




நீங்கள் நலமாக சீர்



டோக்டர். எம். கே. முருகானந்தன்
எம். பி. பி. எஸ் (இலங்கை)

நீங்கள் நலமாக

நலவியல் நால்

டொக்டர் எம்.கே. முருகானந்தன்

M.B.B.S (Cey); D.F.M. (S.L); MCGP (S.L)

குடும்ப வைத்திய நிபுணர்.

மீரா பதிப்பகம்

C³/₅, அன்டர்சன் தொடர்மாடி,

நார்ஜேஸ்பிட்டி,

கொழும்பு - 05.

T.P. 2584317

நீங்கள் நலமாக

நலவியற் கட்டுரைத் தொகுப்பு

1998ம் ஆண்டு அறிவியற்துறைக்கான
தேசிய சாகித்திய விருது பெற்றது

முதற்பதிப்பு	:	கார்த்திகை 1998
இரண்டாம் பதிப்பு	:	முதற் பிரசரம் 2000 இரண்டாம் பிரசரம் 2002 மூன்றாம் பிரசரம் மார்ச் 2004
அச்சுப்பதிப்பு	:	ஈகுவாலிற்றி கிரபிக்ஸ் 315, ஜம்பட்டா வீதி, கொழும்பு - 13. தொ.பே : 2389848, 2393396
பக்கங்கள்	:	146 + IX
விலை	:	ரூ 200/-

Neengal Nalamaga

(A collection of Health articles in question & answer form)

by: Dr.M.K. Muruganandan

M.B.B.S (Cey); D.E.M. (S.L); MCGP (S.L)

First Edition	:	Nov 1998
Second Edition	:	Sep 2000
	:	1 st Reprint 2002
	:	2 nd Reprint March 2004
Print	:	E-Kwality Graphics 315, Jampettah Street, Colombo - 13. Tel : 2389848, 2393396
Pages	:	146 + IX
Price	:	Rs. 200/-

ISBN 955-95249-4-1

வாழ்த்துரை

வைத்திய கலாநிதி எம். கே. முருகானந்தன் அவர்கள் நீங்கள் நலமாக... என்ற வைத்திய நூலை வெளியிட்டு எமது மக்களின் வைத்திய அறிவை முன்னேற்றுவது எனக்கு மிகவும் மகிழ்ச்சியைத் தருகின்றது. மிகவும் சலபமாக விளங்கக்கூடிய விதத்தில் கேள்வி - பதில் வடிவத்தில் அவர் தனது நூலை எழுதியுள்ளார். இந்நூல் அவரது பரந்த வைத்திய அநுபவத்தையும், நவீன அறிவையும் பிரதிபலிக்கின்றது என்று கூறினால் அது மிகையாகாது.

இந்நூலை அவர் சாதாரண அறிவுள்ளவர்களுக்காக எழுதியிருந்தாலும் வைத்திய மாணவர்களுக்கும், வைத்தியர்களுடன் தொழில் செய்பவர்களுக்கும் மிகவும் உதவியாக விருக்கும் என்பதில் எவ்வித ஜயமுமில்லை. அவரது வைத்திய ஆலோசனைகளை எவரும் இலகுவாகப் பின்பற்றலாம்.

அவர் ஏற்கெனவே பல நால்களைத் தமிழில் எழுதி யவர். இப்பொழுது இந்நூலும் அணியில் சேர்கிறது. இதே விதத்தில் அவர் பல நால்களை வெளியிட்டு மக்களுக்குத் தொண்டாற்ற வேண்டும் என்று பிரார்த்திக்கின்றேன்.

Dr. ம. கணேசரத்தினம்

M. B. B. S(Cey), F. R. C S(Eng)

சுதா சிகிச்சை நிபுணர்

இலங்கை தேசிய வைத்தியசாலை.

கொழும்பு.

26. 10. 1998

அணிந்துரை

தமிழில் அதிகம் நூல்கள் வெளிவராத ஒரு துறை சார்ந்த நூலாக இந்த நீங்கள் நலமாக... என்னும் நூலைக் காணுகிறேன். அந்த நாட்களில் மருத்துவம் ஒரு மந்திரவித்தைபோல மருத்துவர்களால் செய்யப்பட்டு வந்தது. பாமர நோயாளியைப் பொறுத்த வரை வைத்தியனும், மருத்து வழும் கேள்விகளுக்கும் விமர்சனங்களுக்கும் அப்பாற்பட்டவர்களாகவே இருந்து வந்திருக்கிறார்கள். இன்றும்கூட கீழைத்தேய நாடுகளின் ஏழைக் கிராமங்களில் நிலமை இதுதான். ஆனால், அவிவிருத்தியடைந்துவிட்ட மேலைத் தேசங்களைப் பொறுத்தவரையில் ஒவ்வொரு நோயாளியும் தனது நோயின் தன்மை, தனக்குத் தரப்படும் வைத்தியம் என்பனபற்றி அறிந்து வைத்துக்கொள்ளக் கூடியவளாகவும் அதற்கான உரிமையை விட்டுத் தராதவளாகவும் இருக்கின்றான்.

மேற்கூறப்பட்ட அடிப்படைகளை வைத்து நோக்குகிறபோது தான், நண்பர் டொக்டர் எம். கே. முருகானந்தனால் எழுதப்பட்ட இந்த நூலின் பயன் தெளிவு பெறுகிறது. உண்மையில் இதில் அடங்கியுள்ள கட்டுரைகள் வெறுமனே வாசிக்கப்பட வேண்டியவையல்ல, முழுமையாக படித்தறியப்பட வேண்டியவை. ஆங்கில மொழியைப் பொறுத்தவரையில் மனிதர்களுக்கு வருகின்ற ஒவ்வொரு நோய் குறித்தும் மருத்துவ அறிவியலில் பரிசுயமற்ற சாதாரண வாசகளுக்கும் புரியக்கூடிய வகையில் எத்தனையோ நூல்கள் வெளிவந்து கொண்டிருக்கின்றன. தமிழ்லோ அவ்வாறான நூல்கள் வெளிவருவது மிகவும் அரிது.

இந்நூலாசிரியர் டொக்டர். எம். கே. முருகானந்தன் எழுத்துத் துறையில் நல்ல பரிசுயமுள்ளவர். மருத்துவக் கட்டுரைகளுக்குப் புறம் பாக இலக்கியம், விமரிசனம், அனுபவம், சிறுகறைகள் என்று இவர் பல துறைகளில் தன்னை நிறுப்பித்திருப்பவர். இவற்றைவிட வாணொலியின் வாயிலாக இவர் வழங்கிவரும் நலமாக வாழ்வோம் நிகழ்ச்சியும், தொலைக் காட்சியில் இவரது சுகவாழ்வு நிகழ்ச்சியும் விசயமறிந்தோரால் மிகவும் சிலாகித்து பேசப்படும் நிகழ்ச்சிகள். தனது அறிவியல்துறை எழுத்துக் களுக்காக சாகித்திய மன்றலைப் பரிசு, இலக்கியப் பரிசு ஆகியவற்றை வென்றவர். அந்த வகையில் இவரது சமூகப் பணியில் ஒரு மைல் கல்லாகவே இந்த நூலும் அமையும் என்று நம்புகிறேன்.

அரசாங்க வைத்தியராக நான்கு வருடங்கள் கடமையாற்றிய டொக்டர். எம். கே. முருகானந்தன் அவர்கள் கடந்த பதினெட்டு வருடங்களாக குடும்ப வைத்தியராக தொடர்ந்து சேவையாற்றி வருகிறார். நோயாளிகளின் மனநிலை புரிந்து அவர்களுடன் எளிய மொழியில் பேசி தெழுப்படுதல் இவரின் தனித்துவமான பண்பு. இதனால் தான் எல்லோ ருக்கும் இட்டமான ஒரு டொக்டராய் எம். கே. முருகானந்தன் அவர்கள் விளங்கி வருகிறார்.

டொக்டர். எம். கே. முருகானந்தன் அவர்கள் எழுபதுகளில் இளைஞர்களின் இதயநாதமாய் வான் அலைகளில் ஒலித்த தமிழ்ச்சேவையின் சங்கநாதம் நிகழ்ச்சியோடு தமிழ்மீண்டும் பிள்ளைகளைத் திட்டமிட்டு மருத்துவபீட மாணவனாக விளங்கிய வேளை அது. மருத்துவபீட விடுதியில் இரவிராவாக அவருடன் உரையாடி தமிழ் நிகழ்ச்சிகளைத் திட்டமிட்டு உருவாக்கி வந்ததை இன்றும் நினைத்துப் பார்க்கிறேன். மருத்துவபீட இந்து மன்றத் தலைவராகவும், இதழாசிரியராகவும் தம்மை யாரென்று அவர் உணர்த்திய விதம் என்னைப் பெரிதும் கவனித்திருந்தது. கவியர்ங்கு, மேடை நாடகம் என்பன மூலம் அவர் பலரின் பாராட்டுதல்களையும் ஈட்டிக் கொண்டவர்.

மருத்துவமும் எழுத்துத்துறையும் ஓன்றாக வாய்ப்பெற்றுப்பது மிகவும் அரிது. இலங்கை மண்ணில் எழுத்தாளர் நந்திக்குப் பிறகு நண்பர் முருகானந்தன் தனக்கென ஒரு இடத்தைத் தக்க வைத்துள்ளார். டொக்டர் எழுதினால் பாமசிக்காரனுக்கு மட்டும் விளங்கும் என்று சொல்வதுண்டு. நண்பர் முருகானந்தன் எழுதினால் எல்லோருக்கும் விளங்குகிறது என்பதைவிட, எல்லோருக்கும் பயன் தருகிறது என்பதே மகிழ்ச்சிக்குரியது.

இந்நூலில் அடங்கியிருக்கிற கட்டுரைகளில் பெரும்பாலானவை வாணொலியில் தயாரிப்பாளர் கலைமகள் சின்னத்தம்பியால் தயாரிக்கப் பட்டு வரும் நலமாக வாழ்வோம் நிகழ்ச்சியில் பயன்படுத்தப்பட்டவை என்பதைக் காணுகிறபோது தமிழ்ச்சேவையின் பணிப்பாளர் என்ற வகையில் நான் மிகவும் மகிழ்ச்சியடைகின்றேன். அதற்கு மேலாக எனது நீண்டநாள் நண்பர் ஒருவரின் பெருமைக்குரிய நூலொன்றுக்கு அணிந்துரை தந்ததிலும் நான் மகிழ்ச்சியடைகிறேன்.

டொக்டர். எம். கே. முருகானந்தனின் இத்தகைய பணிகள் அயராது தொடர வேண்டும் என்று வேண்டி விட்டுப் பெறுகின்றேன்.

நல்லாசிக்கோடு.

வி. என். மதியழகன்
பணிப்பாளர் - தமிழ்ச்சேவை
இலங்கை ஒவ்வொரு கூட்டுத்தாபனம்

இரண்டாவது பதிப்பிற்கான எண்ணுரை

நீங்கள் நலமாக... என்ற எனது இந்நாலின் இரண்டாவது பதிப்பிற்கு என்னுரை எழுத அமர்ந்திருக்கும் இந்தக் கணத்தில் என மனம் மகிழ்வில் நெகிழிகிறது.

நூல் வெளியீட்டில் நான் கடந்து வந்த காலங்களை மனம் அசை போடுகிறது. நண்பார்களும், வாசகார்களும், விமர்சகர்களும் ஊடகத்துறையினரும் காட்டிய வரவேற்பையும், சுட்டிய கருத்துக்களையும் நினைத்துப் பார்க்கிறேன். உள்ளம் நிறைகிறது. ஆயினும் ஆற்ற வேண்டிய பணிகளை நினைக்கையில் ஏக்கமும், தினைப்பும் கை கோர்க்க, என்னால் முடியுமா எனத் தவித்து நிற்கிறேன்.

எனது ஏனைய நூல்களுள் ஒன்றான ‘எயிடஸ்’ இலங்கையில் இரண்டு பதிப்புக்களையும் தமிழகத்தில் நான்கு பதிப்புக்களையும் கண்டது. ‘தாயாகப்போகும் உங்களுக்கு...’ தமிழகத்தில் மூன்று பதிப்புகளைக் கண்ட அதே வேளை இங்கு இரண்டாம் பதிப்பிற்கான அவசியத்தை வேண்டி பத்து வருடங்களாக கால் கடுக்க நிற்கிறது. ‘சாயி காட்டிய ஆரோக்கிய வாழ்வு’ வெளியான சில மாத காலத்திற்குள்ளாகவே புத்தகக் கடைகளின் அலுமாரிகளுக்கு கணவாகிவிட்டது.

எனது ஏனைய நூல்களுக்கு காட்டியது போன்ற அமோக ஆதரவையும் வரவேற்பையும் இந்நாலுக்கும் வாசகர்கள் கொடுத்திருந்தனர். பிரதிகள் நீண்ட காலத்திற்கு முன்னரே விற்றுத் தீர்ந்து விட்டன. இரண்டாவது பதிப்பு குறைந்தது ஆறு மாதங்களுக்கு முன்னரே வெளி வந்திருக்க வேண்டும். ஆயினும் வேலைப்படா காரணமாக இப்பொழுது தான் சாத்தியமாகிறது.

மருத்துவ விஞ்ஞானம் புதிய அறிவியல் கண்டுபிடிப்புகளுடனும், அனுபவ ஞானங்களுடனும் தினமும் புதிய எல்லைகளை எட்ட முயல் கிறது. தினம் தினம் மொட்டவிழிக்கும் தரவுகளை இணைத்து புதிய பதிப்புகளை வெளியிடுவது என்பது இலோசான காரியம் அல்ல. புதிய நூலை எழுதுவது போன்ற அல்லது அதற்கும் மேலான கவனமும் அக்கறையும் தேவைப்படுகின்றது. அதிக நேரத்தையும் கொள்ளையடிக்கிறது. இதனாலேயே பல நூல்களுக்கான புதிய பதிப்புக்கள் இன்னமும் சாத்தியப் படவில்லை.

இந்நாலின் இரண்டாம் பதிப்பில் பல புதிய மாற்றங்கள் செய்யப் பட்டுள்ளன. அவசர கருத்தடை, முதுமையைப் புரிதல், முதியவர்களுக்கான உதவிக் குறிப்புகள், பரசிற்றமோல் பாதுகாப்பானதா? போன்ற புதிய பகுதிகள் இணைக்கப்பட்டுள்ளன. இதைத் தவிர கட்டுரைகளின் உள்ளடக்கங்களில் காலத்திற்கேற்ற மாற்றங்கள் செய்யப்பட்டுள்ளன. வாசகர்கள் வழுமையான வரவேற்பைக் கொடுப்பார்கள் என நம்புகிறேன்.

இந்நாலின் புதிய பதிப்பு வர வேண்டிய அவசியத் தேவையை உணர்த்திய எழுத்தான நண்பரும், கல்வித் தினைக்களத்தின் மேலதிக செயலாளருமான திரு. எஸ். தில்லைநடராஜனுக்கு நான் கடமைப் பட்டவன்.

இப் பதிப்பு மீரா பதிப்பகத்தின் வெளியீடாக வருகிறது. அவ்வாறு கொண்டு வருவதுடன், முழுமையான ஒத்துழைப்பு நல்கி அயராது உழைத்த நண்பார்களையும் புலோலியூர் ஆ. இரத்தின் வேலோன், ராஞ்ச குமார் ஆகியோர் இன்றியும், மகன் ரம்யனின் ‘புருப்’ பார்த்தல் இன்றியும் இரண்டாம் பதிப்பு இவ்வளவு விரைவில் உங்கள் கைக்குக் கிட்டுவது சாத்தியமாகியிருக்காது.

இந்த நேரத்தில் இந்நாலின் முதற் பதிப்பிற்கு நான் எழுதிய சில வாசகங்களை மீண்டும் நினைவு படுத்த அவாவகின்றேன்.

..... தொடர்பு சாதனங்கள் ஊடாக உங்கள் கேள்வி களுக்கு நான் கொடுத்த விடைகளின் ஒரு பகுதியின் தொகுப்புத்தான் இந்நால். இவற்றில் பெரும்பாலானவை, கடந்த ஒன்றை வருடங்களாக இலங்கை வாளெனாலியின் தேசிய சேவையில் பிரதி ஞாயிறு தோறும் மாஸை 5. 45 மணிக்கு ஒவிபரப்பாகும் ‘நலமாக வாழ்வோம்’ நிகழ்ச்சியில் ஒலிபரப்பானவை. இவை தவிர ரூபவாஹினியின் சுகவாழ்வு, தினகரனின் வானவில், வீரகேசி, தினக்குரல் ஆகியவற்றின் ஞாயிறு வெளியீடுகளை களமாகக் கொண்டவையும் இணைந்துள்ளன. பத்திரிகைகளில் வெளிவந்த சில படங்களையும் இணைத்துள்ளன. தப்பண்ணாவும் ஞானக்கிளியும் என்ற கருத்தோவியங்களில் பல தினகரன் வான வில்லில் வெளியானவை. சில புதிதாக இந்நாலுக்காக ஆக்கப்பட்டவை.

இவற்றைத் தமது ஊடகங்களுக்கூடாக வெளியிட உங்க மூட்டிய அனைவருக்கும் எனது நன்றிகள். குறிப்பாகச் சொல்வதானால்;

நான் கொழும்பு வந்து சேர்ந்ததுமே, உடனடியாக என்னை ‘நலமாக வாழ்வோம்’ நிகழ்ச்சியில் கலந்து கொள்ளச் செய்துடன், இந்நாலுக்கு அணிந்துரையும் தந்துதவியை எனது பல்கலைக்கழக கால நண்பரும், இன்றைய இலங்கை ஒலி பரப்புக் கூட்டுத்தாபன தமிழ்ச் சேவைப் பணிப்பாளருமாகிய திரு. V. N. மதியழகன், என்னை ஓட ஓட விரட்டி நிகழ்ச்சி களைத் தயாரித்த சேர்தாரி செல்வி. கலைமகள் சின்னத்தம்பி,

ரூபவாஹியைச் சேர்ந்த நண்பார்களான அதன் தமிழ் பகுதிப் பணிப்பாளர் திரு. எஸ். வண்ணியகுலம், தயாரிப்பாளர் இரவீந்திரன், திருமதி யோகா பாலச்சந்திரன்,

பத்திரிகைத்துறை நண்பர்களாகிய திரு. V. தேவராஜ் (வீரகேசரி), காலம் சென்ற பொன் ராஜகோபால், திரு. சிவ நேசக் செல்வன், ஆ. இரத்தின வேலோன் (தினக்குரல்), திரு. ராஜ பூந் காந்தன், திரு. T. பாஸ்கரன், திரு. லோரன்ஸ் செல்வ நாயகம் (தினகரன்), சில படங்களைத் தந்துதவிய உயிரியல் ஆசிரியர் நாகநாதன், ஓய்வில்லாத வேலைப்பள்ளிகளை யிலும் எனது நாலுக்கு முகவுரை தந்த கொழும்பு தேசிய வைத்தியசாலையின் சத்திர சிகிச்சை நிபுணர் Dr. M. கணேச ரட்னாம் ஆசிரியோருக்கு மிகவும் கடமைப்பட்டவனாவேன்.

எந்த நூலையும் இன்றைய நிலையில் நான் வெளியிடத் தயங்கியபோது, உர்சாகலமுட்டி, உறுதுணையாயிருந்து, அச்சுக்கம் முதல் வெளியீட்டுக் கூட்டம் வரை ஒத்தாசைகள் செய்துதவிய நண்பர்களான ஆ. இரத்தின வேலோனுக்கும், எஸ். ரஞ்சகுமாருக்கும் நன்றிகள் சொல்லி நட்பைக் களங்கப் படுத்த முடியாது.

இறுதியாக என் பணிகளைத் தன் தலையில் போட்டு, எனக்கு நேரம் ஒதுக்கித் தந்து எழுத வைத்ததுடன் முதல் வாசகியாக நின்று விமர்சித்து ‘புரூப்’ பார்த்த என்னோடு இணைந்தவளுக்கும், குழந்தைகளுக்கும் என் அன்பு கலந்த நன்றிகள்.

எல்லாவற்றிற்கும் மேலாக என்னை நாடி வந்து பின்னி நீங்கிச் சென்று வாழ்த்தியதுடன், நிறைந்த அனுபவங்களைத் தந்த நோயாளர்களுக்கும், எனது கட்டுரைகளுக்கும், நூல் களுக்கும் ஆதரவு தந்த வாசகர்களுக்கும் நன்றிகள்.

Dr. எம். கே. முருகானந்தன்
348, காவி வீதி
கொழும்பு 6

23. 10. 2000

நாலாசிரியரின் ஏனைய நூல்கள்

1. சிறுவர்களின் கண்களைக் காக்க வாரீர்
2. தாயாகப் போகும் உங்களுக்கு
3. எயிட்ஸ்
4. பாலியல் நோய்கள்
5. போதையைத் தவிருங்கள்
6. வைத்திய கலசம்
7. சாயி காட்டிய ஆரோக்கிய வாழ்வு

உங்கள் கேள்விகள்

1	காய்ச்சல் வலிப்பு	01
2	பாலகர்களின் உணவு	05
3	பசியில்லாத குழந்தை	09
4	பேசாத குழந்தை	12
5	தூங்காத குழந்தை	13
6	மூக்கிலிருந்து வடியும் குழந்தை	19
7	குழந்தைகளில் தோற்கிரந்தி	22
8	குழந்தைகளின் பற்சொத்தை	24
9	பேன்தொல்லை	26
10	நகம் கடித்தல்	29
11	தூக்கத்தில் நடை	31
12	கொப்பளிப்பானுக்கு மருந்தும் தடுப்பூசியும்	32
13	இன்புஞுவன்சா காய்ச்சல்	34
14	செங்கண்மாரியும், ஈரல் புற்றுநோயும்	36
15	முகப்பருக்கள்	38
16	அழகு தேமல்	42
17	யானைத் தடிப்பான்	44
18	எக்ஸிமா - ஒட்டுக் கிரந்தி	47
19	எலிக்கடியும் வெண்தோல் நோயும்	50
20	எலிக்கடியும் நீர்வெறுப்புநோயும்	52
21	குழந்தையின்மை	53
22	கருத்தடை - ஆனுறை	57
	- கருத்தடை ஊசி	59
	- அவசரக்கருத்தடை	63
23	மார்புப் புற்றுநோய்	67
24	வெள்ளள படுதல்	71
25	நீரிழிவு - அவதானிக்க வேண்டியவை	75
	- உணவு	80

26	பிரஷ்டா	- அவதானிக்க வேண்டியவை	84
		- எந்தளவிற்குக் குறைக்கலாம்?	86
27	கோபமும் மாரடைப்பும்		88
28	கண்ணோய்		89
29	சைனஸ் நோய்		92
30	குறட்டைத் தொல்லை		94
31	தலைவலி - கபாலக்குத்து		97
32	தைரொயிட் சுரப்பி வீக்கம்		100
33	வாய்ப் புண்கள்		102
34	முரசிலிருந்து இரத்தம் வடிதல்		105
35	எரிச்சலடையும் குடல்		108
36	வாய்வுத் தொல்லை		112
37	மூலநோய்		114
38	இறுகிய தோள்மூட்டு		116
39	மூட்டு வாதம்		119
40	நாரிப்பிடிப்பு - பிறப்புக் கோளாறு		123
		- இடைத்தட்டம் விலகல்	126
41	முழங்கால் வலி		133
42	முதுமையைப் புரிதல்		136
43	முதுமையில் - மனச்சோர்வு		139
		- உணவு	141
		- சில உதவிக் குறிப்புகள்	142

கேள்வி : தீருமதி. பா. த.
கொட்டாஞ்சேன்.

காய்ச்சல் வலிப்பு

எனது மகனுக்கு வயது ஒன்று ஆகின்றது. சென்ற வாரம் அவனுக்கு காய்ச்சல் வலிப்பு வந்தது. தானே சில நிமிடங்களில் நின்றுவிட்டது. ஆயினும் வந்த போது உடனடியாக வைத்தியாடிடம் எடுத்துச் சென்றோம். அவர் பயப்படவேண்டியதில்லை எனக் கூறினார். என்றாலும் குழந்தைக் குத் தொடர்ந்து வலிக்குமோ எனப் பயமாக இருக்கிறது. எதிர்காலத்தில் காக்காய் வலிப்பு வருமா? வலிப்பு வந்தால் உடனடியாக என்ன செய்ய வேண்டும்? விபரமாகச் சொல்லுங்கள்.

பதில் : உங்கள் குழந்தைக்கு வந்த நோய் காய்ச்சல் வலிப்பு என்பதாகும். இதனை Febrile Fits அல்லது Febrile Convulsions என்று ஆங்கிலத்தில் சொல்வார்கள். இது வளர்ந்த பிள்ளைகளிலும், வயதானவர்களிலும் வரும் காக்காய் வலிப்பு நோய்க்கான முன்னரி விப்பு அல்ல என்பதைப் புரிந்துகொள்ளுங்கள்.

இது எப்போதாவது ஒருமுறைதான் குழந்தைகளுக்கு வருவதுண்டு. ஓரிரு வருடங்களுக்கு ஒருமுறைதான் பெரும் பாலும் குழந்தைகளுக்கு வருவதுண்டு. என்றாலும்கூட உங்கள் குழந்தைக்கு மீண்டும் காய்ச்சல் வலிப்பு வராது என உறுதியாகச் சொல்ல முடியாது. ஆயினும் நீங்கள் பயப்படத் தேவையில்லை. ஏனெனில் இந்தக் காய்ச்சல் வலிப்பு குழந்தைகளுக்கு நலக்கேட்ட மோ, மூளைப் பாதிப்பையோ பொதுவாக ஏற்படுத்துவதில்லை.

வலிப்பு வந்தால்

காய்ச்சல் வலிப்பு பெரும்பாலும் 6 மாதம் முதல் 6 வயது வரையான குழந்தைகளுக்குத்தான் வருகிறது. வந்தாலும் சில செக்கண்டுகளிலிருந்து, 5 நிமிடங்கள் வரைதான் நீடிக்கும். சில வேளைகளில் 10 நிமிடங்களுக்கும் நீடிக்கலாம்.

- வலிக்கும்போது அந்தரப்படாது அமைதியாகச் செயற் படுவதன்மூலம் குழந்தைக்கு உதவுங்கள்.
- குழந்தையை பக்கவாட்டில் கிடத்தி, வாயிலிருந்து நூரை சுலபமாக வெளியேறும்படி பார்த்துக் கொள்ளுங்கள். வாயிலுள்ள நூரையைத் துடைத்து எடுங்கள்.

- உடைகளை அகற்றி, உடல் வெப்பம் உள்ளடங்காமல் வெளியேற உதவுங்கள். வலிப்பு நீங்கள் குறிப்பிட்டது போல தானே நின்றுவிடும்.

10 நிமிடத்திற்கு மேல் நீடித்தால் வைத்தியசாலைக்கு எடுத்துச் செல்லுங்கள். வைத்தியர் Diazepam போன்ற மருந்துகளை நாளாத்தினாடாகச் செலுத்தி வலிப்பை நிறுத்துவார். ஆயினும் வலிப்பு அவ்வளவு நேரம் நீடிப்பது மிகவும் அரிது.

காய்ச்சல் வலிப்பு வந்த குழந்தை சிறிது நேரத்திற்கு சோர்வாகவும், மயக்கமாகவும் இருந்துவிட்டு பின் சுய நினைவிற்கு வந்துவிடும். வலிப்பு தானாக நின்றாலும் வைத்தியரை சந்தித்து ஆலோசனை பெறுவது நல்லது.

தடுப்பது எப்படி?

காய்ச்சல் வேகமாக ஏறிக் காயும்போதுதான் பெரும்பாலும் வலிக்கிறது. எனவே காய்ச்சல் ஏறிக் காய்வதைத் தடுங்கள். காய்ச்சல் இருக்கும்போது குழந்தைகளை தடித்த துணிகளாலும், கம்பளி போன்ற துணிகளாலும் போர்த்தி மூடக்கூடாது. மிக மெல்லிய துணிகளாலான ஆடைகளையே அணிய வேண்டும். அறையை நல்ல காற்றோட்டத்துடன் வைத்திருக்க வேண்டும். மின்விசிரியைப் போடலாம். குழந்தைக்கு குளிர் எடுத்தால் மாத்திரம் மெல்லிய போர்வையைப் பயன்படுத்துங்கள்.

ஸ்பொஞ்சிங் செய்யலாம். இதனால் குடு குறையலாம். ஆனால் ஜஸ் தண்ணீர் வேண்டாம். வெதுவெதுப்பான நீரை உபயோகிக்கலாம். இவ்வாறு 30 நிமிடம் வரை செய்தும் காய்ச்சல் குறையவில்லை எனில் பரசிற்றமோல் மருந்து கொடுங்கள். குழந்தையின் வயதிற்கேற்ற அளவிலேயே கொடுக்கவேண்டும். ஆனால் வலித்துக்கொண்டிருக்கும்போது எதையும் வாய் மூலம் பருக்கக் கூடாது என்பதை ஞாபகத்தில் வைத்திருங்கள். ஏனெனில் வலிக்கும்போது குழந்தை மயக்கத்தில் இருக்கும். அப்பொழுது எதையாவது பருக்கினால் அது சுவாசக் குழாய் மூலம், சுவாசப்பையை அடைந்து மூச்சத் திணைறலை உண்டாக்கி உயிர் ஆபத்தில் முடிந்துவிடும். வலிக்கும்போது எதையும் குழந்தைக்குப் பருக்கக்கூடாது. காய்ச்சல் மாத்திரைகளைக்கூட்டப் பருக்கக்கூடாது. வலிப்பு நின்று, மயக்கம் தெளிந்து, குழந்தை அழுத பின்தான் எதையும் பருக்க வேண்டும்.

பரசிற்றமோல் பாதுகாப்பானதா?

குழந்தைகளில் காய்ச்சலையும், வலியையும் தணிப்பதற்கு மிகவும் பாதுகாப்பான மருந்து பரசிற்றமோல்தான். ஆனால் வயதிற்கு ஏற்ற அளவையே கொடுக்கவேண்டும்.

வயதிற்கு ஏற்ற அளவை மீறுவது ஆபத்தானது. அது ஈரல் சிதைவை ஏற்படுத்தி மரணத்திற்கும் இட்டுக்கொடுக்கவேண்டும். ஆறு மணி நேரத்திற்கு ஒருத்தடவை மட்டுமே கொடுங்கள். அத்துடன் வைத்திய ஆலோசனையின்றி மூன்று நாட்களுக்குமேல் பரசிற்றமோல் மருந்தைக் கொடுக்காதீர்கள்.

பன்டோல், பளிமோல், செற்றமோல், கல்பொல் என்ஜூம்பதி ற்கும் மேற்பட்ட பெயர்களில் இது கிடைக்கின்றது. ஒரு மருந்திற்கு காய்ச்சல் குறையாவிடின் இன்னொரு பெயருள்ள பரசிற்ற மோல் மருந்தை சேர்த்துக்கொடுப்பது அளவை மீறி ஆபத்தாகலாம். சொட்டு மருந்து, சிரப், குழந்தைகளுக்கான பரசிற்றமோல், வழைமையான பரசிற்றமோல் என வயதிற்கு ஏற்ற வடிவங்களில் கிடைக்கிறது.

சிபாரிசு செய்யப்பட்ட அளவு

வயது	அளவு (மி.கி)	துளி	சிரப் மி.மி.	பேபி மாத்திரை	வளர்ந்தோர் மாத்திரை
3-6 மாதம்	40	1/2 - 1	-	1/3	-
6 -12 மாதம்	60-80	1-1.5	2.5 - 4	1/2 - 2/3	-
1-2 வருடம்	120	-	5.0	1	-
2-4 வருடம்	180	-	7.5	1.5	-
5-6 வருடம்	250	-	10	2	1/2
6-9 வருடம்	250-375	-	10-15	2-3	1/2-3/4
9-12 வருடம்	375-500	-	15-20	3-4	3/4-1

5 வயதிற்கு உட்பட்ட குழந்தைகளுக்கு வளர்ந்தோர்களுக்கான பரசிற்றமோல் கொடுப்பது விரும்பத்தக்கது அல்ல. குழந்தையின் நிறைக்கு ஏற்ப வைத்தியர் மருந்தின் அளவில் சிறிது மாற்றத்தைச் செய்யக்கூடும்.

தொடர்ச்சியாக மருந்து தேவைப்படுமா?

உங்கள் குழந்தைக்கு, வலிப்பு ஒரு சில நிமிடங்கள் தான் நீடித்தது, தானாகவே நின்று விட்டது. மீண்டும் மீண்டும் வரவில்லை. எனவே தொடர்ந்து மருந்து கொடுக்க வேண்டிய அவசியமில்லை.

அனால் ஒரு சில குழந்தைகளுக்குத் தொடர்ந்து மருந்து கொடுக்க வேண்டி நேரிடலாம்.

தொடர்ச்சியாக சிகிச்சை தேவைப்படும் குழந்தை

- உடம்பின் ஒரு பக்கம் மட்டும் வலித்தல்.
- 15 நிமிடங்களுக்கு மேல் வலிப்பு நீடித்தல்.
- வருடத்தில் 5 அல்லது 6 முறைக்கு மேல் காய்ச்சல் வலிப்பு வருதல்.
- இலோசன காய்ச்சலுடன் வலித்தல்.
- பரம்பரையில் வலிப்பு நோய் இருத்தல்.
- குழந்தையின் மன வளர்ச்சி, மூளை வளர்ச்சி ஆகியவை பாதிப்படைதல்.

போன்ற நிலைகளில் தொடர்ச்சியான சிகிச்சை அதாவது கிளினிக் முறையில் சென்று நீண்ட காலம் சிகிச்சையைத் தொடர வேண்டி நேரிடலாம்.

கேள்வி : திருமதி. க. ச.
மட்டக்களப்பு.

பாலகார்களின் உணவு

எனது மகன் பிறந்து மூன்று மாதம் முடிவடைகின்றது. இது எனது முதற் குழந்தை. இதுவரை தாய்ப்பால் மட்டுமே ஊட்டி வந்தேன். வேறு எதுவும் தேவைப்படவில்லை. ஆனால் இப்பொழுது அடிக்கடி பசியால் அழு கின்றான். பால் போதாமல் இருக்கின்றது. என்ன மாப்பால் ஊட்டலாம்? வேறு ஏதாவது உணவு வகைகளையும் இனி ஊட்டலாமா? வீட்டில் பெரியவர்கள் யாரும் இல்லாததால் ஆலோசனைகள் பெற முடியா திருக்கின்றது. விரிவாகப் பதில் கூறுங்கள்.

பதில் : குழந்தைக்கு நான்கு மாதம் வரை தாய்ப்பால் மட்டுமே போதுமானது. உங்கள் குழந்தைக்கு மூன்று மாதம் முடிவடைந்து நான்கு மாதம் ஆகின்றது. எனவே தாய்ப்பாலை மட்டும் இம் மாதமும் ஊட்ட முயலுங்கள். நீங்கள் போஷாக்குள்ள உணவுகளை உண் னுங்கள். அதிக பால் சுரக்கும்.

நீங்கள் முயற்சித்தும் முடியவில்லையென்றால் மாத்திரம் குழந்தைகளுக்கான மாப்பாலை அல்லது பசுப்பாலை ஊட்டுங்கள். தாய்ப்பால் எத்தனை தடவை ஊட்டுவது, மாப்பால் எத்தனை தடவை ஊட்டுவது என்று கணக்கு வைக்காதீர்கள். ஒவ்வொரு நேரமும் தாய்ப்பாலையே ஊட்டுங்கள். அது போதாவிட்டால் மாத்திரம் தேவைக்கு ஏற்ப மாப்பாலை அல்லது பசுப்பாலைக் கொடுக்க வேண்டும். இப்படிச் செய்வதன் மூலம் தாய்ப்பால் சுரப்பதைக் குறையாமல் பார்த்துக் கொள்ள முடியும்.

பழச்சாறு

உங்கள் குழந்தைக்கு 3 மாதம் நிறைந்துவிட்டது எனக் குறிப்பிட்டிருந்தீர்கள். நான்கு மாதத்தில் அவனுக்கு நீங்கள் பழச் சாற்றை அறிமுகப்படுத்தலாம். முதலில் தோடம்பழச் சாறு கொடுக்கலாம். உடனே வெட்டிப்பிழிந்த தோடம்பழச் சாற்றில் ஒரு கரண்டி மட்டும் ஆரம்பத்தில் கொடுங்கள். சீனியோ நீரோ சேர்க்க வேண்டியதில்லை. வெறும் சாறாகவே கொடுக்கலாம். காலை 8, 9 மணியளவில் இதைக் கொடுக்கலாம். ஒரு தேக்கரண்டியில் ஆரம்பித்துப் படிப்படியாக அதிகரியுங்கள். சிறிது காலத்தில் அரைப் பழத்தின் சாற்றைக் கொடுக்கக் கூடியதாக இருக்கும்.

தோடம்பழத்திற்குப் பதிலாக எலுமிச்சம் பழச்சாறு கொடுக்கலாம். இதில் புளிப்பு அதிகமாக இருப்பதால் சிறிது கொதித்து ஆறிய நீரும், சீனியும் சேர்த்துக் கொடுக்கவேண்டும்.

பப்பாசிப் பழத்தையும் சாறாக கொடுக்கலாம். முன்போல ஒரு தேக்கரண்டியில் ஆரம்பித்துப் படிப்படியாக அதிகரிக்க வேண்டும். இரண்டு வாரங்களுக்குப் பின் பப்பாசிப் பழத்தை மசித்து உண்ணக் கொடுங்கள். திராட்சைப் பழங்களும் உங்கள் குழந்தைக்குக் கொடுக்க உகந்தவை. நல்ல பழங்களாகத் தேர்ந்தெடுத்து நன்கு கழுவிய பின்னரே சாறாக்க வேண்டும். நசிந்து பழுதடைந்த பழங்களையும் தண்டு கழுன்ற பழங்களையும் கொடுக்க வேண்டாம்.

வாழைப்பழமும் கொடுக்க ஏற்றது. எனைய பழங்களைப் போல கொடுக்கலாம்.

பழங்கள் குளிர்மையானவையா?

பழவகைகள் குளிர்மையானவை, இருமல் சளியை ஏற்படுத்தும் என பெற்றோர் பலரும் பயப்படுவதுண்டு. இது தவறான நம்பிக்கையாகும். இவற்றிற்கு எந்தவிதமான ஆதாரமும் கிடையாது. உலகின் பெரும்பாலான நாடுகளில் குழந்தைகளுக்கு முதலில் பழச்சாற்றை, பழ மசியலைத்தான் மேலதிக் கூணவாக கொடுக்கிறார்கள். இதனால் அக்குழந்தைகள் நோய்வாய்ப்பட வில்லை. மாறாக நல்ல ஆரோக்கியமாகவே இருக்கிறார்கள்.

அத்துடன் பழவகைகளில் நிறைய விற்றமின்கள் அதாவது உயிர்ச்சத்துக்கள் இருக்கின்றன. முக்கியமாக விற்றமின் சீடும் ஐடும் நிறைய இருக்கின்றன. இவை தடிமன் காய்ச்சல் வருவதைத் தடுக்கும் ஆற்றல் கொண்டவை என்றே மருத்துவ ஆராய்ச்சிகள் கூறுகின்றன.

அத்துடன் பழவகைகளில் நிறைய நார்ப்பொருளும் உள்ளது. இது மலச்சிக்கல் ஏற்படாது தடுத்து குழந்தைக்குச் சுலபமாக மலம் வெளியேறுவதை உறுதிப்படுத்தும். எனவே, எந்த வித தயக்கமுமின்றிப் பழவகைகளை குழந்தைகளுக்குக் கொடுக்கலாம்.

வேறு கெட்டியான உணவுகள்

நான்கு மாதத்தில் குழந்தையின் சத்துணவுத் தேவை அதி கரிக்கின்றது. தாய்ப்பால் மாத்திரம் போதுமானதல்ல. எனவே தான்

மேலதிக் கூணவுகளை அறிமுகப்படுத்த வேண்டியுள்ளது. ஆனால் குழந்தைக்கு மேலதிக் கூணவு என்பது ஒரு புதிய அனுபவம். குழந்தை அதை விரும்பி ஏற்றுக் கொள்ளும் வண்ணம் சிறிய அளவில் ஆரம்பித்து சிறிது சிறிதாக அதிகரியுங்கள். புதிய உணவை ஒரு வாரம்வரை தொடர்ந்து கொடுத்து குழந்தை அதற்குப் பழக்கப் பட்டபின் இன்னுமொரு உணவை ஆரம்பியுங்கள்.

திட உணவுகளை ஆரம்பிக்கும் நோத்தில் நீங்கள் எவ்வளவு ஊட்டுகின்றீர்கள் என்பது முக்கியமானது அல்ல. அதை குழந்தை எவ்வளவு தூரம் விரும்புகின்றான் என்பதே முக்கியமானதாகும்.

அரிசிக் கஞ்சி

அரிசிக் கஞ்சி அல்லது பாயாசம் ஆரம்பத்தில் கொடுப்பதற்கு ஏற்றதாகும். எமது வழைமையான உணவு சோறு என்பதால் குழந்தைக்கு அரிசிக்கஞ்சியை முதலில் அறிமுகப்படுத்துவது நல்லது. முதலில் வடித்த கஞ்சியில் ஒரு அவுண்ஸ் அளவு கொடுங்கள். கொஞ்சம் கொஞ்சமாக அதிகரித்துப் பின் 3 தொடக்கம் 4 அவுண்ஸ் கஞ்சி கொடுக்கவும். ஆரம்பத்தில் அதில் கட்டிகள் இல்லாமல் திரவமாக இருக்கும்படி பார்த்துக் கொள்ளுங்கள். சில நாட்களின்பின் சோற்றை மசித்து, வடித்துக் கொடுங்கள். 5 மாதமளவில் மசித்த சோற்றுடன் கலந்த கஞ்சியை வடிக்காமலே கொடுக்கலாம்.

ஆறு மாதமளவில் நன்கு கரையக் காய்ச்சிய சோற்றை நோக்கவே கொடுக்கலாம்.

பாலுக்குப் பழகியிருந்த குழந்தை, திட உணவை ஏற்க மறுத்தால், அதற்காக கவலைப்படாதீர்கள். அவன் மறுத்தால் கட்டாயப்படுத்தி ஊட்டாதீர்கள். புரிந்துணர்வோடு அணுகுங்கள். குழந்தை உணவைத் துப்பும்போது அச்சுவை அவனுக்குப் பிடிக்கவில்லை என எண்ணாதீர்கள். அவன் உணவை நன்றாக மெல்லுவதாலும், நாக்கினால் ருசியை அனுபவிப்பதாலும் கூடத் துப்பலாம்.

உணவை உங்கள் குழந்தை விரும்பவில்லை என்பதற்காக அதிகமான இனிப்பையும், உப்பையும் சேர்த்து ஊட்ட முயலாதீர்கள். ஏனெனில் குழந்தையின் கவை உறுப்புக்கள் வளர்ந்தோர்கள் உடையவற்றைவிட நன்றாக வேலை செய்யக்கூடியவை. எனவே அவனுக்கு அதிகப்படியான இனிப்பும், உப்பும் தேவையில்லை. ஆரோக்கியத்திற்கு ஏற்றதுமல்ல.

தயாரிக்கப்பட்ட தானிய மா உணவுகள்

இவற்றைத் தவிர பலவிதமான தானிய மா பைக்கற்றுகள் தயாரிக்கப்பட்ட உணவுகளாக விற்பனைக்குக் கிடைக்கின்றன. திரிபோஷா, அரசு வைத்தியசாலைகளில் போஷாக்குக் குறைந்த குழந்தைகளுக்கு இலவசமாக வழங்கப்படுகின்றது. ஏனைய பல வகை தானிய மா ஆகாரங்கள் (Cereals) விற்பனைக்குக் கிடைக்கின்றன. எமது முன்னோர்கள் பொரித்த அரிசி மாவைக் கொடுத்தார்கள். அதையே கொடுங்கள். வாங்குவதாயிருந்தால் நல்லதாக இருக்கிறதா என்பதை அவதானித்து வாங்குங்கள். விலை உயர் வானதுதான் நல்லது என எண்ணாதீர்கள். விளம்பரத்திற்குச் செலவிடப்படும் பணமும் உங்களிடம்தான் அறவிடப்படுகிறது என்பதை மறந்து விடாதீர்கள். எனவே முக்கியமாக, தரமானதாகப் பார்த்து வாங்குங்கள்.

ஆரம்பிக்கும்போது ஒரு தேக்கரண்டியில் ஆரம்பியுங்கள். ஒரு தேக்கரண்டி தானியப் பவுடரை சிறிது சுடுந்து கொடுங்கள். அல்லது சுடு பாலுடனும் கலந்து கொடுக்கலாம். குழந்தைக்கு ஆறு மாதமாகும்போது ஆறு தேக்கரண்டி அளவு தானியப் பவுடரைக் கொடுக்கக்கூடியதாக இருக்கும்.

ஜந்து மாதமளவில் 'ரஸ்க்' கொடுக்க ஆரம்பியுங்கள். ஆரம்பத்தில் தூளாக்கிக் கொடுங்கள். பின் முழுமையாகவே கொடுக்கலாம்.

5 மாதத்தில் 'சூப்' கொடுக்கலாம். ஆரம்பத்தில் கரட், உருளைக் கிழங்கு, வெங்காயம், தக்காளி சேர்த்து சூப் செய்யுங்கள். ஒரு வாரத்தின் பின் சூப்பில் இலை வகைகளையும் சேருங்கள். அதன்பின் பயிற்றை, போஞ்சி, பூசணி, லீக்ஸ் போன்றவற்றையும் சேருங்கள். ஓரிரு வாரங்களின் பின் பருப்பு, பயிறு, கெளபீ ஆகிய வற்றையும் சூப்பில் சேர்க்கலாம். மீன் அல்லது இறைச்சியை ஆறு மாதத்தின் பின் சூப்பில் சேருங்கள்.

ஆறு மாதமளவில் குழந்தையின் 'சூப்'பிற்கு சுவையையும், சக்தியையும் கொடுப்பதற்காக சிறிதளவு பட்டர், மாஜீன் அல்லது தேங்காய் எண்ணைய் சேர்க்கலாம். இந்நேரத்தில் பாணில் அல்லது ரஸ்கில் சிறிது பட்டர் அல்லது மாஜீனை பூசிக் கொடுக்கலாம்.

கேள்வி : திருமதி. கா. சீத்தங்கேணி.

பசியில்லாத குழந்தை

எனது இளைய மகனுக்கு வயது இரண்டு. அவனுக்குப் பசியே எடுப்பதில்லை. எந்தச் சாப்பாட்டைக் கொடுத்தாலும் விருப்பமாகச் சாப்பிடுகிறான் இல்லை. சாப்பாட்டுடன் விளையாடுக் கொண்டிருப்பான். கண் டித்துச் சாப்பாடுகளை ஊட்டினாலும் மறுக்கின்றான். சில வேளைகளில் சத்தியும் எடுப்பான். நடை, பேசு, விளையாட்டு எதிலும் குறைவில்லை. தன்னோடு ஒத்த பிள்ளைகளோடு ஒப்பிடும்போது இவன் எல்லாவற்றிலும் முன்னிற்குத்தான் நிற்பான், சாப்பாடு ஒன்றைத் தவிர. பலவித டொனிக் மருந்துகள் கொடுத்துப் பார்த்தேன். அவற்றினால் பசி எடுத்ததாகவும் தெரியவில்லை. உடம்பு கூடியதாகவும் தெரியவில்லை. இவனுக்கு நல்ல பசி எடுக்க ஆவோசனை கூறுங்கள்.

பதில் : வளர்ச்சிப் பதிவேட்டைப் பாருங்கள்

உங்கள் மகனுக்கு பசி எடுப்பதில்லை என்று கூறுகிறீர் கள். ஆனால், உடல், மன வளர்ச்சிகளில் மற்றப் பிள்ளைகளுக்குக் குறைந்தவன் இல்லை என்ற தொனியில் எழுதியிருந்தீர்கள். எதற்கும் அவனது எடையைப் பாருங்கள். குழந்தைகளுக்குத் தடுப்புசிகள் போடும்போது அதனைக் குறித்துத் தரும் குழந்தை வளர்ச்சிப் பதிவேடு உங்களிடம் இருக்கிறதல்லவா? அதில் உங்களது மகனின் இப்போதைய வயதிற்கு நேரே தற்போதைய நிறையைக் குறித்துப் பார்த்தால் அவனது வளர்ச்சி போதுமானதா இல்லையா என்பதை அறிந்துகொள்ள முடியும். இதை அட்டவணையில் குறித்துப் பார்ப்பதில் உங்களுக்கு ஏதாவது சந்தேகம் இருந்தால், உங்களது குடும்ப வைத்தியரது அல்லது உங்களது பகுதி சுகாதார சேவையாளரது உதவியைப் பெறுங்கள்.

சில வேளைகளில், அவனது வயதுக் குழந்தைகளோடு ஒப்பிடும்போது அவன் பார்வைக்கு சிறியவனாகத் தோன்றலாம். இதற்குக் காரணங்கள் பலவாயிருக்கலாம். உதாரணமாக நீங்கள் அல்லது உங்கள் கணவர் உருவத்தில் சிறியவர்களாக இருந்தால் அது உங்கள் குழந்தையிலும் எதிரொலிக்கும். எதற்கும் அவனது பிறப்பு நிறைக்கு ஏற்ப அவன் வளர்ச்சி இருந்தால் கவலைப்பட வேண்டியது இல்லை.

உடற்தேவைக்கு ஏற்பாடு உண்பார்கள்

இரண்டு வயதில் பிள்ளைகள் உணவைப் பற்றி அக்கறை எடுப்பதில்லை. விளையாடி விளையாடித்தான் சாப்பிடுவார்கள். உணவும் அவர்களுக்கு விளையாட்டுப் பொருள் போலத்தான் தெரியும். விரைவாகவும் உண்ண மாட்டார்கள். நீண்ட நேரம் எடுக்கக்கூடும். உணவில் ஆர்வம் காட்டாமலும் இருக்கக்கூடும். ஆனால் தமது உடற் தொழிற்பாட்டிற்கும், வளர்ச்சிக்கும் வேண்டியதை நிச்சயம் உண்பார்கள். வீணாகக் கவலைப்படாதீர்கள்.

நிர்ப்பந்திக்க வேண்டாம்

சில பிள்ளைகளுக்கு இயற்கையிலேயே கூடிய பசி இருப்பதுண்டு. அதேபோல சில பிள்ளைகளுக்கு இயற்கையிலேயே பசி குறைவாக இருக்கலாம். எனவே நீங்கள் அந்தரப்படுவதில் எந்தவித பிரயோசனமும் தீவிடல். ஆனால் முக்கியமான விடயம் என்னவெனில் சாப்பிடும்படி அவனை நிர்ப்பந்திப்பதும், அதீதமாக முயற்சிப்பதும் தான் அவன் சாப்பிடாமல் இருப்பதற்குக் காரணமாக இருக்கக் கூடும்.

நீங்கள் எந்தளவிற்கு அதிகம் முயற்சிக்கின்றீர்களோ, அவன் அதற்கும்மேல் வேண்டாம் என அடம் பிடிக்கலாம். உணவு ஊட்டுவதற்காக நீங்கள் எடுக்கும் அக்கறையும், ஆர்வமும் அவனுக்கு விளையாட்டுப்போல தோன்றி அவனுக்குச் சந்தோஷத்தைக் கொடுக்கும். முழு வீடுமே தனக்குப் பின்னால் திரண்டு நின்று தனக்கு உணவூட்ட முயல்வது அவனுக்கு மிகுந்த ஆனந்தத்தையும், திருப்தியையும் கொடுக்கும். அத்தகைய கவனிப்பைப் பெறுவதற்காகவே அவன் உணவை மறுப்பான்.

டொனிக்குகள் உதவுமா?

உங்களைப்போலவே பல தாய்மார்கள் தாங்கள் உணவூட்டுவதற்காக எல்லாவிதமான முயற்சியையும் எடுத்துப் பார்த்தும் சரி வரவில்லை என்பார்கள். ஆசை காட்டுவது, கதை சொல்வது, சாப்பிட்டால் அவனுக்கு விருப்பமான தின்பண்டங்களைக் கொடுப்பது, கண்டிப்பது, தண்டிப்பது என எல்லா முயற்சிகளை எடுத்தாலும் அவன் சாப்பிடாமல் இருக்கக்கூடும். அதேபோல விற்றமின்களும் டொனிக்குகளும்கூட குழந்தையைச் சாப்பிட வைக்காது.

உங்கள் முயற்சி

நீங்கள் எடுக்கும் ஒரே ஒரு நடவடிக்கை அவனைச் சாப்பிட வைக்கக்கூடும். எந்தவித முயற்சியும் எடுக்காமல் பேசாமல்

விடுவதுதான் அது. உணவை அவனுக்குக் கொடுத்துவிட்டு, பசி யெடுத்தால் உண், இல்லாவிட்டால் விடு என்ற பாவனையில் விட்டுப் பாருங்கள். சாப்பிட்டுவிட்டானா, இல்லையா என அவனது உணவுக் கோப்பையைப் பார்க்கும் துருவல் பார்வைகூட கூடாது. உணவை உண்ணாததற்காக அவனை ஏசவோ, தண்டிக்கவோ வேண்டாம். உண்டு முடித்ததற்காகப் பாராட்டவும் வேண்டாம். அவன் தானே வழிக்கு வருவான்.

உணவின் அளவும் கவர்ச்சியும்

ஒரேயடியாக கோப்பையில் நிறைய உணவைப் போட்டு விடாதீர்கள். அளவாகப் போடுங்கள். தேவையென்றால் அவனாகக் கேட்கட்டும். முதல்நாளே அவன் சரியாகச் சாப்பிடுவான் என எண்ணாதீர்கள். மனதைத் திடப்படுத்திக்கொண்டு இந்த முறையைக் கடைப்பிடியுங்கள். சில தினங்களுக்குள் தானாகவே சாப்பிட ஆரம் பிப்பான்.

அவனது கண்களுக்கு கவர்ச்சியாக உணவுகளைக் கொடுங்கள். பல்வேறு நிறங்களில் அழகாக ஒழுங்குபடுத்திக் கொடுங்கள். அத்துடன் அவன் விரும்பி உண்பவற்றைக் கொடுங்கள். ஆனால் அதற்காக அவனை ருசிகளுக்கு அடிமையாக விட்டு விடாதீர்கள். நீங்கள் கொடுப்பதை அவன் வேண்டாமென்று சொன்னால் எந்தவித மறுப்பும் கூறாமல் உணவுக் கோப்பையினை எடுத்துவிடுங்கள். பசித்தால் மீண்டும் கொடுங்கள்.

நொறுக்குத் தீனி

அவனது சாப்பாட்டு முறைகள் பற்றியும், அவன் அதிகம் சாப்பிடாதது பற்றியும் அவன் காதுபட மற்றவர்களுடன் விவாதிக்காதீர்கள். முக்கியமான விடயம் என்னவெனில் சாப்பாடுகளுக்கு இடைப்பட்ட நேரத்தில் சிற்றுண்டிகளையும், நொறுக்குத் தீனி களையும் கொடுக்காதீர்கள். போதிய உணவை எடுக்கட்டும் என்ற ஆர்வத்தில் ஒரு நாளைக்கு 15 முதல் 20 தடவைகள் கூட சில தாய்மார் தமது குழந்தைகளுக்கு கொடுக்க முயல்வதுண்டு. நீங்களும் இத்தகைய தவறான முறைகளுக்குப் போக வேண்டாம். அத்துடன் பிள்ளையை எந்த நேரமும் தூக்கி வைத்துச் செல்லம் கொடுக்காதீர்கள். நன்றாக ஓடி விளையாட விடுங்கள். பசி எடுக்கும்.

உணவை உண்ணும்படி ஊக்கப்படுத்தாமையாலும், தெண்டிக்காமல் விடுவதாலும் எந்தப் பிள்ளையும் பட்டினிக்கு ஆளாவதில்லை என்பதை எப்பொழுதும் நினைவில் வைத்திருங்கள்.

கேள்வி : திருமதி. ம. மா.

பேசாத குழந்தை

எனது மகனுக்கு இப்பொழுது ஒரு வயதும் மூன்று மாதமும் ஆகிறது. அவன் பேசுவது குறைவாக இருக்கின்றது. எதிர்காலத்தில் அவன் அறிவுள்ளவனாக வளர்வதற்கு இது தடையாக இருக்குமா?

பதில் : குழந்தைகள் பேச ஆரம்பிக்கும் வயதில் பல வேறு பாடுகள் உள்ளன. இரண்டு வயதில் பேசத் தொடங்கும் குழந்தை, ஒரு வயதில் பேசத் தொடங்கும் குழந்தையைவிட எந்த விதத் திலும் குறைந்த அறிவுடையது அல்ல. ஒரு சராசரிக் குழந்தை தனது இரண்டு வயதில் சுமார் 20 சொற்களைத் தெரிந்து வைத்தி ருக்கும். இவைகளைத் தினமும் பல தடவைகள் பயன்படுத்தும். குழந்தை இதைச் செய்யாவிடில் அவனுக்குக் கற்க, புரிந்து கொள்ள, தொடர்பு கொள்ளத் திறமை இல்லை எனக் கருதக் கூடாது.

குழந்தையுடன் அதிக நேரத்தைச் செலவிடுங்கள். அவனுடன் அடிக்கடி பேசுங்கள். வழாவழா எனப் பேசாமல் தேர்ந்தெடுத்த சொற்களை அடிக்கடி பயன்படுத்துங்கள். குழந்தை விரைவிலேயே பேசப் பழகி விடுவான்.

அவனது காது கேட்கும் திறன் நன்றாக இருக்கின்றதா என்பதைக் கவனியுங்கள்.

குழந்தை இரண்டு வயதிற்கு மேலும் ஒரு வார்த்தையும் பேசாவிடில், வைத்தியரை நாட வேண்டும்.

கேள்வி : திருமதி. ம. பா. சங்கானை.

தூங்காத குழந்தை

எனது குழந்தைக்கு ஒன்றரை வயதாகின்றது. அவன் இரவில் ஒழுங்காகத் தூங்குவதில்லை. அடிக்கடி எழும்புகிறான். இதனால் எனது நித்திரையும் குழம்பி மறுநாள் வேலை செய்ய முடியாமல் இருக்கின்றது. அவனைத் தூங்க வைக்க என்ன செய்யலாம்? மருந்து ஏதாவது கொடுக்கலாமா?

பதில் : ‘குழந்தைகள் என்றாலே இரவு முழுவதும் நன்றாகத் தூங்குகின்றன. ஆனால் எனது குழந்தைதான் விசித்திரமானது. இரவில் தானும் தூங்காமல் எங்களையும் தூங்க விடுவதில்லை’ என்பதே உங்களைப்போன்ற பெரும்பாலான பெற்றோர்களது ஆதங்கமாக இருக்கின்றது. இது அவர்களது மனதையும் மோச மாகப் பாதிக்கின்றது.

‘குழந்தையை ஒழுங்காகத் தூங்கச் செய்யும் கெட்டித் தனம் என்னிடம் இல்லைப் போலும், ஒழுங்காகப் பராமரிக்கும் திறனும் கிடையாது போலும்’ என்ற எண்ணம் அவர்களிடம் தலை தூக்குகிறது. இந்த இயலாமை அவர்களிடம் குற்ற உணர்வை வளர்க்கின்றது. கோபமும், விரக்தியுமே எஞ்சகின்றன.

எப்படியாயினும் இது உங்களைப் போன்ற ஒரு சிலருக்கு மட்டும் பிரத்தியேயமான பிரச்சினை என்ற எண்ணத்தை விட்டு விடுங்கள். ஒவ்வொரு இரவும் பல்லாயிரக்கணக்கான பெற்றோர்கள் தங்கள் குழந்தைகளால் நித்திரை குழம்பித் தவிக்கிறார்கள் என்பதே உண்மையாகும்.

குழந்தைகள் எவ்வளவு நேரம் தூங்கும்

சரியாகச் சொல்லப் போனால் 6 மாதத்திற்கும், ஐந்து வயதிற்கும் இடைப்பட்ட குழந்தைகளில் பத்தில் நான்கு பேரூக்கு ஏதாவது ஒரு நித்திரைக் குழப்பம் இருக்கின்றது. இருந்தபோதிலும் ஒவ்வொரு பெற்றோரும் தனக்குத்தான் இத்தகைய பிரச்சினை இருக்கின்றது என அலுத்துக்கொள்வதற்குக் காரணம் அவர்கள் படும் சிரமம் மாத்திரமல்ல, வைத்தியத்துறை சார்ந்த வைத்தியர்களும், சுகாதார சேவையாளர்களும், தாதிமார்களும் கூடக் காரணம் தான்.

பெண்கள் கர்ப்பினிகளாக இருக்கும்போது தாய்மை பற்றிய பெரிய எதிர்பார்ப்புகள் கொடுக்கப்படுகின்றன. பிறந்த ஒரிரு மாதங்களுக்கு குழந்தைகள் தினமும் 20 மணித்தியாலங்கள் வரை தூங்கும் எனவும், 3 வயதுக் குழந்தைகள் இரவு முழுவதுமே தூங்கும் எனவும் அவர்களுக்குக் கூறப்படுகின்றது.

எனவே பெற்றோர்களும் குழப்பமற்ற இரவுகள் காத்திருக்கின்றன என நம்புகிறார்கள். குழந்தை பிறந்ததும், நிதர்சன நிலமை அவர்களைக் கவலை கொள்ள வைக்கிறது. குழந்தையின் நித்திரை நேரங்களில் மாறுபாடுகளும், குழப்பங்களும் இருக்கலாம் எனவும், அப்படி இருந்தால் அவர்கள் செய்ய வேண்டியது என்ன எனவும் அவர்களுக்கு ஏற்கெனவே அறிவூட்டத் தவறியதன் விளைவே இது.

இதனால் நட்டநடுநிசியில் பெற்றோர்கள் செய்வது அறியாமல் திகைக்கின்றார்கள். பெரும்பாலான வைத்தியர்கள் இரவில் வைத்தியசாலைகளைப் பூட்டிக்கொண்டு வீடு சென்று விடுவதால், பெற்றோர்கள் போகும் இடம் தெரியாமல் அந்தரிக்கிறார்கள்.

இந்தப் பிரச்சினைக்கு நீங்கள் எவ்வாறு முகம் கொடுப்பது என சொல்வதற்கு முதல், நித்திரை பற்றிய சில அடிப்படை உண்மைகளை நீங்கள் புரிந்து கொள்ள வேண்டும்.

நித்திரையை புரிந்து கொள்ளுங்கள்

நித்திரை என்பது படுத்து முதல், விடிய எழும்பும் வரை ஒரே சீராக இருப்பதில்லை. ஓவ்வொரு இரவிலும் பல நித்திரைச் சமூர்ச்சி வட்டங்களை நாம் கடக்கிறோம். ஓவ்வொரு சமூர்ச்சியும், நித்திரைக்கு ஆளாகும் ஆரம்ப மேலோட்ட நித்திரை நிலையிலிருந்து ஆழந்த நித்திரை வரை பல படிநிலைகளைக் கொண்டிருக்கும். நித்திரையின் போது தூரித கண் ஆட்டமற்ற நிலையின் (NonREM sleep) பல படிநிலைகளைக் கடந்தே தூரித கண் ஆட்ட நிலையை அடைகிறோம். தூரித கண் ஆட்டநிலையின் (REM sleep) போதே பெரும்பாலான கணவுகள் வருகின்றன.

இந்த ஓவ்வொரு நித்திரைச் சமூர்ச்சி வட்டமும் வயது வந்தவர்களிடம் 90 நிமிடமாவில் எடுக்கிறது. 3 முதல் 8 மாதம் வரையான பாலகர்களுக்கு 50 நிமிடத்தையும், புதிதாகப் பிறந்த குழந்தைகளுக்கு 47 நிமிடங்களையும் எடுக்கின்றது.

இதிலிருந்து என்ன தெரிகின்றது?

குழந்தைகள் பெரியவர்களைவிட அடிக்கடி ஆழ் நித்திரையிலிருந்து மேலோட்டமான நித்திரைக்கு வருகிறார்கள். அதாவது குழந்தைகள் பெரியவர்களைவிட இரண்டு மடங்கு அதிகம் நித்திரை குழம்பும் நிலைக்கு ஓவ்வொரு இரவும் ஆளாகின்றார்கள் என்பதுதான். குழம்புகின்ற நிலையிலிருந்து தானாகவே மீண்டும் நித்திரைக்கு ஆளாகுவதில் குழப்பம், பிரச்சினை, தாம தம் ஏதாவது ஏற்பட்டால்தான் குழந்தை முழித்து அடம் பிடிக்கிறது.

நித்திரை குழம்பும்போது குழந்தை என்ன செய்யும்? அனுங்கும், சினுங்கும், விம்மும் அல்லது அழும்.

அப்பொழுது நீங்கள் என்ன செய்கிறீர்கள் என்பதைப் பொறுத்ததுதான் மிகுதி எல்லாம்.

உங்கள் அணுகுமுறை

பொதுவாக நீங்கள் என்ன செய்வீர்கள். குழந்தையை அணைப்பீர்கள், தட்டிக் கொடுப்பீர்கள், தொட்டிலிலிட்டு ஆட்டு வீர்கள் அல்லது மடியிலிட்டுத் தாலாட்டுவீர்கள். நீங்கள் அப்படிச் செய்வதற்குக் காரணம் குழந்தையை அழைத்திப்படுத்த வேண்டும் என்ற உங்கள் ஆர்வத்தினால்தான். இது இயல்புதான்.

ஆனால் இது குழந்தைக்கு வேறு விதமான எதிர்பார்ப்பை எழுப்பிவிடலாம். உங்கள் அரவணைப்பு, மடியிலிடல் அல்லது தாலாட்டல்தான் மீண்டும் தன்னை நித்திரைக்கு ஆளாக்கும் என்ற உணர்வை குழந்தைக்கு ஊட்டிவிடுகின்றது. எனவே அடுத்த முறை நித்திரை குழம்பும்போது, உங்கள் அரவணைப்பு உடனேயே கிடைக்காவிட்டால் குழந்தை ஆழத் தொடங்கும்.

சில தாய்மார், விழித்த குழந்தையைத் தூங்க வைக்க வெவ்வேறு முறைகளைக் கையாள்வதுண்டு. அவர்கள் குழந்தை விழித்ததும் அதற்குத் தங்கள் மார்பைக் கொடுத்து பாலுட்டித் தூங்க வைக்கிறார்கள். குழந்தை இதற்குப் பழக்கப்பட்டு விடுகிறது. இதனால், தான் விழித்ததும் தாயின் முலைக்காம்பு அல்லது சூப்பி தனது வாய்க்குள் திணிக்கப்பட்டால்தான் நித்திரை வரும் என எதிர் பார்க்கிறது. எதிர்பார்த்தது கிடைக்காவிட்டால் அடம் பிடித்து அழுகின்றது.

நோய்களும் காரணமாகலாம்

குழந்தையின் நித்திரைக் குழப்பத்திற்கு சில நோய்களும் காரணமாகலாம். என்னீர்மா நோய் ஒரு முக்கிய காரணமாகும். இது கிரந்தி அவிச்சல் எனக் கிராமங்களில் வழங்கப்படுகின்றது. கடுமையான நமைச்சலை அல்லது சொறியை ஏற்படுத்துவதால் குழந்தையின் நித்திரையைக் குழப்புகின்றது. இதில் கிருமித் தொற்றும் ஏற்பட்டால் நமைச்சலுடன் வலியும் சேர்ந்து நித்திரையைக் கெடுத்துவிடும்.

சில பிள்ளைகளுக்கு இரவில் இருமல் ஏற்படலாம். இரவு இருமல் பெரும்பாலும் ஆஸ்தமாவின் ஆரம்ப அறிகுறியாக இருக்கிறது. இதுவும் குழந்தையின் நித்திரையைக் குழப்புகின்றது.

குழந்தைக்கு தடிமன், சளி அடிக்கடி ஏற்படுவதுண்டு. இது சிலவேளை உள்நோக்கிப் பரவி காதினுள் நீர் கோத்து விடுவதால் காதுக்குள் கட்டிவிடும். இது மிகவும் வேதனை கொடுப்பதால் குழந்தை வீரிட்டுக் கத்தும். குழந்தைக்கும் சொல்லத் தெரியாது, நீங்களும் பார்த்துக் கண்டு பிடிக்க முடியாதாதலால் வைத்தியரிடமே காண்பிக்க வேண்டியிருக்கும். இதுவும் குழந்தையின் நித்திரையைக் குழப்புவதன் ஒரு முக்கிய காரணமாகும். தானைப் புழுமலவாசலில் அரிப்பை ஏற்படுத்துவதும் குழந்தையின் நித்திரையைக் குழப்பக்கூடும்.

நித்திரை குழம்பினால் என்ன செய்யலாம்?

உங்கள் குழந்தைக்கு இரவுகளில் அடிக்கடி நித்திரை குழம்புகிறது. அதற்கு வேறு நோய்கள் காரணம் இல்லை என்பதை முதலில் நிச்சயப்படுத்திக் கொள்ளுங்கள். உங்கள் அருகாமை அல்லது அரவணைப்பு குழந்தையை மீண்டும் நித்திரை ஆக்கினால், நோய்கள் காரணமில்லை என்பது தெளிவாகின்றது.

அதன்பின், பின்வரும் வழிமுறையைக் கடைப்பிடித்துப் பாருங்கள்.

- குழந்தை விழித்துச் சின்னுங்கியதும் உடனடியாகக் குரல் கொடுக்காது, ஓரிரு நிமிடங்கள் அமைதியாக இருக்கன். குழந்தை தானே தூங்கிவிடலாம்.
- குழந்தை தொடர்ந்து சின்னுங்கிக்கொண்டு அல்லது அடுது கொண்டிருந்தால், குழந்தையின் அறைக்குச் சென்று, ‘சரி பிள்ளை, சத்தம் போடாமல் நித்திரை

கொள்ளுங்கோ. குட் நெட்’ என ஆதரவாக ஆணால் உறுதியாக கூறிவிட்டு உங்கள் அறைக்குத் திரும்பி விடுங்கள். நீங்கள் குழந்தையுடன் ஒரே அறையில் ஆணால் வெவ்வேறு படுக்கைகளில் படுத்திருந்தால், படுக்கையை விட்டு எழும்பாமலே மேற்கூறியவாறு சொல்லுங்கள். ஓடிச் சென்று அணைக்கவோ, தட்டிக் கொடுக்கவோ வேண்டாம்.

- ஜந்து நிமிடங்கள் விட்டுப் பாருங்கள். குழந்தை தொடர்ந்து அழுதால், திரும்பவும் குழந்தைக்கு ஆறு தல் கூறி, நித்திரை கொள்ளும்படி ஆலோசனை கூறுங்கள்.
- நீராகாரம் கொடுக்கவோ, தட்டிக் கொடுக்கவோ வேண்டாம். அப்படிச் செய்தால் அழுகைக்குக் கிடைத்த வெகுமதி அது என்று குழந்தை எண்ணி தினமும் அவ்வாறு அழக்கூடும்.
- குழந்தை நித்திரை கொள்ளாது அழுதால், மீண்டும் 10 நிமிடங்களுக்குப் பின் முன்பு போல் செய்யுங்கள்.
- தேவை ஏற்படின் 15, 20 நிமிடங்களின் பின்பும் அவ்வாறே செய்யலாம்.

நீங்கள் இவ்வாறு செய்கையில் குழந்தை அமைதியாகத் தூங்குவதை காண்பீர்கள். நீங்கள் இல்லாமலே குழந்தை தூங்கப் பழகிவிடும். மறுநாள் நிலமை முன்னேற்றமடையும். ஒரு வார காலத்திற்குள் குழந்தை நன்றாகத் தூங்கப் பழகி விடும். குழந்தை விழித்து எழுந்தால் வெறுமனே அழு விட்டுவிட்டு தானே ஓய்ந்து தூங்கவிடுவது குழந்தைக்கும் உங்களுக்கும் மிகுந்த மன வருத்தத் தைக் கொடுப்பதாக இருக்கும். அதைவிட மேற்கூறிய முறை எவ்வளவோ மேலானது.

முதல் நாள் இரவு மிகுந்த ஆயாசமளிக்கக் கூடியதாக இருக்கும். சலித்துச் சேர்ந்து விடுவீர்கள். குழந்தையை அணைக்க வேண்டும் எனத் தோன்றலாம். அதற்கு இடம் அளிக்காதீர்கள். ஏனென்றால் அது ‘அழுதால் உடனே அரவணைப்புக் கிடைக்கும்’ என்ற பாடத்தைத்தான் குழந்தைக்கு கற்றுக் கொடுக்கும்.

எனவே திடமாக இருங்கள். அந்தரப்படாமல், அனுதாபத் தூடன், சிநேகபூர்வமாக குழந்தையை அணுகுங்கள். விரைவிலேயே குழந்தை சுகமாகத் தூங்கும்.

நித்திரைக் குழப்பத்தால் குழந்தையின் உடல், உள் வளர்ச்சி பாதிப்படையும் எனப் பயப்பட வேண்டாம். அதே நேரத்தில் உங்கள் தவறால்தான் இப்படியாகிறது என்ற குற்ற உணர்வுக்கும் ஆளாகாதீர்கள்.

ஓழுங்கு முக்கியம்

தினமும் படுக்கைக்குச் செல்வதற்கு ஓழுங்கான படுக்கை நேர அட்டவணையை கடைப்பிடியுங்கள். தினமும் அதே முறையைக் கடைப்பிடியுங்கள். இது குழந்தைக்குக் குழந்தை, வீட்டுக்கு வீடு மாறுபடலாம். முன்னைய காலம் போலக் கதை சொல்லித் தூங்க வைக்கலாம். பாட்டுப் பாடலாம் அல்லது படுக்கைக்கு முன் குளிப்பாட்டல் கூட உதவலாம். கட்டிப் பிடித்து முத்தம் கொடுத்து விட்டு படுக்கைக்குப் போகச் சொல்லலாம்.

ஆனால் பெரும்பாலான பெற்றோர்கள், விளையாடிக் கொண்டிருக்கும் குழந்தையைப் பார்த்து ‘சரி நேரமாகிவிட்டது. படுக்கைச் செல்லுங்கள்’ என்று கூறுவதே அவர்களை நித்திரைக்குத் தயாராக்கிவிடும். ஒரு வேளை அவர்கள் படுக்கைக்குப் போக வில்லை என்றால் ‘இன்னும் படுக்கவில்லையோ?’ என்ற கேள்வி அல்லது அதைக் குறிக்கும் ஓர் ஆச்சரியப் பார்வை போதுமாயிருக்கும்.

நீங்கள் கேட்டதுபோல சில தாய்மார்கள் பிரிட்டோன், பெனகன் போன்ற சில மருந்துகளைக் கொடுத்துத் தூங்கச் செய்கிறார்கள். இதைவிடத் தவறானது வேறு எதுவும் இருக்க முடியாது.

எங்கும் எப்பொழுதும் ஓழுங்காக இருந்தால் தூக்கமும் ஓழுங்காக வரும்.

கேவ்ஷி : திருமதி. R.A.L. மொ. கல்முனை.

மூக்கிலிருந்து வடியும் குழந்தை

எனது மகனுக்கு வயது ஏழு. அவனது மூக்கிலிருந்து எப்பொழுதும் சளி வடிந்து கொண்டேபிருக்கிறது. இது சரியான தொல்லையாயிருக்கிறது. பள்ளிக்கூடத்தில் அவனை ஏனைய மாணவர்கள் கேவி செய்கின்றார்கள். வீட்டிலும் மற்றக் குழந்தைகளின் கேவிக்கு ஆளாகின்றான். இதற்கு ஒரு வழி கூறுங்கள்.

பதில் : உங்களது கேள்வி பூரணமாக அமையவில்லை. மூக்கிலிருந்து தொடர்ந்து வடிகின்றதா அல்லது தடிமன் பிடிக்கும்போது மட்டும் வடிகின்றதா, ஒரு மூக்கிலிருந்தும் மட்டும் வடிகின்றதா, இரு பக்கங்களிலிருந்தும் வடிகின்றதா, சளியின் நிறம் என்ன, தூர் நாற்றம் அடிக்கிறதா? போன்ற பல தகவல்களை நீங்கள் கொடுக்கவில்லை. பரவாயில்லை. சற்று விபரமாகப் பதில் கூறுகிறோம்.

உங்கள் குழந்தைக்கு இருப்பக் மூக்கிலிருந்தும் நீர் வடிந் தால் அது பெரும்பாலும் தடிமன் காரணமாக அல்லது ஒவ்வாமை என்று சொல்லப்படும் அலர்ஜி காரணமாக இருக்கலாம். மாறாக ஒரு மூக்கிலிருந்து மட்டும் வடிந்தால் மூக்கினுள் சுதை வளர்ச்சி காரணமாயிருக்கலாம். அல்லது அன்னியப்பொருள் ஏதாவதை குழந்தை விளையாட்டாக மூக்கினுள் வைத்ததால் ஏற்பட்டிருக்கலாம்.

நோய் தொற்று

குழந்தைகளுக்கு நோய் எதிர்ப்புச் சக்தி குறைவாக இருப்பதால் வெகு விரைவாகவும், அடிக்கடியும் தடிமன் பிடிக்கின்றது. தடிமன் ஒரு தொற்று நோய். எனவே பெற்றோர்களாகிய உங்களுக்கு தடிமன் பிடித்தால் உங்கள் குழந்தைக்கும் தொற்றலாம். அல்லது பாடசாலைச் சக மாணவர்களிலிருந்தோ, விளையாட்டுத் தோழர்களிடமிருந்தோ தொற்றலாம். எனவே தடிமன், சளி போன்ற தொற்று நோயுள்ளவர்களுடன் உங்கள் குழந்தையை நெருங்கிப் பழக விடாதீர்கள்.

அலர்ஜி

மூக்கிலிருந்து வடிவதற்கு அலர்ஜியும் (ஒவ்வாமை) காரணமாயிருக்கலாம். உங்களுக்கோ, உங்கள் கணவருக்கோ அலர்ஜி சம்பந்தமான நோய்கள் இருக்கின்றனவா? உதாரணமாக

தும்மல், மூக்கடைப்பு, மூக்கிலிருந்து நீர் வடிதல், உடலில் ஆங்காங்கே சொறி, ஆஸ்தமா, எக்ஸிமா போன்றவை அலர்ஜியூடன்சம்பந்தமான நோய்களாகும். இவை பெரும்பாலும் பரம்பரை பரம்பரையாக வருவன. பெற்றோர்களாகிய உங்களுக்கு இருந்தால், 75 சதவீதமான குழந்தைகளுக்கு வர வாய்ப்பு உண்டு.

உங்கள் குழந்தையின் மூக்கிலிருந்து வடியும் நோய்க்கு அலர்ஜி காரணமாயிருப்பின் அதற்கான காரணத்தை அறிந்து, தவிர்க்க வேண்டும். வீட்டைக் கூட்டும்போதும், தூசி தட்டும் போதும் குழந்தையை அவ்விடத்தில் நிற்க அனுமதிக்க வேண்டாம். பழைய புத்தகங்கள், நீண்ட காலம் அடுக்கி வைத்திருந்த உடை கள் ஆகியவற்றுடன் உங்கள் குழந்தையைப் பழங்க விட வேண்டாம்.

சிலருக்கு படுக்கை தலையணை ஆகியவற்றில் இருக்கும் மிக நுண்ணிய தூசிப்பூச்சியும் (Dust mite) ஒவ்வாமையை ஏற்படுத்துகிறது. எனவே உங்கள் குழந்தையின் தலையணை உறை, படுக்கை விரிப்புகள் ஆகியவற்றை அடிக்கடி தோய்த்து சுத்தப் படுத்துவது மட்டுமென்றி, தினமும் நல்ல வெய்யிலில் உலரவிடுங்கள். அல்லது 55° சுடுநீரில் தோய்க்கவும். இதன் மூலம் அக்கிருமிகள் பெருகாமல் அழிக்கப்பட்டு, உங்கள் குழந்தையின் மூக்கிலிருந்து வடிதலைத் தடுக்கலாம்.

முட்டை, இரால், நண்டு, மீன், தக்காளி, கத்தரி, அன்னாசி போன்ற சில உணவுகளுக்கும் அலர்ஜிக்கும் உள்ள தொடர்பு அனைவரும் அறிந்ததே. இப்படியான உணவுகளைச் சாப்பிடும் நாட்களில் மட்டும் பின்னைக்கு மூக்கை அரித்து, நீர் வடிந்தால் அவற்றைத் தவிர்க்கலாம். சில குழந்தைகளுக்குப் பாலுக்குக்கூட அலர்ஜி ஏற்படுவதுண்டு. ஆயினும் பத்தியம் என எண்ணி நல்ல போஷாக்கு உள்ள உணவுகள் யாவற்றையும் நிறுத்தி விடாதீர்கள். ஏனெனில் இது குழந்தை வளர்கின்ற காலம். போஷாக்குள்ள உணவுகள் அக்குழந்தைக்கு அவசியமாகும். ஏதாவது ஒரு குறிப்பிட்ட உணவிற்கு மாத்திரம் அலர்ஜி என நிச்சயம் தெரிந்தால் அதை மட்டும் 2 - 3 வாரங்களுக்கு நிறுத்திப் பாருங்கள். சுகம் தெரிந்தால் அந்த உணவை தொடர்ந்து தவிருங்கள். பௌட்சார்த்தமாக நிறுத்தியும் சுகம் தெரியவில்லை எனில் அப்பொருள் நோய்க்குக் காரணமல்ல என்பது நிச்சயம். தொடர்ந்து நிறுத்தவேண்டிய அவசியமில்லை.

ஒரு பக்க முக்கு எனில்

உங்கள் குழந்தைக்கு ஒரு பக்க மூக்கிலிருந்து மாத்திரம் நீர் வடிகிறதென்றால் மூக்கினுள் வளரும் நீர்ச்சவ்வு (Polyp) காரணமாயிருக்கலாம். இதை வைத்தியர்தான் பார்த்து அனுமானிக்க முடியும். உங்கள் குழந்தைக்கு வடியும் நீர் தூர் நாற்றத் துடன் ஒரு பக்க மூக்கிலிருந்து மட்டும் வடிகின்றது எனில் ஏதாவது ஒரு அண்ணியப்பொருள் காரணமாக இருக்கலாம். சில குழந்தைகள் விளையாட்டாகத் தமது மூக்கினுள் இரேசர் துண்டு, காகிதச்சுருள், குண்டுமணி, கடலை, புளியங்கொட்டை போன்ற விடைகள், பட்டன் போன்ற ஏதாவதை வைத்துவிட்டு மறந்து விடுவார்கள். இத்தகைய அந்நியப்பொருட்கள் மூக்கை அடைத்து விடுவதால், அழுக்குகள் தங்கி கடும் நாற்றத்தை ஏற்படுத்தும். சில வேளை களில் சளியுடன் இரத்தமும் வரலாம்.

எனவே குழந்தையின் மூக்கை நல்ல வெளிச்சத்தில் பாருங்கள். மூக்கினுள் ஏதாவது அடைத்துக் கொண்டிருப்பது தெரிந்தால் நல்ல வைத்தியரிடம் காட்டுங்கள். நீங்களே எடுக்க முயலாதீர்கள். ஏனெனில் அது மேலும் உள்ளே தள்ளப்பட்டு சுவாசக் குழாயை அடைக்கும் அபாயம் உண்டு.

உங்கள் குழந்தையின் மூக்கிலிருந்து வடிவதற்கான காரணத்தை உங்களால் ஊகிக்க முடியா விட்டால் ஒரு நல்ல வைத்தியரை அனுகுங்கள். அவர் குழந்தையை நன்கு பரிசோதித்துப் பார்த்து வேண்டிய தைச் செய்வார்.



கேள்வி : தீருமதி. மா. க.
இரத்மலானை.

குழந்தைகளில் தோற்கிரந்தி

எனது 3 மாதக் குழந்தையின் அடிவயிற்றிலும், தொடை மடிப்புகளிலும் தோல் சிவந்திருக்கிறது. வெள்ளைப் படையாகவும் படிகிறது. எவ்வளவு சோப் போட்டுக் கழுவினாலும் மறையவில்லை. என்ன செய்யலாம் என ஆவோசனை கூறுங்கள்.

பதில் : குழந்தையின் சிறுநீரிலுள்ள ஈரமும், மலமும் அவனுடைய உடம்பில் படும்போது அழற்சி உண்டாகிறது. சிறுநீரிலுள்ள பக்ஷரியாக கிருமியினாலும் அமோனியாவாலும் அழற்சி உண்டாகின்றது.

துணி

அரையில் கட்டும் துணிகளை அல்லது Nappy துணிகளை அடிக்கடி மாற்றவில்லை எனில் இவ்வாறான அழற்சி ஏற்படலாம். எனவே குழந்தையின் உள் ஆடைகளை அடிக்கடி மாற்றுங்கள்.

ஒவ்வொரு முறையும் கட்டும் துணிகளை மாற்றும் பொழுதும் குழந்தையை நன்றாகத் துடையுங்கள். மிக அவசிய மானால் அன்றி உள் ஆடைகளின் மேல் பிளாஸ்டிக் அணிகளை உபயோகிக்கக் கூடாது.

சோப்

பிள்ளையைக் குளிப்பாட்டும்போது மென்மையான சோப் பையே உபயோகியுங்கள். சோப் போட்ட பின் குழந்தையின் தோல் மடிப்புகளிடையே சோப் நுரை தங்கிவிடாதபடி நன்றாக கழுவுங்கள்.



குழந்தையின் உடைகளைத் துவைக்கும் போது காரமற்ற மென்மையான சோப்பையே உபயோகியுங்கள். சோப் நன்றாக கழுவப்படும்வரை அவற்றை நிறைய நீரில் நன்றாக அலசுங்கள். குழந்தையின் ஆடைகளை நல்ல சூரிய வெளிச்சத்தில் காய விடுங்கள். வெய்யிலின் உஷ்ணம் மீதமுள்ள கிருமிகளைக் கொன்றுவிடும். நல்ல வெய்யில் அடிக்கவில்லை என்றால் அவற்றை ஸ்திரிக்கை போடுங்கள்.

அழற்சியால் பாதிக்கப்பட்ட பகுதிகளை சுத்தமான காற்றும் சூரிய ஓளியும் படுமாறு செய்யுங்கள். அவை காய்ந்து வரட்சியாக இருந்தால் வெண் பராபின் (Paraffin) அல்லது பேபி கிரீஸை அவற்றின் மீது தடவுங்கள். சில வேளைகளில் ஹெட்ரோ கோட்டி சோன் களிம்பு மருந்தை 0.5 சதவீத அல்லது 1.0 சதவீத செறிவில் பூச வேண்டியிருக்கும். இந்த முறைகளை கடைப் பிடித்தும் அழற்சி மாறாவிட்டால் பங்கசு கிருமிகள் தொற்றியிருக்கலாம். அப்படியாயின் வைத்தியரை அணுகுங்கள். அவர் பங்கசு கிருமிக்கு எதிரான Clotrimazole அல்லது Miconazole போன்ற பங்கஸ் கொல்லி களிம்பு மருந்துகளைத் தரக்கூடும்.

சுகாதாரத்தைப் பேணி நோய் வராமல் தடுப்பதே முக்கிய மானது என்பதை மறந்து விடாதீர்கள்.

கேள்வி : திருமதி. S. A.
மாராவில்.

குழந்தைகளின் பற்சொத்தை

எனது மகளுக்கு வயது 8. பல பற்கள் சொத்தை அரித்து விட்டன. இவற்றைப் பிடிக்க வேண்டுமா? பாற் பற்கள் என்பதால் பிடிக்க வேண்டிய தில்லை என்று நண்பர்கள் கூறுகிறார்கள். உங்களது ஆலோசனை என்ன?

பதில் : குழந்தைகளுக்கு சாதாரணமாக ஆறாவது மாதத்தில் பற்கள் முளைக்கத் தொடங்குகின்றன. இவையே பாற் பற்கள் எனப் படுகின்றன. மேற்தாடையில் பத்தும் கீழ்த்தாடையில் பத்துமாக இருபது பற்கள் முளைக்கும். இவை இரண்டார ஆண்டுகளுக்குள் முளைத்து விடும். இவற்றை கவனமாகப் பாதுகாக்க வேண்டும். குழந்தையின் பற்கள் சீராக இருந்தால்

- உணவுப் பொருட்களை நன்கு மென்று உண்ணும்.
- முகத் தோற்றம் அழகாக இருக்கும்.
- ஓழுங்கான முன் பற்கள் சீரான பேச்சுத் திறனைக் கொடுக்கும்.

உங்கள் மகளுக்கு வயது 8. இப்பொழுது அவளுக்குப் பாற் பற்களுடன் நிரந்தரப் பற்களும் காணப்படும். எனவே மேலும் பற்கள் சொத்தை அடையாமல் பாதுகாப்பது அவசியமாகும். எனவே வாய்ச் சுகாதாரத்தை நன்கு பேண வேண்டும்.

- ஒவ்வொரு உணவின் பின்னரும் வாயை நன்கு அல சிக் கொப்பளிக்கச் செய்யுங்கள்.
- காலையில் குழந்தை தனக்குத் தானே பிரஷ் பண்ணிக் கொள்ளலாம். ஆனால் இரவில் அம்மாவாகிய நீங்கள் தான் மகளின் பற்களை பிரஷினால் ஓழுங்காகத் துலக்க வேண்டும்.
- பல் துலக்கும் பிரஷ்சை ஒவ்வொரு இரண்டு மாதத் திற்கு ஒரு முறையாவது கழித்துவிட்டு, புதிய பிரஷ்சை கொடுங்கள். ஏனெனில் முனை மழுங்கிய பழைய பிரஷ்கள் பற்களுக்கு இடையில் உள்ள உணவுத் துகள்களை அகற்ற உதவ மாட்டா.

● இனிப்புப் பண்டங்களை அடிக்கடி கொடுக்காது தவிர்க்க வேண்டும். ஏனெனில் இனிப்புப் பண்டங்கள் வாயிலுள்ள சாதாரண பக்டீரியா கிருமிகளால் உழிழ் நீரை அமிலத் தன்மை ஆக்குகின்றது. இதனால் பல லில் அரிப்பு ஏற்படும். அரிப்பு ஏற்பட்டதும் அப் பற்களை மேலும் பக்டீரியாக் கிருமிகள் அடைந்து, அமிலத்தைச் சுரந்து மேலும் அரிப்பை ஏற்படுத்துகின்றன. இதனால் பற்சொத்தை ஏற்படுகிறது. எனவே இனிப்புத் தன்மையான உணவுகளை குழந்தை உண்டால் உடனடியாக வாயை நன்கு கொப்பளிப்பதுடன், பிரஷ் கொண்டு துலக்கி, இனிப்புத் துகள்கள் பல்லிடைகளில் தங்கி நிற்காது தவிர்க்க வேண்டும். இல்லையேல் விரைவில் பற்சொத்தை ஏற்படும்.

பாற் பற்களின் முக்கிய பங்களிப்புகளில் ஒன்று, முளைக்க இருக்கும் நிரந்தரப் பற்களுக்கான நிலையைப் பேணுவதாகும். எனவே உங்கள் குழந்தையின் பாற் பற்களை அவசரப்பட்டு பிடிங்கினால், எதிர்காலத்தில் நிரந்தரப் பற்கள் ஓழுங்கில்லாமல் கோணால் மாணலாக முளைக்க வாய்ப்புண்டு. இதைத் தடுப்பதற்கு பாற் பற்களை இயலுமானவரை பேண வேண்டும்.

அத்துடன் நோயுற்ற பற்களிலிருந்து கிருமிகள் குருதியில் கலந்து பரவி உடல் நலத்தைக் கெடுக்கும்.

எனவே நீங்கள் பல வைத்தியரை அணுகுங்கள். அவர் அடைக்கக் கூடிய பற்களை அடைத்துப் பேணுவார். வேதனை தரும் பற்களை அகற்ற வேண்டி நேரிடும். பற்கள் சொத்தையாவ தைத் தடுப்பதற்கு புளோரைட் ஜெல்லை மேற்பூசும் வசதி சில வைத்தியசாலைகளில் உள்ளன. அவற்றையும் முடியுமானால் பயன்படுத்திக் கொள்ளலாம்.

கேள்வி : தீருமதி. P.
பசுறை.

பேன் தொல்லை

எனது மகளுக்கு வயது 8. அவளின் தலையில் எடுக்கக் குறையாமல் பேன் பெருகிக்கொண்டேயிருக்கிறது. அடிக்கடி தலை சீவிப் பேன் பார்த்தாலும் அது குறைவதாகத் தெரியவில்லை. பலவித ஒழிப்புக்களையும் உபயோகித்துப் பார்த்துவிட்டேன். பலன் இல்லை. இவளின் பேன் சில வேளைகளில் எனக்கும், அவளது அண்ணனுக்கும் கூடத் தொற்றிவிடுகிறது. எப்படி இத்தொல்லையிலிருந்து மீளாம்.

பதில் : பெண்களுக்கு அதிலும் முக்கியமாகப் பெண் குழந்தை களுக்குத் தொல்லையாயிருப்பது இந்தப் பேன். இதற்குக் காரணம் அவர்களின் தலைமுடி அடர்த்தியாகவும், அதிகமாகவும் வளர்வது தான். இதனால் அவர்கள் தமது தலைமுடியைச் சுத்தமாக வைத்தி ருப்பது சிரமமாயிருக்கிறது. இது பேன் பெருக வாய்ப்பளிக்கிறது.

ஒருவருக்கு இருக்கும் பேன் விரைவில் வீட்டில் உள்ள அனைவருக்குமே பரவிவிடக்கூடும். பேன் உள்ளவர்கள் உபயோகிக்கும் சீப்பு, ரிப்பன், தலையணை, உடைகள், படுக்கை விரிப்புகள் போன்றவற்றை ஏனையவர்கள் உபயோகித்தால் அவர்களுக்கும் பேன் பரவி விடும். இதனால்தான் மகளுக்கு இருந்த பேன் தாய்க்கும், மகனுக்கும் கூடப் பரவியது.


வேகமாகப் பெருகும்

பேங்கள் வேகமாக முட்டையிடுவதே அவை பெருகுவதற்குக் காரணமாகும். தலைப்பேன் ஈர் என்று சொல்லப்படும் முட்டைகளைத் தலையிரிகளில் இடுகிறது. காதுகளுக்குப் பின்புறமும், பிடிப்பகுதியிலும் அவை அதிமாக முட்டையிடுகின்றன. ஒரு பேன் ஒரு நாளைக்கு 4 தொடக்கம் 10 வரையிலான முட்டைகளை இடுகிறது. ஒவ்வொரு பேனும் அதனது வாழ்நாளாகிய 30 தொடக்கம் 50 நாட்களுக்குள் 300 முட்டைகள் வரை இடக்கூடும்.

முட்டைகள் 4 தொடக்கம் 9 நாட்களுக்குள் குஞ்சுகளாக (Nymph) மாறுகின்றன. இக்குஞ்சுகள் அடுத்த 10 தொடக்கம் 15 நாட்களுக்குள் 3 முறை தோலுரித்து வளர்ந்த பேங்களாக உருவெடுக்கின்றன. பேங்களின் வாய்ப்பகுதி எமது தோலைத்

துளைப்பதற்கு ஏற்றவாறு வடிவமைக்கப்பட்டுள்ளது. அவற்றின் ஆறு கால்களிலும் கொக்கி போன்ற அமைப்பு உள்ளது. அவற்றினால் எமது தலைமுடியை இறுக்கமாகப் பற்றிக்கொள்கின்றன.

சிகிச்சை



தலைப்பேனை ஓழிப்பதற்கு இலங்கையில் காமா பென்சீஸ் கெக்ஸாகுணோரெட் (Gamma benzene hexachloride) என்ற மருந்து பெரும்பாலும் உபயோகிக்கப்படுகின்றது. இது Lotion ஆக மருந்துக் கண்டகளில் கிடைக்கின்றது. இதனை இரவில் உங்கள் குழந்தைக்கு எண்ணென்று பூசுவதுபோல தலைமுடி முழுவதும் பூசங்கள். காலையில் ஷாம்பு வைத்துத் தலையைக் கழுவங்கள். மாறாக மருந்தைக் காலையில் தலைக்கு வைத்து 3 மணித்தியாலங்கள் சென்ற பின்பும் கழுவலாம். இவ்வாறு ஒரு முறை மட்டும் வைத்தால் போதாது. முட்டைகள் பொரிக்க 4 தொடக்கம் 5 நாட்கள் வரை செல்லலாம் எனக்கூறி னோம். பொரிக்கும் குஞ்சுகள் வளர்ந்து முட்டையிடுவதைத் தடுப்பதற்காக வாரத்திற்கு இரு முறையாக நான்கு தடவைகள் இம்மருந்தைத் தலைக்கு இட்டு முழுக வேண்டும்.

இன்னுமொரு நல்ல மருந்து மலத்தியோன் ஆகும். இது பேனுடன் ஈரையும் சேர்த்துக் கொல்வதால் மிகவும் பயனுள்ளது. ஏ-லைசஸ் (A-Lices) என்ற பெயரில் இங்கு கிடைக்கிறது. ஈரத்தலையில் ஷாம்பு போல பூச வேண்டும். பேன், ஈர் ஆகியன் அதிகமுள்ள முடியின் அடிப்பகுதியில் நன்கு பூச வேண்டும். பத்து நிமிடங்கள் ஊறவிட்டு தலையைக் கழுவங்கள்.

ஒரு முறை பாவித்தாலே பேன் தொல்லை நீங்கிவிடும். ஆயினும் ஒரு வாரத்தில் மீண்டும் ஒருமுறை உபயோகிப்பது நல்லது.


'மலத்தியோனா? வேண்டாம் நஞ்சு' எனப் பயப்படாதீர்கள். மிகக் குறைந்த செறியில் 0.003% இருப்பதால் ஆபத்தற்றது.

பூசுவதற்கான மருந்து: குடிப்பதற்கு அல்ல.

இன்னுமொரு முக்கியமான விடயம் என்னவெனில், ஒரு குடும்பத்திலுள்ள பேன் உள்ள அனைவருக்குமே அவ்வாறு மருத்துவம் செய்ய வேண்டும். இல்லையேல் ஒருவரிலிருந்து மற்றவர்களுக்கு இலகுவில் தொற்றி, அழிப்பதைக் கடினமாக்கி விடும்.

அத்துடன் பேன் உள்ளவரின் உடற்சுத்தத்தில் கூடிய கவனம் எடுக்க வேண்டும். பேன்கள் பெருகி வாழ்வதற்கு ஓரளவு சமமான உண்ணமும், மனிதர்களோடு நெருங்கிய தொடர்பும், அடிக்கடி இரத்தம் உறிஞ்சும் வாய்ப்பும் தேவை. அடிக்கடி தலையை ஷாம்பு அல்லது சோப் வைத்துக் கழுவுபவர்களில் அவை வாழ்வது சிரமம். எனவே உங்கள் மகனுக்கு குறைந்தது வாரம் இரண்டு முறையாவது தலைக்கு முழுக வாருங்கள். அத்துடன் அவளின் உடைகளையும், துவாய், தலையணை உறை, படுக்கை விரிப்பு ஆகியவற்றையும் சுடுதண்ணீரில் கழுவி இஸ்திரிக்கை போடுங்கள்.

உடற் பேன்



சிலருக்கு உடலிலும் ஒருவகைப் பேன் இருக்கிறது. உருவத்தைப் பொறுத்தவரை உடற்பேனுக்கும் தலைப்பேனுக்கும் இடையில் பெரும் வித்தியாசம் காணமுடியாது. உடற் பேனை சீலைப்பேன் என்றும் அழைப்பார்கள். அவை இரண்டுக்கும் உள்ள வித்தியாசம் அவை வாழும் இடங்கள்தான். தலைப் பேன் தலையில் வாழ்ந்து தலைமுடியிலே முட்டை யிட்டுப் பெருகும். ஆனால் சீலைப் பேன் உடைகளில் வசிக்கிறது. இரத்தம் உட்கொள்ள மட்டுமே உடலுக்குச் செல்லும். முட்டைகளைக்கூட துணிகளில் தான் இடும். சீலைப்பேனை ஒழிப்பதற்கு உடலுக்கு மருந்து பூசினால் போதாது. துணிவகைகள் யாவற்றையும் சுடுதண்ணீரில் அவித்துத் துவைத்தால் மட்டுமே ஒழிக்கலாம்.

கேவலி : L. M.
பேராதனை.

நகம் கடித்தல்

எனது மகனுக்கு வயது 14. சுமாராகப் படிக்கிறான். அவனுக்குள் ஒரேயொரு கெட்ட பழக்கம் நகம் கடிப்பதுதான். எவ்வளவு விளங்கப் படுத்தினாலும் கேட்கிறான் இல்லை. விருந்தினர்கள் நண்பர்கள் வந்திருக்கும்போது இவன் நகம் கடித்துக் கொண்டிருப்பதால் எங்களுக்கும் வெட்கமாக இருக்கிறது. இதனை எவ்வாறு நிறுத்தலாம்?

பதில் : இது பொதுவாக குழந்தைகளிடமும், சிறுவர் சிறுமி களிடமும் காணப்படும் ஒரு சாதாரண பழக்கம்தான். இதையிட்டு பெருமளவு கவலையோ, வெட்கமோ கொள்ள வேண்டியதில்லை. கிருமி தொற்றலாம்

நகம் கடிப்பதால் இரண்டு விதமான தீமைகள் ஏற்படலாம். முக்கியமான தீமை என்னவெனில் குழந்தைகள் மண்ணிலோ அழுக்கிலோ வேலை செய்யும்போது அல்லது விளையாடும்போது நக இடுக்கில் அழுக்குகள் சேர்ந்து விடும். இதனால் நகம் கடிக்கும்போது அவை வாயை அசுத்தப்படுத்தி, உணவுக் கால் வாயை அடையலாம். குடற் புழுக்கள் முதல் வயிற்றோட்டம், செங்கண்மாரி போன்ற பல்வேறு நோய்கள் இவ்வாறு தொற்றலாம்.

நகச் சுற்று



அடுத்த தீமை என்ன வெனில் நகம் கடிக்கும் போது சில வேளை பக்கத்திலுள்ள தோலும் சேதப்பட்டு அதன் காரணமாக நகச்சுற்று நோய் ஏற்படலாம். உங்கள் மகன் ஓரளவு வளர்ந்தவன். எனவே அவனுக்கு இவற்றை விளங்கப்படுத்தி அப்பழக்கத்தை மறக்கச் சொல்லலாம்.

அத்துடன் நீங்களே அடிக்கடி நகத்தை வெட்டிவிடலாம்.

பெரிது படுத்த வேண்டாம்

ஆளால் இந்த விடயத்தை மிகவும் முக்கியமானதாகக் கருதி உங்கள் மகனை கடுமையாக ஏசவோ, தண்டிக்கவோ, மற்றவர்கள் முன் அவமானப்படுத்தவோ செய்யாதீர்கள். எனெனில் நகம் கடிப்பதை பிள்ளைகள் பெரும்பாலும் வேண்டுமென்று செய்வதில்லை. இது அடிமனத்திலிருந்து எழும் உந்துதல் காரணமாகச் செய்யப்படுவதாகும். அவாகள் மனத்தில் பாதுகாப்பற்ற உணர்வு ஏற்படும்போது அல்லது வெளியே சொல்ல முடியாத கோபம். ஆக்ரோஃஷம் போன்ற உணர்வுகள் ஏற்படும்போது நகம் கடிப்பார்கள். அல்லது அவர்கள் மனதில் சஞ்சலம், அமைதி யின்மை, பிரச்சினை போன்றவை ஏற்படும்போது நகம் கடிக்கும் வழக்கம் தம்மை அறியாமல் வரக்கூடும்.

எனவே இந்தப் பழக்கத்தை பெரிதுபடுத்தி, ஆர்ப்பாட்டம் செய்து முக்கியத்துவப் படுத்தாதீர்கள். நகம் கடிப்பதை நீங்கள் அவதானித்தால் அதைக் கவனிக்காதது மாதிரி வேறு ஆர்வமுள்ள வேலைகளில் அவனை ஈடுபடுத்துவங்கள்.

காரணத்தைக் கண்டுபிடியுங்கள்

அத்துடன் அவனுக்கு மனத்தாக்கம் ஏதாவது இருக்கிறதா எனத் தெரிந்துகொள்ள முயலுங்கள். தனிமையில் படுக்கப் பயம், பரீட்சை பற்றிய பதற்றம், அல்லது சிறு தவறுகளுக்குத் தான் கடுமையாகத் தண்டிக்கப்படுவேனோ என்ற சிந்தனை போன்ற ஏதாவது மனச்சிக்கல் இருக்கலாம். அதைப் புரிந்து கொண்டு அதனை நிவர்த்திக்க முயலுங்கள்.

முக்கியமான ஒரு விடயம் என்னவெனில் இதை ஒரு பாரதாரமான விடயமாக எடுத்து முன்னிலைப்படுத்தாமல், அமைதி யாகச் சிந்தித்து ஆறுதலாகச் செயற்பட வேண்டியதுதான். நகம் கடிக்கும் பழக்கத்திற்காக உங்கள் மகனுக்கு வைத்தியம் செய்ய வேண்டியதில்லை. உங்களது குடும்பத்தின் சிந்தனை முறையில் தான் மாற்றம் தேவைப்படுகின்றது.

கேள்வி : செல்வி. ந.
மோதா.

தூக்கத்தில் நடை

எனது தமிழ்க்கு வயது 14. அவன் சில நேரங்களில் இரவில் தூக்கத்தில் எழுந்து நடக்கிறான். அந்த நேரத்தில் எதுவும் அவனுக்கு ஞாபகத்தில் இருப்பதில்லை. ஒரு நாள் இரவு எழுந்து தனது படிப்பு மேசையை ஒழுங்கு படுத்திக்கொண்டிருந்தான். நான் கேட்டுப்பார்த்தும் ஏதும் மறுமொழி கூறாமல் சொன்று படுத்துவிட்டான். மறுநாள் காலை எழுந்த பின் விசாரித்தபோது அவனால் எதையும் நினைவுபடுத்த முடியவில்லை. இதற்கு எதாவது வைத்தியம் செய்ய வேண்டுமா?

பதில் : உங்கள் தமிழ் தூக்கத்தில் நடக்கும் வியாதியால் (Sleep walking) பீடிக்கப்பட்டிருப்பதாகத் தெரிகிறது. குழந்தைகளில் காணப்படும் பலவகைப் பிரச்சினைகளில் இதுவும் ஒன்றாகும். இது பொதுவாக 11-14 வயதான குழந்தைகளிடம் காணப்படுகிறது. உங்கள் தமிழ் மாத்திரமன்றி எத்தனையோ குழந்தைகள் இந்நோயால் பீடிக்கப்பட்டிருக்கிறார்கள். 5 முதல் 8 சதவீதமான குழந்தைகள் தூக்கத்தில் நடக்கும் வியாதியால் பீடிக்கப்பட்டிருப்பதாக சில ஆய்வுகள் தெரிவிக்கின்றன.

இவர்கள் நன்றாகத் தூங்கிக் கொண்டிருக்கும் போது திடீரெனப் படுக்கையிலிருந்து எழுந்து நடக்க ஆரம்பிக்கின்றனர். அப்பொழுது அவர்களுடைய சுய உணர்வு குழம்பி இருக்கின்றது. இதனால் காலையில் எழுந்திருக்கும்போது அவர்களால் அதை நினைவில் வைத்திருக்க முடிவதில்லை. இது பெரும்பாலும் மிக வும் உணர்ச்சி வசப்படக்கூடிய, மனச்சிக்கலை உடைய குழந்தைகளிடமே ஏற்படுகின்றது. உங்கள் குடும்பத்தில் வேறு யாராவது இந்நோய்க்கு ஆளாகியிருக்கிறார்களா? எனெனில் இது ஒரே குடும்பத்தில் உள்ள பலரிடம் இருப்பது அவதானிக்கப்பட்டுள்ளது.

சிலவேளைகளில் இந்த நோய் மிகவும் ஆபத்தில் போய் முடியலாம். தன் நினைவு அற்ற நிலையில் தனக்கும் பிறருக்கும் ஊருகளை அவர்கள் ஏற்படுத்தக்கூடும். உயர்ந்த மாடிக்கட்டிடங்களில் வாழ்ந்தால் உயிருக்கே ஆபத்து நேரலாம். எனவே உங்கள் தமிழியை ஒரு மருத்துவரிடம் முக்கியமாக மனநோய் வைத்தியிடம் காட்டி ஆலோசனை பெறுவது நல்லது.

கேள்வி : தீருமதி ட. ச.
கொழும்பு.

கொப்பளிப்பானுக்கு மருந்தும் தடுப்புசியும்

நான் இங்கு ஒரு லாட்ஜில் தங்கியிருக்கிறேன். எனக்கு மூன்று குழந்தைகள். அவர்களது வயது 15, 10, 8 ஆகும். இதே லாட்ஜில் தங்கியிருக்கும் ஒருவருக்கு சென்ற வாரம் கொப்பளிப்பான் நோய் வந்திருக்கிறது. எங்களுக்கும் தொற்றிவிடுமோ எனப் பயமாக இருக்கிறது. தடுப்புசிபோட முடியுமா? எனக்குச் சிறு வயதில் கொப்பளிப்பான் வந்ததாக ஞாபகம்.

பதில் : உங்களது பயம் நியாயமானது. கொப்பளிப்பான் காற்றி னால் பரவுகின்ற ஒரு நோய். நோயாளி தும்மும்போதும், இருமும் போதும், பேசும்போதும், மூக்குச் சீரும்போதும் வெளியேறுகிற கிருமிகள் காற்றில் கலந்து ஏனையோருக்கும் பரவுகின்றன. எனவே நோயாளியைத் தணிமைப்படுத்தி வைக்குமாறு சம்பந்தப்பட்டவர்களைக் கேட்டுக் கொள்ளுங்கள். மற்றவர்கள் அவர் இருக்கும் அறையினுள் செல்வதைத் தவிர்க்க வேண்டும். நோயாளியுடன் நேருக்கு நேர் இருந்து பேசுவதைத் தவிர்க்க வேண்டும்.

தடுப்புசி

கொப்பளிப்பான் நோய்க்கு எதிரான தடுப்புசி இப்பொழுது இலங்கையிலும் கிடைக்கிறது. Varilrix என்ற பெயரில் கிடைக்கிறது. விலை உயர்ந்த தடுப்புசி இது. சுமார் 1850/= வரை இருக்கும்.

நோயுற்றவருடன் தொடர்பு ஏற்பட்ட 72 மணி நேரத்திற்குள் ஊசி போட்டால் பலன் கிடைக்கும்.

ஒரு வயதிற்கு மேற்பட்ட குழந்தைகளுக்கு போடப் படுகிறது. 12 வயதுவரையான குழந்தைகளுக்கு ஒரு ஊசி போதும். 12 வயதிற்கு மேற்பட்ட குழந்தைகளுக்கும், வளர்ந்தவர்களுக்கும் 6 முதல் 10 வார் இடைவெளியில் இரண்டு ஊசிகள் போடப்பட வேண்டும்.

சிகிச்சை

நீங்கள் தடுப்பு நடவடிக்கைகளை மேற்கொண்டும் நோய் குழந்தைகளுக்கு வந்து விட்டால் பயப்படாதீர்கள். நோயின் கடுமையைக் குறைப்பதற்கான வைரஸ் எதிர்ப்பு மருந்துக்கள் (Antiviral Drugs) இப்பொழுது இலங்கையில் தாராளமாகக் கிடைக்கின்றன. ஹெர்பரெக்ஸ், ஷாவிரெக்ஸ் போன்ற வியாபாரப் பெயர்களில் கிடைக்கும் Acyclovir மருந்து வைத்தியரின்

ஆலோசனையுடன் உட்கொள்ளுங்கள். இம்மருந்துகளை நோய் தோன்றிய முதலாம் அல்லது இரண்டாம் நாளில் கொடுக்க ஆரம் பித்தால்தான் நல்ல பலன் கிடைக்கும். இம்மருந்தை ஆரம்பித்தி லேயே உபயோகித்தால், குறைவான கொப்பளங்களே போடும், நோயின் தீவிரம் குறைவாக இருக்கும். அத்துடன் வடுக்களும் கடுமையாக இருக்காது.

ஆபத்தற்ற மருந்து

கொப்பளிப்பான் நோயைத் தணிக்கும் இந்த வைரஸ் எதிர் மருந்துகள் பாதுகாப்பானவை. எனவே உங்களுக்கோ, உங்கள் குழந்தைகளுக்கோ நோய் தோன்றினால் தயக்கமின்றி வைத்து யரை அணுகி மருந்தை உட்கொள்ளுங்கள். அம்மன் நோய் எனப் தால் மருந்துகள் உபயோகிக்கக் கூடாது என்பது தவறான கருத்தாகும்.

தப்பண்ணாவும் ஞானக்கிளியும்



கொப்பளிப்பானுக்கு எதிரான வைரஸ் எதிர்ப்பு மருந்துகள் இப்போது கிடைக்கின்றன. அத்துடன் கொப்பளிப்பான் தொற்றாமல் தடுக்க தடுப்புசி களும் இருக்கின்றன.

உங்களுக்கு இந்நோய் சிறுவயதில் வந்தது எனக் கூறி ஸ்ரீகள். அத்தகவல் சரியானால் உங்களுக்கு மீண்டும் கொப்பளிப்பான் வருவதற்கான வாய்ப்பு இல்லை என்றே கூறலாம். ஏனென்றால் ஒருவருக்கு ஒருமுறை கொப்பளிப்பான் வந்தால் அவருக்கு வாழ்நாள் முழுவதும் இந்நோய்க்கு எதிரான நோய் எதிர்ப்புச் சக்தி இருக்கும். எனவே உங்களையிட்டுக் கவலைப்படாமல், குழந்தைகளுக்கு நோய் வராமல் தடுக்க முயலுங்கள்.

கேவ்வி : திருமதி Y. பா.
நாராஹேந்பிட்டி.

இன்புளுவன்சா காய்ச்சல்

எங்கள் வீட்டில் காய்ச்சல் ஒருவர் மாறி மற்றவருக்கு வந்து கொண்டிருக்கிறது. முதலில் 10 வயது மகனுக்கு வந்தது. 3 நாட்களின் பின் எனது மனைவிக்கு, பின் எனது 17 வயது மகளுக்கு, இப்பொழுது எனக்கு வந்திருக்கிறது. முதலில் மூக்கிலிருந்து நீர் வடிந்தது. பின் கடுமையான காய்ச்சலுடன் ஒரேசடல் உழைவு, வரட்டு இருமல், நாஸலைந்து நாட்களுக்குள் காய்ச்சல் விட்டுவிட்டாலும் உடலைக் கடுமையாகப் பலவீனப்படுத்தி விடுகிறது. எவ்வளவு கவனம் எடுத்தாலும் காய்ச்சல் தொற்றுவதைத் தடுக்க முடியவில்லை. இது என்ன காய்ச்சல்? இதனை எப்படிக் கட்டுப் படுத்தலாம்?

பதில் : நீங்கள் குறிப்பிட்ட காய்ச்சல் இன்புளுவன்சா (Influenza) ஆகும். பொதுவாக வருடம் ஒரு முறையாவது இத்தகைய காய்ச்சல் ஊரெங்கும் மிக வேகமாகப் பரவுவது உண்டு.

உங்களையும் கொழும்பு நகர மக்களையும் மட்டுமல்ல, உலகம் முழுவதும் பரவி மக்களைத் துன்பத்தில் ஆழ்த்துகிறது இந்தக் காய்ச்சல். பல மில்லியன் மக்கள் இக்காய்ச்சலுக்கு வருடா வருடம் ஆளாவது உண்டு.

விரைவில் தொற்றும்

வீட்டில் அல்லது வேலைத்தளத்தில் ஒருவருக்கு இன்புளுவன்சா காய்ச்சல் வந்தால் மற்றவர்களுக்குத் தொற்றுவதை தடுப்பது கடினம். ஏனெனில் இது அவ்வளவு வேகமாகப் பரவும் தியல்புடையது. காரணம் இது காற்றினால் பரவுகின்ற தொற்று நோயாகும். நோயாளி பேசும் போதும், தும்மும் போதும், மூக்கு சீறும் போதும் காற்றில் வெளியேறும் வைரஸ் கிருமிகள் எதிரில் உள்ளவருக்குத் தொற்றிவிடும். காய்ச்சல் வெளிப்படையாக தெரி வதற்கு ஓரிரு நாட்கள் முன்னரே ஏனையவர்களுக்குத் தொற்றத் தொடங்கி விடுவதால் தடுப்பது அரிது. கிருமி தொற்றி 1 முதல் 3 நாட்களுக்குள் மற்றவருக்கும் காய்ச்சல் வந்து விடும்.

அறிகுறிகள்

பொதுவாக முதல் நாளில் மூக்கரிப்பு, தும்மல், மூக்கிலிருந்து நீர் வடிதல் ஆகிய அறிகுறிகள் இருக்கும். கண்ணிலிருந்து கூட நீர் வடியலாம். பின் கடுமையான காய்ச்சல் திடீரென வரும்.

நீங்கள் குறிப்பிட்டதுபோல கடுமையான உடல் நோயும், உளை வும், இக்காய்ச்சலின் முக்கிய அறிகுறிகளாகும். பசியிருக்காது. ஒங்காளம், சத்தி போன்ற அறிகுறிகள் இருக்கலாம். பொதுவாக 3 முதல் 5 நாட்களுக்குள் மாறிவிடும். காய்ச்சல் மாறிய பின்பும் உடல் உளைவும், அலுப்பும், சோம்பலும் பல நாட்களுக்கு நீடிப்பதுண்டு.

நோயின் கடுமை எல்லோருக்கும், ஒரே மாதிரியாக இருப்பதில்லை. ஒரு சிலருக்கு சாதாரண தடிமன், உடல் உளைவு, மெல்லிய காய்ச்சலுடன் மாறிவிடும். ஆனால் பெரும்பாலானவர்களுக்கு முன்கூரிய தன்மைகளுடன் கடுமையான காய்ச்சல் வரும். ஒரு சிலருக்கு மிகக் கடுமையாக வருவது மாத்திரமன்றி நியூமோனியா போன்ற ஆபத்தான பின் விளைவுகளை ஏற்படுத்தி உயிராபத்தில் முடிவதும் உண்டு.

சிகிச்சை

காய்ச்சலுக்கு பரசிற்றமோல் (Paracetamol, Setamol, Panadol) மாத்திரைகளை இரண்டு மாத்திரை, ஆறுமணி நேரத்திற்கு ஒரு தடவை என்ற அளவில் கொடுத்தால் போதுமானது. ஓய்வு எடுப்பது அவசியம். இருமல் இருந்தால் இருமல் சிரப் மருந்து ஏதாவது குடிக்கலாம்.

தும்மல், மூக்கு வடிதல் ஆகிய அறிகுறிகளைக் கண்ட வுடன் வேலைத்தளத்திற்கோ, பாடசாலைக்கோ செல்வதைத் தவிர்க்க வேண்டும். இதன் மூலம் இக்காய்ச்சல் மற்றவர்களுக்குப் பரவுவதைத் தடுக்கலாம். தும்மும் போதும், இருமும் போதும் முகத்தைக் கைக்குட்டையால் மறைத்துக் கொள்வதன் மூலம் கிருமிகள் மற்ற வர்களுக்கு பரவுவதைத் தடுக்கலாம்.

இன்புளுவன்சா காய்ச்சலுக்கு எதிரான தடுப்பு ஊசிகள் இருக்கின்றன. ஆயினும் சமூகத்தில் அது வேகமாகப் பரவும்போது அதனைக் கட்டுப்படுத்த உதவாது. நல்ல காற்றோட்டமான சன நெருக்கடி அற்ற வேலைத்தளங்களும், வீடுகளும் நோய் பரவுவதைக் குறைக்கும்.

கேள்வி : திருமதி S. A. K.
நீர்கொழும்பு

செங்கண்மாரியும் ஈரல் புற்றுநோயும்

எனது மகனுக்கு வயது 13. அண்மையில் செங்கண்மாரி நோய் வந்தது. நோய் கடுமையாக இருக்கவில்லை. சித்த வைத்தியர் ஒருவரிடம் காட்டி ணேன். மூலிகை மருந்துகளைத் தந்தார். குணமாகிவிட்டது. செங்கண்மாரி நோய் வந்தவர்களுக்கு எதிர்காலத்தில் ஈரல் புற்றுநோய் வரலாம் என ஒரு நண்பர் கூறினார். இது உண்மை தானா? உண்மையெனில் புற்றுநோய் வராமல் தடுக்க முடியாதா?

பதில் : செங்கண்மாரி என்பதை மருத்துவத்தில் வைரஸ் ஈரல் அழற்சி - Viral Hepatitis என்பார்கள். இதில் பல உபவகைகள் அதாவது Hepatitis A, B, C, D, E என இருக்கின்றன.

உங்கள் மகனுக்கு வந்தது பெரும்பாலும் ஹெப்பரைரிஸ் A ஆகவே இருக்கும். ஹெப்பரைரிஸ் A பெரும்பாலும் உணவு, நீர் போன்ற வற்றினாலேயே தொற்றுகிறது. ஹெப்பரைரிஸ் E யும் இவ்வாறு தான். ஹெப்பரைரிஸ் A யும், E யும் பெரும்பாலும் எந்த விதச் சிக்கல்களையும் எதிர்காலத்தில் கொடுப்பதில்லை.

ஆனால் ஹெப்பரைரிஸ் B, C, D ஆகியவை வித்தியாசமானவை. இவை வேறு வகையில் தொற்றுகின்றன. ஊசிகளைக் கிருமி நீக்கம் செய்யாமல் ஏற்றினால் ஒருவரிலிருந்து மற்றவருக்குத் தொற்றலாம். இரத்தம் ஏற்றும் போதும் ஒருவருக்குத் தொற்றுகிறது. அதேபோல் உடலுறவினாலும் ஒருவரிலிருந்து மற்றவருக்குத் தொற்றலாம். உங்கள் மகனுக்கு அண்மையில் இரத்தம் ஏற்றப்படவோ, ஊசி ஏற்றப்படவோ இல்லை என நம்புகிறேன். எனவே அவருக்கு ஹெப்பரைரிஸ் B, C & D தொற்றியிருக்கமாட்டாது என நம்பலாம்.

இந்த ஹெப்பரைரிஸ் B, C & D ஆகியவை சற்று ஆபத்தானவை என்பது உண்மைதான். இவை எதிர்காலத்தில் சிரோவிஸ் (Cirrhosis) எனப்படும் ஈரல் சிதைவையும், அதன் விளைவாக ஈரல் புற்றுநோயையும் (Hepatocellular Carcinoma) ஏற்படுத்தக்கூடும்.

மேற்கூறிய விடயங்கள் மூலம் உங்கள் மகனுக்கு வந்தது எத்தகைய ஈரல் அழற்சி என அனுமானிக்க முடியுமே ஒழிய நிச்சயமாகக் கூறமுடியாது. ஆனால் இதை அறிவதற்கான இரத்தப்

பரிசோதனைகள் இப்பொழுது மருத்துவ ஆய்வுகூடங்களில் செய்யலாம். Hepatitis profile என்ற இரத்தப் பரிசோதனையைச் செய்வதன் மூலம் உங்கள் மகனுக்கு எந்த வகையான ஈரல் அழற்சி வந்தது என அறியலாம். அவருக்கு வந்தது ஹெப்பரைரிஸ் A அல்லது E எனில் எந்தவித ஆபத்தும் எதிர்காலத்தில் ஏற்படாது. B, C அல்லது D எனின் ஒரு வைத்திய நிபுணரின் ஆலோசனையைப் பெறுங்கள்.



கேள்வி : பெயர் குறிப்பிட
விரும்பாத மாணவி

முகப் பருக்கள்

எனது வயது 17. கல்லூரி மாணவி. எனது முகத்தில் பருக்கள் அதிகமாகத் தோன்றுகின்றன. சென்ற ஒரு வருடமாகத்தான் இந்தத் தொல்லை. பல விதமான முகக் கிரீம்களை உபயோகித்தும் பலன் இல்லை. சில பருக்கள் கூடுபோல் வீங்கி சீழிப்பிழக்கின்றன. சில காப்பிந்து கருகுகின்றன. எனது முகமே மேடு பள்ளமாக மாறி அவல்ட்சணமாக மாறி வருகிறது. பலரும் பல விதமான ஆலோசனைகளை கூறுகிறார்கள். சிலர் சொக்கிளட் சாப்பிட வேண்டாம் என்கிறார்கள். வேறு சிலர் என்ன செய்ய பொருட்களை உண்ண வேண்டாம் என்கிறார்கள். உண்மையில் என்ன செய்ய வேண்டும்? முகப்பருத் தொல்லையில் இருந்து மீள உதவு வீர்களா?

பதில் : உங்கள் வயது 17 என்கிறீர்கள். வளரும் இளம் பருவத் தினருக்கே உரிய நோய்தான் முகப் பருக்கள். இதனை ஆங்கிலத் தில் Acne Vulgaris என்பார்கள். பருவம் அடையும் வயதில் ஆரம் பிக்கும் முகப்பருக்கள், பெரும்பாலானவர்களுக்கு அதாவது 90 வீதத்தினருக்கு 23, 25 வயதில் தானாகவே மறைந்து விடும். ஆனால் 5சதவீத பெண்களிலும் 1 சதவீத ஆண்களிலும் இது 30, 40 வயது வரை நீடிக்கக்கூடும்.


ஆயினும் இந்நோயின் தாக்கம் மிக அதிகமான காலம் பெண் களில் 16 - 17 வயதும் ஆண்களில் 17 - 19 வயதும் ஆகும். தோலு க்கு வழுவழுப்பையும், போசாக்கையும் அளிக்கும் நெய்ச் சுரப்பிகள் (Pilosebaceous glands) அடைப்பட்டு அழற்சி ஏற்படு வதால்தான் முகப் பருக்கள் தோன்றுகின்றன.

மேற்கூறிய வயதினிடையே முகப்பருக்கள் தோன்றுகின்ற போதும் அவர்கள் எல்லோருக்கும் ஒரே மாதிரியாகத் தோன்றுவ தில்லை. சிலருக்கு மிகக் கடுமையாக இருக்கக்கூடும். சிலருக்கு சாதாரணமாக இருக்கக்கூடும். வேறு சிலருக்கு முகப்பருக்களே வராதிருக்கக்கூடும். இது வருவதற்கு மூன்று காரணங்களைக் கூறுகி றார்கள்.

முதலாவது காரணம், நெய்ச்சுரப்பிகளிலிருந்து சுரக்கும் பதார்த்தத்தின் அளவைப் பொறுத்ததாகும். அதிலிருந்து சுரக்கும் திரவமாகிய Sebum அதிகமாக சுரப்பவர்களுக்கு முகப்பருக்கள் அதிகமாகத் தோன்றுவதற்குரிய வாய்ப்பு அதிகம்.

இரண்டாவது காரணம் ஹோர்மோன் ஆகும். ஆண்களின் விதை, பெண்களின் சூலகம் மற்றும் அடர்னைஸ் சுரப்பிகளிலிருந்து சுரக்கும் ஹோர்மானாகிய அன்ரோஜென் (Androgen) முகப் பருக்கள் தோன்றும் வேகத்தைத் தீர்மானிக்கின்றன.

மூன்றாவது காரணம் பக்ஷியாக்களாகும். மனிதர்களது தோலில் ஆபத்தற்ற, நோய்களை உண்டாக்காத பக்ஷியாகிருமியாகிய புரபுரயோனா பக்ஷியம் அக்னீஸ் (Propriionobactrium acnes) சிலரது நெய்ச்சுரப்பிகளிலுள் பரவி முகப்பருக்களை உண்டாக்குகின்றது.



இக்காரணங்களைத் தவிர, உங்கள் குடும்பத்தினரிடையே முகப்பருத் தொல்லை இருந்திருந்தால், அதுவும் உங்களுக்கு முகப் பருக்கள் அதிகம் வருவதற்குக் காரணமாயிருந்திருக்கலாம்.

உங்களுக்கு முகத்தில் மட்டும் பருக்கள் வந்திருக்கிறது போல் தெரிகிறது. ஆனால் வேறு சிலருக்கு முகத்தில் மாத்திர மின்றி தோள்மூட்டு, நெஞ்சு, முதுகு ஆகிய இடங்களிலும் பருக்கள் தோன்றுவதுண்டு. உடலின் ஏனைய பகுதிகளில் தோன்றுவதில்லை.

உணவு சூழல் காரணமா?

எமது உணவு முறை, சூழல் ஆகியவற்றுக்கும் முகப் பருக்களும் இடையில் சில தொடர்புகள் இருக்கலாம் என நம்பப்படுகிறது. ஆனால் நிச்சயமாகக் கூறமுடியாது. உதாரணமாக காற்

றோட்டம் உள்ள சூழலும், நல்ல சூரிய வெளிச்சம் படுதலும் முகப் பருக்கள் தோன்றுவதைக் குறைக்கும் என நம்பப்படுகிறது.

உணவைப் பொறுத்தவரையில் பசங்கீரை வகைகளும், பசுமையான காய்கறிகளும் முகப்பருக்களைக் குணமாக்க உதவும். கரட், பீற்றுாட் போன்றவற்றின் சாற்றை அடிக்கடி பருகுவதும் முகப் பருக்களை குணமாக்க உதவும் எனச் சொல்லப்படுகிறது.

சொக்கிள்ட், டொபி, போன்ற இனிப்பு வகைகளையும், கொழுப்புப் பதார்த்தங்கள், பொரித்த உணவு வகைகள், நெய், சீஸ் போன்றவற்றைத் தவிர்க்கும்படி சிலர் கூறும் ஆலோசனையில் எந்த வித உண்மையும் இல்லை. எந்த விதமான உணவுகளும் தவிர்க்கப் பட வேண்டியதில்லை. எனினும் மேற்குறிப்பிட்ட எண்ணேயும், இனிப்பு வகைகளை அதிகம் உண்பது எவருக்கும் நல்லது அல்ல. ஏனெனில் அவை எடையை அதிகரிக்கச் செய்து, உயர் இரத்த அழுத்தம், நீரிழிவு போன்ற நோய்களை வரச் செய்யும். சிகிச்சை

முகப்பருக்களை உடைக்கவோ, நசுக்கவோ, கிள்ளவோ வேண்டாம். ஏனெனில் இவற்றால் அவ்விடங்களில் வடுக்கள் தோன்றும். அத்தகைய வடுக்கள் மறைய நீண்ட காலம் எடுக்கலாம். சில வடுக்கள் மறையாது நிரந்தரமாகவும் இருக்கலாம்.

முகத்தை சோப்பும், நீரும் கொண்டு ஒழுங்காக கழுவ வேண்டும். பக்ஷிரியா கிருமிகளைத் தடுக்கக்கூடிய Chlorhexidine, Hibiscrub போன்றவற்றால் முகத்தைச் சுத்தம் செய்வது இன்னும் நல்லது.

Benzoyl peroxide, Tretinoin ஆகிய மருந்துகள் உபயோகிக்கப்படுகின்றன. இவற்றை எப்படிப் பூசுவது, எந்த நேரத்தில் பூசுவது போன்ற விடயங்களை நேரிடையாக உங்கள் வைத்திய ரிடம் கலந்தாலோசிக்க வேண்டும். ஜூயினூம் சில (முக்கிய விடயங்களை இங்கு குறிப்பிடலாம். Benzoyl peroxide என்ற மருந்து 2.5%, 5%, 10% ஆகிய செறிவுகளில் கிடைக்கிறது. முதலில் 2.5% இல் ஆரம்பிப்பது நல்லது. மருந்தைப் பூசுமுன் முகத்தை முன்கூறிய கிருமிநிக்கிளால் அல்லது சோப்பிளால் நாளூர் கழுவு வேண்டும். பின் மருந்தை முகப்பருக்கஞ்சூ, மேல் மாத்திரமான்றி, முகப் பருக்கள் முன்பு தோன்றிய, தோன்றாக்காடிய பாக்ரிகளுக்கு மேல் மெதுவாக இரவில் பூசங்கள். உரள்று மாணித்தியாலத்தில் மருந்தைக் கழுவி விடுவங்கள். ஒரு வாரத்திற்கு இவ்வாறு

செய்யுங்கள். எந்தவித பிரச்சினையும் இல்லையெனில் அதன் பின் பூசிய மருந்தை இரவு முழுவதும் கழுவாமல் அப்படியே விடலாம்.

ஒரு மாதம் பூசியும் முன்னேற்றம் தெரியவில்லை எனில் அதன் செறிவு கூடிய மருந்துகளை அதாவது 5% அல்லது 10% பூச வேண்டும். மருந்துகளை நீண்ட காலம், மாதகணக்கில் பூச வேண்டும். வருடக்கணக்கிலும் பூச வேண்டி நேரிடலாம்.

கேள்வி கேட்டவர் தனது முகப்பருக்கள் சீழே பி பிடிப்பதாக எழுதியிருந்தார். எனவே அவருக்கு நுண்ணுயிர் கொல்லி மருந்தா கிய Erythromycin அல்லது Metronidazole கலந்த களிம்பு மருந்துகள் உதவக்கூடும். அதற்கும் குறையாலிடில் நுண்ணுயிர் கொல்லி மாத்திரைகளான Erythromycin அல்லது Oxytetracycline இனை மூன்று மாதங்கள் வரை உட்கொள்ள வேண்டும். சிலருக்கு மருந்து உட்கொள்ள வேண்டிய காலம் 1 முதல் 3 வருடங்களுக்குக்கூட நீடிக்கலாம். எதற்கும் வைத்திய ஆலோசனையுடனேயே மருந்துகளை உட்கொள்ள வேண்டும்.

கடுமையான, மருந்துகளுக்குக் குறையாத முகப்பருக்களுக்கு Isotretinoin என்ற மருந்து, Cyproterone என்ற ஹோர்மோன் மருந்து ஆகியவற்றையும் உபயோகிக்கிறார்கள். ஆனால் இவை வைத்தியின் நேரடிக் கண்காணிப்பின் கீழ் மட்டுமே உபயோகிக்க வேண்டியவையாகும்.

சீழ் கட்டிப்பட்டிருந்தால் வைத்தியர் அதனைக் கீறிச் சீழே வெளியேற்றக்கூடும். நுண்ணிய ஊசிகளால் சில மருந்துகளை (Triamcinolone acetate) பெரிய பருக்களுக்குள் ஏற்றுவதும் உண்டு. படுடர்கள், கிறீம்கள் உதவுமா?

இவை முகத்தை மிருதுவாக்க உதவுகின்றன எனப் பலரும் நம்புகிறார்கள். ஆயினும் இவற்றில் சில முகப்பருக்கள் தோன்றுவதற்குக் காரணமாகி விடுவதும் உண்டு. முக்கியமாக Tars, Chlorinated hydrocarbons எண்ணேயும் ஆகியவற்றை கொண்ட அழுகு சாதனங்கள் சில வேளைகளில் முகப்பருக்களுக்கு காரணமாகி விடுவதுண்டு. எனவே அழுகு சாதனங்களை உபயோகிக்கும் போது முகப்பருக்கள் வந்தால், அவற்றை முற்றாக நிறுத்துவதும் உதவக்கூடும்.

ஒரு சிலருக்கு குடும்பக் கட்டுப்பாட்டு மாத்திரைகளும், காக்காய் வலிப்புக்கு உபயோகிக்கும் மாத்திரைகளும் முகப்பருக்கள் தோன்றுவதற்குக் காரணமாகலாம்.

றோட்டம் உள்ள சூழலும், நல்ல குரிய வெளிச்சம் படுதலும் முகப் பருக்கள் தோன்றுவதைக் குறைக்கும் என நம்பப்படுகிறது.

உணவைப் பொறுத்தவரையில் பசுங்கீரை வகைகளும், பசுமையான காய்கறிகளும் முகப்பருக்களைக் குணமாக்க உதவும். கரட், பீற்றூட் போன்றவற்றின் சாற்றை அடிக்கடி பருகுவதும் முகப் பருக்களை குணமாக்க உதவும் எனச் சொல்லப்படுகிறது.

சொக்கிள்ட், டொபி, போன்ற இனிப்பு வகைகளையும், கொழுப்புப் பதார்த்தங்கள், பொரித்த உணவு வகைகள், நெய், சீஸ் போன்றவற்றைத் தவிர்க்கும்படி சிலர் கூறும் ஆலோசனையில் எந்த வித உண்மையும் இல்லை. எந்த விதமான உணவுகளும் தவிர்க்கப் பட வேண்டியதில்லை. எனினும் மேற்குறிப்பிட்ட எண்ணென்று, இனிப்பு வகைகளை அதிகம் உண்பது எவருக்கும் நல்லது அல்ல. ஏனெனில் அவை எடையை அதிகரிக்கச் செய்து, உயர் இரத்த அழுத்தம், நீரிழிவு போன்ற நோய்களை வரச் செய்யும்.

சிகிச்சை

முகப்பருக்களை உடைக்கவோ, நசுக்கவோ, கிள்ளவோ வேண்டாம். ஏனெனில் இவற்றால் அவ்விடங்களில் வடுக்கள் தோன்றும். அத்தகைய வடுக்கள் மறைய நீண்ட காலம் எடுக்கலாம். சில வடுக்கள் மறையாது நிரந்தரமாகவும் இருக்கலாம்.

முகத்தை சோப்பும், நீரும் கொண்டு ஒழுங்காக கழுவ வேண்டும். பக்ஸரியா கிருமிகளைத் தடுக்கக்கூடிய Chlorhexidine, Hibiscrub போன்றவற்றால் முகத்தைச் சுத்தம் செய்வது இன்னும் நல்லது.

Benzoyl peroxide, Tretinoin ஆகிய மருந்துகள் உபயோகிக்கப்படுகின்றன. இவற்றை எப்படிப் பூசுவது, எந்த நேரத்தில் பூசுவது போன்ற விடயங்களை நேரிடையாக உங்கள் வைத்தியிரும் கலந்தாலோசிக்க வேண்டும். ஆயினும் சில முக்கிய விடயங்களை இங்கு குறிப்பிடலாம். Benzoyl peroxide என்ற மருந்து 2.5%, 5%, 10% ஆகிய செறிவுகளில் கிடைக்கிறது. முதலில் 2.5% இல் ஆரம்பிப்பது நல்லது. மருந்தைப் பூசுமுன் முகத்தை முன்கூறிய கிருமிநீக்கிகளால் அல்லது சோப்பினால் நன்கு கழுவ வேண்டும். பின் மருந்தை முகப்பருக்களுக்கு மேல் மாத்திரமன்றி, முகப் பருக்கள் முன்பு தோன்றிய, தோன்றக்கூடிய பகுதிகளுக்கு மேல் மெதுவாக இரவில் பூசங்கள். மூன்று மணித்தியாலத்தில் மருந்தைக் கழுவி விடுங்கள். ஒரு வாரத்திற்கு இவ்வாறு

செய்யுங்கள். எந்தவித பிரச்சினையும் இல்லையெனில் அதன் பின் பூசிய மருந்தை இரவு முழுவதும் கழுவாமல் அப்படியே விடலாம்.

ஒரு மாதம் பூசியும் முன்னேற்றம் தெரியவில்லை எனில் அதன் செறிவு கூடிய மருந்துகளை அதாவது 5% அல்லது 10% பூச வேண்டும். மருந்துகளை நீண்ட காலம், மாதக்கணக்கில் பூச வேண்டும். வருடக்கணக்கிலும் பூச வேண்டி நேரிடலாம்.

கேள்வி கேட்டவர் தனது முகப்பருக்கள் சீழீப் பிடிப்பதாக எழுதியிருந்தார். எனவே அவருக்கு நுண்ணுயிர் கொல்லி மருந்தாகிய Erythromycin அல்லது Metronidazole கலந்த களிம்பு மருந்துகள் உதவக்கூடும். அதற்கும் குறையாவிடில் நுண்ணுயிர் கொல்லி மாத்திரைகளான Erythromycin அல்லது Oxytetracycline இனை மூன்று மாதங்கள்வரை உட்கொள்ள வேண்டும். சிலருக்கு மருந்து உட்கொள்ள வேண்டிய காலம் 1 முதல் 3 வருடங்களுக்குக்கூட நீடிக்கலாம். எதற்கும் வைத்திய ஆலோசனையுடனேயே மருந்துகளை உட்கொள்ள வேண்டும்.

கடுமையான, மருந்துகளுக்குக் குறையாத முகப்பருக்களுக்கு Isotretinoin என்ற மருந்து, Cyproterone என்ற ஹோர்மோன் மருந்து ஆகியவற்றையும் உபயோகிக்கிறார்கள். ஆனால் இவை வைத்தியின் நேரடிக் கண்காணிப்பின் கீழ் மட்டுமே உபயோகிக்க வேண்டியவையாகும்.

சீழீப் கட்டிப்பட்டிருந்தால் வைத்தியர் அதனைக் கீறிச் சீழீப் வெளியேற்றக்கூடும். நுண்ணிய ஊசிகளால் சில மருந்துகளை (Triamcinolone acetate) பெயிய பருக்களுக்குள் ஏற்றுவதும் உண்டு. பவுடர்கள், கிரீம்கள் உதவுமா?

இவை முகத்தை மிருதுவாக்க உதவுகின்றன எனப் பலரும் நம்புகிறார்கள். ஆயினும் இவற்றில் சில முகப்பருக்கள் தோன்றுவதற்குக் காரணமாகி விடுவதும் உண்டு. முக்கியமாக Tars, Chlorinated hydrocarbons எண்ணென்று ஆகியவற்றை கொண்ட அழுகு சாதனங்கள் சில வேளைகளில் முகப்பருக்களுக்கு காரணமாகி விடுவதுண்டு. எனவே அழுகு சாதனங்களை உபயோகிக்கும் போது முகப்பருக்கள் வந்தால், அவற்றை முற்றாக நிறுத்துவதும் உதவக்கூடும்.


ஒரு சிலருக்கு குடும்பக் கட்டுப்பாட்டு மாத்திரைகளும், காக்காய் வலிப்புக்கு உபயோகிக்கும் மாத்திரைகளும் முகப்பருக்கள் தோன்றுவதற்குக் காரணமாகலாம்.

கேள்வி : K.K.S
வவுனியா

அழுகு தேமல்

நான் ஒரு மாணவன். எனது வயது 18. எனது நெஞ்சிலும், முதுகிலும் வெள்ளை வெள்ளைப் புள்ளிகளாக வெண்டேமல் தோன்றியது. இப்பொழுது தோள் மூட்டுகளுக்கும், கழுத்துக்கும் கூடப் பரவிவிட்டது. இது பார்ப்பதற்கு அசிங்கமாகத் தெரிகிறது. கழுத்துக்கும் பரவி விட்டதால் சேட் அணிந்தாலும் கூட வெளியே தெரிகிறது. இதனை எவ்வாறு ஒழிக்கலாம்.

பதில் : வெண்டேமல் என நீங்கள் குறிப்பிட்டதை மருத்துவத்தில் Pityriasis Versicolor எனச் சொல்வோம். இந்நோயானது, எமது தோலில் வழமையாக அழுகல்வளரியாக (Saprophyte) வாழும் ஒரு வகை மதுவம் (Yeast), நோய்க்கிருமியாகப் பரவும்போது ஏற்படுகிறது. இது பெரும்பாலும் உங்களை ஒத்த ஆரோக்கியமான இளம் வாலிப்ரகளையே அதிகம் பீடிக்கின்றது. நெஞ்சு, முதுகு, கழுத்து, தோள் மூட்டு ஆகிய இடங்களில் அதிகம் பரவுவதாகக் குறிப்பிட்டிருந்தீர்கள். மேற்கூறிய இடங்கள் நெய்ச்சரப்பிகள் அதிகமாக உள்ள இடங்களாகும். அத்தகைய இடங்களிலேயே இந்நோய் அதிகம் பரவுகிறது. முகத்தில் நெய்ச்சரப்பிகள் அதிகம் இருந்தாலும், அங்கு வெண்டேமல் பரவுவது குறைவு. தோள் மூட்டிலிருந்து பஜங்களுக்கும் கூட இத்தேமல் பரவுவதை சிலரில் காணக் கூடியதாக இருக்கும்.



தோள்மூட்டுல் அழுகுதேயல்

எமது நாட்டைப் போன்ற பிரதேசங்களில் வாழ்வார்களின் கருமையான தோலில், இது வெண்ணிறமான புள்ளி களாகப் பரவுகிறது. சிலரது கருமத்தில் அழுக்கு போன்ற புள்ளிகளாகவும் பரவுவது உண்டு. இதனை அழுக்குத் தேமல் என்றும் சொல்வார்கள்

மேலை நாட்டவரின் வெள்ளைச் சுருமத்தில் இது வெளிர்ச்சிவப்பு (Pink) நிறத்தில் படர்கிறது. உங்களுக்கு வெண்புள்ளி களாகப் பரவுகிறது என எழுதியிருந்தீர்கள். நிறம் எதுவாக இருந்தாலும் நோய் ஒன்றுதான்.

இந்நோயைக் குணமாக்குவதற்கான மருந்தைப் பொறுத்தவரையில் பலவேறு விதமான சிகிச்சைகள் நல்ல பலனைக் கொடுக்கின்றன. 25 சதவீதமான செலினியம் சல்பைட் (Seleniumum Sulphide) என்ற மருந்து விலை குறைவான போதும் நல்ல பலனைக் கொடுக்கிறது. இது தலைப்பொடுகிற்கு உபயோகிக்கும் ஷாம்பு ஆக மருந்துக் கடைகளில் கிடைக்கிறது. இம்மருந்தை இரண்டு விதமாகப் பூசலாம்.

முதலாவது முறை - தேமல் உள்ள இடங்களுக்கு, இரவில் மருந்தைப் பூசவும். சற்று ஈரமான தோலில் நுரைக்கும்படி பூசினால் நல்லது. காய்ந்தபின் இரவு முழுவதும் அப்படியே விட்டுவிட்டு காலையில் கழுவவும். ஒரு வார இடைவெளியில் இதே விதத்தில், நான்கு தடவைகள் பூச தேமல் மறைந்துவிடும்.

இரண்டாவது முறை - இதுவே இப்பொழுது உலக சுகாதார ஸ்தாபனத்தாலும் சிபாரிசு செய்யப்படுகிறது. மென்னையான தோலுள்ளவர்களுக்குப் பொருத்தமானது. தேமல் உள்ள பகுதியை நீரினால் ஈரப்படுத்துங்கள். ஈரமான சுருமத்தில் மேற்கூறிய மருந்தைப் பூச வேண்டும். தேமலுக்கு மேல் மாத்திரமின்றி அது உள்ள பகுதிகள் முழுவதற்கும் பூசவேண்டும். 10 நிமிடங்களின் பின் கழுவங்கள். இவ்வாறு 14 நாட்களுக்கு தொடர்ந்து செய்ய வெண் தேமல் மறைந்துவிடும்.

Miconazole, Ketoconazole, Econozole ஆகிய களிம்பு மருந்துகளை தொடர்ந்து ஒரு மாதம் பூசினாலும் இத்தேமல் குண மடையும்.

கடுமையான தொற்றுகளுக்கு Itraconazole மாத்திரைகளை தினமும் 200mg அளவில் 7 நாட்களுக்கு உபயோகிக்க வேண்டும். அல்லது Ketoconazole மாத்திரைகளை 200 mg அளவில் இரண்டு நாட்களுக்கு உபயோகித்தாலும் குணமாகும். ஆனால் இவை விலை உயர்ந்த மருந்துகளாகும். மருத்துவரின் ஆலோசனையுடன் மாத்திரம் உட்கொள்ள வேண்டும்.

கேள்வி : S.
மாதம்பை

யானைத் தடிப்பான்

அண்மையில் நான் நுவரெலியாவிற்குச் சென்றிருந்தபோது எனக்கு மேலெல்லாம் சிவப்பு சிவப்பாக திட்டுகள் தோன்றின. கடுமையான சொறிவு ஏற்பட்டது. ஒரு பிரிட்டோன் குளிசை போட்டேன், குறைய வில்லை. உடைகளைக் கழற்றிவிட்டுச் சொறிய வேண்டும் போலிருந்தது. ஆனால் கடும் குளிராதலால் கழற்ற முடியவில்லை. மிகவும் சிரமப்பட்டுவிட்டேன். மறுநாள் காலையில் பெடாக்டரிடம் காட்டி மருந்து எடுத்த பின்தான் படிப் படியாகக் குறைந்தது. இரண்டு வருடங்களுக்கு முன்பும் இரு தடவைகள் இவ்வாறு வந்தது. யானைத் தடிப்பான் என சிலர் சொன்னார்கள். உண்மையில் இது என்ன நோய்? இது வராமல் தடுக்க ஆலோசனை கூறுவீர்களா?

பதில் : உங்களுக்கு வந்தது ஏரிக்கேரியா (Urticaria) என்ற நோய் என நம்புகிறேன். இது ஓரளவு பரவலான நோய்தான். நூற்றுக்கு பதினெண்நால் பேர் இந்த நோய்க்கு தமது வாழ்நாளில் ஒரு முறையாவது ஆளாகியிருப்பார்கள் எனத் தெரிகிறது. உங்களுக்கு வந்தது போல மேலெல்லாம் சிவந்த திட்டுக்கள் சொறியுடன் ஏற்படுவதே இந்நோயின் முக்கிய அறிகுறியாகும். திட்டுக்கள் வட்டமாகவோ, நீளமாகவோ, பல்வேறு வடிவங்களில் தோன்றலாம். ஒவ்வொரு திட்டும் 10 - 12 மணி நேரத்திற்குள் படிப்படியாக மறையக்கூடும். அதற்கிடையில் வேறு இடங்களில் புதிதாகத் தோன்றலாம்.



யானைத் தடிப்பான்

வேறு சிலருக்கு மேலெல்லாம் தடிப்பதில்லை. ஆனால் மென்மையான இடங்களில் சிவந்த வீக்கங்களாகத் தோன்றலாம். கண்ணிழை, வாய், உதடுகள், நாக்கு, ஆணுறுப்பு போன்ற மென்மையான இடங்களில் வீக்கம் போலத் தோன்றுபவற்றை Angioedema என்று சொல்வார்கள்.

இன்னும் சிலருக்கு தோலை அழுத்தமாகத் தேய்த்தால், அல்லது நகம், கூரான பொருள் போன்றவற்றால் பிராண்டினால்

அந்த இடத்தில் கோடுகள் போன்ற தடிப்புத் தோன்றுவதுண்டு. இதனை Dermographism என்று கூறுவார்கள்.

காரணங்கள்

இவ்வாறு பலவிதமான ஏரிக்கேரியாக்கள் இருக்கின்றன. இவை எவ்வாறு வருகின்றன, இவற்றைத் தடுப்பது எப்படி எனக் கேட்டிருந்தீர்கள். எதனால் இவை ஏற்படுகின்றன எனக் கண்டு பிடிப்பது கஷ்டம். உணவுகள், மருந்துக்கள், உணவுகளுக்கு நிறமும், சுவையும் ஊட்டச் சேர்க்கப்படும் பொருட்கள் போன்றவை மாத்திரமல்ல கடும் குளிரோ, குடோ கூட இந்நோய் ஏற்படக் காரணமாகலாம். உதாரணமாக ஒரு சிறு ஐஸ்கெடியை தோலின் மேல் வைத்தால் ஒரு சிலருக்கு இந்நோய் ஏற்படலாம். உங்களுக்கு ஏற்பட்டது சிலவேளைகளில் கடும்குளிர் காரணமாக இருக்கலாம். அப்படியாயின் நீங்கள் கடும்குளிரைத் தவிர்ப்பது நல்லது.

வேறு சிலருக்கு அஸ்பிரின், குயினின், ஓப்பியம் மருந்து கரும் குளோரெட்ராசைக்கிளின் (Chlortetracycline) போன்ற மருந்துகளும் இந்நோயைத் தூண்டலாம். உணவிற்கு மஞ்சள் அல்லது ஒரேஞ்ச் நிறத்தைக் கொடுக்கும் Tartrazine நிறமுட்டியும் இந்நோய்க்குக் காரணமாகலாம். உணவைப் பதப்படுத்துவதற்குப் பயன்படுத்தப்படும் Benzoates யை குறிப்பிடலாம்.

முட்டை வெள்ளைக்கரு, ஸ்ரோபெரி ஆகியவையும் மேக்காரல், ரியூனா போன்ற மீன் வகைகளும் சிலவேளைகளில் யானைத் தடிப்பான் நோய்க்குக் காரணமாகலாம். எனவே யானைத் தடிப்பான் வந்தவர்கள் மேற்கூறிய பொருட்கள் ஏதாவது தமது நோய்க்கு காரணமா என ஆராய்ந்து பார்க்க வேண்டும். நாம் தவிர்க்க விரும்பும் இரசாயனப் பொருட்கள் சில, நாம் வழமையாக உபயோகிக்கும் பொருட்களில் இயற்கையாகக் கலந்திருந்தும் தொல்லை கொடுக்கலாம். உதாரணமாக சிலருக்கு சலிசிலிக் அமிலம் என்று சொல்லப்படும் அஸ்பிரின் இந்நோயை உண்டாக்கலாம். எனவே அவர் இம்மருந்து கலந்த �Asprin, Disprin, Codis போன்ற பல்வேறு மாத்திரைகளையும், அது கலந்துள்ள களிம்பு மருந்தகளையும் தவிர்க்க வேண்டும். அப்படித் தவிர்த்தும் சிலவேளைகளில் நோய் உண்டாகலாம். ஏனெனில் பல இயற்கையான உணவுகளில்கூட சலிசிலேட் கலந்திருக்கிறது. உதாரணமாக அப்பிள்டோலில் அது கலந்துள்ளதால் அஸ்பிரினைத் தவிர்த்தாலும் கூட யானைத் தடிப்பான் வரலாம். கை

வைத்தியத்திலும், சுதேச வைத்தியங்களிலும் உபயோகிக்கும் மருந்துகளாலும் இத்தகைய அறிகுறிகள் ஏற்படலாம்.

சிலவேளைகளில் தைரோயிட் சுரப்பி நோய்கள், புற்று நோய்கள் (Lymphoma) வைரஸ் ஈரல் அழற்சி, SLE, எயிட்சை தோற்றுவிக்கும் ஆரம்பத் தொற்று (HIV Infection) போன்ற வேறு நோய்களின் ஒரு அறிகுறியாகவும் இருப்பதுண்டு. நீங்கள் ஏற்கெனவே வைத்தியர் ஒருவரிடம் காட்டிச் சிகிச்சை பெற்றிருப்பதால், உங்களுக்கு இத்தகைய வேறு நோய்கள் இல்லை என்பதை அவர் நிச்சயப்படுத்தியிருப்பார். எனவே கவலையை விடுங்கள்.

சிகிச்சை

சிகிச்சையை பொறுத்தவரையில் இந்த அறிகுறிகளை ஏற்படுத்தும் காரணிகளை அடையாளங் கண்டுவிட்டால் அவற் றைத் தவிர்ப்பது ஒன்றே நிச்சயமான முறையாகும்.

ஓவ்வாமை எதிர் மருந்துகள் (Antihistamine) நோயைத் தணிக்க உதவும். உதாரணமாக (Chlorpheneramine, Cetirizine, Pheneramine, Terfenadine). சிலவேளைகளில் ஸ்டெராயிட்ஸ் என்ற வகை மருந்துகளையும் உபயோகிக்க வேண்டியிருக்கும். எதற்கும் வைத்தியரின் ஆலோசனையுடன் உங்களுக்கு ஏற்ற மருந்தைத் தெரிவு செய்யுங்கள். அவசரமான வேளைகளில் உபயோகிக்க உதவும்.

கேள்வி : S. வி.
வத்தகை

எக்ஸிமா (ஒட்டுக்கிரந்தி)

எனது வயது 30. நான் அலுவலகம் ஒன்றில் எழுதுவினைஞராகக் கடமையாற்றுகிறேன். எனது இடது மணிக்கட்டில் சொறிவும் அரிப்பும் ஏற்பட்டு தோலின் நிறமும் மாறிக்கொண்டு வருகிறது. இதனால் கைக்கடிகாரம் அணிவது சிரமாக இருக்கிறது. என்ன செய்யலாம்?

பதில் : நீங்கள் எத்தகைய கைக்கடிகாரம் அணிகிறீர்கள். உங்கள் கைக்கடிகாரம் செயின் கொண்டதா அல்லது பட்டி (Strap) கொண்டதா? உலோகச் செயின் எனில் அது தங்க மூலாம் பூசப் பட்டதா, அல்லது வெள்ளி மூலாம் பூசப்பட்டதா? பட்டி எனில் அது எதனால் ஆனது? நெலோனா, பிளாஸ்டிக்கா, அல்லது தோலா? எதுவாயிருப்பினும் உங்களுக்கு ஏற்பட்டிருப்பது Allergic Contact Dermatitis என்றே சொல்லத் தோன்றுகிறது. தமிழில் இதனை நாம் ஓவ்வாமை ஒட்டுக்கிரந்தி என்று சொல்லலாம்.

ஒட்டுக் கிரந்தி என்றால் என்ன?

உடலுக்கு ஒத்துக்கொள்ளாத பொருள் எமது தோலின் மீது பட்டுக் கொண்டிருந்தால் சில மணி நேரத்திலே அல்லது சில நாட்களின் பின்னரோ அல்லது நீண்ட நாட்களின் பின்னரோ தடிப்பு, வீக்கம், சொறி அல்லது அழற்சி ஏற்படலாம். இது உங்களுக்கு உங்கள் இடது மணிக்கட்டில் ஏற்பட்டிருக்கிறது. உங்கள் தோலில் ஏற்பட்ட அரிப்பிற்குக் காரணம் உங்களது கைக்கடிகாரம், அதன் செயின் அல்லது பட்டிதான் என்று எண்ணத் தோன்றுகிறது.

வேறு இடங்களிலும்

உங்களுக்கு மணிக்கட்டில் ஒருவகை கரப்பன் ஏற்பட்டது போல வேறு பலருக்கு வெவ்வேறு பொருட்களால் உடலின் வெவ்வேறு பாகங்களில் இவ்வாறு அழற்சி தோன்றுகிறது.

ஒட்டுப் பொட்டுப் போடும் பெண்கள் பலருக்கு நெற்றியில் இவ்வாறு ஓவ்வாமைக் கிரந்தி அழற்சி ஏற்படுகின்றது. சில ரூக்கு மூக்குக் கண்ணாடி பிரேமிலுள்ள உலோகம் புருவத்திலும், நாசியிலும், கண்ணப் பகுதியிலும் அழுத்துவதால் அவ்விடங்களில் ஓவ்வாமைக் கிரந்தி அழற்சி தோன்றுகிறது. ரப்பர் செருப்பு சில ரூக்கு காலின் மேற்பாகத்தில் ஓவ்வாமைக் கிரந்தியை ஏற்படுத்துகிறது.

துகிறது. ரப்பர் செருப்பில் கலந்துள்ள Mercaptomix ஓவ்வாமைக்கு காரணமாகின்றது. பிளாஸ்டிக் செருப்பில் உள்ள Mono Benzyl Ether of Hydroquinine செருப்பின் மேற்பட்டைக்கு அடியில் தோல் நிறமாற்றத்தையும் அழற்சியையும் உண்டாக்குகிறது. இத்தகையோர் தோலினால் ஆன செருப்பையே உபயோகிக்க வேண்டும்.

மோதிரம், காதுத்தோடு, சட்டைப்பின், பெண்களின் மார்பு உள்ளாடையிலுள்ள கொழுக்கிகள், மூக்குக் கண்ணாடியின் மூலாம் பூசப்பட்ட பகுதி ஆகியவற்றில் கலந்துள்ள நிக்கல் என்னும் உலோகம் ஓவ்வாமை ஒட்டுக்கிரந்தியை சிலருக்குத் தோற்றுவிக்கிறது.

சோப், பவுடர், உதட்டுச் சாயம், வாசனைத் தைலம், லோஷன் போன்றவற்றில் கலந்துள்ள இரசாயனங்களும் ஒட்டுக்கிரந்தியை ஏற்படுத்துகின்றன. தலைச்சாயத்தில் உள்ள Paraphenylenediamine (PPD) என்ற பொருளும், சூந்தல் தைலங்களில் உள்ள Cetrimide, Chlorocresol போன்றவைகளும், குளிக்கும் சோப்பில் உள்ள Chloroxylenol ஆகியவையும் ஓவ்வாமையை ஏற்படுத்துகின்றன. தலைமுடிக்கு சாயம் போடும் பலருக்கு தலையில் இத்தகைய ஓவ்வாமை ஒட்டுக்கிரந்தி ஏற்படுவதால், அதைப் போடும் முன் தோலில் பரீட்சித்துப் பார்க்க வேண்டும். பரீட்சிக்கும் முறை தலைச்சாயப் பெட்டிகளில் கொடுக்கப்பட்டிருக்கும்.

செயற்கை இழைகளால் ஆன தற்கால ஆடைகள் பலவற்றிலும் இரசாயனங்கள் கலந்திருப்பதை பெரும்பான்மையான மக்கள் உணர்வதில்லை. ஆடைகளில் கலந்திருக்கும் சாயம், போமல்டிகைட், ரெசிஸ், குரோமியம் போன்றவற்றை உடல் ஏற்றுக் கொள்ளாவிடில் பலருக்கு ஓவ்வாமை ஒட்டுக்கிரந்தி ஏற்படுகின்றது. உடைகளை இறுக்கமாக அணிவதும் நல்லதல்ல. கவர்ச்சி கரமாகவும், எடுப்பாகவும் தோற்றமளிக்க வேண்டும் என்பதற்காக உடைகளை உடலோடு ஒட்ட அணிவது இப்போதைய நாகரீகம். இதனால் அதிக வியர்வை, அழுத்தம், அழுக்கு, உராய்வு போன்றவை ஏற்பட்டு தோலை உறுத்தி கிரந்தி ஏற்படுகின்றது. முரட்டுத் துணிகளை அணியும்போதும் இவ்வாறு ஓவ்வாமை ஒட்டுக் கிரந்தி தோன்றுகிறது.

இத்தகைய நோய்களைத் தவிர்க்க வேண்டுமானால் எனிய காற்றோட்டமுள்ள, இறுக்கமற்ற பருத்தி ஆடைகளையே அணிவது தான் நல்லது.

பிரிர்ரை

தப்பண்ணாவும் ஞானக்கிளியும்

கிரந்தி அலியுதோ? வழியட்டும் மாத்தினால் கணானிலை அடிக்கப் போடும்.



எக்ஸிமா - கிரந்தியை அவிய விட்டால் கிருஷி தொற்றி, சிறுநீரகத்தைப் பாதித்து நெவிரைட்டிஸ் (Nephritis) நோய் வரவாய். இது ஆபத்தான நோய். எக்ஸிமா நோயைக் குணப்படுத்துவதற்கும், கணபார்வை கெடுதற்கும் எந்தெந்த தொடர்பும் கிடையாது.

உங்களைப் பொறுத்த வரையில் உங்கள் கைக் கடிகார செயினில் உள்ள நிக்கல் அல்லது கைக் கடிகாரப் பட்டியில் உள்ள இரசாயனங்களே காரணமாகின்றன. எனவே அவற்றை அணி வதை உடனே நிறுத்துங்கள். தோலினாலான பட்டியைக் கொண்ட கைக் கடிகாரத்தையே அணியுங்கள். மணிக்கட்டில் உள்ள கிரந்தி ஆறும் வரை எந்தக் கைக் கடிகாரத்தையும் அணிவதைத் தவிருங்கள்.

அரிப்பும், எரிக்கலும் உள்ள இடத்திற்கு கோர்டிக்கோஸ்ஸெராயிட் (Corticosteroid) களிம்பு மருந்தைப் பூச வேண்டும். Betnovate, Betaderm, Laci, Flucort, Sterisone, Dermovate போன்ற பலவேறு வகை மருந்துகள் மாறுபட்ட வீரியங்களில் உள்ளன. எந்த மருந்து உங்களுக்கு உசிதமானது என்பதை உங்கள் வைத்தியர்தான் கூறவேண்டும். Piriton, Phenergan, Avil, Cetrine போன்ற ஓவ்வாமை எதிர்மாத்திராகளில் (Anti histamine) ஏதாவது ஒன்றை உட்கொள்ள வேண்டி நேரிடும். எதற்கும் உங்கள் வைத்தியரிடம் காட்டி ஆலோசனை பெறுங்கள்.

ஆனால் முக்கியமான விடயம் என்னவென்றால் உங்களுக்கு நோயை ஏற்படுத்திய பொருள் மீண்டும் உங்கள் தோலில் படாமல் பார்த்துக் கொள்ள வேண்டும்.

கேவலி : தீருமதி. இ.
மாத்தவை

எலிக்கடியும் வெண்டோல் நோயும்

எனக்குச் சென்ற வாரம், வஸது பெருவிரலில் எலி கடித்து விட்டது. வைத்தியசாலைக்கு சென்றபோது ஏற்புவலித்தடை ஊசியைப் போட்டு அனுப்பிவிட்டார்கள். அடுத்த மாதம் இரண்டாவது ஊசிக்கு வரும்படி கூறினார்கள். தோலில் வெள்ளைப் புள்ளிகள் பரவும் நோய் எலிக்கடியினால் வரும் என்று சொல்லுகிறார்கள். இது உண்மைதானா? இதை எப்படித் தடுப்பது?

பதில் : வைத்தியர்கள் செய்தது சரி. அதே நேரத்தில் உங்கள் பயம் வீணானது. எலிக்கடிக்கும் நீங்கள் பயப்படும் வியாதிக்கும் எந்த விதத் தொடர்பும் கிடையாது.

எலி கடித்தால், பல பட்ட இடத்தை நன்றாகச் சோப் போட்டுக் கழுவ வேண்டும். காயம் ஆழமாக இருந்தால் மருந்து கட்ட வேண்டும். காயம் ஆழமாக இருந்தாலும் சரி, ஆழமற்றதாக இருந்தாலும் சரி ஏற்புவலித்தடை ஊசி போட வேண்டும். உடனடியாக ஒரு ஊசியும் 4 முதல் 6 வாரத்தில் இரண்டாவது ஊசியும் 4 முதல் 6 மாதத்தில் மூன்றாவது ஊசியும் போட வேண்டும். முதலாவது ஏற்புத்தடை ஊசியைப் போட்டிருக்கிறீர்கள். அடுத்த இரண்டு ஊசிகளையும் வைத்தியர் கூறும் தினத்தில் சென்று போட்டுக் கொள்ளுங்கள்.

வெண்டோல் நோய்



உங்கள் கேள்வியின் இரண்டாம் விடயம் எலிக்கடிக்கும் தோலின் வெண்புள்ளி நோய்க்கும் உள்ள தொடர்பு பற்றியது. தோல் வெண்புள்ளி நோயை வெண்குஷ்டம் என்றும் அழைப்பார்கள். ஆங்கிலத்தில் Leucoderma அல்லது Vitiligo என்று சொல்லுவார்கள். வெண்குஷ்டம் என்ற பெயர் தவறான அர்த்தத் தைக் கொடுப்பதால் அந்தப் பெயரை பயன்படுத்துவது நல்ல தல்ல. குஷ்ட நோய்க்கும் இந்த நோய்க்கும் எந்தவித தொடர்பும் கிடையாது. குஷ்டநோய்போல இது ஒருவரிடமிருந்து மற்றவர் களுக்குத் தொற்றுவதும் கிடையாது. எனவே தோல்வெண்புள்ளி நோய் என்ற பெயரையே பயன்படுத்துவோம்.

இது ஒரு சதவீதமான மக்களைப் பீடிக்கிறது. தோலுக்கு வழமையான நிறத்தைக் கொடுக்கும் மெலெனோசெட் என்னும் நிறமிகள் வெண்புள்ளிகள் தோன்றும் இடத்தில் அற்றுப் போவதே இந்நோய் வருவதற்கான காரணமாகும். இந்நோய் என் வருகிறது எனக் காரணம் கூற முடியாது. நோயற்றவின் பரம்பரையில் ஓரிரு வருக்காவது இந்நோய் இருந்திருப்பதைத் தீர விசாரித்தால் அறிய முடியும். ஆயினும் பரம்பரை நோயென்றும் சொல்ல முடியாது. நீரிழிவு, தைரொயிட் சரப்பி நோய்கள், அட்ரீனல் (Adrenal) நோய்கள் போன்ற நோயுள்ளவர்களுக்கு வெண்புள்ளி நோய் வருவது அதிகம். சிலருக்கு காயம்பட்டு மாறிய இடங்களில் வெண் புள்ளி நோய் தோன்ற ஆரம்பிப்பதுண்டு. மேற்கூறிய காரணங்களால் எவருக்கும் வருவதுபோல உங்களுக்கும் நோய் வரலாம். ஆனால் எலிக்கடியால் அல்ல. கை, மணிக்கட்டு, முழங்கால், கழுத்து போன்ற இடங்களிலும், வாய், மலவாசல், பாலுறுப்பு ஆகிய இடங்களிலும் அதிகம் காணப்படுவதுண்டு. தலைமுடியையும், முகமுடியையும் இந்நோய் பாதிக்கக் கூடும்.

வெண்புள்ளி நோய் எந்தவித ஆபத்தும் அற்றுத் தோயற்ற வருக்கு மனப்பாதிப்பைத் தவிர வேறு எந்தப் பாதிப்பையும் ஏற்படுத்தாது. மற்றவர்களுக்குத் தொற்றுவும் மாட்டாது. சிகிச்சைகள் பெருமளவில் பயனளிப்பதில்லை.

இந்த வெண்புள்ளி நோய்க்கும் எலிக்கடிக்கும் எந்தவித தொடர்பும் கிடையாது. எனவே நீங்கள் பயப்படவேண்டியதில்லை.

கேள்வி : ஒரு நேயர்
நாராஹேந்பிட்ட

எலிக்கடியும் நீர்விறைப்பு நோயும்

எனக்கு அண்மையில் எலி கடித்து விட்டது. வைத்தியசாலைக்குச் சென்ற போது ஏற்புத்தடை ஊசி போட்டுவிட்டனர். இது பற்றி தாய்லாந்தில் வசிக்கும் எனது மாமாவுடன் ரெலிபோனில் பேசும்போது அவர் அங்கு எலி கடித்தால் விசர்நாய்த் தடுப்புசியும் போடுவார்கள் என்று கூறினார். நான் மீண்டும் வைத்தியசாலைக்குச் சென்று கேட்டபோது அவர்கள் வேண்டாம் என்று கூறிவிட்டனர். நான் வேறு வைத்தியசாலைக்காவது சென்று விசர்நாய்த் தடுப்புசி போட வேண்டுமா?

பதில் : உங்கள் வைத்தியர் சொன்னதும் உண்மைதான், அதே போல உங்கள் மாமா சொன்னதும் சரிதான்.

இலங்கையில் எலி கடித்தால் நாம் விசர்நாய் தடுப்புசி அதாவது Anti Rabies Vaccine கொடுப்பதில்லை. எலி கடித்தால் மாத்திரமன்றி, சண்டெலி, அணில் கடித்தால்கூடக் கொடுப்பதில்லை. காரணம் இங்கு எலி, சண்டெலி, அணில் போன்ற வற்றால் நீர்வெறுப்பு நோய் (Rabies) பரவுவதற்கான ஆதாரம் எதுவும் இல்லை. ஆனாலும் கீரி கடித்தால் போடுவதுண்டு.

இலங்கை, மருத்துவ ஆராய்ச்சி நிறுவனத்தில், கடித்த மிருகங்களின் மூளையை நீர்வெறுப்பு நோய்க்காக ஆராய்ந்து பார்ப்பார்கள். அங்கு இதுவரை பரிசோதித்ததில் எலி, சண்டெலி, அணில் போன்றவை நீர்வெறுப்பு நோயைப் பரப்பியது தெரியவில்லை. ஆனால் கீரி மூலம் பரவுவது நிறுவப்பட்டுள்ளது.

தாய்லாந்து நிலமை முற்றிலும் வேறுபட்டது. அங்கு எலி கள் மூலம் நீர்வெறுப்பு நோய் பரவுவது நன்கு அறியப்பட்ட விடயம். எனவே எலி கடித்தால் அங்கு விசர்நாய்த் தடுப்புசி போடுவது வழமையாகும். எலிக்கடிக்கு மாத்திரமன்றி அணில், சண்டெலி கடித்தாலும் போடுவார்கள்.

இலங்கையில் பொதுவாக எலி, சண்டெலி, அணில் போன்ற கொறியுயிர்கள் (Rodents) கடித்தால் வழமையாக விசர்நாய்த் தடுப்புசி போடுவதில்லை. ஆயினும் சில விசேட தருணங்களில் போடுவது அவசியம். மேற்கூறிய பிராணிகள் ஒருவரைத் தூரத்தித் தூரத்திக் கடித்தாலோ, முகத்தில் கடித்தாலோ அல்லது பல இடங்களில் கடித்தாலோ தடுப்புசி போடுவது அவசியம். நீங்கள் இத்தகைய கடிகளுக்கு ஆளாகவில்லை போலும். அதனால்தான் உங்களுக்குப் போடப்படவில்லை.

கேள்வி : திருமதி. கு. ர.
பீசாலை.

குழந்தையின்மை

நாம் திருமணம் செய்து 7 வருடங்கள் ஆகிவிட்டன. எமக்கு இதுவரை க்கும் குழந்தைகள் எதுவுமில்லை. நான் தமிழ் வைத்தியம் செய்தேன். பலன் கிடைக்கவில்லை. எனக்கு வயது 29. எனது கணவரின் வயது 32. நான் ஆங்கில வைத்தியம் செய்து வயிறு கழுவுவது, எனது கணவருக்கு விருப்பமில்லை. எனது உடல்நிலை பாதிக்கப்படும் எனப் பயப்படுகிறார்.

ஏன் எங்களுக்கு இதுவரை குழந்தைகள் கிடைக்கவில்லை? இதற்கு என்ன செய்ய வேண்டும்?

பதில் : பொதுவாக திருமணத்திற்குப் பின்னர், ஐந்தில் நான்கு பங்கினருக்கு, ஒரு வருட காலத்தினுள் கருத் தங்கிவிடுகிறது. இல்லறத்தில் ஈடுபட்டும், ஒரு வருட காலத்தினுள் கருத்தரிக்க வில்லை என்றால் உடனடியாக ஆலோசனை பெற வேண்டும். பெண்ணுக்கு வயது 30 திற்கு மேலாகவிட்டால் அல்லது மாத விடாய் ஒழுங்காக வராதவர்களும், ஒரு வருடம் கூடக் காத்திருக்காமல் சிகிச்சையை ஆரம்பிப்பது நல்லது. உங்களுக்கு வயது 29 ஆகிவிட்டது. அத்துடன் திருமணமாகி 7 வருடங்கள் கழிந்து விட்டன. எனவே இனியும் தாமதிக்காமல் வைத்திய ஆலோசனையைப் பெற வேண்டியது அவசியம்.

ஆண்களும் காரணமாகலாம்

கருத்தங்காமல் இருப்பதற்கு பெண்கள் மட்டும்தான் காரணமென எண்ணக்கூடாது. பொதுவாகக் குழந்தை பிறக்காமல் இருப்பதற்கு மூன்றில் ஒருபங்கு ஆண்களும், இன்னுமொரு மூன்றிலொரு பங்கு பெண்களும், இறுதி மூன்றிலொரு பங்கு இருபாலாரும் காரணமாக இருக்கலாம். எனவே குழந்தை இல்லாத தம்பதிகள் கணவன், மனைவி இருவருமாகச் சென்று வைத்திய ஆலோசனை பெறுவது அவசியம்.

இருவருக்கும் திருப்தியான முறையில் உறவு செய்யக் கூடியதாக இருக்கிறது, எனவே நான் எதற்காக வைத்திய ஆலோசனைக்குச் செல்ல வேண்டும் எனச் சில ஆண்கள் வைத்திய ஆலோசனைக்குச் செல்ல மறுப்பதுண்டு. தன்னை ஆண்மை இல்லாதவன் என மற்றவர்கள் கருதிவிடுவார்களோ என்ற தன்மானப்

பிரச்சினை தலைதூக்கி விடுவதுதான் இதற்கு முக்கிய காரணமாகும். இதனைத் தன்மான்ப் பிரச்சினையாக ஆண்கள் எடுத்துக் கொள்ளாமல், குழந்தையின்மை என்பது தங்கள் இருவரையும் கொண்ட குடும்பத்திற்கு உள்ள பிரச்சினையாக உணர்ந்து செயற் பட்டால் சிக்கல் ஏதும் வராது.

தவறான கருத்துக்கள்

ஆண்மையின்மை (Impotence) என்பதும், ஆண் மலட்டுத் தன்மை (Male Infertility) என்பதும் ஒன்றல்ல என்பதைத் தெளிவாகப் புரிந்துகொள்ளவேண்டும். திருமணமான தம்பதியரில் 10 முதல் 15 சதவீதமானவர்கள் மகப்பேறு இல்லாதவர்களாகக் காணப்படுகிறார்கள். இவர்களில் 40 முதல் 45 சதவீதமானவர்களுக்கு ஆண் மலட்டுத் தன்மை தான் குழந்தைகள் இல்லாததற்குக் காரணமாகின்றது. எனவே கணவன், மனைவி இருவருமே வைத்திய ஆலோசனைக்கும், பரிசோதனைக்கும் உட்படுவது அவசியமாகும்.

இன்னுமொரு தப்பிப்பிராயத்தையும் ஆரம்பத்திலேயே தெளிவுபடுத்த வேண்டும். உறவுக்குப் பின் விந்தானது மனைவியின் உறுப்பிலிருந்து ஒழுகி வெளியேறிவிடுவதால்தான் கருத்துக்கவில்லை எனப்பல தம்பதியினர் கவலைப்படுவதுண்டு. இதுவும் தவறான எண்ணமதான். பெண்களின் கருப்பாதை என்பது விந்து முழுவதையும் சேமித்து வைக்க வேண்டிய சேமிப்புப் பாத்திரம் அல்ல. ஒரு சிறு துளி விந்து இருந்தால் கருத்திரிப்புக்குப் போதுமானதாகும். ஏனெனில் விந்தில் கோடிக்கணக்கான எண்ணிக்கையில் விந்தனுக்கள் (Sperms) இருக்கின்றன. இதில் ஒன்றுமட்டுமே கருத்திரிப்பிற்குப் போதுமானதாகும். எனவே வெளியே சிந்துவதைப் பற்றிக் கவலைப்பட வேண்டாம். எனினும் கருத்துக்கும் முயற்சியில் இருக்கும் பெண்கள், உறவின் பின் உடனடியாக எழுந்திருக்காமல், ஒரு சில மணிநேரம் படுத்தேயிருப்பதும் நல்லதுதான்.

குறிப்பிட்ட நாட்கள்


குலகத்திலிருந்து சூல் பொதுவாக மாதவிடாய்களுக்கு இடைப்பட்ட நடுப்பகுதியில், 14ம் நாளளவில் வெளியேறுகிறது என்பது விஞ்ஞான உண்மை. எனவே நாட்களைக் கணக்கீடுத்து குறிப்பிட்ட நாட்களில் உறவு கொள்ளும்படி சில வைத்தியர்கள் ஆலோசனை கூறுவதுண்டு. உறவு என்பது இருவரின் விருப்பத் தின் பேரில் நடைபெறுவது. வைத்தியரின் கட்டளைப்படி அது

நீங்கள் நலமாக ...


கடமை என்றாகிவிடக்கூடாது. உறவின் பின் ஆணின் விந்தனுக்கப்பெற பாதையில் 48-72 மணித்தியாலம் உயிருடன் இருக்கும். எனவே நாட்களைக் கணக்கீடுப்பதில் அதிக அக்கறை எடுக்க வேண்டியதில்லை என்பதையும் மனதிற் கொள்ளுங்கள்.

பெண்களில்


பெண்களில் கருத்தாமல் இருப்பதற்குப் பல காரணங்கள் இருக்கும். சூலகத்திலிருந்து சூல் ஒழுங்காக வெளியேறாது இருக்கலாம். வெளியேறிய சூல் சூலகக் காணின் புனலுரு, கருப்பை குழாய் ஊடாக பயணம் செய்வதில் தடை இருக்கலாம். உதாரணமாக சிலருக்கு இயற்கையிலேயே கருப்பை குழாய் சிறியதாகவோ, பெரியதாகவோ அல்லது மடிந்தோ இருப்பதால் கருப்பம் தங்காமல் இருக்கிறது. காசரோகத்தால் அல்லது பாலியல் நோய்களாலும் தடை ஏற்பட்டிருக்கலாம். இவற்றைத் தவிர கருப்பையிலும் இயற்கையாகவே பிறப்பில் மாறுபாடுகள் இருக்கலாம்.




குல் வெளியேற்றம்
குலம் குலை வெளியேற்றத் தவறாலம். அல்லது சியான் இடைவெளியின்றி வெளியேற்றலாம். ஹோர் மோன்ஸ்டிலினால், உடல் பறுமனால், சிகிச்சைக் கட்டுகளால் இது ஏற்படலாம்.



அடைப்பட் பலோபியன் குழாய்
பலோபியன் குழாய் அழுந்தி, கருப்பை தடைக்கை தெவை பேண்ட காரணங்கள் முழுமையாகவோ பகுதியாகவே இந்த குல செலுழும் பாதை பாதிக்கப்படலாம்.



கருப்பையின் குறைபாடுகள்
அமைப்புக் கோளாறுகளி னாலோ, பிறவில் ஏற்பட குறைபாடுகளினாலோ, அறுவைச் சிகிச்சை, புண் போன்றவற்றாலோ இக்குறைபாடு ஏற்படலாம்.



கருப்பை வாய் கோளாறுகள்
ஹோமோன் சீர்க்குச் சரப்பால் கருப்பையின் வாயில் அதிக்தமான வழுவழியை நீர் காந்து கருப்பைகளுள் விந்து நுளைய முடியாதடி தடுக்கப்படலாம்.

கருப்பை, கருப்பை குழாய், சூலகம் யாவும் இயல்பாக இருக்கின்றனவா, அவை ஒழுங்காக இயங்குகின்றனவா என்பதை வைத்தியர் மயக்க மருந்து கொடுத்துப் பரிசோதிப்பதைத்தான் பாமர மொழியில் வயிறு கழுவுதல் என்று சொல்கிறார்கள். உண்மையில் வயிறு கழுவுவது என்பது ஒரு வைத்தியப் பரிசோதனை தான். இதனால் உங்களுக்கு எந்தவித ஆபத்தும் வந்துவிடாது. மாறாக குறைபாடு ஏதாவது இருந்தால் அவற்றைக் கண்டுபிடித்து நிவர்த்திக்க உதவும். எனவே தயங்காது வைத்தியப் பரிசோதனை செய்வியுங்கள்.

ஆண்களில்

ஆண்களில் குறைபாடு இருக்கலாம். வைத்தியர் உங்கள் கணவரின் உறுப்புக்களைப் பரிசோதிப்பதுடன் அவரது சுக்கிலத் தையும் ஆய்வுகூடத்தில் பரிசோதிக்கச் சொல்லுவார். இதன்மூலம் சுக்கிலத்தில் உள்ள விந்துக்களின் எண்ணிக்கை, இயங்க முடியாத விந்துக்களின் எண்ணிக்கை, வழமைக்கு மாறான உருவவியலைக் கொண்ட விந்துக்களின் எண்ணிக்கை போன்றவற்றைக் கணிப்பார்கள். ஒரு கன செ.மீ சுக்கிலத்தில் உள்ள விந்துக்களின் எண்ணிக்கை 20 மில்லியனுக்குக் குறைவாக இருந்தால் அல்லது இயங்க முடியாத விந்துக்களின் எண்ணிக்கை 50% க்கு குறைவாக இருந்தால், வழமைக்கு மாறான உருவவியலைக் கொண்ட விந்துக்களின் எண்ணிக்கை 35% க்கு அதிகமாக இருந்தால் கருத தங்கு வதற்கான வாய்ப்பு குறைவாகும். அப்படியாயின் அக்குறையை நீக்கும் மார்க்கத்தை வைத்தியர் செய்யக் கூடியதாக இருக்கும்.

சிகிச்சை என்பது மாத்திரைகளாகவோ, உங்களுக்கான ஆலோசனையாகவோ அல்லது சிறிய சத்திராசிகிச்சையாகவோ இருக்கலாம். இந்தத் துறையில் வைத்தியம் வேகமாக வளர்ந்து வருகிறது. பரிசோதனைக்குழாய் குழந்தை (Test Tube Baby) என்கின்ற In-Vitro Fertilization (IVF) வரை வளர்ந்துள்ளது.

எனவே தயங்காமல், தாமதிக்காமல் வைத்தியரை அணுகி, குழந்தை இல்லாத உங்கள் குறையைத் தீர்க்க விஞ்ஞான பூர்வமான வழியைப் பாருங்கள்.

கேள்வி : ஒரு நேபர் கொழும்பு 6.




கருத்தடை முறைகள் - ஆண் உறை

எனது வயது 23. திருமணமாகி ஒரு மாதம்தான் ஆகிறது. நாங்கள் விரைவில் வெளிநாடு சொல்லிவிருப்பதால் இப்போதைக்கு குழந்தை வேண்டாம் என நினைக்கிறோம். ஊசி, மாத்திரை இன்னும் வேறு பல கருத்தடை முறைகள் இருக்கின்றன எனச் சொல்கிறார்கள். இவற்றைப் பாவிப்பது கூடாதென சிலர் பயமுறுத்துகிறார்கள். எனக்கேற்ற பாதுகாப்பான நம்பிக்கையான கருத்தடை முறை ஒன்றைச் சிபாரிசு செய்வீர்களா?

பதில் : நீங்கள் சொல்வதுபோல பலவிதமான கருத்தடைச் சாதனங்கள் இருக்கின்றன தான். கருத்தடை மாத்திரைகள் பல வேறு பெயர்களிலும், பல வகைகளிலும் கிடைக்கின்றன.

கருத்தடைச் சாதனங்கள் எவ்வளவு நம்பிக்கையானவை

தற்காலிக முறைகள்



நிரந்தர முறைகள்



மூன்று மாதத்திற்கு ஒரு முறை போடப்படும் ஊசி மருந்துகள் கிடைக்கின்றன. Copper T என்று சொல்லப்படுகின்ற கர்ப்பப் பையினுள் வைக்கப் படுகின்ற கருத்தடைச் சாதனங்கள் இருக்கின்றன. இவற்றைத் தவிர Condoms என்று சொல்லப்படுகின்ற ஆனுறைகளும் கிடைக்கின்றன.

கர்ப்பப் பையினுள் வைக்கும் சாதனங்களையும், கருத்தடை ஊசி மருந்துகளையும் முதற் குழந்தை இன்னமும் கிடைக்காத பெண்களுக்கு வைத்தியர்கள் பல காரணங்களுக்காக சிபாரிசு செய்வதில்லை.

கருத்தடை மாத்திரைகளை நீங்கள் விரும்பினால் உபயோகிக்கலாம். ஆனால் உடலுறவின்போது மட்டும் உபயோகிக்கும் ஆண் உறைகளையே நான் உங்களுக்கு சிபாரிசு செய்ய விரும்புகிறேன்.

ஆரம்பத்திலேயே அணியுங்கள்

ஆண் உறைகளை உபயோகிக்கும்போது கட்டாயம் கடைப்பிடிக்க வேண்டிய சில விடயங்கள் இருக்கின்றன. உங்கள் கணவர் அவற்றைத் தவறாது கடைப்பிடித்தால் மட்டுமே கர்ப்பம் தங்குவதை நம்பிக்கையாகத் தடுக்க முடியும். ஆண் உறையை உடலுறவை ஆரம்பிக்கும் முதற்கட்டத்திலேயே போட்டுக் கொள்ள வேண்டும். சிலர் இறுதிக் கட்டத்தில் அதாவது விந்து வெளியேற முன்னர் அணிந்தால் போதும் என எண்ணுகிறார்கள். இது தவறானது. ஆணின் விந்தில் கோடிக்கணக்கான விந்தனுக்கள் இருக்கின்றன. இதில் ஒரு விந்தனு மட்டுமே கர்ப்பத்தை தங்கச் செய்துவிடக்கூடும். இறுதி நேரத்தில் ஆணுறை அணிய முற்பட்டால் இந்தத் தவறு நோந்து விடலாம். எனவே ஆரம்பத்திலேயே அணிந்து விடுங்கள்.

காற்றை வெளியேற்றுங்கள்

இரண்டாவது முக்கிய விடயம் என்னவென்றால், ஆணுறையின் நுனியில் சிறிய குழிம் போன்ற ஒரு பகுதி இருக்கின்றது. ஆணுறையை அணியும்போது மறுகையால் இக்குழிமுக்குள் காற்று தங்கி நிற்காதபடி அழுத்திப் பிடித்துக்கொண்டு அணிய வேண்டும். இப்படிச் செய்யாவிடின் அக்குழிமுக்குள் காற்று தங்கிவிடும். பின் விந்துத் தீரவும் வெளியேறும்போது அதனுள் அழுக்கம் அதிகரித்து வெடித்துவிடக் கூடும். அப்படி வெடித்தால் விந்து வெளியேறி கர்ப்பம் தங்கிவிடும்.

மூன்றாவது விடயம் : விந்து வெளியேறியதும் உடனடியாகவே ஆண்குறியை உறையுடன், பெண் உறுப்பிலிருந்து எடுத்துவிட வேண்டும். இல்லையேல் விந்து வெளியேறியதும், ஆண்குறியின் விறைப்புத் தன்மை குறையும்போது தளரும் ஆணுறையினுடாக விந்து வெளியேறி கர்ப்பம் தங்கிவிடலாம்.

வெடிப்பு இருக்கின்றதா?

நான்காவது விடயம்: ஆண் உறுப்பை வெளியே எடுத்ததும், உறையைக் கழற்ற முன்னர் அதில் ஏதாவது வெடிப்பு ஏற்பட்டு விந்து வெளியே சிந்தியிருக்கிறதா எனவே அவதானிக்க வேண்டும். வெடிப்பு ஏற்பட்டிருந்தால் உடனடியாக ஒரு வைத்தியரசுச் சந்தித்து ஆலோசனை பெற வேண்டும். ஆண் உறைகள் மீண்டும் பாவிக்கப்பட முடியாதவை. ஒரு முறை உபயோகித்த பின் வீசிவிட வேண்டும் என்பதை நீங்கள் நிச்சயம் அறிந்திருப்பீர்கள் என நம்புகிறேன். ஒவ்வொரு உடலுறவின் போதும் புதிய உறைகளையே உபயோகிக்க வேண்டும்.

கேள்வி : தீருமதி L. M.
மொரட்டுவ.

கருத்தடை ஊசி

எனது வயது 40. இரண்டு குழந்தைகள் இருக்கிறார்கள். நான் நிறுவனம் ஒன்றில் அதிகாரியாகப் பணியாற்றுகிறேன். கடந்த 3 வருடங்களாக Depo Provera (டிப்போ புரோவிரா) ஊசி மருந்தை குடும்பக் கட்டுப்பாட்டு முறையாக போடுவித்து வருகிறேன். இதனால் எனக்கு எந்தவித பிரச்சினையும் இல்லை. மாதவிடாய்தான் மாதாமாதம் ஒழுங்காக வருவதில்லை. எப்பொழுதாவது ஒரு முறை 2-3 மாதங்களுக்கு ஒருமுறைதான் வருகிறது. வந்தாலும் மிகக் குறைவாகவே படுகிறது. அடிக்கடி பிரயாணம் செய்யும் எனக்கு இது வசதியாக இருக்கிறது. ஆனால் எனது நண்பிகள் மாதவிடாய்க்குறைவாகப் படுவது உடலுக்குக் கூடாதென்றும், 3 வருடங்களுக்கு மேல் ஊசி போடுவது ஆபத்தானது என்றும் கூறுகிறார்கள்.

பதில் : பூரண பாதுகாப்பு

பலருடைய கருத்துக்களுக்கும் மாறாக டிப்போ புரோவிரா (Depo Provera) என்பது மிகவும் பாதுகாப்பான நம்பிக்கையான கருத்தடை முறையாகும். இம் மருந்து 150 மீ என்ற அளவில் 12 வாரங்களுக்கு ஒருமுறை ஊசி மருந்தாக ஏற்றப்படுகிறது. பெண் சூலகத்திலிருந்து சூல் வெளியேறவதை இது தடுப்பதால் 98% - 100% நம்பிக்கையான கருத்தடை முறையாக இருக்கிறது.

தொல்லை குறைந்த முறை

உங்களைப் போன்ற உத்தியோகம் பார்க்கின்ற. அடிக்கடி பிரயாணம் செய்கின்ற பெண்களுக்கு மிகவும் உகந்த கருத்தடை வழி இந்த ஊசி மருந்து என்றுதான் நினைக்கிறேன். ஏனெனில் மாதத்திற்காக இருந்தால் அவற்றை நீங்கள், தேவைப்பட்டாலும் சரி தேவைப்படாவிட்டாலும் சரி திணமும் உட்கொள்ள வேண்டும். பிரயாணம் செய்யும் போது கொண்டு செல்ல வேண்டும்.

உங்கள் கணவர் ஆணுறை அணிபவராக இருந்தால் திடீரென நீங்கள் வீட்டுக்கு திரும்பி வந்த நேரத்தில் ஆணுறை தயாராக இல்லாவிட்டால், நிலைமை சிக்கலாகிவிடக்கூடும். கூறு சுறுப்பாக ஓடித் திரிகின்ற உங்களைப் போன்ற பெண்களுக்கு மாதத்திரமன்றி, விஷயத் தெளிவில்லாத படிப்பறிவில்லாத பெண் களுக்கும், மறதியுள்ள பெண்களுக்கும் ஏற்ற சாதனம் மூன்று மாதத்திற்கு ஒரு முறை ஏற்றும் ஊசிதான்.

* டிப்போ புரோவிரா ஊசி போடும் பெண்களுக்கு மாதவிடாய் சம்பந்தமான தொல்லைகள் மிகக் குறைவாகவே இருக்கின்றன.

கிறது. முக்கியமாக வெளியேறும் இரத்தத்தின் அளவு மிகக் குறை வாகவே இருக்கிறது. இதனால் இரத்தசோகை வருவதற்கான வாய்ப்பும் குறைகிறது. மாதவிடாயின் போது பல பெண்களுக்கு அடிவயிற்றில் ஏற்படும் மாதவிடாய்க் குத்து குறைவாகவே இருக்கும். மாதவிடாய்க்கு முந்திய தினங்களில் ஏற்படும் அசிள கிரியங்கள் (Premenstrual Symptoms) குறைவாகவே இருக்கும்.

இரு சில பெண்களுக்கு டிப்போ புரோவிரா ஊசி போடத் தொடங்கிய பின் மாதவிடாய் படுவது படிப்படியாகக் குறைந்து ஒரு வருடத்திற்கிடையில் முற்றாக நின்று விடவும் கூடும். இது தற்காலி கமானதே. ஊசியை நிறுத்திய சில மாதங்களின் பின் மீண்டும் மாதவிடாய் ஏற்படும்.

இவ்வாறு ஊசி போடும்போது மாதவிடாய் தள்ளித் தள்ளி வருவதும், குறைவாகப் படுவதும், சில வேளைகளில் முற்றாக நின்றுவிடுவதும் எந்தவித ஆரோக்கியக் கேடுக்கும் வழி வகுக்காது. இதனால் எந்த நோயும் வராது. எனவே இதற்காக நீங்கள் ஊசியை நிறுத்த வேண்டிய அவசியமில்லை. அத்துடன் மூன்று வருடங்களுக்கு மேல் தொடர்ந்து ஊசி போடக்கூடாது என்பதும் தவறான தகவல்தான்.

வேறு நன்மைகள்

இவற்றைத் தவிர டிப்போ புரோவிரா ஊசி போடுவதன் மூலம் வேறு சில நன்மைகளும் கிடைக்கின்றன. உதாரணமாக

- (i) ஊசி போடுபவர்களுக்கு கர்ப்பப்பையும் அதனோடு இணைந்த உறுப்புக்களிலும் அழற்சி நோய்கள் (Pelvic Inflammatory Disease) வருவதற்கான வாய்ப்புகள் குறைவு எனச் சில ஆய்வுகள் கூறுகின்றன.
- (ii) கர்ப்பத்தடை மாத்திரைகளில் இருப்பது போன்று எஸ்ரோஸன் (Oestrogen) சம்பந்தமான பக்க விளைவுகள் இந்த ஊசியால் ஏற்படாது. அத்துடன் மாத்திரைகள் போலன்றிப் பாலுாட்டும் காலத்திலும் உபயோகிக்கலாம். ஏனெனில் இது பால் சுரப்பதைக் குறைப்பதில்லை.
- (iii) இந்த ஊசி போடுபவர்களுக்கு கர்ப்பப்பை சம்பந்தமான புற்றுநோய் (Endometrial Cancer) வருவதற்கான வாய்ப்பு ஏனையவர்களைவிட 5 மடங்கு குறைவாகும். கர்ப்பப்பை கழுத்துப் புற்றுநோய், சூலகப் புற்றுநோய் ஆகியன ஊசிமூலம் அதிகரிப்பதில்லை.

முதல் ஊசி போட்ட நேரத்தில் மார்புப் புற்று நோய் வருவதற்கான வாய்ப்பு சற்று அதிகம் எனவும், நாட் செல்லச் செல்ல அந்த வாய்ப்புக் குறைகிறது எனவும் முன்பு நம்பப்பட்டது. ஆயினும் அது தவறான அனுமானம் என இப்பொழுது சொல்கிறார்கள். எனவே நீங்கள் எந்தவித தயக்கமுமின்றி ஊசியைத் தொடர லாம்.

ஊசியால் மாதவிடாய்க் குழப்பம்

கேள்வி : ஒரு நேயர்

நான் சென்ற மாதம்தான் Depo Provera ஊசி போட ஆரம்பித்தேன். அதன் பின் எனக்கு அடிக்கடி சிறிதளவு இரத்தும் படுகிறது. பலவித இடைஞ்சல்கள். கோயிலுக்குப் போவதற்கும் முடியாமல் இருக்கிறது. எனவே ஊசி போடுவதை நிறுத்தலாம் என நினைக்கிறேன். உங்கள் ஆலோசனை என்ன?

பதில் : அவசரப்பட்டு ஊசியை நிறுத்த வேண்டாம் என்றுதான் உங்களுக்கு ஆலோசனை கூறுமுடியும். கருத்தடை ஊசிபோட ஆரம்பிக்கும் காலங்களில் மாதவிடாய் சம்பந்தமான இத்தகைய இடைஞ்சல் ஏற்படுவதுண்டுதான், ஆயினும் அடுத்த அடுத்த ஊசிகளைப் போட்டு வர இத்தகைய பிரச்சினைகள் குறைந்து விடும்.

ஆயினும் ஊசி போட்ட பின் இத்தகைய மாதவிடாய்க் கோளாறு ஏற்படுபவர்களது பிரச்சினையை இரண்டு வழிகளில் நீக்கலாம்.

- (i) இடையிடையே இரத்தப் போக்கு இருந்தால், அடுத்த ஊசியை போடுவதற்கு மூன்று மாதங்கள் காத்திருக்க வேண்டாம். 4 வாரங்கள் முடிந்த உடனேயே வைத்தி யரின் ஆலோசனையுடன் அடுத்த ஊசியைப் போடுங்கள். பிரச்சினை தீரவில்லை யெனில் அடுத்த மாத முடிவில் அடுத்த ஊசியைப் போடுங்கள். இவ்வாறு சில தடவைகள் போட்டுவர அடிக்கடி படுவது நின்று விடும்.
- (ii) ஊசியினால் ஏற்படும் மாதவிடாய்க் குழப்பத்தை தீர்க்கும் அடுத்த வழியானது, குறுகிய காலத்திற்கு Oestradiol என்ற மாத்திரையை அல்லது குடும்பக் கட்டுப்பாட்டு மாத்திரைகளை கொடுப்பதாகும்.

இவற்றை நீங்கள் உங்கள் வைத்தியரின் ஆலோசனை யுடன் தான் செய்ய வேண்டும்.

யாருக்கு உகந்தது?

டிப்போ புரோவிரா ஊசி மருந்தானது குலகத்திலிருந்து குல் உற்பத்தியாவதை தடுக்கிறது என முன்னரே கூறினோம். இம் மருந்து மாத்திரைகள் போலத் தினமும் போடப்படுவதில்லை. 3 மாதத்திற்கு ஒருமுறைதான் போடப்படுகிறது. இதனால் ஊசியை நிறுத்தினாலும் கருத்திரிக்கும் ஆற்றல் உடனடியாகக் கிடைத்து விடுவதில்லை. சிலருக்கு 10 மாத காலம் கூட எடுக்கலாம்.

எனவே இன்னமும் முதலாவது குழந்தை கிடைக்காத பெண்கள் இவ்வூசி மருந்தைத் தவிர்ப்பது நல்லது.

எனைய எவரும் போடலாம். ஆயினும் குறுகிய காலத் திற்கு மட்டும் கார்ப்பத்தடை முறைகளை அனுசரித்துவிட்டு, பின் உடனடியாகக் குழந்தை பெற விரும்புபவர்களும் தவிர்ப்பது நல்லது. ஊசி போடுபவர்கள் தங்களுக்குக் குழந்தை வேண்டும் என விரும்பினால், ஒரு வருட காலத்திற்கு முன்னரே ஊசி போடு வதை நிறுத்துவது அவசியம்.

இருதய நோய்கள் வருவதற்கான வாய்ப்புள்ளவர்கள், முக்கியமாக 45 வயதிற்கு மேற்பட்டவர்கள் அவதானத்துடன் போடலாம். ஏனெனில் இருதய நோய்களைத் தடுக்கும் நல்ல கொலஸ்ட்ரோல் ஆகிய HDL, டிப்போ புரோவிரா ஊசி போடுபவர்களுக்கு 15-20% குறையக்கூடும் எனச் சில ஆய்வுகள் கூறுகின்றன. எனவே அத்தகையவர்கள் ECG, இரத்தக் கொலஸ்ட்ரோல் பரிசோதனை ஆகியன திருப்திகரமாக இருந்தால் போடலாம்.

பாலுட்டும் தாய்மார்கள் குழந்தை பிறந்து 5 வாரங்களின் பின் போடுவது நல்லது. ஏனெனில் குழந்தையின் உடல், நொதிய வளர்ச்சி 5 வார காலத்தில் பாலின் ஊடாக கிடைக்கும் சிறிதளவு மருந்தை சமன் செய்யும் ஆற்றலைப் பெற்றுவிடும். எனவே குழந்தை பிறந்து 5 வாரம் வரை ஆணுறை போன்ற வேறு ஒரு கருத்தடை முறையை உபயோகிப்பது அவசியம்.

எனைய பெண்களுக்கு மாதவிடாய் வந்த முதல் 5 நாட்களுக்குள் ஊசியை வழமையாகப் போடுவார்கள். ஊசி போட்ட இடத்தை அழுத்தித் தேய்ப்பது நல்லதல்ல. ஏனெனில் ஊசி மருந்து உடலில் ஊறும் விகிதத்தை அது மாற்றக் கூடும். அதனால் அதனால் செயற்பாடு ஆற்றலிலும் குறைபாடு ஏற்படலாம்.

கேள்வி : திருமதி. மு. செ. கொட்டாஞ்சேனை.

அவசரக் கருத்தடை

இப்பொழுது அவசர கருத்தடை பற்றி பத்திரிகைகளில் விளம்பரங்கள் வருகின்றன. கருத்தடை முறைகள் என்பன தடுப்பு நடவடிக்கையாக நீண்ட காலத்திற்கு கடைப்பிடிக்க வேண்டியவை என்றுதான் கேள்விப் பட்டிருக்கிறேன். இது என்ன அவசர கருத்தடை.

பதில் : அவசர கருத்தடை முறைகள், சாதாரண கருத்தடை முறைகள் ஆகியவற்றிற்கிடையே உள்ள வித்தியாசத்தை புரிந்து கொள்ளாததே உங்கள் கேள்விக்கான காரணம் என்று நினைக்கிறேன். இவை இரண்டிற்கும் இடையே தேவைப்படும் சந்தர்ப் பங்களிலும் பாவிக்கப்படும் முறைகளிலும் பெரிய வித்தியாசம் இருக்கவே செய்கிறது.

வழமையான கருத்தடை முறைகள்

வழமையான கருத்தடை முறைகள் என்பதுதான் நாம் சாதாரணமாகக் கைக்கொள்வது. எமக்குக் குழந்தை இப்போது வேண்டாம் எனும்போதும், நீண்ட காலத்திற்கு வேண்டாம் எனும்போதும், இனி வேண்டவே வேண்டாம் எனும்போதும் நாம் திட்டமிட்ட முறையில் செய்வதுதான் வழமையான கருத்தடை முறைகள்.

இதில்கூட இரண்டு வகைகள் உண்டு.

இனி குழந்தைகளே வேண்டாம், உள்ளது போதும் எனத் திடமான முடிவு எடுத்தபின் கணவன் அல்லது மனைவி கருத்தடை சத்திர சிகிச்சை செய்து கொள்வது நிரந்தர முறை.

குழந்தை கிடைப்பதை சற்றுக் காலத்திற்குத் தள்ளிப் போடும் முறைகளான ஆணுறை, பெண்ணுறை, கருத்தடை மாத்திரைகள், கருத்தடை ஊசி மருந்து, லூப் என்று பொதுவாகச் சொல்லப்படும் கருப்பையினுள் வைக்கப்படும் Copper T எனப் படும் வளையம் போன்றவை தற்காலிக முறைகள்.

இவை தவிர மாதவிடாய் சக்கரத்தில் பாதுகாப்பான நாட்களில் மாத்திரம் கூடுவது, ஆண் விந்து பெண்ணுறைப்பிற்குள் செல்லாதவாறு வெளியே குறியை எடுப்பது போன்றவை இயற்கை முறைகள். ஆனால் இவை அவ்வளவு பாதுகாப்பான முறைகள் அல்ல.

அவசர கருத்தடை

இந்த அவசர கருத்தடைமுறையை Emergency contraception என்று மருத்துவத்தில் குறிப்பிடுவார்கள்.

நீங்கள் எந்தவித கருத்தடை முறைகளையும் உபயோகிக் காமல் இருக்கும்போது அல்லது நீங்கள் திருமணமாகாமல் இருப்பதால் எந்தக் கருத்தடைமுறையும் அவசியமற்று இருக்கும்போது தேவைப்படக்கூடியதுதான் இது. எதிர்பாராதவிதமாக, கருத்தடைக் கான பாதுகாப்பு எதுவும் எடுக்காத நேரத்தில் திடீரென, விரும்பியோ விரும்பாமலோ உடலுறவு கொள்ள நேரிட்டால் கர்ப்பம் தங்காமல் தடுக்கும் முறைதான் இந்த அவசரக் கருத்தடைமுறை.

சில உதாரணங்களைப் பார்ப்போமா?

உங்கள் கணவர் வெளிநாட்டில் நீண்ட நாட்களாக இருக்கிறார். இதனால் நீங்கள் எந்தக் கருத்தடை முறைகளையும் உபயோகிக்க வேண்டியிருக்கவில்லை. திடீரென எந்த அறிவுப்பும் இன்றி வந்து இறங்குகிறார். உங்கள் சந்தோசமோ சொல்ல முடியாது. அவருக்கும்தான்.

மறுநாள் காலை பிறக்கிறது. கூடவே பயமும் வருகிறது. 'கர்ப்பம் தங்கிவிடுமோ?' பயப்படாதீர்கள். இந்த நேரத்தில் உதவ இருப்பதுதான் அவசர கருத்தடைமுறைகள்.

சில தருணங்களில் பாதுகாப்பு எடுத்தால்கூட தவறு நேர்ந்து விடலாம். ஆயாசத்தோடு களைத்துப் படுத்திருந்த உங்களை கணவர் உலுப்புகிறார். 'கொண்டோம் வெடிச்சுப் போச்சப்பா'. தூக்கி வாரிப் போடுகிறது உங்களுக்கு. அசதி கலைகிறது, கர்ப்பம் தங்கிவிடுமோ என்ற கவலை பிறக்கிறது.

குடும்ப உறவுகளுக்கு வெளியேயான எதிர்பாராத பிரச்சினைகளும் ஏற்படலாம்.

'குடு' அடித்து மதி மயங்கிக் கெடுக்கத் திரிபவர்கள் ஒரு புறம். ஆயுதத்தின் பலத்தால் அடக்கிக் கிடத்த முனைபவர்கள் மறுபுறம். மறைக்க வேண்டியதை விளம்பரமாக வெளிப்படுத்தி ஆபத்தை தாமே விலைக்கு வாங்கிக் கொள்பவர்கள் இன்னொரு புறம். பாலியல் வல்லுறவுகளை பெண்கள் எந்த நேரத்திலும் எதிர்கொள்ள நேரலாம். இதனால் எதிர்பார்த்திராத விரும்பாத, வேண்டாத கருவுக்குத் தாயாகும் ஆபத்து பெண்களுக்கு இன்று ஏற்படலாம்.

நீங்கள் நலமாக . . .

இத்தகைய தருணங்களில் எல்லாம் உதவக் கூடியதுதான் இந்த அவசரக் கருத்தடை முறை.

நீங்கள் செய்ய வேண்டியது என்ன?

இப்படி எதிர்பாராத முறையில் உறவு கொள்ள நேர்ந்தால் கூடிய விரைவில் உங்கள் வைத்தியரை அல்லது மருந்தாளரைச் சந்தியுங்கள். உதாரணமாக இரவில் சம்பவம் நடந்திருந்தால் மறு நாள் காலையிலேயே சந்தியுங்கள். அவர்கள் உங்களுக்கு Posterior என்ற மாத்திரையைத் தரக்கூடும். உண்மையில் இரண்டு மாத்திரைகளைத் தருவார். உடனடியாக ஒன்றையும் 12 மணி நேரத்தின் பின் இரண்டாவதையும் விழுங்க வேண்டும். இது பாதுகாப்பானதும் நம்பிக்கையுமான கருத்தடை முறையாகும். 3 சதவீதிம் மட்டுமே தவறக்கூடும். இம்மருந்தை இப்பொழுது சுலபமாக மருந்துக்கடைகளில் வாங்கக் கூடியதாகவுள்ளது.

முன் குறிப்பிட்டதுபோன்ற சந்தர்ப்பங்களில் அவசர கருத்தடை முறைகளை பயன்படுத்தாவிட்டால் பாதிக்கப்பட்டவர் கருச்சிதைவையே நாட வேண்டி நேரிடும். கருச்சிதைவு இலங்கையில் சட்டபூர்வமானதல்ல. எனவே மறைவாக ஒளிவாக சுகாதாரமற்ற முறையில் நடக்கும் கருச்சிதைவையே நாடவேண்டும். இவை ஆபத்தானவை.

உலகத்தில் வருடாந்தம் 59 மில்லியன் கருச்சிதைவுகள் நடப்பதாக மதிப்பிடப்பட்டுள்ளது. இதில் மூன்றில் இரண்டு பங்கு பயிற்சி அற்றவர்களாலும், சுகாதாரமற்ற முறையிலும் செய்யப்படுகிறது. இவை பெரும்பாலும் எம்மைப் போன்ற வளர்முக நாடுகளிலேயே நடைபெறுகின்றன. இதில் பரிதாபகரமான விடயம் என்னவென்றால் இவர்களில் 78,000 பேர் வருடாந்தம் மரணமாகின்றார்கள். இதைத் தவிர இன்னும் பல்லாயிரக் கணக்கானோர் இத்தகைய சுகாதாரமற்ற சட்ட விரோத கருச்சிதைவுகளால் நிரந்தர உடல்நலக் கேடுகளுக்கு ஆளாகின்றார்கள். பூத்துக் குலுங்க வேண்டிய வயதில் கருகி உதிர்வது எத்துணை துயரமானது.

இவற்றைத் தடுக்க இந்த அவசர கருத்தடைமுறை நிறையவே உதவும் என நம்பலாம்.

வழமையான கருத்தடை முறைகள் உடலுறவிற்கு முன்னரே பாதுகாப்பாகச் செய்யப்படுபவை. ஆனால் இது உடலுறவின் பின் அவசரமாகச் செய்யப்படுவது.

கரு அழிப்போ கருச் சிறைவோ அல்ல

ஆனால் இது கரு அழிப்போ, கருச் சிறைவோ அல்ல என் பதையும் தெளிவாகப் புரிந்துகொள்ள வேண்டும். ஏனெனில் கரு பெண்ணின் காப்பப் பையில் ஊன்றுவதற்கு முன்னரே அது தங்கா மல் தடுப்பதே இம் முறைகளாகும்.

மாற்று அவசர கருத்தடை முறைகள்

இவற்றைத் தவிர அவசர கருத்தடை முறைகளாக வேறு இரு முறைகளும் உபயோகிக்கப்படுவதுண்டு.

- செறிவு கூடிய கருத்தடை மாத்திரைகளில் இரண்டை உடனடியாகவும், 12 மணி நேரத்தின் பின் இரண்டை யும் உபயோகிப்பது இன்னொரு முறையாகும். இது வழமையாகப் பாவிக்கப்படும் சாதாரண கருத்தடை மாத்திரையல்ல.
- அடுத்தது காப்பப்பையினுள் வைக்கப்படும் கருத்தடைச் சாதனமாகிய (IUCD) யை பாதுகாப்பற்ற உடலுறவு நடந்த ஐந்து நாட்களுக்குள் காப்பப்பையினுள் வைப்பதாகும். இது மிகவும் பாதுகாப்பான முறை. ஒரு சதவீதம் மட்டுமே தவறக்கூடியது. ஆயினும் இது வைத்தியர்களால் அல்லது நன்கு பயிற்றுவிக்கப்பட்ட சுகாதார சேவையாளரால் மட்டுமே செய்யக் கூடியது என்பதால் சுலபமாக நடை முறைப்படுத்த முடியாது. அத்துடன் கருத்தங்கிய பின்னர் பெண்ணின் கருப்பையினுள் வேண்டுமென்றோ அல்லது தவறுதலாகவோ வைக்கப்பட்டால் இரத்தப்பெருக்கு, கிருமித் தொற்று போன்ற பல பக்க விளைவுகளை ஏற்படுத்தலாம் என்பதால் பெருமளவில் ஊக்குவிக்கப்படுவ தில்லை.

கேள்வி : ஒரு நேயர் கண்டி.

மார்புப் புற்று நோய்

நான் ஒரு ஆசிரியை. இரு குழந்தைகளின் தாயார். எனது வயது 42. எனக்கு எந்த விதமான நோயும் கிடையாது. ஆரோக்கியமானவள். ஆனால் எனக்கு மார்புப் புற்று நோய் வந்துவிடுமோ எனப் பயமாக இருக்கிறது. ஏனெனில் எனது குடும்பத்தில் பலர் மார்புப் புற்று நோய்க்கு ஆளாகியிருக்கிறார்கள். 44 வயதும், 48 வயதும் ஆன எனது இருசகோதரிகளுக்கும் மார்புப் புற்று நோய் வந்து சிகிச்சை அளிக்கப்பட்டு வருகிறது. எனது அம்மா தனது 45வது வயதில் மார்புப் புற்று நோய் காரணமாக இறந்துவிட்டார். எனக்கும் இந்த நோய் வருவதற்கான வாய்ப்பு உண்டா? அதனைத் தவிர்க்க முடியுமா? உங்கள் ஆலோசனைகள் என்ன?

பதில் : உங்களுடைய பயம் நியாயமானதுதான். ஆனால் இந்நோய் பற்றிய போதிய விபரங்களை அறிந்தால் உங்களது பயம் விலகி விடும், நீங்கள் செய்ய வேண்டியது என்ன என்பது தெளிவாகும்.

பெண்களைப் பீடிக்கும் புற்றுநோய்களில் முக்கியமானது மார்புப் புற்று நோய்தான். அதாவது பெண்களைப் பீடிக்கும் புற்று நோய்களில் 21 சதவீதமாக இந்நோய் விளங்குகின்றது. உங்களது குடும்பத்தில் பலருக்கு இந்நோய் வந்திருப்பதால் உங்களுக்கும் பயம் ஏற்பட்டிருக்கிறது.

யாருக்கு வரும்

மார்புப் புற்று நோய் வருவதற்கான வாய்ப்பு சிலவகையான வர்களுக்கு அதிகம் என்பதை நாம் அறிவோம். உதாரணமாக குழந்தை பெறாதவர்களுக்கும், கூடிய வயதில் முதற் குழந்தையைப் பெற்றவர்களுக்கும், மிகக் குறைந்த வயதில் பருவம் அடைந்தவர்களுக்கும், மிகக் கூடிய வயதில் மாதவிடாய் நின்ற பெண்களுக்கும், குழந்தைகள் பிறந்தாலும் தாய்ப்பால் ஊட்டாதவர்களுக்கும் மார்புப் புற்று நோய் வருவதற்கான வாய்ப்பு அதிகம். இதேபோல குடும்பத்தில் மார்புப் புற்று நோய் வந்தவர்கள் அதிகம் இருந்தாலும், அந்தக் குடும்பத்தில் பிறந்த பெண்களுக்கு எதிர் காலத்தில் மார்புப் புற்று நோய் வரக்கூடிய வாய்ப்பு அதிகம். தாய்க்கு இருந்தால் மகளுக்கு வருவதற்கான வாய்ப்பு 20 சதவீதம் என சில ஆய்வுகள் கூறுகின்றன.

விஞ்ஞானம் மிக முன்னேறிவிட்ட இன்று, மார்புப் புற்று நோயை பரம்பரையில் வரச்செய்யும் ‘சந்ததிச் சுவடு’ (Genes)

கண்டு பிடிக்கப்பட்டு விட்டது. BRCA 1, BRCA 2 ஆகிய இந்த இரு சந்ததிச் சுவடுகளும் 13ம், 17ம் நிறமுர்த்தங்களில் (Chromosome) இருக்கின்றன.

நீங்கள் மேலை நாடுகளில் வாழ்ந்தால், Genetic Screening என்ற பரிசோதனை மூலம் உங்களுக்கும் மார்புப் புற்று நோயை கொண்டு வரக் கூடிய இந்தச் சந்ததிச் சுவடுகள் இருக்கின்றதா என அறிய முடியும். ஆனால் மேலை நாடுகளில் பிறக்கவில்லையே எனக் கவலைப்படாதீர்கள். Genetic Screening செய்தால்கூட புற்று நோயால் வரக்கூடிய மரணங்களை 10 சதவீதத்தினால்தான் அங்கு குறைக்க முடிந்துள்ளது.

ஆரம்ப அறிகுறிகள்


மார்புப் புற்று நோயின் முதலாவதும் முக்கியமானதுமான அறிகுறி மார்பில் தோன்றும் கட்டிதான். இது பெரும்பாலும் எந்த வித வலியையும் கொடுப்பதில்லை என்பதால் நோயாளியின் கவனத்தை ஈர்க்காது விட்டுவிடும். எனவே ஒவ்வொரு பெண் னும், மாதம் ஒரு முறையாவது தனது மார்புகளை தானே பூரண மாகப் பரிசோதனை செய்வது அவசியம். பரிசோதிக்கும் போது கட்டி போல ஏதாவது தென்பட்டால் அதை அழுத்தவோ, நசிக்கவோ வேண்டாம். ஏனெனில் அப்படிச் செய்தால் புற்றுநோய் உடலின் வேறு பாகங்களுக்கும் துரிதமாக பரவலாம். கட்டியைத் தவிர்ந்த ஏணைய அறிகுறிகளாவன:

- (i) மூலைக் காம்பிலிருந்து இரத்தம் கலந்த திரவம் கசிவது. இது ஒரு சில நோயாளிகளிடம் மட்டுமே காணக்கூடிய அறிகுறி.
- (ii) கட்டிக்கு மேலுள்ள தோல் புள்ளிபுள்ளியாக மேடும் பள்ளமுமாக தோடம்பழத் தோல் போல் இருப்பது. இது புற்று நோய் ஓரளவு வளர்ந்தபின் மட்டுமே காணக்கூடிய அறிகுறியாகும்.
- (iii) மூலைக் காம்பின் தோற்றம் - முன்பு வெளியே துருத் திக் கொண்டு சாதாரணமாக இருந்த மூலைக்காம்பு உள்ளுக்கு இழுக்கப்படுவதும் மார்புப் புற்று நோயின் அறிகுறியாக இருக்கலாம்.

நீங்களே பரிசோதிக்க வேண்டும்

ஒவ்வொரு பெண்ணும் தத்தமது மார்பை தாமே பரிசோதிக்க வேண்டும். மாதமொரு முறையாவது இவ்வாறு மார்பைப் பரிசோதித்துப் பார்க்க வேண்டும்.

ஒவ்வொரு பெண்ணுக்கும் தனது மார்புகளின் அளவு, உருவமைப்பு, தோலின் தன்மை, அதன் நிறம், மூலைக்காம்பின் வடிவம் ஆகியவை நன்கு பரிசோதனைதே. ஒவ்வொரு மாதமும் கண்ணாடி யின் முன் நின்று இவற்றில் ஏதாவது மாற்றம் தெரிகிறதா என அவதானியுங்கள். ஒவ்வொரு கையாகத் தலைக்குமேல் உயர்த்திக் கொண்டு மார்பில் ஏதாவது வீக்கம் அல்லது பள்ளம் தெரிகிறதா என அவதானியுங்கள்.



மூலைக் காம்பின் உருவத்தையும், நிலையையும் அவதானிப்பதுடன் நின்றுவிடாது அதனை மெதுவாக அழுத்தி ஏதாவது திரவம் கசிகின்றதா என அவதானியுங்கள். கடைசியாக மார்புகளின் தன்மையைப் பரிசோதிக்க வேண்டும். நடுவிரல்கள் மூன்றினையும் ஒன்று சேர்த்து அவற்றின் உட்புறத்தால் மார்பு முழுவதையும் தொட்டுப் பார்க்க வேண்டும். இடது மார்பை வலது கையினாலும், வலது மார்பை இடது கையினாலும் பரிசோதிக்க வேண்டும். மார்பின் ஒரு இடத்தில் ஆரம்பித்து, முழு மார்பையும் சுற்றிவரத் தொட்டுப் பார்க்க வேண்டும். விரல்களினால் தொட்டுப் பார்க்க வேண்டுமே ஒழிய பிடித்துப் பார்க்கக் கூடாது. விரல்களால் பிடித்துப் பார்த்தால் மார்பில் உள்ள கொழுப்புப் பகுதிகள் யாவும் கட்டி மாதிரியே தோன்றும். அக்குளுக்குள் ஏதாவது நெறி இருக்கின்றதா எனவும் பரிசோதிக்க மறந்து விடாதீர்கள்.

பரிசோதிக்கும்போது ஏதாவது கட்டி, வீக்கம், பள்ளம், தோலின் உருவத்திலும் நிறத்திலும் மாற்றம், எக்ஸிமா, புண

போன்ற எது இருந்தாலும் உங்கள் டாக்டரிடம் உடனடியாகச் செல் லுங்கள். இவை புற்று நோயால் அல்லது வேறு நோய்களாலும் ஏற்படலாம். ஆயினும் அதைப் பரிசோதித்துத் தீர்மானிக்க வேண்டியது வைத்தியர்தான். கட்டி இருந்தால் ஒரு ஊசி மூலம் அதனுள் இருக்கும் திசுக்களை எடுத்து மருத்துவ ஆய்வுகூடத்தில் பரிசோதனை செய்து முடிவு சொல்லுவார்கள். இதனால் தேவையற்ற சத்திர சிகிச்சை தவிர்க்கப்படுகிறது. இப்பரிசோதனையை Fine Needle Aspiration Cytology (FNAC) எனக் கொல்லவார்கள்.

கேள்வி கேட்டவரைப் பொறுத்தவரையில் Genetic Screening செய்ய முடியாத நிலையில் அவருக்கு மார்புப் பற்று நோய் வரு வதற்கான வாய்ப்பு 40 சதவீதமாகும். எனவே அவர்தன்னை தானே மாதமொருமுறை சோதித்துக்கொள்ள வேண்டும். வருடத்திற்கு ஒரு முறையாவது வைத்திய நிபுணிடம் காட்டித் தன்னைப் பரிசோதித்துக் கொள்ள வேண்டும்.

50 வயதின் பின் Mammogram என்ற பரிசோதனை செய்து பார்க்கலாம். ஆயினும் இலங்கையில் பரவலாகச் செய்யக்கூடியதாக இல்லை. மார்புப் புற்று நோய் வருவதற்கான வாய்ப்பு உள்ளவர்களுக்கு Tamoxifen என்ற மருந்தை நோய் வராமல் தடுக்கும் விதத்தில் உபயோகிக்கும் முறை இன்னமும் ஆராய்ச்சி நிலையிலேயே இருப்பதால் உடனடியாக எந்த வைத்தியமும் வேண்டாம். அவதானத்துடன் பொறுத்திருந்து பார்க்கலாம்.

கேள்வி : பெயர் குறிப்பிட வீரும் பாத ஒரு பெண்மணி

வெள்ளை படுதல்

எனது வயது 22. திருமணம் ஆகாதவள். வியாபார ஸ்தலம் ஒன்றில் வேலை செய்கின்றேன். எனது பிறப்பு உறுப்பிலிருந்து சளி போன்ற வெள்ளைத் தீரவும் சுரக்கின்றது. இது எனது உள்ளடையை நன்றாக விடுகிறது. காலை தொடக்கம் மாலை வரை வேலை செய்யும் எனக்கு இது மிகவும் அசெளகரியமாக இருக்கிறது. வீட்டில் சொல்லவோ, டாக்டரிடம் செல்லவோ வெட்கமாகவும் தயக்கமாகவும் இருக்கிறது. இது எதாவது ஆபத்தான நோயா? இதை எப்படித் தடுக்கலாம்?

பதில் : உங்களுக்கு உள்ள பிரச்சினையை வெள்ளை படுதல் அல்லது வெள்ளை சுரத்தல் எனப் பொதுவாகச் சொல்லுவார்கள். Leucorrhoea என வைத்தியர்கள் சொல்லுவார்கள். இந்த நோய் சிறு குழந்தை முதல் பாட்டி வரை எந்த வயதினரையும் பீடிக்கலாம். உங்களைப் போலவே ஏராளமான பெண்கள் இப்பிரச்சினையால் பாதிக்கப்பட்டுள்ளார்கள். வெளியே சொல்ல வெட்கத்தையும், வைத்தியரிடம் செல்லத் தயக்கத்தையும், ஆபத்தான நோய் என்ற பயத்தையும் ஏற்படுத்துவதால் பல பெண்கள் கவலைக்கும் மனப் பதற்றத்துக்கும் ஆளாகிறார்கள்.

ஏன் ஏற்படுகிறது?

இந்நோய் எப்படி ஏற்படுகிறது என முதலில் பார்ப்போம். பெண் பாலுறுப்பு, மென்சல்வால் (Mucus membrane) ஆனது. எமது வாய், மூக்கின் உட்புறம், மலவாயிலின் உட்புறம் போன்றவையும் இவ்வாறே மென்சல்வால் ஆணவைதான். வாயில் எக்சில் ஊறுவது போலவும், மூக்கிலிருந்து நீர் சிந்துவது போலவும், பெண்களின் பாலுறுப்பிலிருந்து சிறிதளவு திரவம் சுரப்பது இயற்கையானது. இவ்விதம் சுரக்கும் தீரவும் அசுடைப் பண்ண முடியாத அளவிற்கு அதிகமாகும் போதே வெள்ளை படுதல் எனக் கூறப்படுகிறது. இதுதான் உங்களுக்கு உள்ள பிரச்சினை என நினைக்கிறேன்.

திருமணமானவர்களுக்கும், ஆண்களோடு திருமணத் திற்கு அப்பால் உறவு கொண்டவர்களுக்கும் சில பாலியல் தொற்று நோய்கள் காரணமாகவும் வெள்ளை படலாம். ஆனால் நீங்கள் திருமணமாகாதவர். எனவே பாலியல் தொற்று நோய்களுக்கான வாய்ப்பு இல்லை என நம்புகிறேன்.

உங்களுக்கு உள்ள வெள்ளைபடுதல் சாதாரண உடற் தொழிலியல் காரணமாக ஏற்படுவது போலவே தெரிகிறது. கட்டிளம் பருவத்திலும் மாதவிடாய்க்கு முந்திய சில தினங்களிலும் வெள்ளை படுதல் அதிகமாவதை நீங்கள் அவதானித்து இருத்தல் கூடும். இதற்குக் காரணம் அந்நேரங்களில் பெண்களின் உடலில் ஏற்படும் சில ஹோர்மோன்களின் அதிகரித்த அளவேயாகும். இதே காரணத்தால் கர்ப்பினியாக இருக்கும் பெண்களுக்கும் அதிகளும் வெள்ளை படலாம்.

உங்களுக்கு சுரக்கும் வெள்ளைத் திரவம் எத்தகைய தன்மையைக் கொண்டது எனக் குறிப்பிடத் தவறி விட்டார்கள். பாலியல் நோய்கள் காரணமாக அன்றி, சாதாரண உடற் தொழிலியல் காரணமாகச் சுரக்கும் திரவம் எச்சில் போலவோ, சளி போலவோ இருக்கலாம். தூர்மணமோ, நிறமோ இருக்காது. பாலுறுப்பில் எரிவு, நமைச்சல், வீக்கம், சிறு புண்கள் போன்ற எதுவும் இருக்காது. அடிக்கடி சோப் போடுவதல்ல சுத்தம்

இத்தகைய வெள்ளை படுதலுக்கு எந்தவித வைத்தியமும் தேவையில்லை. முழு உடலையும், முக்கியமாகப் பாலுறுப்பைச் சுத்தமாக வைத்திருப்பதும், உடல் ஆரோக்கியத்தைப் பேணுவதும் போதுமானது. ஆனால் சுத்தமாக வைத்திருக்கிறேன் என எண்ணிக் கொண்டு காரமான சவர்க்காரத்தை அடிக்கடி போட்டுக் கழுவது நல்லதல்ல. ஏனெனில் மென்மையான அங்கமாகிய பாலுறுப்பில், காரமான சவர்க்காரம் அழற்சியை ஏற்படுத்தி, வெள்ளை படுதலை அதிகரிக்கலாம். குளிக்கும் போது மட்டும் சோப் போடுங்கள். அதையும் நிறைய நீரினால் கழுவி சோப்பை முழுமையாக அகற்றுங்கள். ஏனைய நேரங்களில் சுத்தமான நீரினால் அல்லது இளஞ் குட்டு நீரினால் கழுவினால் போதுமானது.

உள்ளாடைகள்

உள்ளாடைகள் சுத்தமானதாக இருக்க வேண்டும். தினமும் தோய்த்து நல்ல வெய்யிலில் காய் விடுங்கள். அல்லது ஸ்திரிக்கை-செய்யுங்கள். அத்துடன் உள்ளாடைகள் மெதுமையான பருத்தித் துணியால் ஆனவையாக இருத்தல் வேண்டும். செயற்கை இழைகளாலும் தடித்த துணிகளாலும் ஆன உள்ளாடைகளைப் பயன்படுத்தாதீர்கள்.

புர்சித் தொல்லை

சிலருக்கு தானைப்புழுவும் (Thread Worm) பாலுறுப்பின் அருகில் அரிப்பையும் வெள்ளைபடுதலையும் ஏற்படுத்தலாம். உங்களுக்கு இரவில் மலவாசலிலும், பாலுறுப்பிலும் அரிப்பு இருந்தால், இந்தத் தானைப்புழுக்களை அழிக்கக்கூடிய மெபண்ட்சோல் (Mebendazole) பூச்சி மருந்தை காலை ஒன்று, இரவு ஒன்று என மூன்று நாட்களுக்கு உபயோகியுங்கள். அல்பண்ட்சோல் (Albendazole) பைரன்ரின் (Pyrantin) போன்ற வேறு மருந்துகளும் உண்டு.

நோய்களும் காரணமாகலாம்

கிருமித் தொற்றால் உண்டாகும் வெள்ளைபடுதல் பற்றி அடுத்துப் பார்ப்போம்.

நூரை போல அதிக அளவில், வெளிரிய பச்சை நிறத்தில் வெள்ளை பட்டால் அது Trichomoniasis என்ற கிருமித் தொற்று நோய் காரணமாக இருக்கலாம். இத்திரவம் ஓரளவு மணத்துடன் வெளியேறுவதுடன் உறுப்பு வாசலில் சொறிவையும் ஏற்படுத்தலாம்.

அடுத்தது Candidiasis என்ற நோய். இது பங்கள் கிருமித் தொற்றால் ஏற்படுவது. இந்நோயின் போது வெளியேறும் தீவும் தடிப்பாக, தயிர்க்கட்டி போல் வெள்ளையாக இருக்கும். கடுமையான சொறிவும் இருக்கும். நீரிழிவு நோயாளர்களிடையேயும், கர்ப்பினிகளிடையேயும் இந்நோய் அதிகம் தோன்றுவதுண்டு. கருத்தடை மாத்திரைகளை உபயோகிப்பவர்கள் அல்லது கருத்தடை ஊசி போடுபவர்களிடையேயும் இந்நோய் வரலாம். வேறு நோய்களுக்காக நுண்ணுயிர் கொல்லி மருந்துகளைத் தொடர்ந்து பாவித்தாலும் இந்நோய் வருவதற்கான வாய்ப்பு அதிகம்.

கொன்றியா எனப்படும் மேகவெட்டை நோயில் சிறுநீர்த் துவாரத்தினுடாகவும், பாலுறுப்பு வாசலாலும் சீழ் போன்ற தீவும் வெளியேறலாம். சலக்கடுப்பும், சிறுநீர் அடிக்கடி கழிக்க வேண்டும் என்ற உணர்வும் கொன்றியா நோயின்போது ஏற்படுகிறது.

கிருமித் தொற்றால் ஏற்படும் வெள்ளை படுதல் இருந்தால் நோயுள்ள பெண்ணுக்கு மட்டும் வைத்தியம் செய்தால் போதாது. அவரது கணவருக்கும் சேர்த்து வைத்தியம் செய்வது அவசியமாகும்.

புற்றுநோய்

சீழ் போன்ற கடுமையான மணத்துடன் வெள்ளை பட்டால் அதை அலட்சியப்படுத்தக் கூடாது. ஏனெனில் இது புற்று நோயின் அறிகுறியாக இருக்கலாம். கர்ப்பப்பையில், அதாவது கர்ப்பப்பையின் கழுத்தில் தோன்றும் புற்றுநோயில் இவ்வாறு கடுமையான மணத்துடன் வெள்ளைபடுவதுடன் இரத்தக் கறை யும் கலந்திருக்கக்கூடும்.

ஆனால் சில வேளைகளில் இரத்தக் கறையுடன் படும் வெள்ளை, மாதவிடாய் நின்றுவிட்ட வயதான பெண்களின், பாலுறுப்பு மென்சவ்வுகள் ஹோர்மோன் குறைபாட்டால் நலி வடைவதால் ஏற்படுகின்றது. இதை Senile Vaginitis எனக் கூறுவார். ஆயினும் இத்தகையவர்கள் வைத்திய ஆலோசனையை பெற்று தமக்கு கர்ப்பப்பையில் புற்றுநோய் இல்லை என்பதை உறுதிப் படுத்த வேண்டும்.

கேள்வி : செ. கு.
மண்மௌயிப்பு

நீரிழிவு - அவதானிக்க வேண்டியவை

எனக்கு வயது 45. நீரிழிவநோயினால் கடந்த 4 வருடங்களாகப் பாதிக் கப்பட்டுள்ளேன். வைத்தியசாலையில் கிளினிக் சென்று மருந்துகளை ஒழுங்காகப் பாவித்து வருகிறேன். எனது நண்பர்கள் சிலரும்கூட இந் நோயால் பாதிக்கப்பட்டுள்ளார்கள். நீரிழிவு நோயாளர்களாகிய நாம் அவதானிக்க வேண்டிய முக்கிய விடயங்கள் பற்றி விபரமாகக் கூறுவீர்களா? ஏனெனில் நாம் மருந்துகளை உபயோகிக்கிறோமே ஒழிய அந் நோய் பற்றிய தெளிவு இல்லை. சற்றுத் தெளிவாக விளக்க முடியுமா?

பதில் : உலகில் நீங்கள் ஒருவர்தான் நீரிழிவு நோயாளர் அல்ல. கோடிக்கணக்கான மக்கள் இந்நோயால் பீடிக்கப்பட்டிருக்கிறார்கள். குழந்தைகள்கூட பாதிக்கப்பட்டுள்ளார்கள்.

அவர்கள் சந்தோஷமாக ஊருக்கு உபயோகமான வாழ்க்கை வாழ்ந்து கொண்டுதான் இருக்கிறார்கள். சிறு முயற்சி செய்தால் எவரும் நீரிழிவு நோயைக் கட்டுப்படுத்தலாம். நோயைக் கட்டுப்படுத்தினால் பூரண வாழ்க்கை வாழலாம்.

எனவே தயாராகுங்கள்.

நீங்கள் அவதானிக்க வேண்டிய முக்கிய அம்சங்களைப் பார்ப்போம்.

(i) உங்களது நீரிழிவு நோயின் நிலையை அடிக்கடி கணித்துக் கொள்ளுங்கள்

நீரிழிவு நிலையை கணிப்பதற்கு மிகவும் சிறப்பான முறை உங்களது குருதி குளுக்கோசின் அளவை (Blood Glucose) அள விடுவதுதான். இதை எப்பொழுதாவது ஒரு முறை பார்ப்பதில் பெரும் பிரயோசனம் எதுவும் கிடைக்காது. இதை அடிக்கடி அள விட்டு அதற்கு ஏற்றவாறு மருந்துகளின் அளவில் மாற்றம் செய்ய வேண்டும். இதன் நோக்கம் உங்களது குருதி குளுக்கோசின் அளவு நீரிழிவு நோய் இல்லாதவர்களின் அளவிற்கு கொண்டு வரப்பட வேண்டும் என்பதேயாகும். அதாவது சாப்பிடாமல் வெறு வயிற்றில் சோதித்தால் (Fasting Blood Sugar) 60 - 110 க்குள் இருக்க வேண்டும்.

உங்களின் குருதி குளுக்கோசின் அளவைக் கட்டுப் பாட்டில் வைத்திருப்பது மிகவும் முக்கியமானதாகும். ஏனெனில்

இதன் மூலமே நீரிழிவு நோயினால் உங்களது கண்கள், சிறுநீரகம், இருதயம் போன்ற உறுப்புக்கள் பாதிக்கப்படாமல் தடுக்கலாம்.

சிறுநீரை மாத்திரம் பரிசோதிப்பது விரும்பிய பலனைத் தர மாட்டாது. ஏனெனில் இரத்த குளுக்கோஸ் அளவு 180ஜூத் தாண்டி னால் மட்டுமே பெரும்பாலும் சிறுநீரில் சீனி வெளியேறும். எனவே இரத்தத்தைப் பரிசோதிப்பது சிறப்பானதாகும். இரத்தப் பரிசோ தனையை மருத்துவ ஆய்வு கூடங்களில் செய்யலாம். ஆயினும் வசதியுள்ளவர்கள் குளுக்கோமீட்டர் (Glucometre) என்ற சிறிய கருவியின் உதவியுடன் தாங்களாகவே சுலபமாக வீட்டில் செய்து கொள்ளலாம்.

ii) இன்கலின் / மாத்திரை

நீங்கள் உபயோகிக்கும் இன்கலின் அல்லது மாத்திரையின் வகை, பெயர், அளவு ஆகியவற்றை அறிந்து வைத்திருங்கள். அதை உட்கொண்ட பின் எவ்வளவு நேரத்தில் வேலை செய்யத் தொடங்குகிறது. எவ்வளவு நேரத்தில் அதன் வேலைத்திறன் உச்சக்கட்டத்தில் இருக்கிறது, போன்ற விபரங்களை உங்கள் அனுபவம் மூலம் அறிந்து ஞாபகத்தில் வைத்திருங்கள்.

iii) குருதியின் குளுக்கோஸ் அளவு குறைதல் (HYPOGLYCAEMIA)

குருதியில் குளுக்கோசின் அளவு மருந்தினால் அல்லது ஊசியினால் மிகக் குறைந்தால் கடும்பசி, வியர்வை, படபடப்பு, தள்ளாட்டம், சோர்வு போன்ற பல்வேறு அறிகுறிகள் ஏற்படலாம். அப்படி ஏற்பட்டால், சிறிது இனிப்பை உட்கொள்ள குருதி குளுக்கோசின் அளவு சீரடையும். குருதி குளுக்கோசின் அளவு மிகக் குறைந்தால் மயக்கம் கூட ஏற்படலாம். இந்த நிலை ஏற்பட்டால் உடனடியாக நாளமூடாக ஊசிமூலம் குளுக்கோஸ் செலுத்த வேண்டி வரும். எனவே உங்களது வீட்டில் உள்ளவர்களுக்கும் உறவினர்களுக்கும் இது சம்பந்தமான அறிவுறுத்தல்களைக் கொடுத்து வையுங்கள்.

(iv) நோயுற்ற வேளைகளில் நீரிழிவு மருந்துகளைக் குறைக்கலாமா?

வேறு நோய்கள், உதாரணமாக காய்ச்சல், இருமல், வயிற் ரோட்டம் உங்களுக்கு வந்தாலும் உங்களது நீரிழிவு மருந்தின் அளவைக் குறைக்கக் கூடாது. நோய் காரணமாக உங்களால்

தப்பண்ணாவும் ஞானக்கிளியும்

காய்ச்சலெல்லே! தப்ப! தப்ப!
களைக்கப்போனாய். வேறு நோய்கள் இருந்தாலும்
இனக்லின் ஊசி போதை. நீரிழிவிற்கான சிகிச்சையை
நிறுத்தக்கூடாத!



போதிய உணவு உட்கொள்ள முடியாவிட்டால்கூட வழமையான அளவு மருந்தை எடுக்க வேண்டும் என்பது முக்கியமாகும்.

(v) கண், கால் பாதுகாப்பு

உங்கள் குருதியில் குளுக்கோஸ் சரியான அளவிற்குள் இருந்தால், நீரிழிவால் ஏற்படும் பக்க விளைவுகளைத் தடுக்கலாம் என ஏற்கெனவே கூறினோம். நீரிழிவு கட்டுப்பாட்டில் இல்லாவிடில் கண்பார்வை பறிபோகலாம். எனவே நீங்கள் நீரிழிவைக் கட்டுப் பாட்டில் வைத்திருப்பதுடன், வருடம் ஒரு முறையாவது கண் வைத்திய நிபுணரின் ஆலோசனை பெறுவது நல்லது.



நீரிழிவினால் பாதங்களில் விறைப்புத் தன்மை ஏற்படுவதுடன் இரத்தச் சுற்றோட்டமும் குறைகிறது. கால்களில் உணர்வு குறைவதனால், சிலருக்கு காலணி கழன்று விடுவது கூடத் தெரிவதில்லை. இதனால் சுலபமாகக் காயங்கள் ஏற்படுகின்றன. வலி உணர்வு தெரியாததால் அவை பெருகி, அழுகல் (Gangrene) ஏற்படுவதற்கான வாய்ப்பும் அதிகம். அழுகல் ஏற்பட்டால் விரலையோ, காலையோ சுத்திரசிகிச்சை மூலம் அகற்ற வேண்டிய பரிதாப நிலையும் நேரலாம்.

எனவே உங்களது முகத்திற்கு நீங்கள் கொடுக்கும் கவனத் தையும், அக்கறையையும் கால்களுக்கும் கொடுங்கள். குளிக்கும்

போது விரல்களுக்கு இடையிலும், பாதங்களையும் தினமும் நன்கு சுத்தப்படுத்துவதுடன் குளித்த பின் நன்கு துடைத்து காயம், புண், ஏதாவது இருக்கிறதா என அவதானிக்க வேண்டும். ஏதாவது மாற்றம் தென்பட்டால் உடனடியாக வைத்திய ஆலோசனை பெற வேண்டும். இறுக்கமான பாதனிகளை அணியக்கூடாது. புதிய பாதனிகளை அவதானத்துடன் அணிய வேண்டும்.

(vi) உணவு

உங்களுக்கென உங்களது வைத்தியரால் சிபார்சு செய்யப் பட்ட உணவு முறையை கவனமாகக் கண்டப்பிடியுங்கள். உண்ணும் உணவின் வகையும் அளவும் மட்டும் தான் முக்கியமென்பதில்லை. உண்ணும் நேரங்களும் முக்கியமானவைதான். நேரந் தவறாமல் சாப்பிட வேண்டும். விரதம் இருப்பதும், காலம் தாழ்த்திச் சாப்பிடுவதும், ஒரு நேரம் அளவைக் குறைத்து அடுத்த நேரம் அதிகம் சாப்பிடுவதும் நீரிழிவின் கட்டுப்பாட்டைத் தகர்த்துவிடும்.

அத்துடன் உங்கள் எடை அதிகமாக இருந்தால், நீரிழிவை மாத்திராக்காலும், ஊசியாலும் கட்டுப்படுத்துவதும் சிரமமாகி விடும். எனவே உங்கள் எடையை சரியான அளவில் வைத்திருக்க முயலுங்கள்.

சராசரி இலங்கையருக்கான எடை

உயரம்	பெண்களின் எடை (கிரா)	உயரம்	ஆண்களின் எடை (கிரா)
4'10"	90	4'10"	94
4'11"	95	4'11"	100
5'	100	5'	106
5'1"	105	5'1"	112
5'2"	110	5'2"	118
5'3"	115	5'3"	124
5'4"	120	5'4"	130
5'5"	125	5'5"	136
5'6"	130	5'6"	142
5'7"	135	5'7"	148
5'8"	140	5'8"	154
5'9"	145	5'9"	160
5'10"	150	5'10"	166
5'11"	155	5'11"	172
6'	160	6'	178

(vii) உடற் பயிற்சி

தினமும் உடற்பயிற்சி செய்வது நீரிழிவு நோயாளருக்கு முக்கியமானதாகும். மைதானத்திற்கு அல்லது உடற்புயிற்சி நிலையங்களுக்குச் சென்றுதான் உடற்பயிற்சி செய்ய வேண்டும் என்பதில்லை. சைக்கிள் ஓடுவதும், நடப்பதும் கூட நல்ல உடற்பயிற்சி தான். நடை என்பது ஓய்யார் நடை அல்ல. விரைவு நடையாக இருக்க வேண்டும்.

ஓடுவது, விளையாடுவது, தோட்ட வேலை செய்வதுகூட உடற்பயிற்சிதான். கயிறு அடிப்பது, துள்ளுவது போன்ற பயிற்சி களை வீட்டிலேயே செய்யலாம்.

(viii) புகைத்தல்

புகைத்தல் நீரிழிவிற்குப் பகை ஆகும். எனவே புகைத்தலை நிறுத்துங்கள். இதில் இரண்டாவது பேச்சுக்கு இடமில்லை.

இவற்றைக் கடைப்பிடித்தால் நீங்கள் நீரிழிவுடன் நீண்ட காலம் ஆரோக்கியமாக வாழலாம்.

இவற்றை உங்கள் மேல் சுமத்தப்பட்ட கடமைகளாகக் கருதி, வெறுப்புடன் செய்யாதீர்கள். அவற்றில் ஒரு விருப்பை ஏற்படுத்திக் கொள்ளுங்கள். இவற்றை கடைப்பிடிப்பதால் கிடைக்கும் முன்னேற்றங்களை சந்தோஷமாக நினைவு படுத்துங்கள். வளமாக வாழலாம்.



கேள்வி : மா. சி
திருகோணமலை

நீரிழிவு நோயாளின் உணவு

நான் கடந்த ஐந்து வருடங்களாக சலரோக வியாதியால் பிடிக்கப் பட்டிருக்கிறேன். வைத்தியர்கள் கடுமையான உணவுக் கட்டுப்பாடு களைப் போடுகிறார்கள். இதனால் எனக்கு வாழ்க்கையே சலித்து விட்டது. நாக்கிற்கு ருசியாகச் சாப்பிடாவிட்டால் வாழ்ந்து என்ன பயன் என்னத் தோன்றுகிறது. நான் இளநீர் குடிக்கலாமா? இடையிடையே ஜஸ்கிரிம் சாப்பிடலாமா? எனது வயது 49. வைத்தியர்கள் கொடுக்கும் மருந்துகளை ஒழுங்காகச் சாப்பிட்டு வருகிறேன்.

பதில் : உங்கள் கேள்வி மூலம் உங்களது மனக்கிடக்கையை மாத்திரமின்றி நீரிழிவு நோயாளர்களின் ஒட்டுமொத்தமான மன நிலையையும் உணர்க்கூடியதாகவுள்ளது.

உங்கள் கேள்விக்கு பதிலளிக்க முன் ஒரு விடயத்தைத் தெளிவு படுத்த விரும்புகிறேன். உங்களது நோய் சலரோகம் எனக் குறிப்பட்டிருந்தீர்கள். சலரோகம் என்ற பதம் சிறுநீரில் ஏற்படக் கூடிய பல்வேறு நோய்களையும் குறிப்பிடக்கூடிய தெளிவற்ற பதம் என்பதால் நீரிழிவு என்ற சொல்லையே நான் இங்கு பயன் படுத்துகிறேன்.

கட்டுப்பாடு வேண்டாம், மாற்றம் செய்யுங்கள்

வைத்தியர்கள் உங்களுக்கு விதித்திருக்கும் உணவுக் கட்டுப்பாடுகளால் உங்களது இயல்பு வாழ்வும் மனோநிலையும் பாதிக்கப்பட்டிருப்பதை உங்கள் கேள்வி எடுத்துக் காட்டுகிறது. நீரிழிவு, உங்கள் மேல் ஏற்றப்பட்ட தாங்க முடியாத சுமையாக அழுத்துவதுபோலத் தெரிகிறது. முதலில் இந்த மனோநிலையிலிருந்து விடுபடுவ்கள். நீரிழிவு நோய் உங்களுக்கு மட்டும் வந்திருக்கவில்லை. உலக அளவில் ஐந்து சதவீத மக்கள் இந்நோயால் பாதிக்கப்பட்டிருக்கிறார்கள். எனவே நீங்கள் மட்டும் தனியாக இல்லை. உங்களை ஒத்த பெருந்தொகையினர் இருக்கிறார்கள். அவர்கள் சந்தோஷமாக வாழ்கிறார்கள். நீங்களும் அவ்வாறே வாழலாம் என்பதை நினைத்துப் பாருங்கள்.

உங்களுக்கு விதிக்கப்பட்ட உணவு முறைகளை உணவுக் கட்டுப்பாடாக கொள்ளாதீர்கள். உணவு முறையில் மாற்றம் எனக் கொள்ளுங்கள். கட்டுப்பாடான வாழ்க்கை எனக் கொள்ளாதீர்கள். புதிய வாழ்க்கை முறை எனக் கொள்ளுங்கள். அவற்றைச் சலிப்

போடு பார்க்காதீர்கள், சவாலாக எடுத்துக்கொண்டு சந்தோஷமாக வாழுங்கள்.

உணவு முறை மாற்றத்திற்கு ஒரு உதாரணம். மேலை நாட்டவர்கள் இரண்டு துண்டு பாணுடன் நிறைய மீனும், காய்கறி களும் சேர்த்துச் சாப்பிடுவார்கள். ஆனால் நாங்கள் அரை இறாத்தல் அல்லது முக்கால் இறாத்தல் பாணை ஒரு கரண்டி சம்பலுடன் சாப்பிட்டு முடித்து விடுவோம். இந்த முறையை விட்டு அந்த முறைக்கு மாறுங்கள். அதாவது அரிசி, கோதுமை போன்ற மாப்பொருளால் ஆன உணவு வகைகளைக் குறைத்து மீன், முட்டை போன்ற புரத உணவுகளை அதிகம் எடுக்க வேண்டும். நார்ப்பொருள் நிறைந்த காய்கறிகளையும் அதிகம் உணவில் சேர்த்துக் கொள்ளுங்கள்.

உங்களது உணவில் மாப்பொருள் 60 வீதமும் புரதம் 20 வீதமும் கொழுப்பு 20 வீதமும் இருக்க வேண்டும் என நீரிழிவு நிபுணர்கள் கூறுகிறார்கள்.

இனிப்புச் சுவையும் இனிப்புச் சக்தியும்

உணவு முறையிலே மாற்றத்தைச் செய்ய ஆரம்பிக்கும் போது சற்றுச் சங்கடமாகவே இருந்தாலும், நாட் செல்லச் செல்ல அவற்றில் புதுச் சுவையை உணாவ்வர்கள். உங்களுக்கு இனிப்பில் அதிக நாட்டம் போல் தெரிகிறது. நீரிழிவு இதற்கு இடைஞ்சல் எனக் கருதுகிறீர்கள் போலும். கவலைப்படாதீர்கள். உங்களுக்கு சீனிச் சத்துத்தான் கூடாதே ஒழிய இனிப்புச் சுவை அல்ல. இனிப்புச் சத்து இல்லாத இனிப்புச் சுவை நிறைந்த செயற்கை இனிப்புக்கள் இப்பொழுது மருந்துக் கடைகளில் தாராளமாகக் கிடைக்கின்றன. Sweetex, Canderel, Local போன்ற பல வியாபாரப் பெயர்களில் கிடைக்கின்றன. உங்கள் வைத்தியரின் ஆலோசனையுடன் அவற்றை நீங்கள் இனிப்புச் சுவைக்காகச் சேர்க்கலாம்.

ஜஸ் கிரீம் கூட நீங்கள் சாப்பிடலாம். ஏன் பிஸ்கட், சொக்கிள்ட் போன்றவற்றைக் கூட உண்ணலாம். ஆனால் வழைமையான ஜஸ் கிரீம், சொக்கிள்ட், பிஸ்கட் அல்ல. நீரிழிவு நோயாளருக்கென விசேடமாகத் தயாரிக்கப்பட்ட ஜஸ் கிரீம், பிஸ்கட், சொக்கிள்ட் ஆகியவை இப்பொழுது விற்பனைக்கு கிடைக்கின்றன. இவையும் செயற்கை இனிப்பு கலந்து தயாரிக்கப்படுபவை. அவற்றைச் சாப்பிட்டு உங்கள் நாக்கின் ருசியைத் தணியுங்கள். இளநீர் பற்றிக் கேட்டிருந்தீர்கள். குடிக்கலாம். இளநீரில் சீனிச் சத்து இருப்பதால் அதிகம் குடிக்கக் கூடாது. இடையிடையே குடிக்கலாம். திருப்தி தானே.

நீரிழிவு நோயாளருக்கான மாதிரி உணவுத் திட்டம்

அதிகாலை

கோப்பி அல்லது தேநீர் - கொழுப்பு நீக்கிய பாலுடன் சீனி இல்லாமல்

காலை உணவு

பின்வரும் நான்கு தொகுதிகளில் ஒவ்வொன்றிலிருந்தும் ஒரு வகை உணவை மாத்திரம் தேர்ந்தெடுக்கள்.

அ. மாப்பொருள்

தவிட்டுப் பாண் - 2 துண்டுகள் (1/2") அல்லது,
தவிட்டுடன்கூடிய அரிசி மா, குரக்கன் மா, ஆட்டா மா போன்ற
வற்றால் தயாரிக்கப்பட்ட
இடியப்பம் சிறியவை - 6

அப்பம் - 2

பிட்டு - 2 (2" விட்டம்)

ரொட்டி - 1 (4" விட்டம்)

பயறு / கெள்பி / கடலை - ஒரு கப்

அத்தோடு இரண்டாவது தேங்காய்ப் பால் அல்லது கொழுப்பு நீக்கிய பாலில் தயாரிக்கப்பட்ட பாற்சொதி அல்லது கொலஸ் ட்ரோல் இல்லாத மாஜீன் ஒரு தேக்கரண்டி சேர்க்கலாம்.

ஆ. புரதம்

முட்டை - வாரத்திற்கு இரண்டு மாத்திரம் (மஞ்சட் கருவுடன்)
- வெள்ளைக் கரு விரும்பிய அளவு

மீன் அல்லது தோல் அகற்றிய கோழியிறைச்சி
சோயா இறைச்சி

இ. கோப்பி அல்லது தேநீர் - கொழுப்பு நீக்கிய பாலுடன் சீனி இல்லாமல்

ஈ. பழங்கள்

கதலிப் பழம் 1
சாதாரண அளவு பப்பாசிப் பழத்தில் 1/3
சாதாரண அளவு அப்பிள் பழத்தில் 1/2
அண்ணாசிப் பழம் 2 துண்டுகள்

10 மணியளவில்

கோப்பி அல்லது தேநீர் - கொழுப்பு நீக்கிய பாலுடன் சீனி இல்லாமல், அல்லது மோர்

மதிய உணவு

அ. மாப்பொருள்

தவிட்டரிசிச் சோறு - 1 கப் அளவு

அல்லது நூடில்ஸ் / சப்பாத்தி / பரோட்டா

ஆ. புரதம்

மீன் அல்லது கோழியிறைச்சி, சோயா இறைச்சி

இ. இலை, கீரை வகைகள், ஏனைய காய்கறிகள் - வேண்டிய அளவு. 2ம் தேங்காய்ப் பாலில் சமைத்த கறிகளாயின் நலம்

ஈ. பழவகைகள் அல்லது ஜெலி / கொழுப்பு நீக்கிய பாலில் செய்த புடிங்

மாலை 4 மணி

கோப்பி அல்லது தேநீர் - கொழுப்பு நீக்கிய பாலுடன் சீனி இல்லாமல்

இரவு உணவு

காலை உணவு போல

வேண்டிய அளவு உண்ணக் கூடிய நார்ப்பொருள் நிறைந்த உணவுகள்

தவிடு நிறைந்த அரிசி பயறு, பசுங்கீரை

தவிடு நிறைந்த தானியங்கள் பயிற்றங்காய், போஞ்சி

தவிட்டுப் பாண் கத்தரி, கண்டங்கத்தரி

ஒட்ஸ் முருங்கை, பீர்க்கங்காய்

ஆட்டா மா வெள்ளாரி, பாகற்காய்

குரக்கன் புடலங்காய், கோகில தண்டு

வாழைப்பழ், வாழைத் தண்டு வாழைப்பழ், வாழைத் தண்டு

நோக்கோல், முள்ளங்கி நோக்கோல், முள்ளங்கி

லீக்ஸ், கோவா, காலி பிளவர் லீக்ஸ், கோவா, காலி பிளவர்

வெண்டி, தக்காளி, சலாது வெண்டி, தக்காளி, சலாது

பூசணி, வெங்காயம் பூசணி, வெங்காயம்

ஓரளவு உண்ணக் கூடியவை

மாப்பொருள் ஓரளவு சேர்ந்துள்ளதால் ஓரளவு உண்ண வேண்டியன

உருளைக் கிழங்கு மரவள்ளி, வற்றாளை

வாழைக்காய், ஈரப்பலா பலாக்காய், பலாப்பழம்

அண்ணாசி, வாழைப்பழம் திராட்சை, மாம்பழம்

கேள்வி : திருமதி R. J.
பதுவை.

பிரஷர் நோய் - அவதானிக்க வேண்டியவை

எனது கணவருக்கு வயது 50. தனியாக வர்த்தகம் செய்கிறார். அவருக்கு சென்ற 5 வருடங்களாக 'பிரஷர்' நோய் இருக்கிறது. டாக்டர் கள் சிபாரிக் செய்த மருந்துகளைக் கொடுத்து வருகிறேன். ஆயினும் பிரஷர் இடையிடையே கூடுக் குறைகிறது. ஒரு மணவில் என்ற முறையில் அவரது பிரஷரைக் குறைக்க நான் எவ்விதம் உதவலாம்?

பதில் : நீங்கள் உங்கள் கணவருக்கு நிறையவே உதவலாம். பெரும்பான்மையான உயர் இரத்த அழுத்த நோயாளர்களுக்கு உணவு முறை மாற்றங்கள், வாழ்க்கை முறை மாற்றங்கள் மாத்தி ரமே உயர் இரத்த அழுக்கத்தை குறைக்கப் போதுமானது.

அமைதியான வாழ்க்கை முறை

உங்கள் கணவருக்கு வீட்டிலும், வேலைத்தளத்திலும் நெருக்கடி இல்லாமல் அமைதியாக இருக்க உதவுங்கள். மேலதிக மாக வேலைகளை இழுத்துப் போட்டுக்கொண்டு நேரத்தோடு போராட அனுமதிக்காதீர்கள். மனப்பதற்றம் அற்ற தொழிலும், அமைதியான வாழ்க்கையும் போதிய தூக்கமும் அவரது உயர் இரத்த அழுத்தம் கட்டுப்பாடில் வர நிச்சயம் உதவும்.

எடை

அடுத்தாக அவரது எடையைக் கவனியுங்கள். அவரது எடை அவரது உயரத்திற்கு அதிகமாக இருந்தால் (74ஆம் பக்கம் பார்க்க) அவரது எடையைக் குறைக்கச் செய்யுங்கள். 1kg எடையைக் குறைத்தால் பிரஷர் 1mm Hg ல் குறைகிறது என உங்கள் கணவருக்கு ஞாபகப்படுத்துங்கள். எடையைக் குறைப் பதற்கு இரண்டு வித முயற்சி தேவை. முதலாவது மேலதிக சக்திப் பெறுமானம் அவரது உணவில் அதிகம் இருக்கக்கூடாது. எனவே இனிப்புப் பொருட்களையும், என்னென்ப பொருட்களையும் அவரது உணவில் குறையுங்கள். இரண்டாவது அவருக்கு போதிய உடற் பயிற்சி தேவை. உடற் பயிற்சி செய்ய அவர் தயங்கினால் நிறைய நடக்கச் செய்யுங்கள்.

உடப்

உணவில் இனிப்பையும், கொழுப்பையும் குறைப்பதுடன் நின்றுவிடாது, உணவு தயாரிக்கும் போது அதிக உப்பைச் சேர்க் காதீர்கள். சமையலின் போது குறைந்த அளவு உப்பையே உப

நீங்கள் நலமாக . . .

யோகியுங்கள். உங்கள் கணவர் உணவு உண்ண மேசைக்கு வரும் போது மேலதிக உப்பைச் சேர்க்க விடாதீர்கள். உப்பின் அளவு அதிக முள்ள உணவுகளான கருவாடு, மாமைட், ஊறுகாய், சீஸ் போன்ற வற்றை உங்கள் கணவருக்குக் கொடுப்பதைத் தவிருங்கள்.

பழவகைகள்

மேலதிக பொட்டாசியம் சத்து உயர் இரத்த அழுக்கத்தை குறைக்கும் என ஆராய்ச்சிகள் கூறுகின்றன. பொட்டாசியம் சத்து அதிகமுள்ள உணவு வகைகளான பழவகைகளையும், காய்கறி வகைகளையும் அவரது உணவில் அதிகம் சேருங்கள்.

மது

அதீத மது இரத்த அழுக்கத்தை அதிகரிக்கச் செய்கிறது. உங்கள் கணவர் மது அருந்துபவராயின் அதை நிறுத்தச் சொல் லுங்கள். அது சாத்தியப்படாத பட்சத்தில் தினமும் ஒரு அவன்ஸ் மதுவுக்கு மேல் அவரை அருந்த விடாதீர்கள்.

புகைத்தல்

அதேபோல உங்கள் கணவர் புகைப்பவராயின் அதை நிறுத்துவதற்கு ஊக்குவியுங்கள். ஏனெனில் புகைத்தல் இரத்த அழுக்கத்தை அதிகரிப்பதுடன் நின்று விடுவதில்லை. மாரடைப்பு, பற்றுநோய் எனப் பலவேறு நோய்களுக்குக் காரணமாகிறது.

எல்லாவற்றிலும் மேலாக, நீங்கள் உங்களது கணவரின் உடல் நலத்தில் காட்டும் அக்கறையும் ஈடுபாடும் நிச்சயமாக அவரது உயர் இரத்த அழுக்கத்தைக் கட்டுப்பாடில் கொண்டுவர உதவும்.



கேள்வி : R. C.
கொடுவல.

பிரஷர் - எந்தளவிற்கு குறைக்கலாம்?

எனது வயது 52, அரசு நிறுவனம் ஒன்றில் பணியாற்றுகிறேன். எனக்குப் பிரஷர் வருத்தம் சென்ற 10 ஆண்டுகளாக இருக்கிறது. தொடர்ந்து வைத்தியம் செய்து வருகிறேன். முன்பு Propranolol, HCT போன்ற மருந்துகளைத் தந்தார்கள். கடந்த 2 வருடங்களாக Enalapril மருந்தை தினமும் 10 mg பாவித்து வருகிறேன். இப்பொழுது பிரஷர் நன்கு குறைந்து விட்டது. கடந்த சில மாதங்களாக இரத்த அழுக்கத்தின் அளவு 110 / 70 என இருக்கிறது. உடலிலும் எந்தவித பிரச்சினையும் இல்லை. மருந்தை நிறுத்தலாம் என எண்ணுகிறேன். உங்கள் ஆலோசனை என்ன?

பதில் : மருந்தை நிறுத்தினால் கட்டுப்பாடு தளரும்

மருந்தை ஒரேயடியாக நிறுத்த வேண்டாம். ஏனெனில் உயர் இரத்த அழுத்த நோயைக் கட்டுப்பாட்டில் வைத்திருக்க முடியுமே ஒழிய முழுமையாகக் குணப்படுத்த முடியாது. நீங்கள் மருந்தை நிறுத்தினால் மீண்டும் பிரஷர் அதிகரிக்கும்.

அளவைக் குறையுங்கள்

எனவே மருந்தின் அளவைக் குறைப்பதே நல்லது. இப்பொழுது Enalapril மருந்தைத் தினமும் 10mg உபயோகிக்கிறீர்கள். இதனை 5mg ஆகக் குறையுங்கள்.

அண்மைக் காலத்தில் செய்யப்பட்ட சில மருத்துவ ஆரா யச்சிகளின் முடிவுகளும், உங்கள் மருந்தின் அளவைக் குறைப்பதையே நியாயப்படுத்துகின்றன. அண்மையில் ஸ்வீடன் நாட்டில் செய்யப்பட்ட ஒருஆய்வின் பிரகாரம், உயர் இரத்த அழுக்கத்திற்கு மருந்து சாப்பிடுவர்களின் இரத்த அழுக்கம் முக்கியமாக விரிவமுக்கம் (Diastolic) 90 mm hg கீழ் போகக் கூடாது என வலியுறுத்துகிறது. விரிவமுக்கம் 90க்கு கீழ் குறைந்தால் இருதய நோய்கள் வருவதற்கான வாய்ப்பு நான்கு மடங்காக அதிகரிக்கிறது என சொல்கிறது. வேறு சில ஆய்வுகள் 85mg hgக்கு கீழ் போகக்கூடாது எனக் கூறுகின்றன.

உங்களது விரிவமுக்கம் 70 ஆக இருக்கிறது. இது சற்று அதிகரிப்பது நல்லது. அதாவது 85-90 வரை. எனவே உடனடியாக

நீங்கள் உபயோகிக்கும் Enalapril மருந்தை 5 mg ஆகக் குறையுங்கள். ஒரு மாதத்தில் மீண்டும் இரத்த அழுத்தத்தை அளந்து பூருங்கள். அப்பொழுதும் விரிவமுக்கம் 85-90க்கு வரவில்லை எனில் 2.5mg ஆகக் குறையுங்கள். அதற்கும் ஒரு மாதத்திற்குப் பின்னரும் விரிவமுத்தம் 85-90க்கு குறைவாக இருந்தால் மட்டுமே நீங்கள் மருந்துகளை நிறுத்துவது பற்றிச் சிந்திக்கலாம்.

உங்கள் சுருக்கமுத்தமும் 110ல் நிற்கிறது. அதுவும் 115-120க்கு உயர்ந்தால் நல்லது. மேற்கூறியவாறு மருந்தின் அளவைக் குறைக்க சுருக்கமுத்தமும் சரியான அளவிற்கு வரும்.



கேள்வி : M. C. செ.

கோபமும் மாரடைப்பும்

எனக்குக் கோபம் வருவது அதிகம். கோபம் வருபவர்களுக்கு மாரடைப்பு நோய் வருவதற்கான வாய்ப்பு அதிகம் என்று சொல்கிறார்கள். டொக்டரிடம் சென்று இரத்த அழுக்கத்தைப் பார்த்தபோது அவர் அது Normal எனக் கூறினார். E.C.G. எடுத்துப் பார்க்க வேண்டுமா?

பதில் : கோபம் உயர் இரத்த அழுக்க நோயின் ஒரு அறிகுறி அல்ல. ஆனால் அதிக கோபம் வருபவர்களுக்கு உயர் இரத்த அழுக்கம் வரும் வாய்ப்பு அதிகம். இரத்த அழுக்கம் அதிகமானால் மாரடைப்பு வருவதற்கான சாத்தியக்கூறுகளும் அதிகம்.

தப்பண்ணாவும் நூனக்கிரியும்

இதயவருத்தகாரன்,
இனைச்சுப்போட்டார்,
சம்பாட்டிலே நெய்
சேதால் பலம் வரும்.



நெய், பட்டர், சீஸ் போன்ற எல்லா மிருகக் கொழுப்புகளும் குருதியில் கொலஸ்ரோலை அதிகரிக்கும். அது மாரடைப்புக்கு வழி வகுக்கும்.

அதிகம் கோபப்படுபவர்களுக்கு உடலும், மனமும் பலவீன மாக இருக்கும். உடல் மனத் தளர்ச்சிப் பயிற்சிகள், சாந்தியாசனம், தியானம், யோகாசனம் போன்ற ஏதாவது ஒன்றைப் பயின்று தினமும் பயிற்சி செய்து வாருங்கள்.

கோபம் பறந்து விடும். உடலும் நலம் பெறும்.

கேள்வி : தீரு. S. T. அ


தெஹிவனை.

கண் நோய்

நான் அரச தினைக்களம் ஒன்றில் பணியாற்றுகிறேன். வயது 46. எனக்கு ஒன்று மாறி ஒன்றாக இரண்டு கண்களிலும் கண்நோய் வந்து மிகுந்த சிரமப்படுத்தி விட்டது. ஒரு வாரம் வேலைக்கும் செல்ல முடிய வில்லை. எனக்கு 3 குழந்தைகள். முத்தவன் உயர் வகுப்பில் படிக்கிறான். மகள் சாதாரண வகுப்பு. இவர்களுக்கும் கண்நோய் வந்து படிப்பைக் கெடுத்துவிடும் போல தெரிகிறது. கண்நோய் வராமல் தடுக்க முடியாதா?

பதில் : ஏன் தடுக்க முடியாது. முழுமையாகச் சுகாதார முறை களைக் கடைப்பிடித்தால் நிச்சயம் தடுக்கலாம். அதற்கு முன் கண் நோய் பற்றிச் சிறிது விபரமாகத் தெரிந்துகொண்டால் அது வராமல் தடுப்பது சுலபமாகும்.

அடிக்கடி பரவி வரும் கண்நோய் Conjunctivitis எனப் படுவதாகும். இது விழியின் வெண்விழிப்படலத்தையே தாக்குவதால் வெண்விழி அழற்சி எனத் தமிழில் கூறலாம்.



வெண்விழி அழற்சி எனப்படும் இக்கண்நோய் வைரஸ் கிருமிகளால் அல்லது பக்ஷீயாக கிருமிகளால் ஏற்படுகின்றன. சில வேளைகளில் ஓவ்வாமை என்று சொல்லப்படும் அழற்சியாலும் வரலாம்.

நீங்கள் குறிப்பிட்ட இக்கண்நோய் உங்கள் வீட்டில் மாத்திரமன்றி இப்பொழுது இலங்கை பூராவுமே மிக வேகமாகப் பரவி வருகின்றது. இவ்வாறு காலத்திற்குக் காலம் பரவுவதுண்டு. இது வைரஸ் கிருமியினாலேயே பரவி வருகின்றது.

வைரஸ் கிருமியால் ஏற்படும் இந்நோயில் கண்ணில் இருந்து வடியும் திரவம், நீர் போன்ற தன்மையைக் கொண்டிருக்கும். ஆனால் பக்ஷிரியா கிருமியால் ஏற்பட்டால் கண்ணிலிருந்து சர்க்கும் திரவம் தடிப்பான் சீழ் போன்ற பீளையாக வடியும். ஒவ்வாமையால் ஏற்படும் கண்நோயில் தடிப்பான் எச்சில் போன்ற திரவம் வடியும்.

இடையிடையே வேகமாகப் பரவி வரும் கண் நோய் வைரஸ் கிருமிகளால் வருகிறது என்பதால் அவற்றிற்கு மருந்து எதும் கிடையாது. என்றாலும், நோயுற்று இருக்கும் கண்ணில் பக்ஷிரியா கிருமிகளும் சலபமாகத் தொற்றிவிடும் வாய்ப்பு இருப்பதால், அதனைத் தடுப்பதற்காக குளோரம்பெனிக்கல் (*Chlorem phenicol*) போன்ற நுண்ணுயிர் கொல்லி கண் களிம்பு மருந்துகளை வைத்தியர்கள் சிபாரிசு செய்கிறார்கள்.

பாடசாலைகள், பாடசாலை விடுதிகள், சிறைச்சாலை, தடுப்பு முகாம்கள், ஆஸ்பத்திரி வெளி நோயாளர் பிரிவு, மக்கள் நெருக்கமாகப் பிரயாணம் செய்யும் பஸ்கள் போன்ற இடங்களில் இந்நோய் வேகமாகத் தொற்றுகிறது.

அறிகுறிகள்

ஆரம்பத்தில் கண்ணின் மேல்மடலின் கீழ் ஏதோ உறுத் துவது போன்ற உணர்வு ஏற்படும். பின் கண்ணிலிருந்து கடுமையாக நீர் வடிய ஆரம்பிக்கும். காலையில் கண் விழிக்கும் போது கண் இமைகள் ஒன்றோடொன்று ஒட்டிக் கொண்டிருக்கும். கண்கள் கடுமையாகச் சிவப்பதுடன் இமைகளும் வீங்கியிருக்கும். அத்துடன் காதுக்கு முன் சிறிய நினைந்க்கட்டி (நெரி) நோயுடன் தெரிய வரும். பெரும்பாலானவர்களுக்கு, நூற்றில் ஐம்பது பேருக்கு இரண்டாவது கண்ணிற்கும் நோய் பரவிவிடும்.

கண்நோய் விரைவாக பரவுவதற்குக் காரணம் என்ன வென்றால் நோய்க் கிருமிகள் நோயாளியின் கண்விழிகளில் மாத்திரியின்றி நாசியிலும், தொண்டையிலும் கூட காணப்படுவது தான். இதனால் கண்நோய் நோயாளியிடமிருந்து நேரடியாக தொற்றுவது மாத்திரமன்றி, நோயாளி தும்மும் போதும் இருமும் போதும் கூட மற்றவர்களுக்குத் தொற்றலாம்.

தடுப்பது எப்படி?

கடைசியாக இந்நோய் தொற்றுவதைத் தடுப்பது எப்படி என்பதைப்போம்.

- 1) நோயுற்றவர்களுடன் நெருங்கிப் பழகாதிருத்தல்.
- 2) நோயுற்றவர் பிரயாணம் செய்யும் பஸ்களிலும் கார்களிலும் பிரயாணம் செய்வதைத் தவிருங்கள். முக்கியமாக காற் றோட்டம் அற்ற குளிருட்டிய வாகனங்களில் நோய் வந்த வருடன் பிரயாணம் செய்தால் நோய் பரவுவதற்கான வாய்ப்பு மிக அதிகமாகும்.
- 3) வீட்டில் யாருக்காவது கண் நோய் வந்து விட்டால் அவரை தனிமைப்படுத்தி வையுவகள்.
- 4) நோயுற்றவர் உபயோகித்த துவாய், கைக்குட்டை, தலையணை போன்றவற்றை மற்றவர்கள் உபயோகிக்கக் கூடாது.
- 5) கண் நோய் வந்தவர் தும்மும் போதும், இருமும் போதும் கைக்குட்டையால் வாயையும், மூக்கையும் மூடிக்கொள்ள வேண்டும்.
- 6) நோயுற்றவர் அடிக்கடி தனது முகத்தை இளஞ்சுட்டு நீரினால் கழுவ வேண்டும். கைகளையும் அடிக்கடி கழுவ வதுடன், உபயோகித்த கைக்குட்டை, துணிகளையும் சோப் போட்டு துவைக்க வேண்டும்.
- (7) கண் நோய் வந்தவர், பாடசாலைக்கோ, வேலைத் தளத் திற்கோ போகாமல் வீட்டில் தங்கியிருப்பது நல்லது. பொதுவாக கண்நோய் ஒரு வாரமளவில் குணமாகிவிடும். ஆனால் வெளிச்சத்தைப் பார்க்க கடும் கூச்சம் இருந்தால் அல்லது கண் கருவிழியில் வெள்ளளிநிறப் புள்ளிகள் தென்பட்டால் உடனடியாக கண் வைத்தியரை அனுகுங்கள்.

கேள்வி : ஒரு நோய்
தீருகோணமலை.


சைனஸ் நோய்

எனக்கு அடிக்கடி தடிமன் சளி பிடிக்கிறது. பின்னர் மூக்கடைப்பு, கண்ணங்களில் வலி, தலையிடி, உடல் உளைவு எனத் தொடரும். குனியும்போது முகத்தில் பாரம் மாதிரி அழுக்கும். சில வேளைகளில் மேற்பற்கள் வலிப்பது போலவும் இருக்கும். வைத்தியிடம் சென்றால் சைனஸைடிஸ் என்று சொல்லி மருந்துகள் தருவார். குணமாகும். ஒரு சில வாரங்களின் பின் நோய் திரும்பவும் வந்துவிடும். இதை ஒரேயடியாகக் குணப்படுத்த முடியாதா?

பதில் : எமது மண்டை ஓட்டில் சில காற்றறைகள் உள்ளன. இவற்றை Maxillary Sinus, Frontal Sinus, Ethmoidal Sinus என்று கூறுவார்கள். உங்களுக்கு வந்தது முக எலும்பு சைனஸில் கிருமித தொற்று. அதாவது Chronic Maxillary Sinusitis என எண்ணுகிறேன். நீங்கள் குறிப்பிட்டது போல கண்ணத்தில் வலி இருக்கும். குனிந் தால் வலி அதிகரிக்கும். அதேபோல இருமினாலும் வலி அதிகரிக்கும். பல்லில் வலி இருப்பது போலவும் தோன்றும். உண்மையில் பல்லில் நோ இருப்பதில்லை. காற்றறைகளில் உள்ள வலி பல்லுக்குப் பரவிவது போலத் தெரியும். இதனை தொலைவலி (Referred Pain) என்று சொல்லுவார்கள். மூக்கிலிருந்து தடித்த மஞ்சள் சளி வரக்கூடும். படுக்கும் போது தொண்டைக்குள் சளி வருவது போலவும் தோன்றலாம்.

வருடத்திற்கு ஒரு தடவை அல்லது இரு தடவைகள் வந்தால் நாம் அக்கறை எடுக்க வேண்டியதில்லை. ஆனால், உங்களுக்கு வருவதுபோல சில வாரங்களுக்கு ஒரு முறை என அடிக்கடி வந்தால் என அப்படி வருகிறது என ஆராய்ந்து பார்த்து வைத்தியம் செய்ய வேண்டியது அவசியம்.

எமது மூக்கின் உட்பகுதியில் மூன்று சோடி குருத்தெலு ம்புகள் உட்பக்கமாக இரு புறமும் வளைந்திருப்பதைக் காணலாம். இவற்றை மீற்றல் (Meatus) என்ற சொல்லுவார்கள். இதில் நடு மீற்றசில் பிறப்பிலேயே ஏதாவது கோளாறு இருந்தால் நாட்பட்ட சைனஸைடிஸ் வரலாம். மூக்கை வலது இடது புறமாகப் பிரிக்கும் நடுத்தண்டு வளைந்திருந்தால் (Septal deflection) இந்நோய் வரலாம். நீர்ச்சவ்வு (Nasal Polyp) காரணமாகவும் வரலாம். பற் சொத்தைகள் இருந்தாலும் கிருமிகள் பரவி இந்நோய் வரலாம். புகை பிடிப்பவர்களுக்கும் இந்நோய் வருவதற்கான வாய்ப்பு அதிகம்.



சிலர் மூக்குக்குள் விடும் துளி மருந்துகளை அடிக்கடியும் தொடர்ந்தும் உபயோகிப்பது உண்டு. அவர்களுக்கும், அத்தகைய அறிகுறிகள் வரலாம். எனவே நீங்கள் புகை பிடிப்பவராயின் உடனடியாக அதை நிறுத்துங்கள். மூக்கிற்கு துளி மருந்துகள் உபயோகிப் பவராயின் அதையும் நிறுத்துங்கள். பற்சொத்தை இருந்தால் பல வைத்தியரை அணுகி அதைப் பிடுங்கவோ அடைக்கவோ செய்யுங்கள்.

பின் ஒரு தொண்டை, காது, மூக்கு வைத்திய நிபுணரை அணுகுங்கள். அவர் உங்களை பரிசோதிப்பதுடன் X ray போன்ற பரிசோதனைகளையும் செய்யக்கூடும். நோய்க்கான காரணத்தை நிர்ணயித்து பின் அவற்றை நிவர்த்திக்க ஆலோசனை கூறுவார். வளைந்த நடுத் தண்டை நோக்கவோ, அல்லது சேர்ந்திருக்கும் சளியை அகற்றவோ சிறு சத்திரசிகிச்சைகள் கூடத் தேவைப்படலாம்.

காலத்தைக் கடத்தாதீர்கள். ஏனெனில் காற்றறைச் சளி நீண்ட காலம் தேங்கி நின்றால், அருகில் உள்ள எலும்புகளையும் பாதிக்கக்கூடும்.

கேள்வி : திருமதி K. N.
இராஜீவிய.

குறட்டைத் தொல்லை

எனது கணவருக்கு வயது 45. இரவில் அவர் போடும் குறட்டைச் சத்தம் எனது நித்திரையைக் குழப்பி விடுகிறது. இதனால் அடுத்த நாள் வேலை செய்வதே கஷ்டமாக இருக்கிறது. அத்துடன் குறட்டைச் சத்தம் அக்கம் பக்கத்திலிருப்பவர்களுக்கும் இடைஞ்சலாக இருக்குமோ என்று யோசனையாக இருக்கின்றது. இவரது குறட்டையை எவ்வாறு நிறுத்தலாம் டாக்டர்?

பதில் : கணவரின் குறட்டைத் தொல்லை உங்களுக்கு மாத்திரம் சிரமத்தைக் கொடுக்கவில்லை. உலகில் பல கோடி மக்களுக்கு தினமும் தொல்லை கொடுத்துக்கொண்டிருக்கிறது. 35 வயதிற்கு மேற்பட்டவர்களில், ஆண்களில் நூற்றுக்கு இருபது பேரும், பெண்களில் நூற்றுக்கு பத்துப் பேரும் குறட்டை விடுவதாகக் கூறுகிறார்கள். பெண்கள் குறைவாகக் குறட்டை விடுவதற்குக் காரணம் அவர்களது உடலில் உள்ள Progesterone என்ற ஹோர்மோன் என நம்பப்படுகிறது. மாதவிடாய் முற்றாக நின்று விட்ட பிறகு இந்த ஹோர்மோன் அளவு குறைவதால் குறட்டை விடுவது அதிகமாகின்றது.

எப்படி உண்டாகின்றது?

குறட்டை எப்படி உண்டாகின்றது எனப் பார்க்கலாம். நாம் மூச்சை வெளிவிடும்போது, காற்றானது தொண்டை, அண்ணம், மூக்கு, வாய் வழியாக வெளியேறுகின்றது. பகல் நேரத்தில் இவற்றைச் சுற்றியுள்ள தசை நார்கள் இறுக்கமடைந்து, காற்று வெளியேறும் பாதை தடையின்றி இருப்பதால் சுலபமாக வெளி யேறுகின்றது. ஆனால் இரவில் தசைநார்கள் தளர்வடைகின்றன. இதனால் காற்று வெளியேறும் பாதை குறுகுகின்றது. வெளி யேறும் காற்று தொண்டை, அண்ணம், மூக்கு, வாய் ஆகிய வற்றின் தளர்வடைந்துள்ள இழையங்களில் மோதும்போது சத்தத்தை எழுப்புகின்றது. இதுவே குறட்டை ஓலியாக வெளிவருகின்றது.

யாருக்கு அதிகம்?

காற்றின் பாதையில் பிறவிக் குறைபாடு அல்லது தடை உள்ளவர்கள் எப்பொழுதும் இரவில் குறட்டை விடுவார்கள்.

உதாரணமாக மூக்கு தண்டுச் சுவர் வளைந்திருப்பதாலும், நீர்ச் சதைகள் (Polyps) இருப்பதாலும் அடைப்பட்ட மூக்கில் தடைப்பட்ட காற்று செல்லும்போது அதிர்வினால் குறட்டைச் சத்தம் வரும். சிலருக்கு சில நோய்கள் காரணமாக தற்காலிகமாகக் குறட்டை ஏற்படலாம். கடுமையான தடிமன், மூக்கடைப்பு, தொன்சில் வீக்கம், அடிணோயிற் வீக்கம் ஆகியவற்றால் ஏற்படும் குறட்டை அந் நோய்கள் குணமாகியதும் மாறிவிடும். குறட்டையில் இருந்து ஒருவர் விடுபட்டால் அவரின் குடும்பத்தவர்களுக்கு அதைவிட நிம்மதியான விடயம் எதுவுமே இருக்க முடியாது. ஏனெனில் குறட்டையின் சப்தம் சாதாரணமானது அல்ல. மோசமான குறட்டைச் சத்தம் 40 முதல் 60 டெசிபெல் (Decibel) அதிர்வு அளவை எட்டலாம். அதாவது ஒரு காரின் எஞ்சின் எழுப்பும் சப்தத்தின் அளவிற்குக் கடுமையாக இருக்கலாம்.

உங்கள் கணவர் கட்டையான கழுத்தும், சிறிய நாடியும், தொங்கும் கீழ்த்தாடையும் உடையவராயின் அவரது குறட்டையை நிறுத்துவது கஷ்டம். பற்களின் இடையே இடைவெளி இருந்தாலும் குறட்டை வரலாம். அப்படியாயின் பல வைத்தியரிடம் காட்டுங்கள். முன்பு குறிப்பிட்டதுபோல மூக்குத் தண்டுச் சுவர் வளைந்திருந்தால் அல்லது தொண்டை, மூக்கு வைத்திய நிபுணரிடம் காட்டுங்கள். சிறு சத்திர சிகிச்சை மூலம் அவற்றைக் குணமாக்க குறட்டையும் நின்று விடும்.

எடையும் காரணமாகலாம்

குறட்டைக்கு வேறு பல காரணங்களும் உள்ளன. உங்கள் கணவர் குண்டானவராயின் அவரது எடையைக் குறைக்க வையுங்கள். ஏனெனில் அதீத எடை உள்ளவர்களில் அறைவாசிப் பேர் குறட்டை விடுகிறார்கள். இதற்குக் காரணம் கொழுத்த கழுத்து அவர்களின் சுவாசக் குழாயை அழுத்துவதும், கொழுப்பு நிறைந்த அண்ணம் சுவாசத்தைத் தடுப்பதுமோயாகும்.

கொழுத்தவர்கள் குறட்டை விடுவதற்கு இன்னுமொரு காரணமும் உண்டு. கொழுத்தவர்கள் பெரும்பாலும் நிமிர்ந்தே படுப்பார்கள். பக்கவாட்டில் சரிந்து படுப்பது அவர்களுக்கு இடைஞ்சல் போல இருக்கும். இதுவும் குறட்டையை ஏற்படுத்துகிறது. கொழுத்தவர்கள் தமது எடையைக் கட்டுப்பாட்டுக்குள் கொண்டு வந்ததும் குறட்டை நின்று விடுகிறது.

மதுபானம்

உங்கள் கணவர் மதுபானம் பாவிப்பவராயின் அதை நிறுத்தினாலும் குறட்டை மறைந்து விடலாம். தொண்டையிலும் மூக்கிலும் உள்ள மென்சவுகள் மதுபானத்தால் வீக்கமடைகின்றன. இதனால் காற்று சுலபமாக உட்செல்வதும், வெளியேறுவதும் தடைப்படகிறது. இது குறட்டைக்கு வழி வகுக்கின்றது. மதுபானம் ஆழந்த நித்திரையைக் கொண்டு வருவதாலும் குறட்டையை ஏற்படுத்துகிறது. உங்கள் கணவரால் மதுபானத்தை முற்றாக நிறுத்த முடியாவிட்டால், மாலையிலும் இரவிலும் குடிப்பதையாவது நிறுத்தச் செய்யுங்கள். குறட்டை மறைந்து விடும்.

மாத்திரைகள்

மதுபானத்தைப் போலவே, தூக்க மாத்திரைகளும் குறட்டைக்கு வழி வகுக்கின்றன. இவை தொண்டைப் பகுதியிலும், சுவாசத் தொகுதியிலும் உள்ள தசைகளைத் தளரச் செய்வதால் குறட்டையை ஏற்படுத்துகின்றன. மூக்கடைப்பு, சொறிவு, தடிப்பு போன்ற நோய்களுக்குப் பயன்படுத்தப்படும் ஒவ்வாமை எதிர் மாத்திரைகளும் (Antihistamine) குறட்டைக்குக் காரணமாகலாம்.

உங்கள் கணவர் இத்தகைய மாத்திரைகள் எதையாவது பாவிப்பவராயின் அவற்றை உடனடியாக நிறுத்திவிடாதீர்கள். அவற்றை ஏதாவது ஒரு அவசிய காரணமாகத்தான் வைத்தியர் கொடுத்திருப்பார். எனவே அத்தகைய மாத்திரைகளை நிறுத்துவது அல்லது மாற்றுவது பற்றி வைத்திய ஆலோசனை பெறுங்கள். நிறுத்தும் வழி

குறட்டையைத் தற்காலிகமாக நிறுத்த பல சுலபமான வழிகள் இருக்கின்றன. உங்கள் கணவர் குறட்டை விடும்போது நிமிஸ்ந்து படுத்திருந்தால் அவரை மெதுவாகச் சரித்து பக்கவாட்டில் தூங்க விடுங்கள். குறட்டை நின்று விடும்.

இன்னுமொரு முறையையும் நீங்கள் பௌட்சித்துப் பார்க்கலாம். உங்கள் கணவரின் இரவு உடையின் பின்புறத்தில் ஒரு ரெண்ணில் பந்தை அல்லது ஸ்பொன்டு உருண்டையை வைத்துத் தைத்து விடுங்கள். இது அவர் நிமிஸ்ந்து படுப்பதைத் தவிர்க்கும். இதனால் குறட்டை ஏற்படாது.

கேள்வி : உ

மாவனல்லை.

தலைவலி - கபாலக் குத்து

கனம் டாக்டர் அவர்களே, என் நோய் என்னவென்றால் சிறுவயதி விருந்தே அதாவது 10 வயதளவிலிருந்தே என் கண் இருட்டிக் கொண்டே வரும். கண் இருட்டுவது நிற்கும்போதே தலைவலியும் சேர்ந்தே வருகிறது.

டாக்டர் அவர்களே, நான் இதற்குப் பல வைத்தியசாலைகளில் சிகிச்சை பெற்றும் பிரயோசனம் இல்லை. இப்பொழுது எனக்கு வயது 51 ஆகிறது. ஆனால் இன்னமும் அந்த நோய் குணம் அடையவில்லை. இதற்கு உங்கள் பரிகாரத்தைக் கூறுவீர்களா?

பதில் : தலையிடிக்குப் பல காரணங்கள் உண்டு. நீங்கள் உங்கள் தலையிடி பற்றிய பல முக்கிய தகவல்களைத் தரத் தவறி விட்டார்கள். முக்கியமாகத் தலையிடி எந்தைப் பக்கத்தில் அதிக மாகத் தெரிகிறது. ஒரு பக்கத்தில் மாத்திரம் இடிக்குமா? அல்லது இரு பக்கங்களிலும் தலையிடி வருமா? அல்லது மாறி மாறி வருமா? அல்லது சத்தியும் சேர்ந்து வருமா? அல்லது சத்தி எடுத்தவுடன் தலையிடி தணியுமா? எப்படிப்பட்ட தருணங்களில் அல்லது எந்த நேரங்களில் தலையிடி அதிகம் வரும் போன்ற தகவல்களைத் தரவில்லை.

ஆயினும் ஒரு முக்கிய குறிப்பைத் தந்திருக்கிறீர்கள். அதாவது கண் இருட்டி வந்து, அது குறையும்போது தலைவலி ஆரம்பிக்கிறது எனச் சொல்லியிருக்கிறீர்கள். இது பெரும்பாலும் ‘ஒரு பக்கத் தலைவலி’ என்றும் ‘கபாலக் குத்து’ எனவும் பொது வாக்க் சொல்லப்படும் ‘மைக்ரைன்’ தலைவலியின் அறிகுறியாகும்.

ஆரம்ப அறிகுறிகள்

மைக்ரைன் தலைவலி பெரும்பாலும் ஒரு பக்கத் தலைவலியாக இருந்தாலும் இரு பக்கங்களிலுமோ, மாறி மாறியோ வரக் கூடும். குமட்டல், வாந்தி போன்றவையும் இணைந்து வரலாம். கண்களில் கரும் புள்ளிகள் விழுவது போலவோ திரை போலவோ, இருட்டிக் கொண்டோ தலைவலி ஆரம்பிக்கக் கூடும். தலைவலி யின் ஆரம்பத்தில் மூளைக்குச் செல்லும் இரத்த ஓட்டம் குறைவதாலேயே இத்தகைய பார்வைக் கோளாறுகள் தோன்றுகின்றன.

டொக்டர் எம். கே. முருகானந்தன்—

கோடுகள் தெரிவது போலவும், நிற வெளிச்சங்கள் பிரகாசிப்பது போலவும் சிலருக்குத் தோன்றுவதுண்டு.

காரணங்கள்

மைக்ரைன் தலைவலி பெரும்பாலும் பெண்களையே அதிகம் தாக்குகிறது. அத்துடன் இந்நோயால் பாதிக்கப்படுபவர் களில் பாதிப்பேருக்கு நெருங்கிய உறவினர் யாராவது இந்நோயால் பாதிக்கப்பட்டிருப்பார்கள். எனவே இதை ஓரளவு பரம்பரை நோய் என்று சொல்லலாம். உங்கள் உறவினர் யாருக்காவது இந் நோய் இருக்கிறதா என ஆராய்ந்து பாருங்கள்.

சில உணவு வகைகள் இத்தலையிடி வருவதைத் தூண்டக்கூடும். சொக்கிளட், சீஸ், மதுபானம் போன்றவை அத்தகையவை. ஏதாவது குறிப்பிட்ட உணவை உட்கொண்ட பின் இத்தலைவலி வருகிறதா என்பதை அவதானித்துப் பாருங்கள். ஏதாவது ஒரு உணவிற்குத்தான் மைக்ரைன் வருகிறது எனத் தெரிந்தால் அதனைத் தவிர்ப்பதுதான் ஒரே வழி. கருத்தடை மாத்திரைகளை உட்கொள்பவர்களுக்கும் இது வருவதுண்டு. அதேபோல் வேறு சிலருக்கு மாதவிடாய்க்கு முந்திய நாட்களிலும் வருவதுண்டு. மனப்பளு, மனப்பதற்றம் போன்ற உணர்ச்சி நிலைகளும் மைக்ரைன் தலைவலியைத் தூண்டக்கூடும். நீங்கள் அத்தகையவர் எனின் உணர்ச்சிவசப்படுவதைத் தணிப்பதற்கு முயற்சியுங்கள்.

மைக்ரைன் தலைவலி பெரும்பாலும் விடலைப் பறுவத் தில் ஆரம்பித்து நடுத்தர வயதை அடையும்போது நின்றுவிடும். உங்களுக்கு வயது 51 ஆகின்றபடியால் மிக விரைவில் தானாகவே நின்றுவிடும் என எதிர்பார்க்கலாம்.

சிகிச்சை

தலையிடி ஆரம்பிக்கும் தருணத்தில் அஸ்பிரின், பரசிட்ட மோல், இபுபுருவன் போன்ற மாத்திரைகளை உங்கள் வைத்தியர்களும் அளவுகளில் உபயோகித்தால் தலையிடி தணியக்கூடும். வாந்தியும் சேர்ந்து வருபவர்களுக்கு Metoclopramide அல்லது Prochlorperazine போன்ற மருந்துகள் உதவக்கூடும். Ergotamine Tartrate என்ற மருந்தை கண் இருட்டிக்கொண்டு வரும் நேரத்தில் நாக்கின் கீழ் வைத்துக் கரையவிட்டால் வலி வராது. வந்தாலும் கடுமையாக இருக்காது. ஆயினும் இந்த மருந்தை நீங்களாகப் பாவிக்கக்கூடாது. வைத்தியின் கண்காணிப்பின் கீழ்த்தான்

நீங்கள் நலமாக . . .

உபயோகிக்க வேண்டும். Sumatriptan என்ற புதிய மருந்தும் நல்ல பலன்களைக் கொடுக்கிறது. சுமற்றிப்ரான் தலையிடி வரும்போது உபயோகிக்கப்படுவது. ஆரம்பிக்கும்போது மட்டுமல்ல, ஆரம்பித்த பின் உபயோகித்தாலும் தலையிடியை நிறுத்தும். ஒரு தடவை வந்த தலையிடிக்கு ஒரு தடவை மாத்திரம் உபயோகிக்கலாம். குறையவில்லை எனில் மீண்டும் உபயோகிக்கக்கூடாது.

மேற்கூறிய மருந்துகள் தலையிடி வரும் நேரத்தில் மட்டுமே உபயோகிக்கூடியவை.

ஆயினும் உங்களுக்கு தலையிடி அடிக்கடி வந்தால், உதாரணமாக வாரம் ஒருமுறை வந்து உங்களது நாளாந்தக் கடமைகளைப் பாதிக்கிறது எனில் நீங்கள் தலையிடி வராமல் தடுப்பதற்கான வேறு ஏதாவது ஒரு மருந்தைத் தினமும் பாவிப்பது பொருத்தமாக இருக்கும். உதாரணமாக Propranol, Pizotifen, Flunarazine, Amitriptyline போன்ற ஒரு மருந்தை நல்ல வைத்தியரின் ஆலோசனையுடன் உபயோகித்து வாருங்கள். புளுனரசின் என்ற மருந்து தலையிடி வருவதைத் தடுக்க உபயோகிக்கப்படுகிறது. சிபிலியம் (Sibrium) புளுனரின் (Flunarizine) ஆகிய பெயர்களில் கிடைக்கின்றது. தினமும் இரவில் 10 மில்லி கிராம் உபயோகிக்க வேண்டும். தலைவலி வருவது நின்றுவிட்டால் வாரத்திற்கு 5 நாட்கள் மட்டும் உபயோகித்தால் போதுமானது. தொடர்ந்து 6 மாதங்கள் உபயோகிக்க வேண்டியிருக்கும்.

நிச்சயம் சுகம் கிடைக்கும். தளராதீர்கள்.

கேள்வி : செல்வி க. ச.
குருணாகல்.

தைரோயிட் சுரப்பி வீக்கம்

எனக்கு வயது 23. திருமணமாகாதவள். எனது கழுத்துப் பகுதியில் முன்புறமாக சற்று வீக்கமாகத் தெரிகிறது. பலரும் இதை அவதானித்து என்னிடம் விசாரிக்கிறார்கள். இது எனக்குச் சங்கடமாக இருக்கிறது. ஆனால் உடல்ஸ்தியாக நான் நல்ல ஆரோக்கியமானவள். எந்தவித நோயும் கிடையாது. இதற்கு ஏதாவது வைத்தியம் செய்ய வேண்டுமா?

பதில் : உங்களது தைரோயிட் சுரப்பி சற்று வீக்கமடைந்து இருக்கலாம் என நினைக்கிறேன். தைரோயிட் என்பது எமது தொண்டையின் முன்புறத்தில், இரு பக்கங்களிலும் அமைந்திருக்கும் ஒரு சிறிய உறுப்பாகும். கேடயச் சுரப்பி எனவும் இதைக் கூறுவார்கள். இதன் எடை ஒரு அவுண்சிலும் குறைவாகவே இருக்கும். இது பொதுவாக எமது கண்ணுக்குப் புலப்படுவதில்லை. ஆனால் இது பல்வேறு விதமான நோய்கள் காரணமாக வீக்கமடையும்போது வெளிப்படையாகத் தெரியும்.



இந்த வீக்கங்கள் பல வகையானவை. தைரோயிட் சுரப்பி அதிகமாகச் சுரக்கும்போதும் வீக்கமடையலாம். மந்தமாகச் செயற்படும் போதும் வீக்கமடையலாம். சில வீக்கங்கள் தைரோயிட் சுரப்பியின் சுரப்பியின் இரு பக்கங்களிலும் ஒரே மாதிரியாக இருக்கும். சில ஒரு பக்கத்தில் மாத்திரமோ, அல்லது ஒரு இடத்தில் மாத்திரம் கூடு(Cyst) மாதிரியாகவும் இருக்கலாம். நேரில்

பரிசோதித்துப் பார்த்தால் தான் சரியாகக் கூற முடியும். எனவே ஒரு நல்ல வைத்தியரை அணுகுங்கள்.

ஆயினும் நீங்கள் எழுதிய அறிகுறிகளையும், உங்கள் வயதையும் சேர்த்து நோக்கும்போது உங்களது தைரோயிட் வீக்கம் ஆபத்தற்றதாகவே தோன்றுகிறது. பொதுவாக 15 வயது முதல் 25 வயது வரையிலான பெண்கள் சாதாரண தைரோயிட் வீக்கத் தினாலேயே (Simple diffuse goitre) பீடிக்கப்படுகிறார்கள். இவ் வீக்கத்தை நோயாளி அவதானிக்க முன்னர் நண்பர்களோ, உறவினர்களோதான் அவதானிக்கிறார்கள். கர்ப்பினிகளில் அதிகம் தோன்ற வாய்ப்புண்டு. பெரும்பாலும் வீக்கம் தவிர்ந்த வேறு எந்த அறிகுறிகளும் இருப்பதில்லை. ஆனால் ஒரு சிலருக்கு சாப்பிடும் போது தொண்டையில் இறுக்கமாக இருப்பதுபோன்ற உணர்வு தோன்றலாம்.

உங்களுக்கு உள்ளது போன்ற வீக்கம் உங்கள் உறவினர் களிலோ, அல்லது அக்கம் பக்கத்திலோ அதிகம் இருக்கிறதா? அப்படி இருந்தால் அது உங்கள் பகுதியில் உள்ள அயமன்(Iodine) குறைபாடு காரணமாக இருக்கலாம். அப்படியாயின் உங்கள் உணவில் மீண்டும் அதிகளில் சேர்த்துக் கொள்ளுங்கள். உணவுக்கு உப்புடும்போது அயமன் கலந்த உப்பையே உபயோகியுங்கள். அயமன் கலந்த உப்பைக் கழுவாது பாவிக்க வேண்டும் என்பதை நீங்கள் அறிந்திருப்பீர்கள் என நம்புகிறேன்.

பெரும்பாலானவர்களில் இத்தகைய தைரோயிட் சுரப்பி வீக்கம் தானாகவே சிறிது காலத்தில் மறைந்துவிடும். ஆயினும் சிலரில், இது கட்டிகள் அடங்கிய தைரோயிட் வீக்கமாக (Multi nodular Goitre) மாறக்கூடிய சாத்தியிக்கூறு உண்டு.

எதற்கும் ஒரு நல்ல வைத்தியரை அணுகுங்கள். அவர் உங்களைப் பரிசோதிப்பதுடன் T3, T4, TSH போன்ற இரத்தப் பரிசோதனைகளையும் செய்து உங்களது நோயை சரியாக இனங்காணுவார்.

பெரும்பாலான தைரோயிட் வீக்கங்களையும் அதன் செயற்பாட்டுக் குள்றுபடிகளையும் மருந்துகள் மூலம் குணமாக கலாம். சிலவேளைகளில் சத்திராசிகிச்சையும் தேவைப்படலாம்.

சிறு வீக்கம் என அசட்டை செய்யாதீர்கள். புற்றுநோயும் காரணமாகலாம்.

கேவலி : செல்வி ஜி.
மாவணலல.

வாய்ப் புண்கள்

நான் ஒரு மாணவி. வயது 17. எனது வாய்க்குள்ளும், நாக்கிலும், உதடுகளின் உட்புறத்திலும் இடையிடையே சிறுசிறு புண்கள் வருகின்றன. சிவந்த தடிப்புப்போல தோன்றி மறுநாளே புண்களாகி விடுகின்றது. புண்கள் சிறியவையாக இருந்தாலும் கடுமையாக வலிக்கின்றன. இதனால் சில வேளைகளில் பேசுவதும், சாப்பிடுவதும் கஷ்டமாக இருக்கிறது. இது ஏதாவது ஆபத்தான நோயா? இது வராமல் தடுப்பது எப்படி?

அப்தஸ் புண்கள்

பதில் : வாயில் புண்கள் தோன்றுவதற்கு பல காரணங்கள் இருக்கின்றன. ஆயினும் நீங்கள் சொல்லும் அறிகுறிகளைப் பார்த்தால் நீங்கள் அப்தஸ் அல்சர் (Apthous Ulcers) என்ற ஆபத்தற்ற நோயினால் பாதிக்கப்பட்டிருப்பதாகத் தோன்றுகிறது.

காரணங்கள்

வாயில் தோன்றும் சிறு புண்களில் மிக முக்கிய அதிகமானவை மேற்கூறிய அப்தஸ் அல்சர் தான். சிவந்த தடிப்புகள் போலத் தோன்றி, ஓரிரு நாட்களில் புண்களாக மாறுகின்றன. இவை ஆழமற்ற சிறிய புண்களாக இருந்தாலும், நீங்கள் கூறியவாறு கடுமையாக வலிக்கும். பெரும்பாலும் ஒன்றிற்கு மேற்பட்ட புண்கள் வாயின் உட்புறத்தில் தோன்றும். எந்த வைத்தியமும் இன்றித் தானாகவே ஒரு வாரத்திற்குள் மாறி விடும்.

இவை ஏன் வருகின்றன என்று சொல்ல முடியாது. சிலருக்கு சில வாரங்களுக்கு ஒரு முறை வந்து துண்பத்தைக் கொடுப்பதுண்டு. சில பெண்களுக்கு மாதவிடாய்க்கு முந்திய நாட்களில் வருவதுண்டு. கவலை, துணபம், ஏக்கம் போன்ற மனப்பாதிப்புகளும் இந்நோய் வருவதற்குக் காரணமாகலாம். உங்களுக்கு ஏதாவது மனப் பாதிப்புகள் இருந்தால் அவற்றை நீக்க முயற்சியுங்கள். அல்லது அவற்றை நம்பிக்கையோடு எதிர்கொள்ளுங்கள். புண்கள் வருவது தானாகவே குறைந்துவிடும்.


சிஹ்நங்கள்

வாயைச் சுத்தமாக வைத்திருங்கள். ஒவ்வொரு முறை உணவு உட்கொண்ட பின்னும் பற்களை தூரிகையினால் துலக்கி வாயை நன்கு அலசிக் கொப்பளியுங்கள். காலையிலும் இரவிலும் மென்மையான சுடுநீரில் உப்புக் கலந்து கொப்பளியுங்கள். Hydro cortizone மருந்து கலந்த களிம்பு மருந்துகளைப் பூசுவதன் மூலமும், அல்லது அம்மருந்து கலந்த Lozengesஐ சூப்புவதன் மூலமும் அவை குணமடைவதை விரைவுபடுத்தலாம். வலியைத் தணிப்பதற்கு விறைப்பு மருந்து கலந்த களிம்பு மருந்துகள் Bongella, Zytee போன்ற பெயர்களில் கிடைக்கின்றன. வைத்தியரின் ஆலோசனையுடன் நீங்கள் அவற்றைப் பூசலாம். இவற்றைப் பூசுவதன் மூலம் வலியைத் தணித்து வழிமைபோல உணவுகளை நீங்கள் உண்ணக்கூடியதாக இருக்கும். நோயும் விரைவில் தணியும்.

வேறு நோய்கள்

மேற்கூறிய அப்தஸ் அல்ஸர் வருவதற்குக் காரணம் தெரியாது எனக் கூறினோம். சில வகை கிருமித் தொற்றுகளாலும், போஷணைக் குறைபாடுகளாலும் வேறு பல வாய்ப்புண் நோய்கள் ஏற்படுகின்றன.

Ulcerative Stomatitis என்றும் Vincent's Infection எனவும் கூறப்படும் வாய்ப்புண்கள், போஷணைக் குறைபாடு உள்ளவர்கள் வாய்ச் சுத்தத்தைப் பேணாவிடில் ஏற்படுவதுண்டு. இவை பெரும்பாலும் முரசுகளிலேயே ஏற்படுவதுண்டு. சில வேளைகளில் மாத்திரம் அண்ணம், உதடு, சொக்குகளின் உட்புறம் ஆகிய பகுதி களிலும் தோன்றலாம். இப்புண்கள் சாம்பல் நிற சிறு சவுகளால்



குழந்தையின் வாயில்
அக்கரம்

எயிட்ஸ் நோயாளியின்
நாக்கில் பங்கள் தொற்று

பொய்ப்பற்களால் ஏற்பட்ட
கிருமித் தொற்று

மூடப்பட்டிருக்கும். அத்துடன் இது ஒருவரிடமிருந்து மற்றவர் களுக்குத் தொற்றக்கூடியது. எனவே நோயாளர் உணவு உண்ண வும், பானங்களைப் பருகவும் உபயோகித்த பாத்திரங்களைக் கிருமி நீக்கம் செய்ய வேண்டும். இந்நோய் பக்ஷரியாக் கிருமிகளாலும் Spirochete கிருமிகளாலும் வருகின்றன.

இன்னுமொருவகை வாய்ப்புண் பங்கள் கிருமிகளால் ஏற்படுவதுண்டு. அக்கரம் எனப் பேச்கூத் தமிழில் குறிப்பிடப்படும் இந்நோயின் பெயர் Candidosis என்பதாகும். பெரும்பாலும் பாலகர்களைப் பீடிக்கும் இந்நோயின் முக்கிய அறிகுறி நாக்கிலும் வாயிலும் பாலாடை போலப் படத்ரும் வென்னிறப் புண்களாகும். நோயெதிர்ப்புச் சக்தி குறைந்தவர்களிலும், கடுமையான நுண்ணுயிர்களைலி மருந்துகளை நீண்ட காலம் உபயோகிப்பவர் களிலும் இது வருவதுண்டு. எயிட்ஸ் நோயாளர்களில் இது அதிக மாக ஏற்படுவதுண்டு.

போஷாக்கு குறைபாடு

விற்றமின் என்று சொல்லப்படும் உயிர்ச்சத்துக் குறை வானவர்களிடையேயும் ஒருவகை வாய்ப்புண் வருவதுண்டு. இவர்களின் நாக்கு வழுமையான சொரசொரப்புத் தன்மையை இழந்து மிகவும் சுத்தமாகவும் வழுவழுப்பாகவும் தோற்றமளிப்பதுண்டு.

இதைத் தவிர இரும்புச்சத்துக் குறைபாடு உள்ளவர்களின் வாய் ஓரங்களில் கடைவாய்ப்புண்கள் தோன்றுவதுண்டு. அத்தகையவர்கள் இரும்புச்சத்து அதிகமுள்ள உணவு வகைகளான மீன், இறைச்சி, கீரை, ஏனைய இலைவகைகள் ஆகியவற்றை உணவில் கூடியளவு சேர்க்க வேண்டும்.


கேவ்வி : A.T.

தொண்டிகல.

முரசிலிருந்து இரத்தம் வடிதல்

எனது வயது 45. தினமும் பிரஸ் பண்ணும்போது எனது முரசிலிருந்து இரத்தம் வருகின்றது. உப்பி நீரால் கொப்பளித்தும், விரல்களால் மஸாஜ் பண்ணியும் குறையவில்லை. எனக்கு நீரிழுவு நோய் இருக்கிறது. தினமும் 5 மி. கிராம் Daonil மாத்திரையைப் பாவிக்கிறேன். இரத்தத்தில் சர்க்கரையின் அளவு 115 முதல் 140க்குள் இருக்கிறது. வாய்ச் சுத்தத் தைப் பேனுவதிலும் நான் மிகவும் அக்கறை எடுப்பதுண்டு. காலை மாலையில் மாத்திரையின்றி சாப்பாடுகளுக்குப் பின்னரும் பற்களை பிரஸ் பண்ணுகிறேன். ஆயினும் இரத்தம் வருவதைத் தடுக்க முடியவில்லை. முரசு கரைதலைத் தடுக்க என்ன செய்யலாம்?

பதில் :




பற்களில் தலை, கழுத்து, வேர் என மூன்று பாகங்கள் உண்டு. வாயினுள்ளே வெளிப்படையாகத் தெரிவது பல்லின் தலை ப்பாகமாகும். எலும்பினுள் புதையுண்ட பகுதி வேர் எனப் படுகிறது. இரண்டும் சேரும் பகுதி கழுத்து எனப்படுகிறது. இக்கழுத்துப் பகுதியை முரசு இருக்கமாகச் சூழ்ந்துள்ளது.

முரசு கரைதலுக்குப் பல காரணங்கள் உள்ளன. அதிலும் மிகவும் பொதுவான காரணம் பற்களிலும் முரசுகளிலும் காரை (Tartar) படிவதாகும். காரை என்பது மெல்லிய மஞ்சள் நிறமான கடினமான பதார்த்தமாகும். இதை வழுக்கு மொழியில் காரை படிவது எனச் சொல்லுவார்கள். முதலில் இந்தக் காரை எப்படிப் படிகிறது எனப் பார்ப்போம். நாம் தினமும் உணவு உண்ணும்போது பல்லின் இடைவெளிகளிலும் முரசுகளிலும் மென்மையான களி போன்ற பொருள் படிகிறது. இப்படிவை பிளாக் (Plaque) என பல் வைத்தியர்கள் சொல்வார்கள் மென்மையான பிளாக்கை 48 மணி

நேரத்துக்குள் சுத்தம் செய்யாவிடில் அது கடினமான காரையாகப் படிந்துவிடும்.

காரை பற்களில் இறுக்கமாகப் படிந்துவிடும். இது கறுப்பு நிறமாகவோ, மன்ன நிறமாகவோ, பாசிப்பச்சை நிறமாகவோ காணப்படும். இக்காரை மரசுகளின் உள்ளேயும் வெளியேயும் படிந்து ஈறுகளை உறுத்துகின்றன. இதனால் ஈறுகள் அழற்சி அடைந்து வீக்கமடைகின்றன. காரையை நீங்களாகச் சுத்தப் படுத்த முடியாது. பல வைத்தியிரிடம்தான் செல்ல வேண்டும். எனவே படிவு மென்மையான பிளாக் ஆகிருக்கும்போது சரியான முறையில் பிரஷ் பண்ணுவதன் மூலம் நீங்களே அகற்றிவிட முடியும். இதற்கு சரியான பல் துலக்கும் முறையை தகுந்த பல் வைத்தியர் மூலம் அறிந்து கொள்ளுங்கள். மென்மையான பிளாக், காரையாக மாறுவதற்கு 48 மணி நேரம் எடுப்பதால் அதற்கு முன்னரே சரியான முறையில் பல் துலக்கினால் போதுமானது.



எனவே தினமும் ஒரு முறையாவது அதாவது 24 மணித் தியாலயங்களுக்கு ஒரு முறையாவது சரியான முறைப்படி பிரஷ் பண்ணிக்கொள்ளுங்கள். பெயருக்கு பிரஷ் பண்ணுவதல்ல. சரியான முறைப்படி பிரஷ் பண்ண வேண்டும். பொதுவாக நடுத்தர (Medium) பிரஷ் கையே உபயோகிப்பது அவசியம். குழந்தை களுக்கு மென்மையான (Soft) பிரஷ் தேவை. கடினமான (Hard) பிரஷ்களை வைத்திய ஆலோசனையின்றி எவரும் உபயோகிக்கக் கூடாது. ஏனைய நேரங்களில் ஒவ்வொரு உணவிற்கும் பின்னர் வாயை நன்கு அலசிக் கொப்பளித்தால் போதுமானதாகும்.

நீங்கள் ஒரு நீரிழிவு நோயாளர். நீரிழிவு நோயாளருக்கு காரை படிவதற்கும் அதன் காரணமாக முரசில் இருந்து இரத்தம்

வடிவதற்கும் வாய்ப்பு அதிகமாகும். எனவே வாய்ச் சுகாதாரத்தில் நீங்கள் அதிகம் கவனம் செலுத்த வேண்டும். காரை படிவதால், என இரத்தம் கசிகின்ற தென் இனிப் பார்ப்போம். காரையில் நிறைய நுண்கிருமிகள் அதாவது பக்ஷியாக்கள் உள்ளன. பக்ஷியாவின் தாக்கத்தால் உங்களது முரசு அழற்சியடைந்து வீக்கமடைகிறது.

இதனால் ஈறுகளுக்கும் பற்களுக்கும் இடையேயான நெருக்கமான தொடர்பு பாதிக்கப்படுகின்றது. சிதைந்த உணவு களும், நுண்ணுயிர்களும் ஈறுகளிடையே தங்கிவிடுகின்றன. மேலும் ஈறுகள் சிதைவடைந்து பல எலும்புகளையும் தாக்கும். இதனால் பல தனது இணைப்புக்களை இழக்க நேரிடும். முரசு வீக்கமடையும்போது அதற்கான இரத்த ஓட்டம் வழுமையை விட அதிகரிக்கிறது. இதனால் முரசு மென்மை அடைகிறது. இதனால் தான் நீங்கள் பிரஷ் பண்ணும்போது இரத்தம் வடிகிறது. இந்நிலமை மேலும் மோசமடைந்தால் உங்களது பற்கள் ஆட்டம் காணத் தொடங்கிவிடும். கடினமான காரையை அகற்றினால் பற்கள் ஆட்டம் காணுமோ எனப் பலர் பயப்படுவதுண்டு. இது தவறான கருத்தாகும். தூண்களை நிலையாக நிறுத்த அத்திவாரமாகப் போடும் சீமெந்து போன்றதல்ல காரை. உண்மையில் காரைதான் பற்களின் உறுதியைக் கெடுக்கின்றது.

எனவே முரசிலிருந்து இரத்தம் கசிவதை நிறுத்துவதற்காக மட்டுமன்றி, பற்கள் ஆட்டம் காணத் தொடங்குவதைத் தடுப்பதற் காகவும் உங்களின் பற்களில் உள்ள காரையை அகற்ற வேண்டும். ஏற்கெனவே கூறியதுபோல் காரையை நீங்களாக பிரஷ் பண்ணுவதன் மூலம் அகற்ற முடியாது. ஆகையால் தகுந்த பல் வைத்தியிடம் காட்டி காரையை அகற்றிக் கொள்ளுங்கள். அதன்முன் முன்பு விளக்கியதைப் போல வாய்ச் சுகாதாரத்தைப் பேணுங்கள்.


கேள்வி : எல். எம்
கஞ்சத்துறை.

எரிச்சலடையும் குடல்

எனக்கு வயிற்றில் நீண்ட நாட்களாக பிரச்சினையாக இருக்கிறது. தினமும் பல தடவைகள் மலம் கழிக்க வேண்டியுள்ளது. முக்கியமாக காலை உணவு சாப்பிட்டு 5-10 நிமிடங்களில் வயிற்றில் வலியும் நோயும் ஏற்பட்டு மலம் வெளியேறுகிறது. வயிற்றில் வாய்வு இரைச்சல் சத்தமும் கேட்பதுண்டு. இரவில் படுத்தபின் மலம் கழிக்க எழுவதில்லை. மலம் திறுக்கமாகப் போவது குறைவு. சிலவேளைகளில் சளிபோலப் போவதும் உண்டு. உடல் சோர்வாக இருக்கிறது. எனது வயது 32. பல வைத்தியர்களிடம் காட்டி மருந்து எடுத்துக் கூடித்தேன். குணமாக வில்லை. இது என்னநோய்? இதைக் குணப்படுத்த முடியுமா?

பதில் : உங்களுக்கு வந்திருப்பது Irritable bowel syndrome என எண்ணுகிறேன். எரிச்சல் படும் உணவுத்தொகுதியின் அறிகுறிகள் என நாம் விளங்கிக் கொள்ளலாம். அதாவது மற்றவர்களுக்கு எதுவும் செய்யாத உணவுப் பொருட்கள்கூட இத்தகையோரின் உணவுத் தொகுதியை உறுத்தி சில வகையான நோய் அறிகுறிகளை ஏற்படுத்துகிறது எனக் கருதலாம். இது முக்கியமாக பெருங்குடல் சம்பந்தப்பட்ட நோயாகும்.

நோயின் தன்மை



பெருங்குடலின் இரு
தோற்றங்கள்

காணப்படுகிற நோய் என்ற போதும், மிகவும் குறைவாகவே விளங்கிக் கொள்ளப்பட்ட நோயாகவும் இருக்கிறது.

இது மிகவும் பரவலான ஒரு ஆரோக்கியமான நோயாகும். ஒரு சமூகத் தீவிட்டு பெருங்குடல் நோயும் பெருங்குடல் நோயின் தன்மை தொகுதியை உணவுத்தொகுதியின் விடையாக கொடுக்கப்பட்டிருக்கிறது. இந்த நோயின் பொருட்கள் குடும்பத்தினர் தொடர்ந்து நீடிப்பதாலும், அதே சமயம் நாளாந்த வாழ்க்கையை அதிகம் பாதிக்காததாலும் பெரும் பாலானவர்கள் மருத்துவ ஆலோசனை பெறுவது குறைவு. இது பரவலாகக் காணப்படுகிற நோய் என்ற போதும், மிகவும் குறைவாகவே விளங்கிக் கொள்ளப்பட்ட நோயாகவும் இருக்கிறது.

இந்நோய் உள்ளவர்களின் உணவுக் கால்வாய் ஊறுகளைப் பொறுத்துக் கொள்ள முடியாதது எனக் கூறினோம் அல்லவா? இதனை ஒரு சிறு பலூனை குத்தத்திற்குள் வைத்துக் காற்றைச் செலுத்தியபோது, இந்நோயுள்ளவர்களால் அந்த வலியைப் பொறுத்துக் கொள்ள முடியவில்லை. அத்துடன் பலூனை ஊதியதால் ஏற்பட்ட வலி அந்த இடத்தில் மட்டும் கட்டுப்பட்டு நிற்காமல் வயிறு முழுவதும் பரவியும் காணப்பட்டது. ஆனால் இவர்கள் உடலின் ஏனைய பகுதிகளில் ஏற்படும் வலியைப் பொறுத்துக் கொள்ள முடியாதவர்கள் அல்லர் என்பதும் கவனிக்கத் தக்கது. இந்நோயுள்ளவர்களின் உணவுத் தொகுதி சிலவகை உணவுகள், மருந்துகள், உளவியல் தாக்கங்கள் போன்றவற்றுக்கு அதீதமாகச் செயற்படுவதும் அவதானிக்கப்பட்டுள்ளது.

எரிச்சலடையும் குடல் நோய் இளவைத்திலேயே - 20 முதல் 30 வயதுக்குள்ளேயே - ஆரம்பித்து விடும். மேலைநாடுகளில் பெரும்பாலும் பெண்களே இந்நோயுடன் வைத்தியரை அணுகுகிறார்கள். ஆனால் ஆசிய நாடுகளில் ஆண்களே பெரும்பாலும் வைத்தியரை நாடுகிறார்கள்.

அறிகுறிகள்

இந்த நோயின் முக்கிய அறிகுறி நீங்கள் குறிப்பிட்டதுதான். அதாவது உணவு உண்டபின் வயிற்றில் வலி ஏற்படுவதும், மலம் வெளியேறியதும் வலி தணிவதும் தான். இது பெரும்பாலும் காலையில் ஏற்பட்டாலும் எந்த வேளையிலும் ஏற்படலாம். வயிற்றில் வலி அடிவயிற்றின் தீடு அல்லது வலது பகுத்தில் ஏற்படுகின்றது. வயிற்றை முறுக்குவது போன்ற கடும் வலி சிலருக்கு ஏற்படும். ஆனால் மற்றவர்களுக்கு பரவலான கடுமையற்ற வலி தோன்றலாம். வயிறு எரிவது, வயிறு ஊதுவது போன்ற அசெள்காரியங்கள் வேறு சிலருக்குத் தோன்றுவதுண்டு. வலி எத்தகையதாக இருந்தாலும் மலம் வெளியேறியதும் தணிவதுதான் இதன் முக்கிய குணாம்சமாகும்.

மலம் பெரும்பாலும் இளக்கமாக வெளியேறக்கூடும். ஆனால் வேறு சிலருக்கு சில நாட்களில் இளக்கமாகவும், வேறு நாட்களில் இறுக்கமாகவும் வெளியேறுவது உண்டு. மலம் கழிக்க வேண்டும் என்ற உணர்வு ஏற்பட்டவுடன் அடக்க முடியாமல் இருப்பதும், வயிற்றில் பலத்த இரைச்சலை ஏற்படுத்துவதும், வாய்வுடன்

வெடித்துக்கொண்டு வெளியேறுவதும் இன்னும் சிலரது அனுபவங்களாகும். இவற்றுக்குக் காரணம் குடல் வேகமாக வேலை செய்து விரைப்படவதே. இதை Spastic Colon என்பர். வயிற்று ஊதல், வயிற்றுப் பொருமல், வாய்வு ஆகியவை அதிகமாக இருப்பதால் இறுக்கமான ஆடைகளையும், இறுக்கமான இடுப்புப் பட்டிகளையும் அணிவது இவர்களுக்குச் சிரமமாக இருக்கும்.

உணவுக் கால்வாயோடு சம்பந்தப்படாத வேறு சில அறிகுறிகளும் IBS நோயாளர்களுக்குச் சில வேளைகளில் இருப்பதுண்டு. உதாரணம் : அடிக்கடி சிறுநீர் கழித்தல், மாதவிடாய்க்குத்து. உடல் உறவுச் சிக்கல்கள் போன்றன. உடலுறவு கொள்வது சில பெண்களில் இந்நோயின் தீவிரத்தை அதிகரிக்கலாம் எனவும், மாதவிடாயின் போதும் தீவிரமாகலாம் எனவும் சில அண்மைய ஆய்வுகள் (Digestion - Sept 2000) சொல்கின்றன.

கேள்வி கேட்டவர் இரவில் தனக்கு மலம் கழிக்க நேர்வதில்லை என எழுதியிருந்தார். இது அவருக்குள்ளது ஏரிச்சல டையும் குடல்நோய்தான் என ஓரளவு உறுதிப்படுத்துகிறது. மலத்தோடு இரத்தம் வெளியேறாமை, காய்ச்சல் இன்மை, நோய் இள வயதிலேயே ஆரம்பித்து விட்டமை போன்ற குணங்கள் அவருக்கு வேறு ஆபத்தான நோய்கள் மறைந்திருக்கவில்லை என்பதை உறுதி செய்கின்றன.

பரிசோதனைகள்

ஆய்வுகூடப் பரிசோதனைகள் பெருமளவில் நோயை இனங்காண உதவ மாட்டா. ஆயினும் சில அடிப்படைப் பரிசோதனைகளைச் செய்து வேறு நோய்கள் காரணமல்ல என்பதைக் கண்டு கொள்ளலாம்.


இது ஒரு ஆபத்தான நோய் அல்ல என்பதைப் புரிந்து கொள்ளுங்கள். புற்று நோயாக இருக்குமோ அல்லது வேறு ஏதாவது ஆபத்தான நோயாக இருக்குமோ என்ற பயமும் பதற்றமும் நோயை இன்னும் மோசமாக்கும். எனவே ஒரு நல்ல வைத்தியிடம் காட்டி உங்களுக்கு உள்ளது IBS தான் என்பதை உறுதி செய்து கொள்ளுங்கள். எக்ஸ்ரே, பேரியம்பால் கொடுத்து எடுக்கப்படும் எக்ஸ்ரே, கொலெனஸ்கோபி எனப்படும் பெருங்குடலின் முழு வதையும் சோதிக்கும் அகநோக்கி பரிசோதனை, தெரொயிட் சுரப்பி பரிசோதனை போன்றவையும் தேவைப்படலாம்.

உணவுமுறை மாற்றம்

சில உணவு முறை மாற்றங்கள் இந்நோயாளருக்கு உதவக்கூடும். லக்டோஸ், பிரக்கோஸ், சுக்ரோஸ் போன்றவை சேர்ந்த உணவுகள் இவர்களுக்கு சமிபாடு அடைவது குறைவாதலால் அவற்றைத் தவிர்ப்பது நல்லது. உதாரணமாகச் சிலருக்கு பாலும் பால் சார்ந்த உணவுகளையும் தவிர்ப்பது நல்ல பலனைக் கொடுக்கக் கூடும். இதற்குக் காரணம் பாலில் Lactose இருப்பதே. பழங்களில் Fructose இருப்பதால் பழவகைகளையும் தவிர்ப்பது வேறு சிலருக்கு உதவக்கூடும். நார்ப்பொருள் அதிகமுள்ள உணவு வகைகளை உணவில் சேர்ப்பதும் நிச்சயம் உதவும். கீரை வகைகளிலும் காய்கறி வகைகளிலும் அதிக நார்ப்பொருள் இருக்கிறது. அவற்றைத் தினமும் உணவில் சேருங்கள். இப்படியான உணவு முறை மாற்றங்கள் உங்களுக்கு நிறையச் சுகத்தைக் கொடுக்கும்.

மருந்துகள்

மருந்துகளைப் பொறுத்த வரையில் இந்நோயை முற்றாகக் குணப்படுத்த முடியாது. ஆயினும் நோயின் அறிகுறிகளைத் தணிப்பதற்கு வயிற்றோட்டத்தைத் தணிக்கும் மாத்திரைகள் (Anti diarrhoeal drugs-eg Loperamide) வயிற்று வலியைத் தணிக்கும் மாத்திரைகள் (Antispasmodic drugs), மற்றும் மனச் சோர்வு தணிக்கும் மாத்திரைகள் (Tricyclic antidepressants) ஆகியன் உதவும். உங்களது வைத்தியரின் ஆலோசனையுடன் உங்களுக்கு அவசியமானதை உட்கொள்ளுங்கள். நிச்சயம் குணம் கிடைக்கும்.



தியானம், யோகாசனம்
மன அடக்கப் பயிற்சிகள் உதவும்

இது பெருமளவு மனம் சம்பந்தப்பட்ட நோயேயாகும். புற்று நோய் போன்ற ஆபத்தான நோய்கள் கிடையாது. சத்தீர சிகிச்சை தேவைப்படாது போன்ற நம்பிக்கைகள் உங்கள் நோயைக் குணமாக்கிவிடும். மன அடக்கப் பயிற்சிகள், தியானம், யோகாசனம் போன்றவையும் உதவக்கூடும்.

கேள்வி : ஒரு நோயாளி
மாவில்மட

வாய்வுத் தொல்லை

எனது வயது 60. எனக்கு வாய்வுத் தொல்லை அதிகமாக இருக்கிறது. பெரிய சத்தத்துடன் வாய்வு அதிகம் வெளியேறுவதால் பொது இடங்களில் மிகுந்த சங்கடங்களுக்கு ஆளாகிறேன். வாய்வு பொதுவாக மணமாயிருப்பதில்லை. அதிகமாகவும், அடிக்கடியும் வெளியேறுவது தான் தொல்லையாக இருக்கிறது. இதை எப்படிக் கட்டுப்படுத்தலாம். பயிறு, பருப்பு சாப்பிட்டால் அதிகமாகப் போகிறது.

பதில் : வாய்வு வெளியேறுவது என்பது ஒருவகைத் தொல்லையே ஓழிய நோய் அல்ல என்பதை நாம் தெளிவாகப் புரிந்து கொள்ள வேண்டும். அதிகமாக வாய்வு வெளியேறுவதற்கு இரண்டு காரணங்கள் இருக்கலாம்.

நாம் உண்ணும்போது, நீராகாரம் அருந்தும்போதும் காற்றையும் சேர்த்தே உட்கொள்கிறோம். அவசரமாகச் சாப்பிடுவதாலும், இடையே காற்றை விழுங்குவதாலும் நாம் உண்ணும் உணவோடு காற்றும் சேர்ந்து குடலை அடைந்து விடுகிறது. விழுங்கிய காற்றில் பெரும்பகுதி ஏப்பமாக வெளியேறி விடுகிறது. மிகுதி உணவுக் கால்வாயினாடாகப் பயணம் செய்யும்போது ஓரளவு உறிஞ்சப்படுகிறது. ஆனால் நைதரசன் வாய்வு உறிஞ்சப்படுவதில்லை. இது மலவாயிலின் ஊடாக வாய்வாக வெளியேறுகிறது. எனவே உணவு உண்ணும் போதும், நீர் அருந் தும்போதும் அவசரப்படாமல் ஆறுதலாக உண்ணுங்கள். இதனால் காற்றை விழுங்குவதைத் தடுக்கலாம்.

இரண்டாவது வகையில் நாம் உண்ணும் உணவில் உள்ள சமிபாட்டையாத உணவுப் பகுதிகள் பக்கரியாக கிருமிகளின் தாக்கத்திற்கு ஆளாகும்போது வாய்வு உற்பத்தியாகின்றது. இது மலவாசலால் வெளியேறுகிறது. பயறு, பருப்பு சாப்பிடும்போது வாய்வு அதிகமாகிறது என எழுதியிருந்தீர்கள். உண்மைதான்.

எந்த உணவுமே சிரியாகச் சமிபாடு அடையாவிடின் வாய்வு ஏற்படலாம். உணவு நன்றாகச் சமிபாடு அடைய வேண்டுமாயின் அவற்றை நன்கு வேக வைக்க வேண்டும். உதாரணமாக பிரஷர் குக்கரில் சமைக்கும்போது உணவு நன்கு வேகின்றது.

பருப்பு, பயறு போன்றவற்றை உண்ணும்போது வாய்வு அதிகம் வெளியேறுவது ஏனெனில், இவ்வகையான அவரையின (Legume) தாவரங்களில் உள்ள புரதங்கள் சிக்கலானவை. இவை எளிதில் சமிபாடு அடையாது. முளைக்க வைத்து சமைத்தால் இவை சுலபமாகச் சமிபாடு அடையும். முளைக்க வைக்க வேண்டுமெனில் கடலை, பயறு போன்றவற்றை நீரில் நனைத்து ஈரத் துணியில் மூடி வைக்க வேண்டும். ஓரிரு நாட்களில் அவை முளைக்கும். அந்நேரத் தில் சமைத்தால் அவை இலகுவாகச் சமிபாட்டையும். வாய்வுத் தொல்லையும் இருக்காது.

புளிக்க வைப்பதாலும் இலகுவாக உணவுகள் சமிபாட்டை கின்றன. இட்டிலி, தோசை போன்றவை இதனால்தான் எளிதில் ஜீரணமாகின்றன. தாவர உணவுகளில் உள்ள நார்ப்பொருளும், சில சிக்கலான புரதங்களுமே சமிபாட்டைய கடினமானவை. இதற்காக உணவில் தாவர உணவுகளைக் குறைத்து விடாதீர்கள். ஏனெனில் தாவர உணவுகளால் கிடைக்கும் நன்மைகள் ஏராளம். எனவே அவற்றை நிறைய உணவில் சேருங்கள். ஆனால் அவற்றை ஜீரணிக்கக்கூடிய முறையில் சமையுங்கள்.

மேலே கூறிய முறைகளைக் கையாள்வதன் மூலம் வாய்வு வெளியேறுவதைத் தவிர்க்கலாம். அதற்கும் மேலாக வெளியேறி னால் அதற்காக கவலைப்படாதீர்கள். வெட்கப்படாதீர்கள். இது எல்லோருக்கும் நடப்பது. இயற்கையானது என்பதைப் புரிந்து கொண்டால் சங்கடப்படவேண்டியதில்லை.

கேள்வி : M. L. M.
ஆக்குரைண.

மூல நோய்

எனது வயது 45. வியாபாரத்தில் ஈடுபட்டு வருகிறேன். பிரயாணம் செய்வது அதிகம். கடந்த இரு மாதங்களாக மலம் கழிக்கும்போது இரத்தமும் கலந்து வெளியேறுகிறது. மலமும் இறுக்கமாக இருக்கிறது. சிலவேளாகளில் இரத்தம் அதிகமாகச் சீறிக்கொண்டும் போகிறது. வலி எதுவும் கிடையாது. ஆனால் சில வேளாகளில் மலவாசலில் அரிப்பு ஏற்படுவதுண்டு. மூலத்தில் வீக்கமோ கட்டியோ கிடையாது. இதை எவ்வாறு நிறுத்தலாம் என ஆலோசனை கூறுவீர்களா?

பதில் : நீங்கள் கூறும் அறிகுறிகளை நோக்கும் போது உங்களுக்கு மூலநோய் ஆரம்பமாகியிருக்கிறது என ஊகிக்க முடிகிறது. மூலநோயை Piles என ஆங்கிலத்தில் குறிப்பிடுவார்கள். Haemorrhoids என மருத்துவத்தில் குறிப்பிடுவோம்.

முன்று நிலைகள்

மலம் வெளியேறும்போது, அல்லது மலம் வெளியேறி முடியும் நேரத்தில் இரத்தம் வெளியேறுவதுதான் மூலநோயின் முக்கிய அறிகுறியாகும். மூலநோயில் மூன்று நிலைகள் இருக்கின்றன. இரண்டாவது, மூன்றாவது நிலைகளிலேயே மலவாசலில், மூல வீக்கம் வெளிப்படையாகத் தெரியும். உங்களுக்கு இருப்பது முதலநிலைபோலத் தெரிகிறது. இந்நிலையில் மலம் வெளியேறும்போது இரத்தம் வெளியேறுமே ஒழிய வீக்கமோ, கட்டியோ வெளியே தென்படாது. சிலர் இதனை உள்மூலம் என்றும் குறிப்பிடுவதுண்டு.

தானைப் புழு

மூல வியாதியின் போது வெளியேறும் இரத்தம் சிவப்பாக இருக்குமே ஒழிய உறைந்து கபில நிறமாக இருக்காது. நீங்கள் குறிப்பிட்டதுபோல வலியும் இருக்காது. ஆனால் மலவாசலில் எரிச்சலும், அரிப்பும் இருக்கக்கூடும். மலவாசல் அரிப்பு ஏற்படுவதற்கு தானைப்புழு அல்லது கீரப்பூச்சி (Thread Worm) முக்கிய காரணியாகும். அப்புழு இருப்பது மூலநோய் வருவதற்குக் காரணமாக இருக்கக்கூடும். எனவே அதற்கான பூச்சி மருந்தை உட்கொள்வது அவசியம். Mebendazole என்ற மாத்திரையை காலை ஒன்று, இரவு ஒன்று என மூன்று நாட்களுக்கு உபயோகியுங்கள்.

ஒரு சிலருக்கு மூலநோய் பரம்பரையிலும் ஏற்படுவதுண்டு. ஆனால் மலச்சிக்கலைத் தவிர்த்தால் பெருமளவில் மூலநோயைத் தவிர்க்கலாம். மலச்சிக்கலை குணமாக்குவதற்கு பலவிதமான மல மிளக்கி மருந்துகள் கிடைக்கின்றன. ஆரம்பத்தில் சில நாட்களுக்கு உங்கள் வைத்தியின் ஆலோசனையுடன் மலமிளக்கிகளை உபயோகித்தால் மலம் சுலபமாக வெளியேறி, இரத்தம் போவதையும் நிறுத்திவிடும்.

உணவுமுறை மாற்றம்

ஆனால் மலமிளக்கி மருந்துகளைத் தொடர்ந்து உபயோகிப்பது நல்லதல்ல. உங்கள் உணவு முறைகளில் சில மாற்றங்களைச் செய்வதால் மலம் தானாகவே சுலபமாக வெளியேறும்.

உதாரணமாக, உணவில் நார்ப்பொருள் அதிகமுள்ள உணவு வகைகளை நிறையச் சேர்க்க வேண்டும். காய்கறி வகைகளை அதிகம் சாப்பிட வேண்டும். ஏதாவது ஒரு வகைக் கீரையை அல்லது இலையுணவை தினமும் உண்ண வேண்டும். பழவகைகளையும் தினமும் இரண்டு வேளையாவது சாப்பிட வேண்டும். நிறைய நீர் அருந்துவதும் மலம் இளகுவதற்கு உதவும். இரவில் தூங்கப் போவதற்கு முன்பும், காலையில் எழுந்தவுடனும் நிறைய நீர் அருந்துவது மலச் சிக்கலைத் தவிர்க்கும்.

இத்தகைய நடவடிக்கைகளை எடுத்தால் உங்கள் நோய் கட்டுப்பட்டுவிடும் என நம்புகிறேன். எதற்கும் ஒரு வைத்தியரிடம் நேரில் காட்டி ஆலோசனை பெறுவது நல்லது. அவர் உங்களது மலவாயிலைப் பரிசோதித்து, வேறு ஆபத்தான நோய்கள் - முக்கிய மாகப் புற்றுநோய் போன்ற ஆபத்தான ஆனால் அரிதான நோய்கள் இல்லை என்பதை நிச்சயப்படுத்துவார். அத்துடன் உங்கள் நோய்க்கு இதமளிக்கும் களிம்பு மருந்துகளையும் மாத்திரைகளையும் தரக் கூடும்.

இரத்தசோகை

தினமும் கொஞ்ச இரத்தம் தான் வெளியேறினாலும், தொடர்ந்து வெளியேறுவதால், ஒன்று சேர்த்துப் பார்க்கும்போது அதிக அளவு வெளியேறி இருக்கக்கூடும். எனவே இரத்த சோகை ஏற்படும் சாத்தியம் உண்டு என்பதை மறந்துவிடாதீர்கள். எனவே இரும்புச் சத்து அதிகமுள்ள உணவுவகைகளைச் சாப்பிடுங்கள்.

இவற்றால் உங்கள் நோய் தணியாது, அதிகரித்து வந்தால் சத்திரசிகிச்சை செய்ய வேண்டியும் நேரிடலாம்.

கேள்வி : திரு. S. சு.
கட்டுக்கல்லதொட்ட.

இறுகிய தோள்முட்டு

எனக்கு வயது 60. ஆரோக்கியமானவன். எனது வலது தோள்முட்டில் கடந்த சில மாதங்களாக வலி இருந்தது. இப்பொழுது அக்கையை மேலே உயர்த்துவது கஷ்டமாக இருக்கிறது. வலது கையால் சேட் அணிவது கஷ்டமாக இருக்கிறது. வலது கையால் தலை சீவும் முடியாமல் இருக்கிறது. பஸ்ஸிலில் பிரயாணம் செய்யும்போது நான் படும் கஷ்டத்தைச் சொல்ல முடியாது. பல வைத்தியர்களிடம் காட்டி விட்டேன். வலி நிவாரணி மாத்திரைகளைத் தந்து விரைவில் குணமாகி விடும் என்கிறார்கள். ஆனால் எந்தவித சுக்த்தையும் காணவில்லை. உங்களது ஆலோசனை என்ன?

பதில் : தோள் மூட்டு வலிக்குப் பல காரணங்கள் உள்ளன. எலும் புத் தேய்வினால், அதாவது பெரி ஆத்தரைட்டிஸ் (Periarthritis) நோயினால் வந்திருக்கலாம். அல்லது Rheumatoid arthritis ஆக இருக்கலாம். அல்லது தோள் மூட்டைச் சுற்றியுள்ள தகைகளில் உள்ள நோய்களின் காரணமாக இருக்கலாம்.

இறுகிய தோள்முட்டு

ஆனால், நீங்கள் எழுதிய அறிகுறிகளைக் கூர்ந்து கவனிக்கும் போது அது இறுகிய தோள்முட்டு நோய் (Frozen Shoulder) என்று தெரிகிறது. இந்நோய் வருவதற்கான காரணம் என்ன வென்று தெரியாது.

இது மிகவும் பரவலாக காணப்படும் ஒரு நோயாகும். பொதுவாகச் சமூகத்தில் 2 முதல் 3 சதவீதத்தினர் இறுகிய தோள் மூட்டு நோயினால் பீடிக்கப்பட்டிருக்கின்றனர். உங்களுக்கு நீரிழிவு நோய் இருக்கிறதா? இருந்தால் இந்நோய் வருவதற்கான வாய்ப்பு அதிகம். எனவே நீரிழிவு நோய் இருந்தால் உடனடியாக அதனைக் கட்டுப்பாடில் கொண்டு வாருங்கள். நீரிழிவு நோயாளர்களில் 10 முதல் 20 வீதத்தினர் இந்நோய்க்கு ஆளாகின்றனர். பொதுவாக 45 முதல் 70 வயதானவர்களை இந்நோய் பாதிக்கின்றது.

முன்று படிகள்

உங்களது வலது தோள் மூட்டில் வலி இருந்தது எனவும், இப்பொழுது கையைத் தூக்க முடியவில்லை எனவும் குறிப்பிட்டி ருந்தீர்கள். உண்மையில் இந்நோய்க்கு மூன்று படிகள்(Stages)

உண்டு. முதலாவது நிலையில், நோய் ஏற்பட்ட தோள் மூட்டில் வலி மாததிரம் இருக்கும். இது 3 தொடக்கம் 8 மாதங்கள் வரை நீடிக் கலாம். இரண்டாவது நிலையில் தோள் மூட்டில் வலியுடன் அதை அசைப்பதில் கஷ்டமும் ஏற்படும். இது மேலும் 4 தொடக்கம் 6 மாதங்கள் வரை நீடிக்கலாம். மூன்றாவது கடைசி நிலையில் தோள் மூட்டு விறைப்பு மட்டும் நீடிக்கும். இது 1 முதல் 3 வருடங்கள் வரை நீடிக்கும்.

இதன்பின் நோய் தானாகவே குணமாகிவிடும். உங்களது நோய் இப்பொழுது இரண்டாவது நிலையில் இருக்கிறது. எனவே பூரண குணமாக இன்னும் ஒன்று முதல் ஒன்றரை வருடம் எடுக்கக் கூடும்.

சிகிச்சை

வலி நிவாரணி மாத்திரைகளை வலி அதிகமாக இருந்தால் மட்டும் உபயோகியுங்கள். ஏனெனில் தொடாந்து உபயோகித்தால் குடல் புண்பட்டு விடக்கூடும். கடுமையான வலி நிவாரணி மாத்திரைகளைத் தவிர்க்க முடியுமானால் தவிர்த்து பரசிட்டமோல் மாத்திரைகளை மூன்று நேரமும் இவெரண்டாக உபயோகிக்கலாம். பரசிட்டமோல் மாத்திரை குடற்புண்களை உண்டாக்காது.

இந்நோய் குணமடைய நீண்ட காலம் எடுப்பதால் அம் மூட்டைச் சுற்றியுள்ள தசைநார்கள் பலம் இழுந்து, தோள் மூட்டின் வேலைத்திறன் நிரந்தரமாகப் பாதிக்கப்படும் அபாயம் உண்டு. உண்மையில் 15 வீதமான இறுகிய தோள் மூட்டு நோயாளிகளின் தோள் மூட்டு முழுமையான வேலைத்திறனை மீண்டும் பெறுவதில்லை.

பயிற்சிகள்

எனவே நீங்கள் உங்களது இறுகிய தோள் மூட்டு நோயைக் குணமாக்கி, அதன் வேலைத்திறனை முழுமையாக மீண்டும் பெற வேண்டுமானால் சில பயிற்சிகளைச் செய்ய வேண்டும். உங்களது தோள் மூட்டில் வலி கடுமையாக இருந்தால் அது தணியும்வரை பயிற்சிகளைத் தள்ளிப் போடலாம். வலி இல்லை எனில் பயிற்சிகளை உடனடியாக ஆரம்பியுங்கள்.

சில பயிற்சிகளை கூறுகிறேன். ஐந்து முதல் பத்து முறை மட்டுமே செய்யுங்கள். முதலில் திணமும் ஒரு தட்டை மட்டும் செய்யுங்கள். பின் காலையும் மாலையும் செய்யுங்கள். ஆயினும் வலி வந்தால் பயிற்சியை நிறுத்திவிடுங்கள்.

- 1) இரண்டு கைகளையும் ஒன்று சேர்த்துக் கோருங்கள். கொஞ்சம் கொஞ்சமாக உயர்த்தித் தலைக்கு மேலே இயன்றளவு கொண்டு செல்லுங்கள். ஒரு அடி மட்டையைப் பிடித்துக் கொண்டும் அவ்வாறு தூக்கலாம்.
- 2) சுவர் அருகே, சுவரைப் பார்த்து நில்லுங்கள். இரண்டு கைகளையும் சுவரில் வைத்து, கொஞ்சம் கொஞ்சமாக உங்களால் முடியும்தும் மேலே உயர்த்துங்கள். இதே பயிற்சியை சுவருக்குப் பக்கவாட்டில் நின்று நோயற்ற பக்கத்து கையை மட்டும் சுவரில் வைத்து சிறிது சிறிதாக மேலே தூக்குங்கள். (Creep on the wall with fingers)
- 3) கையை ஊன்றி முன்பக்கம் சாய்ந்து நின்று, கையை வேகமாக முன்பக்கம், பின்பக்கம், பக்கவாட்டில் சுற்றுங்கள். மற்றும் பெரிய வட்டம் போடுங்கள்.
- 4) நேராக நில்லுங்கள். கைகளைத் தொங்கப் போடுங்கள். இப்பொழுது தோள் பட்டையை மட்டும் மேலே தூக்குங்கள். (Shoulder shrug) கீழே விடுங்கள். மீண்டும் தோள் பட்டையை உயர்த்துங்கள்.
- 5) கட்டிலின் ஓரமாக குப்பறப் படுங்கள். நோயற்ற பக்கத்துக் கையைக் கீழே தொங்கவிட்டு, கீழே கிடக்கும் பாரமற்ற ஒரு பொருளை மேலே தூக்குங்கள்.
- 6) நிமிர்ந்து பார்த்தபடி படுத்துக்கொள்ளுங்கள். இப்பொழுது கைகளை மேலே தூக்குங்கள்.



கேள்வி : S. S

கருதியனாறு

மூட்டு வாதம்

எனக்கு வயது 73. கடந்த 10,12 வருடங்களாக வாதக்கூடிபு இருந்து வருகிறது. மருந்தும் குடித்தேன். ஆனாலும் 96 ஏப்பிரலில் கடுமையான வருத்தம் வந்து ஒரு சில கிழமை நடக்க முடியாமலும் கிடந்தேன். அதன் பின் எனது பாதங்களில் கணுக்காலுக்குச் கீழ் ஒரே எரியு. அத்தோடு சீரம் முழுவதும் ஊசியை கொண்டு குத்துவது போல் மின்னல் வேகத்தில் குத்தும். உள்ளங்காலிலும் குத்தும். அந்நேரத்தில் வலி தாங்க முடியாமல் கத்துவேன். கடந்த இரண்டு வருடமாக இந்தச் சித்திரவதைக்கு ஆளாகிக்கொண்டு இருக்கிறேன். வாதத்திற்குரிய அவ்வளவு குளிசைகளும் குத்ததாயிற்று. போட வேண்டிய ஊசிகள் எல்லாம் போட்டாயிற்று. அலோபதி, ஹோமி யோபதி, ஆயுர்வேதம் என எல்லா வைத்தியமும் செய்தாயிற்று. ஒன்றிலும் சுகமாகவில்லை. எனவே டொக்டர் அவர்களே, இதற்கு ஒரு நல்ல பரிகாரம் சொல்லும்படி கேட்டுக்கொள்கிறேன்.

பதில் : நீங்கள் வாதக்குத்து என்று எழுதியது மூட்டு வாதத்தை என நினைக்கிறேன். மூட்டு வாதங்களில் பல வகைகள் இருந்தாலும்; பரவலாகக் காணப்படுவதும் நீங்கள் எழுதிய அறிகுறி களுடனும் தோன்றுவது ரூமட்ரோயிட (Rheumatoid arthritis) தான். 55 வயதிற்கு மேற்பட்ட பெண்களில் 5 சதவீதத்தினரும், ஆண்களில் 2 சதவீதத்தினரும் இந்நோயின் பாதிப்பிற்கு ஆளாவதாகச் சில ஆய்வுகள் கூறுகின்றன.


அறிகுறிகள்



விரல்களில் உள்ள சிறிய மூட்டுக் கள் முதல், இடுப்புப் போன்ற பெரிய மூட்டுக்கள் வரை எந்த மூட்டுக் களையும் தாக்கக்கூடியதுதான் மூட்டு வாதம் (Rheumatoid arthritis). உடலின் இரு பக்கங்களையும் சமனாகத் தாக்குவதுடன், மூட்டுகளில் சேதத்தையும், உருச் சிறைவுகளையும் (Deformities) ஏற்படுத்துவது இந்நோய். இந்நோயின் இன்னுமொரு முக்கிய அறிகுறி காலையில் மூட்டுகளில் ஏற்படும் இறுக்கத்தன்மையாகும்.

கை விரல்களின் அடிப்பகுதியில் வீக்கம், கால்விரல்கள் ஒரு பக்கமாக வளைவது, முழங்கைகளில் பாதிப்பு போன்ற உருச் சிதைவுகள் பெரும்பாலும் ஏற்படுவதுண்டு.

மூட்டுவாத நோய் (Rheumatoid arthritis)



எலும்பு வளர்தல்

மூட்டுப்பாயம் (நீர்) அகற்றப்படுகிறது. மூட்டு எலும்புகளின் மேற்பாப்பிலுள்ள பளிங்குக் கசியிழையம் எலும்பாக மாற்ற தொடக்கிறது.

பாதத்தின் உட்பகுதியில் உள்ள மூட்டுகளில் ஏற்படும் நோய் காரணமாக கால்களில் கடுமையான வலி ஏற்படும். குறுணிக் கற்களின் மேல் நடப்பது போன்ற கடுமையான வலி ஏற்படலாம். இதுதான் உங்களுக்கு உள்ளங்கால்களில் கடுமையான வலியை ஏற்படுத்துகிறது. கை விரல் மூட்டுக்களில் ஏற்படும் நோய் காரணமாக மடிந்த விரல்களை நிமிர்த்துவது கஷ்டத்தையும் வலியையும் கொடுக்கும். முழங்களுக்குப் பின்புறத்தில் **Baker's cyst** என்று சொல்லப்படும் நீர்க்கட்டிகளும் இந்நோயால் தோன்றுவதுண்டு.

ஏனைய உறுப்புகளிலும் பாதிப்பு

மூட்டுவாதம் என இந்நோயைக் குறிப்பிட்ட போதும் இது வெறுமனே மூட்டுக்களை மட்டும் தாக்குவதில்லை. உடலின் ஒவ்வொரு பகுதியையும் தாக்கலாம். எலும்புகள், தசைநார்கள், தோல், கண், இருதயம், நரம்புகள் என இந்நோயின் தாக்கம் பல வேறு விதங்களில் வெளிப்படலாம். தசைநார்கள் பலவீனமடையும். எலும்புகள் தேய்வடையும். இருதய நோய்களும் வரலாம்.

நரம்புப் பாதிப்பு

நரம்புகளைப் பாதிப்பதால் பல வித தொல்லைகள் ஏற்படலாம். உங்களுக்கு ஏற்பட்டுள்ளது மூட்டுவாதத்தில் வெளி நரம்புப் பாதிப்பு எனப்படுவது. இதன் காரணமாகவே பாதங்களிலும், கணுக்கால்களிலும் எரிவு ஏற்படுகிறது. வெளிநரம்புப் பாதிப்பு ஏற்படுவதற்கு காரணம் மூட்டுவாதம் மட்டுமல்ல. நீரிழிவு, சிறு நீரக ஈரல் நோய்கள், தைரொயிட் சுரப்பி குறைபாடு, மதுபான துஷ்டி

பிரயோகம் போன்றவையும் காரணமாகலாம். விற்றமின் குறைபாடு களும் இவ்வாறு பாதங்களிலும் கைகளிலும் விறைப்பு, வலி, எரிவு போன்றவை வரக் காரணமாகலாம். முக்கியமாக Vit A, B2, B6, B12, Vit E ஆகியவையும் போலிக் அமிலமும் குறைபாடு அடைவதால் இவ்வாறு ஏற்படுகிறது. தொழுநோய், நெருப்புக் காய்ச்சல் போன்ற வையும் காரணமாகலாம்.

உங்கள் பாதத்திலும் உடலிலும் எரிவு, வலி, விறைப்பு போன்றவற்றிற்குக் காரணம் மூட்டுவாதம் மட்டுமல்லதானா? அல்லது, வேறு நோய்களும் காரணமா என்பதை முதலில் நிச்சயப்படுத்த வேண்டும். அதற்கு ஒரு பொது வைத்திய நிபுணரின் ஆலோசனை யைப் பெறுவது நல்லது.

வைத்தியத்தைப் பொறுத்தவரையில் ஊசி, மாத்திரைகள் எல்லாம் உபயோகித்துப் பிரயோசனமில்லை என எழுதியிருந்தீர்கள். அவநம்பிக்கைப்படுவதைத் தவிர்த்து நம்பிக்கையோடு வைத்தியத்தைத் தொடருங்கள்.

சிகிரியரையில் | ல நிலைகள்

இந்நோய்க்கான வைத்தியம் பல நிலைகளைக் கொண்டது.

- 1) வலியையும் வீக்கத்தையும் தணிக்கக்கூடிய அழற்சி தணிக்கும் மருந்துகள் (NSAID) பெருமளவில் உபயோகிக்கப்படுகின்றன. இவற்றையே நீங்கள் பெருமளவில் உபயோகித்திருப்பீர்கள்.
- 2) மூட்டுகளுக்குள் நோடியாகப் போடும் கோர்டிகோஸ்டோரோயிட் (Corticosteroid) வகை ஊசி மருந்துகளும் சிகிச்சையின் ஆரம்ப நிலையில் போடப்படுவதேயே. இதையும் நீங்கள் போட்டிருக்கக்கூடும்.
- 3) நோயின் தன்மையை மாற்றியமைக்கும் மருந்துகள் - (Disease Modifying Anti Rheumatoid Drugs - DMARD) அடுத்த நிலையில் உபயோகிக்கப்படுகின்றன. குளோரோகுயீன் போன்ற மலேரியா மாத்திரைகள், சல்வா சல்வீன் மாத்திரைகள், தங்கம் கலந்த (Auranofin) மாத்திரைகள் இதில் அடங்கும். புற்று நோய் சிகிச்சையில் உபயோகப்படும் மீதோரிக்ஸேட் (Methotrexate) மற்றும் (Penicillamine) போன்ற

மருந்துகளும் உபயோகிக்கப்படுகின்றன. இவை பெரும்பாலும் வீரியம் மிக்க மருந்துகளாதலால் பொது வைத்திய நிபுணரின் கண்காணிப்பிலேயே உபயோகிக்க வேண்டிவை.

- 4) தங்கம் கலந்த ஊசி மருந்துகள் (Sodium aurothio malate) மிகவும் உபயோகமானவை. குணம் தெரிய 2, 3 மாதங்கள் எடுக்கும். ஆரம்பத்தில் வாராவாரமும், பின் படிப்படியாக நீண்ட இடைவெளியிலும் போடு வார்கள். மிக நீண்ட இடைவெளியிலும் போடுவார்கள். தொடர்ந்து நீண்ட காலம் போட வேண்டும். ஒவ்வொரு முறை ஊசி போடு முன்னரும் இரத்த, சிறுநீர்ப் பரிசோதனைகள் செய்ய வேண்டும். எனவே மிகுந்த அவதானத்துடன் வைத்தியரின் கண்காணிப் பின் கீழ் போட வேண்டியது அவசியமாகும்.
- 5) பிரட்னிசலோன் போன்ற கோர்ட்டிகோஸ்டரோயிட் (Corticosteroid) வகை மாத்திரைகளையும் நீங்கள் உபயோகித்திருக்கக்கூடும். பல வித பக்க விளைவுகள் ஏற்படலாம் என்பதால் அதன் அளவு மிகுந்த அவதானத்துடன் நிர்ணயிக்கப்பட வேண்டும்.
- 6) மிகக் கடுமையான, உயிர் ஆபத்தை எதிர்நோக்கும் நோயாளர்களுக்கும், ஏனைய மருந்துகளைப் பாவிப் பதில் பிரச்சினைகள் உள்ளவர்களுக்கும் Immuno modulation என்ற வகையில் Cyclophosphamide, Cyclosporin போன்ற மருந்துகள் உபயோகமாகின்றன.
- 7) இவற்றைத் தவிர Immuno therapy என்ற வகையில் பல புதிய மருந்துகள் ஆய்வு நிலையில் உபயோகிக்கப்படுகின்றன.

எனவே நீங்கள் கவலைப்பட வேண்டியதில்லை. பல்வேறு விதமான சிகிச்சை முறைகள் இருக்கின்றன. பொறுமையுடனும், நம்பிக்கையுடனும் தொடர்ந்து வைத்தியம் செய்யுங்கள். சுகம் கிடைக்கும்

கேள்வி : தீருமதி M. K.
அக்கரைப்பற்று

நாரிப் பிடிப்பு - பிறப்புக் கோளாறு


எனது வயது 45. எனக்கு நான்கு குழந்தைகள் உள்ளனர். சென்ற பல வருடங்களாக எனக்கு நாரிப்பிடிப்பு வருவதுண்டு. கோயிலில் நீண்ட நேரம் கீழே இருந்தால், குளிந்தால் நாரிப்பிடிப்பு வந்து விடும். அண்மையில் X ray எடுத்துப் பார்த்தபோது எனக்கு இடுப்பு எலும்பு ஜந்து இருக்க வேண்டிய இடத்தில் ஆறு எலும்புகள் இருப்பதாகக் கூறினார்கள். அவதானமாக நடக்கும்படியும், வலி வந்தால் டைகுளோபெனக் கோடியம் 50mg இரு தடவைகள் போடும்படி கூறினார். சில பயிற்சிகள் சொல்லித் தந்தார்கள். அவற்றைச் செய்து வருகிறேன்.

பதில் : உங்களுக்கு பிறவியிலேயே Lumberisation of the Sacral Vertebra என்ற கோளாறு இருக்க வேண்டும் என எண்ணுகிறேன். இதை விளங்கிக் கொள்வதற்கு முன்னந்தண்டு பற்றிய சில விபரங்களை அறிந்து கொள்வது அவசியமாகும்.

மனிதர்களுக்கு முன்னந்தண்டுத் தொகுதியில் 33 முன்னந்தண்டுகள் இருக்கின்றன. இதில் முதல் எழும் கழுத்து முன்னந்தண்டு எலும்புகள். அடுத்த பன்னிரண்டும் மார்பு முன்னந்தண்டு எலும்புகளாகும். இதற்குக் கீழே ஜந்து நாரி முள்ளந்தண்டு எலும்புகள் தனித்தனியானவை. அவை இடைத்தட்டம் மூலம் ஒன்றோடு ஒன்று இணைக்கப்பட்டுள்ளன.


இதற்குக் கீழே திருவென்புகள் (Sacrum) உள்ளன. இவற்றின் எண்ணிக்கை ஜந்து. இவை தனித்தனியாக இயங்க முடியாதவை. ஒன்றோடு ஒன்று இணைந்துள்ளன. அத்துடன் இவை முக்கோண வடிவ இடுப்பு எலும்புகளுடன் இணைந்து Pelvic keut்டினை ஏற்படுத்துகின்றன.

இதற்கும் கீழே குமிலங்கு (Coccyx) என்ற எலும்பு உள்ளது. நான்கு எலும்புகள் ஒன்றோடு ஒன்று இணைந்தது இது. இதை வாலின் எச்சம் என்று சொல்லலாம். உங்களுக்கு நாரி எலும்புகள் ஜந்திற்குப் பதிலாக ஆறு இருப்பதாக எழுதியிருந்தீர்கள். ஒன்றாக இணைந்திருக்க வேண்டிய திருவென்புகளில் ஒன்று பிரிந்து நாரி எலும்புகளுடன் சேர்ந்திருக்க வேண்டும். இதனை Lumberisation of the Sacral Vertebra என்று சொல்லுவார்கள். எனவே உங்களுக்கு இப்பொழுது நாரி எலும்புகள் ஆறும் திருவென்புகள் நான்கும்




தான் இருக்கின்றன. இது பிறவி யிலேயே ஏற்படும் ஒரு குறைபாடா கும். வழமைக்கு மாறான எண்ணிக் கையில் நாரி எலும்புகளும், திரு வென்புகளும் இருப்பதால் அவை இலகுவில் நோய்வாய்ப்பட வாய்ப்பு ண்டு. திருவென்புகள் ஜந்து இணைந்திருக்க வேண்டிய இடத் தில் நான்கு மட்டும் இருப்பதால் அவை சிறியதாகவும் போதிய பலமின்றியும் இருக்கும். அதே நேரத்தில் நாரி எலும்புகள் ஜந்தி ற்குப் பதிலாக ஆறு இருப்பதால் அவையும் தமது வழமையான உறுதியை இழக்கி ண்றன. குனியும் போதும் வளையும் போதும் அவற் றிடையே உள்ள இடைத்தட்டம் (Inter Vertebral disc) விலகக்கூடிய அபாயம் உண்டு. அப்படி நடக்காமல் இருக்கத்தான் உங்களுக்கு

திருஎண்டு (The Sacrum)



சில பயிற்சிகளைச் சொல்லிக் கொடுத்திருக்கிறார்கள். அதனை ஒழுங்காக சிபாரிசு செய்யப்பட்ட அளவு செய்து வர உங்களது முதுகு நாரிப் புற தசைநார்கள் உறுதி பெறும். அத்துடன் வயிற்றுத் தசைகள் பயிற்சிகளையும் சொல்லிக் கொடுத்திருப்பார்கள். உறுதியான தசைநார்கள் இருந்தால் நாரி எலும்புகள் விலகாமல் பாதுகாப்பாக இருக்கலாம். தொடர்ந்து பயிற்சிகளைத் தினமும் செய்யுங்கள்.



- கால்களை நீட்டிக்கொண்ட படுக்கவும்
- இரு கைகளாலும் கால்களைக் கோர்த்துப் பிடித்தபடி மார்பை நோக்கி இழுக்கவும்
- தினமும் 15 தடவைகள் செய்யவும்

வலிக்கு டைகு ஸோபெனக் சோடியம் மாத்திரைகளை உபயோகிப்பதாக எழுதியிருந்தீர்கள். இவை மாத்திரமின்றி Piroxicam, Mefenamic acid, Ibuprofen போன்ற பல்வேறு வலி நிவாரணி மருந்துகள் (NSAID) இருக்கின்றன. இவற்றைத் தொடர்ந்து உபயோகித்தால் இரைப்பையில் புண்கள் ஏற்படக்கூடிய அபாயம் உண்டு.


முதுகு வலி இருந்தால் பரசிற்றமோல் மாத்திரைகளை இவ்விரண்டாக தினமும் மூன்று அல்லது நான்கு தடவைகள் உபயோகியுங்கள். வலி பொறுக்க முடியாமல் கடுமையாக இருந்தால் மாத்திரம் மேற்கூறிய மாத்திரைகளில் ஏதாவது ஒன்றை உபயோகியுங்கள்.

கேள்வி : திருமதி. கி. ச.
யட்டினுவா

நாரிப் பிடிப்பு - இடைத்தட்டம் விலகல்

எனது வயது 60. ஆறு பிள்ளைகளின் தாயார். எனக்குச் சென்ற சில வருடங்களாக அடிக்கடி நாரிப்பிடிப்பு வருகிறது. முன்பு எப்பொழுதாவது ஒரு தடவைதான் வரும். இப்பொழுது அடிக்கடி வருகிறது. முன்பு ஒரு தடவை எது டாக்டர் எழுதித் தந்த மஞ்சள் நிறக் கூட்டுக்குளிசையைத் தான் வலி வரும்போது உபயோகிக்கிறேன். குளிசையைப் பாவித்தால் விரைவில் குணமாகிவிடும். ஆனால் மீண்டும் வருகிறது. இம்முறை நாரி உளைவுடன் இடது காலும் வலிக்கிறது. இதற்கு என்ன செய்யலாம் என ஆலோசனை கூறுவங்கள். எனக்கு மாத்திரமன்றி, எது பகுதியில் உள்ள வேறு பல பெண்களும் இத்தகைய நோயால் பாதிக்கப் பட்டு வருகின்றார்கள். இதனைத் தடுக்க முடியாதா?

பதில் : உங்கள் நீண்ட கேள்வியில் பல உப கேள்விகளும் அடங்கியுள்ளன. எனவே விரிவாகப் பதில் சொல்ல வேண்டியுள்ளது.




நாரிப்பிடிப்பிற்கு எத்தனையோ காரணங்கள் உள்ளன. பிறப்பி லேயே முதுகெலும்பிலுள்ள முன் வளைவு (Lordosis), பின் வளைவு (Kyphosis), பக்க வளைவு (Scoliosis) போன்றவையும் ஒரு சில காரணங்களாகும்

ஆனால் உங்களுக்கு வந்திருப்பது முள்ளந்தண்டு எலும்போடு சம்பந்தப்பட்ட சற்றுக் கடுமையான வகை. நாரி உளைவுடன் ஒரு காலும் வலிக்கிறது என்று எழுதியிருக்கிறீர்கள். இதற்குக் காரணம் முள்ளந்தண்டிலிருந்து பிரிந்து செல்லும் நரம்பு ஒன்று அழுதப்பட்டுவதனால் எனத் தெரிகிறது. உங்கள் கேள்வி க்கு விடையளிக்கு முன் முள்ளந்தண்டின் அமைப்பு பற்றி சிறிது பார்ப்போம்.

முள்ளந்தண்டின் அமைப்பு

முதுகின் நடுவில் முள்ளந்தண்டு எலும்புகள் வரிசையாகச் சங்கிலிபோல் தொடுக்கப்பட்டு, தசை நார்களுடன் இணைக்கப் பட்டுள்ளன.



முள்ளந்தண்டு எலும்புகள் ஒன்றன் மேல் ஒன்றாக இடைத் தட்டம் எனும் புரதத்தால் இணைக்கப்பட்டுள்ளன. இந்தப் புரதமே முதுகு எலும்புகள் ஒன்றுக்கொ மூன்றெலும்புமுதுகை வளைக்கவும் உதவுகின் றது. இப்புரதப் பொருள் நடுவில் பஞ்ச போன்றும், அதனைச் சுற்றிக் கடுமையாகவும் இருக்கும். முதுகு எலும்புகளில் திடீரென அழுத்தம் அதிகமாகும்போது இந்தப் பஞ்ச போன்ற பொருள், முதுகு எலும்பின் நடுவில் இருக்கும் முன்னாணை அல்லது அதிலிருந்து பிரிந்து செல்லும் நரம்பை அழுத்தும். அப்போது வலி உண்டா கிறது.

உங்கள் இடது கால் வலிப்பதற்குக் காரணம், இடது பக்க நரம்பு ஒன்று அழுத்தப்பட்டுவதனாலேயே ஆகும். எனவே சத்திர சிகிச்சை நிபுணர் ஒருவரை அணுகுங்கள். அவர் X ray எடுத்துப் பார்த்து வேண்டிய ஆலோசனைகளைக் கூறுவார்.


எலும்புத் தேய்வு

உங்களுக்கு இப்பிரச்சினை வந்ததற்கு எலும்புகளின் அடர்த்தி குறைகின்ற Osteoporosis நோய் காரணமாக இருக்கலாம். மாதவிடாய் நின்ற பெண்களுக்கு அதிலும் முக்கியமாக 50, 60 வயதிற்குப் பின் எலும்பின் அடர்த்தி குறைவதுண்டு. போஷாக்கு குறைந்த, முக்கியமாக கல்சியம் (சண்னாம்புச் சத்து) குறைந்த உணவை உட்கொள்பவர்களுக்கு இந்நோய் வருவதற்கான வாய்ப்பு அதிகம். அத்துடன் உங்களுக்கு ஆறு குழந்தைகள் என எழுதியிருந்தீர்கள். அதிக குழந்தைகளைப் பெறும்போது உங்கள் உடலில் உள்ள கல்சியம் சத்து குறைகின்றது. மேற்கூறிய மூன்று காரணங்களும் அதாவது போஷாக்கின்மை, அதிக பிள்ளைகள், மாதவிடாய் நின்றமை ஆகியவை உங்களது ஒஸ்டியோபோரோசிஸ் நோய்க்குக் காரணமாக இருந்திருக்கலாம். இந்நோய் காரணமாக

உங்களது மூள்ளந்தண்டு எலும்பின் அடர்த்தி குறைந்து நசிவுற்ற மையால் முதுகு வலி ஏற்பட்டிருக்கும் என எண்ணுகிறேன்.

இடைத்தட்டம் விலகல்

உங்களது நாரிப்பிடப்பு படிப்படியாக வந்தது. ஆனால் வேறு சிலருக்குத் திடீரென வருவதுண்டு. அப்படிப்பட்ட பலர் தமக்கு இவ்வலி வந்த காரணத்தையும், நேரத்தையும் சரியாகக் கூறுவார்கள். உதாரணமாக, 'காலையில் அம்மிக் கல்லைத் தள்ளி வைப்பதற்காக குனிந்து தூக்கினேன். அப்பொழுது திடீரென பிடித்தது' எனக் கூறக்கூடும். அதாவது பெரும்பாலும் குனிந்து பாரம் தூக்கும்போது சடுக்கியாக ஏற்படுகிறது. உடனே அப்படியே படுக்க வேண்டிய நிலைகூட ஏற்படலாம். திடீரென செய்யும் பளுவான வேலையால் மூள்ளந்தண்டு இடைத்தட்டத்தின், வெளிப்பறக் கடும்பகுதியில் வெடிப்பு உண்டாகும். இதனால் நடுவில் இருக்கும் மென்பகுதி வெடிப்பின் பிற்பகுதியால் வெளி யேறி நரம்புகளை அழுத்தி வலியை ஏற்படுத்துகிறது. இதை மூள்ளந்தண்டின் இடைத்தட்டம் விலகல் (Prolapsed intervertebral Disc -PID) எனக் கூறுவார்கள்.



ஆரோக்கியமான முதுகெலும்புத் தொகுதி, முதுகெலும்புக்கிடையில் இடைத்தட்டங்கள் சரியான இடத்தில் இருக்கின்றன.

இடைத்தட்டம் பிழுங்கி அடுத்துள்ள நரம்பை அழுத்துவது வட்டமிட்ட பகுதியில் தெரி கிறது.

தடுப்பது எப்படி?

- 1) தடுப்புநடவடிக்கைகளைச் சிறுவயதிலிருந்தே ஆரம் பிக்க வேண்டும். போஷாக்குள்ள உணவுகளை உட்கொள்ள வேண்டும். முட்டை, பால், கீரை வகைகள், நெத்தலி போன்ற கல்சியம் அதிகமுள்ள உணவுகளை உட்கொள்ள வேண்டும். குழந்தைகளுக்கும்,

கர்ப்பினிப் பெண்களுக்கும், பாலூட்டும் தாய்மார் களுக்கும் இது முக்கியமானது.

- 2) குழந்தைகளை அதிகமாகவும், போதிய கால இடை வெளி இன்றிப் பெறுவதையும் தவிர்க்க வேண்டும்.
- 3) பள்ளி மாணவர்களுக்கு உடற்பயிற்சி அளிக்கும்போது முதுகின் தசைகள் பலம் பெறப் பயிற்சி அளிப்பது முக்கியம்.


4)



உட்கார்ந்து எடை தூக்கும் முறை

பொருட்களைத் தூக்கும் போது முக்கியமாகக் கணமான பொருட்களைத் தூக்கும் போது, முதுகை வளைத்துக் குனிந்து தூக்குவது மூள்ளந்தண்டு எலும்பைப் பாதிக்கும். எனவே முதுகை வளைக்காது முன்னங்கால்களை மடக்கி உட்கார்ந்து பொருட்களைத் தூக்க வேண்டும். கணமான பொருட்களைத் தூக்க வேண்டியிருப்பவர்கள் மாத்திரமன்றி எல்லோரும் இதைப் பழக வேண்டும்.

- 5) நாற்காலியில் அமர்ந்திருந்து எழுதும்போதும், படிக்கும் போதும் முதுகை முன்பக்கமாக மேசையை நோக்கி வளைத்திருந்து வேலை செய்வதைத் தவிர்க்க வேண்டும். மாணவர்கள், தட்டெழுத்தாளர், எழுது வினைஞர்கள், கணனியில் வேலை செய்பவர்கள்




முதுகு வளையாதிருத்தல், முழங்கால் செங்குத்தாக மின்திருத்தல்


போன்றோர் நீண்ட நேரம் நாற்காலியில் உட்கார்ந்திருக்க வேண்டிய நிலை இருப்பதால் முதுகை வளை

- க்காமல் வேலை செய்யப் பழக வேண்டும். இடையிடையே முதுகு நாற்காலியோடு ஒட்டியிருக்கும் நிலையில் கால் மேல் கால் போட்டுக்கொண்டு இருக்க வேண்டும். தொடை நிலத்திற்குச் சமாந்தரமாக இருத்தல் வேண்டும்.
- 6) அதிக நேரம் ஓரே இடத்தில் உட்கார்ந்திருந்து வேலை செய்வதும் கூடாது. கார் ஓட்டும்போதும், சினிமா, TV பார்க்கும்போதும் அலுவலகத்தில் வேலை செய்யும் போதும் நாம் நீண்ட நேரம் ஓரே இடத்தில் உட்கார்ந்தி ருக்கிறோம். இது முள்ளந்தன்னைப் பாதிக்கும். ஒரு மணி நேரத்திற்கு மேல் ஓரே இடத்தில் உட்கார்ந்திருந்தால் சிறிது எழுந்து நடந்து பிறகு மறுபடியும் உட்காரலாம்.

முதுகை குனியாது வேலை செய்யப் பழகுங்கள்




- 7) உட்காரும் ஆசனத்தின் உயரமும் முக்கியமானது. மிகத் தாழ்ந்த கத்திரைகளும் நாரிப்பிடிப்புக்கு வழி வகுக்கலாம். பாதங்கள் நிலத்தில் படுமாறு நிமிஸ்ந்து உட்காரும்போது முழங்கால்கள் செங்குத்தாக மடிந்திருக்குமேயாயின் அது சரியான உயரமுள்ள கத்தை எனச் சொல்லலாம்.



- 8) தூங்கும்போது குப்புறப் படுத்துத் தூங்குவது கூடாது. ஏனெனில் இது முள்ளந்தன்டின் இயற்கை வளைவை பாதித்து நாரிப்பிடிப்பிற்கு வழி வகுக்கும். நிமிஸ்ந்து படுப்பது நல்லது. பக்கவாட்டில் முழங்காலை மடித்து ஒரு தலையணையுடன் உறங்குவது நல்லது. படுக்கை முதுகை வளைக்காத அளவிற்கு கடினமாக இருக்க வேண்டும்.

- 9) படுக்கையிலிருந்து எழுந்திருக்கும் முறை



உடற் பயிற்சிகள்

நாரி வலி வந்தவர்கள் இவ்வலி மீண்டும் வராது இருக்க உடற்பயிற்சி செய்வது அவசியம். பலவித உடற்பயிற்சிகள் நன்மையளிக்கும். ஆனால் நின்றுகொண்டு அல்லது உட்கார்ந்துகொண்டு குனிந்து காலைத் தொடுகின்ற பயிற்சிகளை, நாரிப்பிடிப்புள்ளவர்கள் ஒருபோதும் செய்யக்கூடாது.


இரண்டு உடற்பயிற்சிகளைக் கூறுகிறேன். இரண்டையும் செய்யலாம். முடியாவிடில் முதலில் முதலாவது பயிற்சியைச் செய்யுங்கள். சிறிது காலத்தின்பின் இரண்டாவது பயிற்சியையும் செய்யுங்கள்.

முதலாவதுபயிற்சி

குப்புறப் படுத்துக்கொள்ளுங்கள். கைக்களை பின்புறமாக மடித்து முதுகின் மேல் வையுங்கள். தலையை உயர்த்துங்கள்.

இவ்வாறு பத்து செகண்ட் இருந்தபின் தலையைக் கீழே வைத்து ஜந்து செகண்ட் ஓய்வு எடுங்கள். மீண்டும் முன்போலவே தலையை உயர்த்துங்கள். இவ்வாறு காலையும் இரவும் 20 தடவை செய்யுங்கள்.

இரண்டாவது பயிற்சி



முன்போலவே குப்புறப் படுங்கள். இரண்டு கால்களையும் ஒன்று சேர்த்துக்கொண்டு சுற்று உயர்த்துங்கள். அதேநேரம் தலையையும் உயர்த்துங்கள். 10 செகண்ட் இப்படியே இருங்கள். சில செகண்ட் ஓய்வு எடுத்துவிட்டு மீண்டும் தொடருங்கள். ஜந்து முதல் பத்து தடவைகள் இவ்வாறு காலையும் மாலையும் செய்யுங்கள்.

முன்பு மஞ்சள் நிறக் கூட்டுக் குளிசை பாவிப்பதாக எழுதி யிருந்தார். மஞ்சள் நிறக் கூட்டுக் குளிசை என்பது Indomethacin ஆக இருக்க வேண்டும். அது ஒரு வலி நிவாரணி. அது வலியைத் தணிக்க உதவுமேயன்றி நோயைக் குணமாக்காது. எனவே முன்பு கூறிய உடற் பயிற்சிகளை செய்வதே நல்லது. அத்துடன் இத் தகைய வலி நிவாரணிகளுக்கப் பல பக்க விளைவுகள் இருக்கலாம். ஒருமுறை எழுதித் தந்த மாத்திரைகளை தொடர்ந்து உபயோகிப் பது நல்லதல்ல.

கேள்வி : திருமதி. ஞா
தலவாக்கல்ல.


முழங்கால் வலி - முட்டுச்சேத வாதம்

எனது முழங்கால் மூட்டுக்கள் இரண்டும் சரியான வீக்கம். கீழே உட்காரவோ முழங்கால் போடவோ முடிவதில்லை. என்ன செய்யலாம் என ஆலோசனை கூறுங்கள். எனது வயது 63.

பதில் : முட்டுச்சேத வாத நோய்

உங்களைப் பாதித்திருப்பது முழங்கால் மூட்டுச்சேத வாத நோய் (Osteoarthritis) எனத் தெரிகிறது. இந்நோயின்போது மூட்டுக்களிலுள்ள குருத்தெலும்புகள் சேதமடைகின்றன. அதே நேரத்தில் புதிதாக குருத்தெலும்புகளும், எலும்புகளும் ஒழுங்கின்றி வளர்கின்றன. இதனால் பாதிப்புக்குள்ளான மூட்டின் உருவே மாற்றம் அடைகிறது.

ஒஸ்ட்ரோ ஆர்திரைட்டிஸ்



என்புக் குழிழ்கள்
பளிங்குக் கசியிழையம் சிறை வடைகிறது. என்புக் குழிழ்கள் விருத்தியடைந்து ஒன்றோடு ஒன்று உராய்கின்றன.

எவரை? ஏன்?

மூட்டெலும்புகளின் தேய்வு பொதுவாக 30 வயதிலேயே ஆரம்பித்து விடுகிறது. 65 வயதுக்கு மேற்பட்டவர்களை எடுத்துக் கொண்டால் அவர்களில் 80 சதவீதமானவர்களின் மூட்டுக்களை X ray படம் எடுத்துப் பார்க்கும்போது சேதம் தெரியும். ஆனால் அதில் 25 சதவீதமானவர்களுக்கே வெளிப்படையான அறிகுறிகள் இருக்கும். மூட்டுச்சேத வாத நோய் ஆண், பெண் இருபாலாரையும் தாக்கினாலும், வயதான பெண்களில் இதன் தாக்கம் அதிகமாக இருக்கும்.

மூட்டுச்சேத வாத நோய் வருவதற்கு என்ன காரணம் எனத் தெளிவாகத் தெரியாது. எனினும் சிலருக்கு இத்தகைய நோய் வருவதற்கு வாய்ப்பு அதிகம். பரம்பரை அலகும் ஒரு காரணமாக இருக்கக்கூடும் எனத் தெரிகிறது. அதீத எடைக்கும், மழங்கால் மூட்டுச்சேத வாத நோய்க்கும் உள்ள தொடர்பு நன்கு அறியப்பட்டதே.

இந்நோய் பொதுவாக முள்ளந்தண்டு எலும்புகள், இடுப்பு, மழங்கால், கை, ஆகியவற்றைப் பீடிக்கிறது. ஆயினும் மூட்டுவாத (Rheumatoid arthritis) நோயில் இருப்பதுபோல பல மூட்டுக்கள் பாதிப்படைவது குறைவு. பொதுவாக ஒரு மூட்டினை அல்லது ஒரு தில் மூட்டுக்களை மட்டுமே எந்தவொரு நோயாளியிலும் பாதிக்கும். மழங்காலே மிக அதிகமாகப் பாதிக்கப்படுகிறது. இடுப்பு மூட்டும் அதிகமாகப் பாதிக்கப்படுகிறது. கைகளை எடுத்துக் கொண்டால் விரல்களின் கடைசி மூட்டு பாதிக்கப்பட்டு, வீக்கமடைந்து கட்டி போலத் தெரியக்கூடும். இதனை Herberden's nodes என்று சொல்வார்கள்.

அறிகுறிகள்

நோயின் அறிகுறிகள் பொதுவாக படிப்படியாகவே ஆரம்பிக்கின்றன. ஆரம்பத்தில் குறிப்பிட்ட மூட்டில் வலி ஏற்படும். அது வும் முக்கியமாக அமைக்கிறது வேலை கொடுக்கும்போதே வலி ஏற்படும். ஆறுதல் எடுக்க வலி தணிந்து விடும். உதாரணமாக நடக்கும்போது ஏற்படும் மழங்கால் வலி ஆறுதல் எடுக்க குறைந்து விடும். நாளாக ஆக வலி தொடர்ந்து இருப்பதுடன் பாதிக்கப்பட்ட மூட்டு முழுமையாகச் செயற்பட முடியாதிருக்கும். உதாரணமாக மழங்கால் மூட்டை முழுமையாக மடிக்க முடியாதிருக்கும். இதனால் குந்தி இருப்பது, சப்பாணி போடுவது சிரமமாக விருக்கும். வலியினால் அருகில் உள்ள தசைநார்கள் இறுக்க மடைவதே ஆரம்பத்தில் இதற்குக் காரணமாக இருந்தாலும், நாளாக ஆக மூட்டில் ஏற்படும் சிதைவினாலேயே மூட்டுக்களை முழுமையாகப் பயன்படுத்த முடியாதிருக்கிறது.

உங்கள் மழங்கால் மூட்டிலுள்ள மூட்டுவாத நோய் காரணமாகவே கீழே உட்கார முடியாமல் இருக்கிறது. அத்துடன் கால்களை நீட்டி மடக்கும்போது மூட்டுக்கள் நெருநெரு எனச் சத்தமும் கேட்கிறது. ஆரம்பத்தில் நெருநெரு என்ற சத்தத்தை உள்ளங்கையை மழங்காலில் மேல் வைக்கும்போது உணர்க்கூடியதாக இருக்கும். நாட்ட செல்லச் செல்ல வெளிப்படையாகக்

நீங்கள் நலமாக . . .

கேட்கும். சிறிய சுளுக்குக்கூட மூட்டினுள் நீரைச் சுரக்கச் செய்யும். சிறிதளவு நீர் எனில் மாத்திரைகள் சாப்பிடக் குறைந்து விடலாம். அதிகமாயிருந்தால் நீரை ஊசி மூலம் உறிஞ்சி எடுக்கவும் நேரிடலாம். வலியினாலும் மூட்டுச் சிதைவினாலும் மூட்டுக்களை முழுமையாகச் செயற்படுத்த முடியாமல் போகும்போது, அருகில் உள்ள தசைநார்கள் நலிவடையவும் செய்யலாம். இதைத் தவிர்க்க வேண்டுமாயின் அத்தசைநார்களுக்கு முறையான பயிற்சி (Physical therapy) கொடுப்பது அவசியமாகும்.

தரையில் அல்லது கட்டிலில் கால்களை நீட்டிக்கொண்டு உட்காருங்கள். மழங்காலின் பின்புறத்தால் தரையை இறுக்கமாகத் தொடுவதுபோல் செய்யுங்கள். பின் தசைநார்களை தளர்த்தி பழைய நிலைக்கு வாருங்கள். இவ்வாறு தினமும் காலையிலும் இரவிலும் ஐம்பது தடவைகள் செய்யுங்கள்.

சிகிச்சை

சிகிச்சையைப் பொறுத்தமட்டில் சேதமடைந்த மழங்கால் மூட்டை பழைய நிலைக்குக் கொண்டு வர முடியாது என்பதை நீங்கள் புரிந்து கொள்ள வேண்டும். இதன் அர்த்தம் நோயாளி வாழ் நாள் முழுவதும் நோயினால் துன்பப்படவேண்டும் என்பதல்ல என்பதை இன்னும் தெளிவாகப் புரிந்துகொள்ள வேண்டும். தசைநார்கள் நலிவடையாமல் இருக்க அவற்றிற்கு பயிற்சி கொடுக்க வேண்டும்.

மழங்கால் தட்டுப்பட்டு அல்லது விழுந்து நோய் ஏற்படாமல் பாதுகாக்க வேண்டும். நோய் காரணமாக ஒரு கால் சற்றுக் குடியிருப்பு உயர்ந்த காலணிகளை உபயோகிக்க வேண்டும். நீண்ட பேரும் ஸ்ரீ வைதையும், அதிக தூரம் நடப்பதையும் குறைத்து மழங்காலுக்கு உற்கார வேலைப்பனு ஏற்படாமல் தவிர்க்க வேண்டும். கைத்தடி உபயோகிப்பது நல்லது.

மாநாற்குக்காலாக பொறுத்தவரையில் வலியைக் குறைக்க பரசிற்றமோல் பாதித்துக்கொள் போதுமானதாகும். கடுமையான மருந்துகள் பாதித்துக்கொள்ள அளிக்க மாட்டா. மழங்காலுக்குள் போடப்படும் Hydrocortisone acetate ஊசி மருந்து உதவக்கூடும். ஒரு சிலருக்கு கத்திராசிக்கால கூடத் தேவைப்படலாம்.

எனவே ஓர் நல்ல காவறத்தியரை அணுகிச் சிகிச்சை பெற்று உங்கள் வாழ்க்கையை மகிழ்ச்சியானதாகவும், பயனுள்ளதாகவும் அமைத்துக் கொள்ளுங்கள்.

கேள்வி : க. செ.
சிருலப்பன்.

முதுமையைப் புரிதல்

எனது தகப்பனாருக்கு வயது 75 ஆகிறது. அம்மாவுக்கு 70. ஆனால் அவர்கள் தமது வயதின் இயலாமையைப் புரிந்து மனம் அடங்கி யிருக்கிறார்கள் இல்லை. எப்பொழுதும் வெளியே போய் வர வேண்டும் என்ற எண்ணம்தான். விழுந்து முறிந்துவிடுவார்களோ என்ற பயமாக இருக்கிறது. ஆனால் கேட்கிறார்கள் இல்லை. இவர்கள் போன்ற பலர் வீதிகளில் நடமாட மற்றவர்களுக்கு இடைஞ்சலாக இருப்பதுடன் விழுந்து காயப்படுவதையும் கேள்விப்படுகிறோம்.

முதியவர்கள் பிரச்சினையை எவ்வாறு கையாள வேண்டும்?

பதில் : உங்கள் வீட்டில் மாத்திரம்தான் முதியவர்கள் என்றில்லை. இப்பொழுது எங்கு பார்த்தாலும் முதியவர்கள்தான்.

கோயில்களில், வீதிகளில், பஸ்ஸில், ரயில் வண்டிகளில், என் சில வேலைத்தாங்களிலும்தான். 20 வருடங்களுக்கு முன்னர் உங்கள் சமூகத்தில் அல்லது கிராமத்தில் வாழ்ந்த முதியவர்களை உங்களால் விரல் விட்டு எண்ணக்கூடியதாக இருந்திருக்கும். ஆனால் இன்று அத்தகையவர்களின் எண்ணிக்கை பல மட்டங்காக அதிகரித்துள்ளது. முதியவர்களின் எண்ணிக்கை அதிகரிப்பு பல பிரச்சினைகளை ஏற்படுத்துகிறது. இதனால் குடும்ப, சமூக, தேச மட்டங்களில் புதிய சவால்களை நாம் எதிர்நோக்கவேண்டியுள்ளது.

அச்சவால்களை நாம் அனுதாபத்துடனும், புரிந்துணர்வுடனும் அறிவிழுப்புவர்மாக அனுக வேண்டும். மாறாக எமது எண்ணங்களுக்கும், வசதிகளுக்கும் ஏற்ப அவர்களைக் கட்டுப்படுத்துவதோ, அலட்சியப்படுத்துவதோ சரியல்ல என்பதைப் புரிந்து கொள்ளுங்கள்.

முதுமை

முதுமை என்பது என்ன? ஒருவர் எத்தனை வயதில் முதுமையைடைகிறார் எனச் சொல்லலாம்? 35 வயதில் முதுமையால் தளர்பவர்களும் இருக்கிறார்கள். 80 வயதில் துள்ளித் திரிபவர்களும் இருக்கிறார்கள். உங்கள் பெற்றோர்கள் போலவே வயது அதிக மாணாலும் மனதாலும், உடலாலும் இளமையானவர்கள் இருக்கவே செய்கிறார்கள். ஆனால் பெரும்பாலான அரசாங்கங்கள் 60 வயதான தமது ஊழியர்களை முதியவர்களாகக் கருதி வீட்டிற்கு

அனுப்பிவிடுகின்றன. அரசியல்வாதிகள் மாத்திரம்தான் என்பது வயதிலும் நாட்டின் உயர்பதவியை அடைய முடியும் என்ற நிலை.

முதுமையைடைவது என்பதை இயலாமை, நோய்க்குள்ளா வது என அர்த்தப்படுத்திக் கொள்ளாதீர்கள். அது நீண்ட வாழ்க்கைச் சக்கரத்தில் ஒரு கட்டம்தான். இந்தச் சக்கர ஓட்டத்தை நம்மால் தடுத்து நிறுத்த முடியாது.

ஆனால் முதுமையைடைவதால் ஏற்படக்கூடிய சில பாதக மான நிலைகளைத் தடுக்கவோ, தள்ளிப்போடவோ முடியும். கெளர வமான வாழ்க்கையையும், அடிப்படை வசதிகளையும், தேவைக் கேற்ற மருத்துவ உதவிகளையும் வயதானவர்களுக்கு சரியான தருணத்தில் கொடுக்க வேண்டும். ஆனால் இதைச் செய்கிறோமா?

உதாரணத்திற்கு ஒன்று சொல்லலாம். பாலகர் கிளினிக், குழந்தைகள் கிளினிக், கர்ப்பினிகள் கிளினிக் எனப் பல நாம் கேள்விப்படுகிறோம். ஆனால் முதியோர் கிளினிக் என கேள்விப்படுகிறோமா?

இல்லை. இதுதான் அடிப்படைத் தவறு.

உண்மையில் அவர்களது நலத்திற்கு நாம் முன்னுரிமை வழங்கியிருக்க வேண்டும். ஆனால் தவறி விட்டோம். தனிநபர் மட்டத்தில் மட்டுமன்றி தேசமட்டத்தில்கூடத் தவறிவிட்டோம்.

பல முதியவர்களின் ஆதங்கம் தமது ஆரோக்கியம் பற்றி யதுதான். நீண்ட காலம் நலமாக வாழ வேண்டும் என்ற விருப்பு எல்லோருக்கும் இருக்குமதானே? ஆனால் அவர்களது சிந்தனை அதற்கு அப்பாலும் நீள்கிறது. 'நாம் நோய்வாய்ப்பட்டால் அல்லது ஏதாவது விபத்தில் மாட்டுப்பட்டு படுக்கையில் கிடந்தால் அது குடும்பத்தினருக்கு கஷ்டம். மேலதிக வேலைப்பறுவையும், பொருளாதாரச் சுமையையும் அவர்களுக்குக் கொடுத்துவிடும்' என்று அஞ்சகிறார்கள்.

உண்மைதான். மற்றவர்களில் தங்கியிருக்காது சுதந்திரமாக நீண்ட காலம் ஒரு முதியவரால் வாழ முடியுமாயின் அதையே ஆரோக்கியமான சுறுசுறுப்பான முதுமை எனப் போற்றலாம். உங்கள் பெற்றோர்களும் அதைத்தான் விரும்புகிறார்கள் போலவே தெரிகிறது. அதற்குத் தடையாக இருக்காதீர்கள். அவர்கள் சுதந்திரமாக மனநிறைவோடு இயங்க உதவியும் ஒத்தாசையும் வழங்குங்கள்.

நாம் செய்யக்கூடியது என்ன?

- அவர்களுக்கு மதிப்பும் மரியாதையும் கொடுக்க வேண்டும். அத்துடன் நின்றுவிடாது தேவையான உதவிகளையும், அவசியமான வசதிகளையும் வழங்கப் பின்திற்கக்கூடாது.
- அவர்கள் சோர்ந்து முடங்கிவிட இடமளிக்கக்கூடாது. உடலாலும் மனத்தாலும் சுறுசுறுப்பாக இயங்கி தன்னி ச்சையாக செயற்பட இடமளிக்கவேண்டும். 'தேவையில்லாமல் எழும்பித் திரியாதையுங்கோ. நாங்கள் எல்லாம் செய்து தருகிறோம். நீங்கள் பேசாமல் இருங்கோ. விழுந்து உடைஞ்சால் எல்லோருக்கும்தானே சிரமம்' என்று அவர்களது நடமாட்டத்தையே கட்டுப்படுத் தினால் அவர்கள் மனம் சோர்ந்துவிடுவார்கள் அல்லவா?
- போஷாக்கான உணவுகளைக் கொடுங்கள். இடைஞ்சல் இல்லாத உடைகளை அணியக் கொடுங்கள். வசதியான வாழ்விடமும் தேவையான மருத்துவ உதவிகளும் அவர்களுக்குக் கிடைப்பதை உறுதிப்படுத்துங்கள்.
- அவர்களது ஆரோக்கியக் குறைபாடுகளை ஆரம்பத் திலேயே இனங்கண்டு நிவர்த்திக்க ஆவன செய்யங்கள்.

இறுதியாக,

ஏனையவர்களைப் போலவே முதியவர்களும் அன்பிற்கும், ஆதரவிற்கும் எங்குகிறார்கள். அதை அவர்களுக்கு வழங்குங்கள். அவர்களிடம் உங்களது அன்பையும், அக்கறையையும் வெளிப்படையாகக் காட்டுங்கள். அவர்கள் மகிழ்வுறுவார்கள். அவர்களிடம் பேசுவதற்கு தினமும் சிறிது நேரத்தை ஒதுக்குங்கள்.

வயது பாலுணர்வை அழித்துவிடுவதில்லை என்பதையும் மறந்துவிடாதீர்கள். அவர்களது ஆரோக்கியமான உணர்வுகளுக்கு மதிப்பளிப்பதுடன் இடையூராக இருக்காதீர்கள்.

நீங்களும் ஒருநாள் முதியவராவீர்கள்.

கேள்வி : ச. சி.

மொரட்டுவ.

முதுமையில் மனச் சோர்வு

எனக்கு வயது 68. மனவிசன்ற வருடம் காலமாகிவிட்டாள். மகள் குடும்பத்தினருடன் தொடர்மாடி வீடொன்றில் வசிக்கிறேன். பிரவீர் வருத்தம் உண்டு. புரபன்லோஸ் மருந்தை காலை, மாலை 40மார் பாவிக்கிறேன். வேறு கடும் நோய்கள் ஏதும் கிடையாது. ஆயினும் அண்மைக்காலமாக உடல் தளர்ந்துகொண்டு வருகிறது. பசி குறைவு. உணவு வகைகளை உண்பதிலும் நாட்டமில்லை. தூக்கமும் குறைவு. வெளியே உலாவப் போவதிலும் நாட்டமில்லை. சோர்வு அதிகம்.

இவை எல்லாம் வயதானதின் அறிகுறி என்று பலரும் சொல்கிறார்கள். நீங்களும் அவ்வாறே கூறக்கூடும். நோய்வாயிப்பட்டு படுக்கையில் கிடத்திவிட்டால் பார்ப்பதற்கு மனவியியுமில்லை. மகளுக்கு பாரமாகி விடுவேணோ என யோசனையாக இருக்கிறது. நான் ஓரளவு பலம் பெற்று எனது வேலைகளை நானே செய்யக்கூடிய வகையில் மாற ஆலோசனை கூறுங்கள். டொனிக் ஏதும் உபயோகிக்கலாமா?

பதில் : வயது காரணமெல்ல

நீங்கள் நிச்சயம் மீண்டும் உடல் ஆரோக்கியம் பெற்று திடமாக வாழலாம். உங்களுக்கு உள்ள உடற்பிரச்சினைகளுக்குக் காரணம் வயது என்று நான் கூறப்போவதில்லை. ஏனெனில் மருத்துவ வசதிகளும், வாழ்க்கை வசதிகளும் அதிகரித்துவிட்ட இன்றைய உலகில் 68 வயது என்பது அதிகமானது என்று சொல்ல முடியாது.

மனதுதான் காரணம்

உங்கள் உடலை விட உங்கள் மனதுதான் சோர்ந்து விடது போலத் தெரிகிறது. உங்கள் மனவியின் மரணம், முதுமை பற்றிய பயம், தனிமை உணர்வு ஆகியன ஒன்று சேர்ந்து உங்களுக்கு மனச்சோர்வு நோய் ஏற்பட்டிருக்கலாம் என எண்ணுகிறேன். எதற்கும், உங்களது பிரச்சினைகளை காது கொடுத்துக் கேட்பதற்கு நேரத்தை ஒதுக்கக்கூடிய ஒரு நல்ல டொக்டரை அணுகுங்கள். உங்கள் மனச் சோர்வு நிலையை ஆலோசனைகளுடன் மட்டும் தீர்த்துவிடலாமா அல்லது மருந்துகளை உட்கொள்ள வேண்டுமா என்பதை நேரில் பரிசோதித்துப் பார்த்துதான் தீர்மானிக்க வேண்டும்.

வாழ்க்கையில் நம்பிக்கையை வளர்த்துக்கொள்ளுங்கள். உங்கள் உடலில் ஆபத்தான நோய்கள் ஏதும் கிடையாது. முதுமையும் உங்களை பூரணமாக ஆட்கொண்டு விடவில்லை, என்பதை உறுதியாக நம்புங்கள். உங்கள் உணவிலும், நாளாந்த வாழ்க்கை முறைகளிலும் ஒரு பிடிப்பை ஏற்படுத்துங்கள். சோர்ந்து போய் தனிமையில் கிடக்காதீர்கள்.

முதுமையிலும் உதவலாம்

நீங்கள் மற்றவர்களுக்குப் பாரம் என எண்ணாதீர்கள். உங்கள் வயதும், அனுபவமும் மற்றவர்களுக்குப் பல வழிகளில் உதவக்கூடும். எனவே மற்றவர்களுடன் சேர்ந்து பழகுங்கள். அவர்களுக்கு உள்ள பிரச்சினைகளைக் காது கொடுத்துக் கேளுங்கள். உங்கள் அனுபவமும் ஆற்றலும் அவர்களது பிரச்சினைகளைத் தீர்க்க உதவியாக இருக்கும்.

நட்புக்களை வளருங்கள்

உங்களை மதிக்கின்ற, உங்களது கருத்துக்களை காது கொடுத்துக் கேட்கின்ற நண்பர்களுடனும், உறவினர்களுடனும் அதிக நேரத்தைச் செலவிடுங்கள். ஒருவேளை உங்கள் குடும்பத் தவர்களுக்கு உங்களுடன் ஆறுதலாகப் பேசுவதற்குப் போதிய நேரம் கிடைக்கவில்லை எனில் உங்கள் வயதொத்த நண்பர்களை நாடுங்கள். நீங்கள் தொடர்மாடி வீட்டில் வசிப்பதாக எழுதியிருந்தீர்கள். உங்கள் வயதொத்த பலர் நிச்சயம் அங்கு வசிப்பார்கள். அவர்களோடு தொடர்புகளை ஏற்படுத்துங்கள். மாலை நேரங்களில் அத்தகையோருடன் கூடிப் பேசி மகிழுங்கள்.

ஆண்மீகம்

ஆண்மீக ஈடுபாடு உடையவராயின் தினம் சில மணித் துளிகளை வழிபாட்டிற்கு ஒதுக்குங்கள். நீங்கள் எந்த மதத்தைச் சார்ந்தவர் என்று தெரியவில்லை. உங்கள் மத வழிபாட்டுத் தலத் திற்கு வாரம் ஒரு முறையாவது செல்லுங்கள். தினமும் சென்று அங்கு ஏதாவது உதவிப்பணி செய்யலாமே!

சேவை

நீங்கள் சேவை உணர்வு உள்ளவராயின், உங்கள் பகுதியில் உள்ள சேவை நிறுவனம் ஒன்றில் சேர்ந்து உங்களால் இயன்ற சேவைப் பணிகளை சமூகத்திற்கு வழங்குங்கள். சேவை என்பது உடலால் மாத்திரமன்றி மனத்தாலும், வார்த்தைகளாலும் கூடச்

செய்யக்கூடியது. உங்கள் பகுதியில் உள்ள நோயுற்றவர்களது வீடுகளுக்குச் செல்லுங்கள். அவர்களது நலம் பற்றி விசாரியுங்கள். அவர்களுக்குச் சில தேறுதல் வார்த்தைகள் கூறுங்கள்.

சேவையை உங்கள் வீட்டிலேயே ஆரம்பிக்கலாமே. உங்கள் மகளுக்கு வீட்டுவேலைகளில் ஒத்தாசையாக இருங்கள். கடைத் தெருவுக்குப் போய் வீட்டிற்குத் தேவையான பொருட்களை வாங்கி வாருங்கள். உங்கள் வீட்டிலோ அருகிலோ உள்ள குழந்தைகளுக்கு ஏதாவது வீட்டுப்பாடம் சொல்லிக்கொடுக்கலாம்.

இப்படி எத்தனை எத்தனையோ பணிகள் உங்களுக்காக காத்திருக்கின்றன. எனவே சோர்வை விட்டுவிட்டு, உற்சாகமாக செயற்பட ஆரம்பியுங்கள்.

முதுமையில் உணவு

முதுமையில் உணவு அதன் அளவில் குறையலாம். தரத்தில் அல்ல. வயது வந்தவர்களுக்கு என தனியான உணவுமுறை எதுவும் கிடையாது. கடந்த 60, 65 வருடங்களாக எதை உண்மாகளோ அதையே தொடர்ந்தும் உண்ணலாம். ஆயினும் உங்களது உணவுத் தேவை இப்பொழுது சற்றுக் குறைந்திருக்கலாம். கடினமான வேலைகள் செய்த காலத்தில் உண்ட அதே அளவு உணவை, வேலை குறைந்த 68 வயதில் உட்கொள்ள முடியாது. உண்ணும் உணவின் அளவு குறைந்து விட்டாலும், அது நிறைவான சத்துள்ள உணவாக இருக்க வேண்டும். அத்துடன் விரைவில் சமிபாடு அடையக்கூடியதாகவும் இருக்க வேண்டும்.

முதுமையில் இரத்தசோகையும், கல்சியம் குறைபாடும் அதிகம் இருப்பதால் அதற்கு ஏற்ற உணவுகளை உண்பது நல்லது. கீரை வகைகளில் நிறைய இரும்புச்சத்து உள்ளது. அத்துடன் கல்சியம் ஓரளவு கிடைக்கிறது. எனவே தினமும் உணவில் ஏதாவது ஒரு கீரை வகையைச் சேருங்கள். சர்க்கரை, தேன், போச்சம் பழம், இறைச்சி வகைகளிலும் இரும்புச்சத்து அதிகம் கிடைக்கிறது.

தினமும் பால் அருந்த வேண்டும். அதிலுள்ள கல்சியம் சத்து எலும்புகளையும், பல்லையும் ஆரோக்கியமாக வைத்திருக்க உதவும். அத்துடன் தினமும் ஏதாவது பழமும் சேர்க்க வேண்டும். அதிலுள்ள விற்றமின் C தவிர, நார்ப்பொருள் மலச்சிக்கல் ஏற்படாமல் தவிர்க்கும்.

டொக்டர் எம். கே. முருகானந்தன்

இரவில் தேநீர் அல்லது கோப்பி அருந்துவதைத் தவிர்க்க வேண்டும். அதுதூக்கத்தைக் கெடுக்கும். படிப்பதற்கு முன் சூடான ஒரு கப் பால் அருந்தினால் மிகவும் நல்லது.

புரதச்சத்து அதிகமுள்ள கடலை, கெளீ, பயறு, உழுந்து, சோயா போன்றவற்றை உணவில் சேர்ப்பது நல்லது. இவற்றை ஊறப் போட்டு, முளைக்க விட்டுச் சமைத்தால், விரைவாக ஜீரண மடையும். அல்லாவிடின், நன்றாக அவிக்க வேண்டும். காளான் களையும் (Mushroom) வயதானவர்கள் உணவில் அதிகம் சேர்த்துக் கொள்ளலாம். ஏனெனில் காளான்களில் புரதச்சத்தும், விற்றமின் களும், கனியங்களும் அதிக அளவில் உள்ளது. உலர்ந்த காளானில் புரதச்சத்து 33 சதவீதம் அளவில் உள்ளது எனச் சொல்கிறார்கள்.

உணவு கண்களையும் கவர வேண்டும்

உணவு உண்பதில் நாட்டமில்லை என எழுதியிருந்தார். உணவு சத்துள்ளதாக ருசிகரமாக இருந்தால் மட்டும் போதாது. அது கண்களைக் கவர்வதாகவும் இருக்க வேண்டும். எனவே அழகான தட்டுக்களில் வைத்து உண்ணுங்கள். மகிழ்ச்சியான சூழலில் மெதுவாக உண்ணுங்கள். தனிமையில் அமர்ந்து உண்ணாமல் மற்றவர்களுடன் சேர்ந்து உண்பது நல்லது.

டொனிக்

டொனிக் ஏதும் குடிக்க வேண்டுமா எனவும் கேட்டிருந்தார். டொனிக் அவசியமில்லை. நீங்கள் உண்ணும் உணவில் உள்ள போஷாக்குகளைவிட மேலதிகமாக அவை எதனையும் கொடுக்கப் போவதில்லை. அதற்குச் செலவளிக்கும் பணத்தை நல்ல உணவிற்குப் பயன்படுத்துங்கள்.

முதியவர்களுக்கு சில உதவிக் குறிப்புகள்

மற்றவர்களில் தங்கியிருக்காது சுதந்திரமாக உங்களால் நீண்ட காலம் இயங்கமுடியுமாயின் அதையே ஆரோக்கியமான சுறுசுறுப்பான முதுமை என்பேன். ஆனால் வயது அதிகரிப்பு பல உடல்தீயான மாற்றங்களைக் கொண்டு வரலாம். உங்கள் கை கால்கள் பலமிழக்கலாம், அல்லது ஒரு பக்கமே செயலழந்து இருக்கலாம், அல்லது கை நடுக்கம் இருக்கலாம். இவற்றால் மனம்

நீங்கள் நலமாக . . .

தளர்ந்து விடாதீர்கள். உங்கள் நீண்ட வாழ்வில் எத்தனை பிரச்சினைகளையும், சிக்கல்களையும் எதிர்கொண்டு வெற்றி கண்டிருக்கிறீர்கள். அந்த அனுபவங்கள் உங்களுக்கு கை கொடுக்கும். அத்துடன் நாம் கூறும் ஆலோசனைகளையும் கவனத்தில் எடுங்கள்.

உடை மாற்றுதல்

பாரிசவாதத்தினாலோ, தோள்மூட்டு இறுக்கத்தினாலோ, அல்லது விறைப்பினாலோ சில வயதானவர்களின் ஒரு பக்க கை கால் சரியாக இயங்க முடியாமல் பலமிழந்து இருக்கக்கூடும். அவர்கள் உடை அணியும்போது பலமிழந்த பக்கத்திற்கு முதலில் உடையை அணிய வேண்டும்.

உதாரணமாக, சேட் அணியும்போது முதலில் பலமிழந்த கையிற்கு அணியுங்கள். பின் பலமாக கையிற்கு அணியுங்கள். உடையைக் கழற்றும்போதும் முதலில் செயலிழந்த பக்கத்தி விருந்து ஆரம்பியுங்கள்.

நீங்கள் அதிகம் நடமாட முடியாதவராயின் இறுக்கம் குறைந்த தொள்தொள்பான ஆடைகளை அணிவது உங்களுக்கு சுலபமாக இருக்கும். உடை மாற்றுவதற்கும் இத்தகையன சுலபமானவை. நுணுக்கமான வேலைகளைச் செய்யச் சிரமப்படும் வயதானவர்களின் விரல்களுக்கு ஏற்றவை பெரிய பொத்தான் உள்ள சட்டைகளே.

படி ஏறுதல்

படி ஏறுதல் வயதானவர்களின் இன்னுமொரு பிரச்சினை. படிகள் ஏற வேண்டிய சந்தர்ப்பங்களில் திடமான காலை முதலில் மேலே வைத்து, நன்கு ஊன்றிய பின்னரே பலங்குறைந்த காலை இழுத்துத் தூக்கவேண்டும்.

நீங்கள் ஏற வேண்டிய படிகள் ஒவ்வொன்றும் நான்கு அங்குலத்திற்கு மேற்பட்ட உயரமானவை எனில் அவற்றில் ஏறுவது உங்களுக்குச் சிரமமாக இருக்கும். அவற்றிற்கு இடையில் தற்காலிகமாக வேணும் அரையுயர்ப் படிகளை வைத்தால் அது உங்களுக்கு உதவியாக இருக்கும். படிகளுக்கு அருகிலுள்ள சுவரில் கிராதிக் கம்பி அமைத்தால் உங்களால் சுலபமாகப் பிடித்து ஏறிச் செல்ல முடியும். நடமாடும் பாதையிலும் கிராதிக் கம்பிகளை அமைப்பது உங்கள் நடமாட்டத்திற்கு உதவலாம்.

கைத்தடி

கைத்தடி உங்களுக்கான அலங்காரப் பொருளுமல்ல, உங்கள் இயலாமையைப் பறை சார்றும் அவமானச் சின்னமுமல்ல என்பதைத் தெளிவாகப் புரிந்து கொள்ளுங்கள். பலங்குண்ணிய அல்லது வலது குறைந்தவர்களுக்கான உதவிக்கரம்தான் கைத்தடி என்பதை மறந்துவிடாதீர்கள். இன்னும் தெளிவாகச் சொல்ல தானால் அது மூன்றாவது காலாகச் செயற்பட்டு நீங்கள் நடக்கும் போதும் நிற்கும்போதும் சமநிலையைப் பேணி உங்களை விழ விடாமல் தடுக்கும்.



கைத்தடியின் நீளம் சரியான அளவானதாக இருக்க வேண்டும். படத்தைப் பாருங்கள். அவர் நிமிர்ந்து நிற்கும்போது கைத்தடியை நிலத்தில் படும்வகையில் பிடிக்கிறார் அல்லவா? அவரது மூங்கை சற்று மடிந்த நிலையில் இருக்கிறது. இதுவே சரியான உயரமுள்ள கைத்தடி எனலாம்.


கைத்தடியின் கைப்பிடி வளைவாக இருக்க வேண்டும் அல்லது உருண்டையாக இருக்க வேண்டும். இதுவே பிடிப்பதற்கு இலகுவாக இருக்கும்.

உங்கள் ஒரு கால் பலமற்று இருந்தால் மறுபக்கக் கையால் கைத்தடி யைப் பிடிப்பது பொருத்தமாக இருக்கும். நடக்கும்போது எமது

எதிர்ப்புறக் கையும் காலும் முன்னே போகும். உதாரணமாக, நடக்கும்போது இடது கையும் வலது காலும் ஒரே நேரத்தில் முன்னே போகும். பலமுள்ள பக்கக் கையால் நீங்கள் கைத்தடியைப் பிடித்தால் வழமையான நடைபாவனை உங்களுக்குக் கிடைக்கும். சில தருணங்களில் இரண்டு கைத்தடிகளை உபயோகிக்க நேர்ந்தாலும் மேற்கூறிய வழமையான நடைப் பாவனையை பெற நீங்கள் முயல வேண்டும்.

உட்காருதலும் எழுந்திருத்தலும்

உயரம் குறைந்த கதிரைகள் பெரும்பாலும் முதியவர்களுக்கு வசதியற்றிருக்கும். முக்கியமாக தசைகள் தளர்ந்த அல்லது மூட்டுக்கள் இறுகிய முதியவர்களும் சமநிலை தளம்பிய முதியவர்களும் தமக்கேற்ற கதிரைகளை உபயோகிக்க வேண்டும். இரண்டு பக்கமும் கைப்பிடிகள் உள்ள கதிரைகளையே உபயோகியுங்கள். கைப்பிடி இருந்தால் பிடித்து எழும்ப வசதியாக இருக்கும்.




சரியான உயரமுள்ள கைப்பிடியுள்ள நாற்காலி

தொடையும் தரையும் சமாந்தரமாக இருக்கும்போது, காலும் தொடையும் செங்குத்தாக மடிந்திருந்தால் அதுவே உங்களுக்கு ஏற்ற கதிரை. அத்துடன் நாற்காலிகளையே உபயோகியுங்கள். முக்காலிகள் வேண்டாம். ஏனெனில் அவை சமநிலை தளர்ந்து உங்களை விழுத்திவிடக்கூடும்.

உட்காரும் முறை: கதிரைக்கு அருகில் சென்று கதிரைக்கு பின்புறம் காட்டி நிலவுங்கள். உங்கள் கால்களின் பிறப்பக்கம் கதிரையை மூட்டுமளவு நெருங்கிச் சென்றபின் கதிரையின் கைப்பிடிகளை இறுக்கமாகப் பிடியுங்கள். பின் மொதுவாக அமருங்கள்.

பொக்டர் எம். கே. முருகானந்தன்—

எழும்பும் முறை: கதிரையின் முன்புறத்திற்கு அரக்கி வாருங்கள். பாதங்களை பத்து அங்குலமளவு இடைவெளி வருமாறு அகட்டி வையுங்கள். கதிரையின் கைப்பிடிகளை இறுகப் பிடியுங்கள். தலையை சற்று முன்புறமாகச் சரித்து உடல் எடையை முன்னுக்குப் பொறுக்குமாறு தள்ளிய பின், அடிப்பாகத்தை கதிரையிலிருந்து உயர்த்துங்கள். மெதுவாக எழும்புங்கள். உங்கள் சமநிலை தளராது என்பதை உறுதிசெய்தபின்தான் நடக்க ஆரம்பியுங்கள்.



எழுந்திருக்கும் முறை
கதிரையின் முற்புறத்திற்கு வாருங்கள்.

பாதங்களிடையே 10" இடைவெளி.
கைப்பிடியை இறுக்கமாகப் பிடியுங்கள்.
பாரத்தை முன்புறம் விழுத்தி மெதுவாக
எழுந்திருங்கள்.
சற்று நின்று நிதானித்தபின் நடக்க
ஆரம்பியுங்கள்.

படுக்கையிலிருந்து அல்லது மலசலகூட இருக்கையிலிருந்து எழும்பும்போதும் இதே முறையைக் கடைப்பிடியுங்கள்.

மற்றவர் உதவியின்றி உங்களால் இயங்க முடியும் என்ற நம்பிக்கை வந்துவிட்டதா? இயன்ற அளவு சுதந்திரமாக இயங்குங்கள். ஆனால் அவசியம் ஏற்படும்போது மற்றவர்கள் உதவியை பெறத் தயங்கவோ வெட்கப்படவோ செய்யாதீர்கள்.

இந்த நூலின் முதற்பதிப்பு பற்றி . . .

நலமாக, கடமாக அவிவுள்ளவராக வாழ இந்த நூல் பெறியும் உதவும். இநை எழுதிய டொக்டர் எம். கே. முருகாண்தன் குடும்ப முத்து துவத்திலும், தமிழில் யருத்தில் தீவோர்களைகளை எழுதுவதிலும் பல வகுட அனுபவம் பெற்றாரா. மக்களை நேசிட்டால் எழுதபவை, போன்றவை பேசபவை, தொகைகளை சிலில் தேட என்றுபவை . . .

இந்த அறிவுறுதல் மிகவும் கவராயியமாக எழுதப்பட்டுள்ளது. பட்கரும்போது ஆரியினின் குரால் காதில் ஒவித்தது பல இடங்களில் இந்திய வானெனாவிலின் பிரபல 'இந்தெனாரு' தகவல் தெள்கச்சி கவாயிதாதலின் வானையை மனதைக் கவர்கிறது.

- போர்சிரியர். செ. சிவஞானகந்தரம்

பல துணையான தோயாளிகளுக்கும் பயன் தரும் விதத்தில் டொக்டர் முருகாண்தன் மிக எளிமையாகவும், ஆழமாகவும் நல்லியல் நூல்களை எழுதி வருகிறார். இது அதை எட்ட வாசது நூல்.

வாசக்டோர் அருக்கே இருந்து பேசுவது போலவே நூல் அமைத்திருப்பது தனிச்சிறப்பாகும்.

நீங்கள் நலமாக... சிறப்பாக, வடிவங்களுக்குப் பட்ட நூல் விளக்கப்பட்டுள்ளது. குழந்தைகளை திவருவில் விளங்கிக் கொள்ள உதவுகின்றன 'தப்பண்ணையை ஞானக்கிளியும்' சிரிப்போடு கருத்தை மனதில் குழந்தைப் பதிய வைக்கின்ற நிலைக்குப் பகுதி.

செ. யோகநாதன்

ஓரு சிறுக்கதை நூலைபோ கல்கிரத் தொகுப்பைபோ வெளியிடுவதைவிட இதுபோன்ற நிலகளை வெளியிடுவதை மூலம் டொக்டர் எம். கே. முருகாண்தன் குற்றும் பணி பாளாட்டுக் குரியது.

- தெளிவத்தை ஜோச்

இலங்கையின் இலக்கியப் பாப்பிளே போர்சிரியர் நாத்திக்குப் பிறகு நலவியலின் ஆதாரத்தை பற்றித்திருக்கும் எம். கே. முருகாண்தன் ஏலவே ஏழு நூல்களை வெளியிடுவதைப்பற்றுத் தாந்து அறிவியல் நூல்களை அரசு காமித்திய ஸ்கூல் பெற்றார்.

- புணோவியூர் ஆ. இரத்தின வேவோன்

